
सारस्वती सुषमा 
पम्पूणनन्दसंस्करतविश्वविवालय्यलुसन्धानप 


समासशक्तिविमर्शः 


डो. राममनोहरमिश्ः 
उपाचार्यः, व्याकरणविभागे 
सम्पूर्णानन्द-संस्कृत-विश्वविद्यालये, वाराणसी 


2. 


समर्थः पदविधिरित्यधिकारसूत्रात्‌ सामर्थ्ये एव समासः, न तु 
असामर्थ्येऽन्यथा भार्या राज्ञः पुरुषो देवदत्तस्य" इत्यत्रापि राज्ञः पुरुष इति पदयोः 
समासापत्तिः। अत एवोक्तं भाष्ये --समर्थ्रहणं किमर्थम्‌, भार्या राज्ञः पुरुषो 
देवदत्तस्येति" तच्च सामर्थ्यमेकधर्मावच्छिन्ननिरूपितैकशक्तिमत्त्वरूपैकार्थीभावः। 
एकपदेऽपरपदप्रयोज्यविषयतानिरूपितविषयताप्रयोजकत्वरूपा  निरूप्यनिरूपक- 
भावापन्नविषयताशालिशाब्दबोधप्रयोजकाकाङ्काशालित्वरूपा वा व्यपेक्षा इति 
विचिकित्सायामेकार्थीभाव एव सामर्थ्यमिति शाब्दिकानां राद्धान्तः। उक्तञ्च 
भाष्ये - “एकार्थीभावो वा सामर्थ्य स्याद्‌ व्यपेक्षा वेति'। व्याख्यातञ्च' कैयटेन- 
“यत्र॒ पदान्युपसर्जनीभूतस्वार्थानि निवृत्तस्वार्थानि वा प्रधानार्थोपपादानाद्‌ 
व्यर्थान्यर्थान्तराभिधायीनि वा स॒ एकार्थीभावः। परस्पराकाङक्षारूपा व्यपेक्षा 


एवञ्च पक्षद्वयमुपस्थाप्य व्यपेक्ापक्षं दूषयता पतञ्जलिना भणितं समर्थः 
पदविधिरिति सूत्रभाष्ये --अथेतस्मिन्‌ व्यपेक्षायां सामर्थ्ये योऽसावेकार्थीभावकृतो 
विशेषः स वक्तव्यः'। एवञ्च शाब्दिकानां नये एकार्थीभाव एव समासविधानात्‌ 
समासस्थले राजपुरुषादौ विशिष्टे शक्तिस्तत्र पदानि निरर्थकानि, पदेषु वर्णवत्‌। 


उक्तञ्च ` कौण्डभडनापि- “पदे वर्णवद्‌ वृत्तौ पदानामानर्थक्यमित्यर्थः'। व्याख्यातञ् 
पञ्चोलिना तत्रैव प्रभायाम्‌-- 


जय) 
१. पा.सू. २.१.९१; २. महाभा. २.१.९१; ३. तत्रैव। 
४. प्रदीपः-२.१.१; ५. महाभा. २.१.१। 


६. वै.भूःसा.--समासशक्तिनिर्णयः, पृ.सं. २६०। 

-शक्तरामादिपदघटकरेफादिवर्णानामिव वृत्तिघटकपदानामप्यानर्थक्यमिति 
भावः। अन्यथा तत्र पदानामर्थवत््वस्वीकारे तुल्ययुक्त्या व्णानिामप्यर्थवत््वापत्तिरिति 
भावः। अत्र पक्षे वृक्तिषटकेषु पदेषु अर्थवच्छन्दनिमित्तकं कारयतु 
प्रागभाविनमर्थमादाय, प्रत्ययोत्तरपदयोश्वेत्यादिशास्त्रारम्भसामर्थ्याद्रा भवत्येवेति 
बोध्यम्‌। तेन महाबाहुः, सुपन्था" इत्यादीनां सिद्धिः। 


अत्राक्षिपन्ति नैयायिकमीमांसकादयः समासघटकराजादिपदानां प्रत्येकं 
नृपादिषु पथक्शक्तेः राजा वदति, राजानं प्रणमति, पुरुषोऽस्ति, पुरुषमानयेत्यादौ 
च॒ नृपादिविषयकशाब्दबोधान्यथानुपपतत्यावश्यक्ठप्ततया राजपुरुषादिसमासेऽपि 
प्रत्येकपदनिरूपितया शक्त्या लक्षणया वोपस्थितयोरर्थयोः परस्परमन्वये 
बुभुत्सितार्थविषयकशान्दबोधसम्भवाद्‌ राजपुरुषादिसमासे राजसम्बन्धिपुरुष- 
निरूपितैकाऽतिरिक्ता शक्तिः समुदाये नाङ्गीकरणीया, अनन्यलभ्यो हि शब्दार्थं इति 
न्यायात्‌। अत्र च राजपुरुषरूपार्थयोः राजपुरुषपदाभ्यामुपलभ्यत्वेन तत्र 
समुदायशक्तिकल्पनमनुचितम्‌। अत एव कृत्तद्धितसमासाश्वेति सूत्रे समासग्रहणमपि 
चरितार्थम्‌, अन्यथा समुदाये शक्तिसत्त्वे वृत्तिमत्त्वरूपार्थवतत्वस्य सत्त्वादर्थवत्सत्रेणैव 
प्रातिपदिकत्वे सिद्धे तत्र॒ समासग्रहणमनर्थकमेव स्यात्‌। तस्मात्‌ समुदाये 
शक्तेस्वीकरणं निरर्थकम्‌ 


राजपुरुष इत्यादौ तु राजपदादेः राजसम्बन्धिनि लक्षणा तथा च 
राजसम्बन्धवदभिन्नः पुरुष इति शाब्दबोधः। एवञ्च ऋद्धस्य राजपुरुष इति न 
प्रयोगापत्तिः, राज्ञः पदार्थैकदेशत्वेन तत्र॒ पदार्थान्तरस्यान्वयासम्भवः, पदार्थः" 
पदार्थनाऽन्वेति न तु पदार्थैकदेशेनेति न्यायविरुद्धत्वात्‌। न चैतस्मिन्‌ मते 
घनश्याम" इत्यत्र सदृशरूपार्थप्रतीतये इवादिशब्दप्रयोगापत्तिरिति वाच्यम्‌, 
घनशब्दस्य घनसदृशे लक्षणास्वीकारेण लक्षणयैवोक्तार्थतया उक्तार्थानामप्रयोग इति 
न्यायेनेवादीनामप्रयोगात्‌। 


एवं समर्थः पदविधिरिति सत्रस्थं सामर्थ्यं यद्येकार्थीभावात्मकं स्यात्तदा 
सुबामन्त्रिते पराङ्गवत्स्वरे" इति सूत्रेऽपि समर्थपदानुवृत्त्या श्रवत्पाणीशुभस्पती' 
इत्यत्र सुबामन्त्रिते इत्युक्तसूत्रस्य प्रवृत्तिर्न स्यात्‌, तत्र॒ एकार्थीभावात्मक- 
सामर्थ्याभावात्‌। उक्तस्थले एतत्सूत्रापरवृत्तौ शुभधातोः क्विपि शुभ इति षष्टी 
सुबन्तस्य पतीत्यामन्तिते परे पराङ्गवद्भावः परस्यामन्तितस्याङ्गवद्भावस्तद्य्हणेन्‌ 
ग्रहणं न स्यात्‌। “एवञ्च आमन्तितस्यादिरुदात्तः स्यात्‌" इत्यर्थकेन आमन्त्रितस्य 


१. अयं न्यायो घटत्वे नित्यान्वयविवक्षया नित्यो षट इति प्रयोगवारणाय स्वीकृतः सर्वै 


वैयाकरणनैयायिकमीमांसकादिभिः। 
२. पा.सू. २.१.२; ३. तदेव-६.१.१९८। 

मा.फा.पू. २०६० वि.] समासशक्तिविमर्शः २११ 


चेति षाष्ठिकेन सूत्रेण आद्युदात्तत्वं न स्यात्‌। तत्र॒ पदात्परस्यापदादि- 
स्थितस्यामन्ितस्य सर्वस्यानुदात्तः स्यादित्यर्थकेन आमन्त्रितस्य चः इति 
आष्टमिकेन सूत्रेण निघातस्वरस्तु असम्भव एव, पूर्वस्यामन्तरितस्य, आमन्तं 
पर्वमविद्यमानवद्‌ इत्यनेन अविद्यमानवद्धावे शुभ इत्यस्य पदादित्वात्‌। 


'सुबामन्तिते पराङ्गवत्स्वरे" इति सूत्रे समर्थपदसम्बन्धाभावस्तु न शङ्कयः, 
समर्थः पदविधिः" इत्यस्याव्यवहितोत्तरं “सुबामन्िते' इति सूत्रपाठस्यैव 
समर्थपदसम्बन्धे प्रामाणिकत्वात्‌। अन्यथा तु सुबामन्त्रिते इति सूत्रानन्तरं समर्थः 
पदविधिरिति सूत्रं पठेत्‌ ॑ 

अन्यत्रैकार्थीभावात्मकं सामर्थ्यं स्वरे कर्तव्ये तु व्यपेक्षात्मकमिति वक्तुं न 


युक्तम्‌, अर्धजरतीयस्यानौचित्यात्‌। अतः सर्वत्र व्यपेक्षात्मकमेव सामर्थ्यमिति न 
समुदाये शक्तिः। 


अत्राहुः शाब्दिकाः-एकधर्मावच्छिन्नशक्तिमत्त्वरूपैकार्थीभाव एव सामर्थ्य 
समासप्रयोजकम्‌। राजा वदतीत्यादौ राजादिपदानां राजत्वाद्यवच्छिन्ननिरूपित- 
शक्तेरावश्यकत्वेऽपि राजपुरुषादिसमासे राजसम्बन्धिपुरुषत्वाद्यवच्छिन्ननिरूपितैका 
शक्तिः स्वीक्रियते, न तु प्रत्येकपदनिष्ठा प्रत्येकराजाद्यर्थनिरूपिता शक्तिरपि, यतो 
हि यत्र राजपुरुषादिसमासजन्यशाब्दबोधसामग्रीभिन्नविषयकप्रत्यक्षं प्रति प्रतिबन्धिका 
भविष्यति, तत्र॒ राजपुरुषादिसमासजन्यशाब्दबोधसामग्रीनिष्टप्रतिबन्धकतायां 
राजपदजन्योपस्थितेः पुरुषपदजन्योपस्थितेश्च प्रवेशे गौरवापत्तिः, प्रतिबन्धकद्वय- 
स्वीकारात्‌। विशिष्टशक्तिस्वीकारे तु एकेव प्रतिबन्धकतेति लाघवं तत्पक्षे। 


न चैवं विशिष्टशक्तिस्वीकारेऽपि प्रत्येकपदनिष्ठशक्तिरावश्यकी, अन्यथा 
राजपदं चन्द्रनिरूपितशक्तिमदिति ज्ञानेऽपि राजपुरुषादिसमासात्‌ 
नृपसम्बन्धिपुरुषनिरूपितविशिष्टशक्तिज्ञानं नृपसम्बन्धी पुरुषे इत्याकारकः 
शाब्दबोधश्च स्यात्‌, नेष्यते च शाब्दिकैरपि तथेति वाच्यम्‌--यद्यपि 
राजपुरुषादिसमासो राज्ञः पुरुष इति वाक्यघटकराजादिपदसदृशराजादि- 
पदावयवकस्तथापि यथा राजादिपदघटकरेफादिप्रत्येकवर्णानां निरर्थकत्वम्‌, तथैव 
समासघटकराजादिपदानामपि निरर्थकत्वमेव। वस्तुतो राजादिपदानां तदवयवत्वमपि 
नेष्यते; किन्तु अखण्डमेव राजपुरुषादिपदं, केवलं प्रक्रियानिर्वाहाय राज्ञः पुरुषः! 
इत्यादिरूपेण विगृह्यत इति राजादिपदानां प्रथक्‌ शक्तेरभावात्‌ तज्ज्ानस्यासम्भवात्‌। 


यच्चाभाणि नैयायिकैः- समासे शक्त्यद्गीकारे अर्थवत्सूत्रेणैव प्रातिपदिक- 
संज्ञा सिद्धा कृत्तद्धितेति सूत्रे समासग्रहणं व्यर्थं स्यादिति, तत्ेष्टापत्तिरेव। अत एव 





१. पा.सू. ८.१.१९; | २. तदेव-२.१.२। 

समासग्रहणं यत्र सङ्घाते पूर्वं भागः पदं तस्य चेद्‌ भवति, तर्हिं समासस्यैवेति 
नियमार्थम्‌, तेन शगाज्ञः पुरुषः" मूलकेनोपदंशमित्यादिवाक्यस्य न प्रातिपदिकसंज्ञा। 


किञ्च॒ राजपुरुषादिसमासस्य प्रातिपदिकसंज्ञासिद्धयर्थं विशिष्टे शक्तिः 
स्वीकरणीया, अन्यथा तस्यानर्थकत्वात्‌ प्रातिपदिकसंज्ञा न स्यात्‌। अत 
एवाऽर्थवत्सूत्रे भाष्ये (अर्थवतां समुदायोऽनर्थकः दश दाडिमानि षडपूपाः 
कुण्डमजाजिनम्‌" इति प्रत्युदाहतंम्‌। एवञ्च नैयायिकरीत्या राजपुरुषपदयोः 
प्रत्येकमर्थवत््वेऽपि समुदायस्यानर्थकत्वात्‌ प्रातिपदिकत्वानापत्तिः। न च समासस्य 
विशिष्टार्थे लाक्षणिकत्वेन वृत्तिमत््वाद्‌ अर्थवत्त्वेन प्रातिपदिकसंज्ञा भविष्यत्येवेति 
वाच्यम्‌, लक्षणायाः शक्यसम्बन्धरूपतया समासपदशक्यस्याप्रसिद्धौ लक्षणाया 
अप्यसम्भवात्‌। 


समासे विशिष्टशक्तेरनुपगमे “पण्डितो ब्राह्मणः" नीलमुत्पलमित्यादौ यथा 
ब्राह्मणम्‌ “उत्पलं चोदिश्य पण्डितादीनां विधेयतयाऽन्वयबोधो भवति, तथैव 
पण्डिततब्राह्मणो नीलोत्पलमित्यादिसमासे तादृशबोधापत्तिः, यतो हि 
तादृशबोधकारणस्य पण्डितादिप्रत्येकपदनिष्ठशक्तिनज्ञानजन्यप्रत्येकार्थोपस्थितेः 
सत्त्वात्न चेष्टस्तादृशो बोधः। समासे शक्तिस्वीकारे तु विशिष्टशक्तिन्ञानजन्यायाः 
पण्डिताऽभिन्नब्राह्मणादिविषयिण्या विशिष्टोपस्थितेरेव सत्त्वेन प्ृथगुपस्थितेरभावान्न 
तादृशबोधापत्तिः। समासे शक्तेरनुपगमे उदेश्यविधेयभावावगाहिबोधोपगमे च- 


न्यक्कारो ह्ययमेव मे यदरयस्तत्राप्यसौ तापसः 

सोऽप्यत्रैव निहन्ति राक्षसकुलं जीवत्यहो रावणः। 

धिग्धिग्छक्रजितं प्रनोधितवता किं कुम्भकर्णेन वा 

स्व्गग्रामटिकाविलुण्ठनवृथोच्छूनैः किमेभिर्भुजैः ॥ इति। 
काव्यस्याविमृष्टविधेयांशकत्वात्मकदोषवतत्वं काव्यप्रकाशकाराद्युक्तं व्याहन्येत। यतो 
हि व्यपेक्षावादिमते वृथात्वस्य पृथगुपस्थितिसम्भवात्‌ तस्य विधेयतया प्रतीतौ 
बाधकाभावः। तथा हि तत्तत्पदार्थनिष्ठविधेयत्वाख्यविषयतासम्बन्धेन शाब्दबोधं प्रति 


(तत्तत्पदजन्यतत्तदर्थनिष्ठमुख्यविशेष्यकोपस्थितिः' कारणमिति कार्यकारणभावः 
स्वीक्रियते उदेश्यविधेयभावेनान्वयं प्रति। एवञ्चोक्तस्थले व्यपेक्षावादिमते 


१. महाभाष्यम्‌- १.२.४५। 
२. लक्षणाशक्यसम्बन्धस्तात्पर्यानुपपत्तितः (कारिकावली, का.सं. ८२) लक्षणायाः 
शक्यसम्बन्धत्वेन सापि अभिधा पृष्ठलग्ना (काव्यप्रकाशवामनी-टीका, पञ्चमोल्लासः) 


३. काव्यप्रकाशः, सप्तमोल्लासः। 

तादृशकारणस्य विद्यमानत्वाद्‌ वृथात्वस्य विधेयतया प्रतीतौ बाधकाऽभावात्‌ 
नाविमृष्टविधेयांशदोषः। विशिष्टशक्तिवादिमते तु वृथात्वस्य पृथगुपस्थितेरभावात्‌ 
तस्य विधेयतया प्रतीतिर्न सम्भवति, उक्तकार्यकारणभावविरोधात्‌, इष्यते च 
वृथात्वस्य विधेयता। एवञ्चाऽत्र॒ काव्यप्रकाशकारादिसम्मतोऽविमृष्टविधेयांशदोषो 
विशिष्टशक्तिवादिमते सम्भवति, व्यपेक्षावादिमते न सम्भवति। अतो विशिष्ट एव 
शक्तिः स्वीकार्या] 


न चैवं समासशक्तिस्वीकारे निषादस्थपत्यधिकरणीयमीमांसासिद्धान्तोऽसङ्गतः 
स्यात्‌। तथा हि- निषादस्थपतिं याजयेदित्यत्र॒ निषादस्थपतिपदे निषादानां 
स्थपतिरिति षष्ठीतत्पुरुषः, निषादश्चासौ स्थपतिरिति कर्मधारयो वेति सन्देहे 
कर्मधारय एवेति तदधिकरणेन व्यवस्थाप्यते, यतः षष्ठीतत्पुरुषे निषादपदस्य 
षष्ठ्यन्तार्थनिषादसम्बन्धिनि लक्षणाऽऽवश्यकी, नामार्थयोर्भेदान्वयस्य 
व्युत्पत्तिविरुद्धतया निषादपदार्थस्य स्थपतिपदार्थं भेदेनान्वयासम्भवात्‌। कर्मधारये च 
निषादपदार्थस्य अभेदेन स्थपतिपदार्थेऽन्वयसम्भवाल्लक्षणाया अनावश्यकत्वमिति 
लक्षणाकल्पनप्रयुक्तगौरवादेव न॒ षष्ठीतत्पुरुषः, किन्तु कर्मधारय एवेति। 
समासशक्तिस्वीकारे तु निषादस्थपतिपदस्य निषादसम्बन्धिस्थपतौ निषादाभिन्नस्थपतौ 
च॒ शक्तेरेव सत्त्वात्‌, उभयपक्ष लक्षणाया अनावश्यकत्वमिति क्व 
लाघवगौरवचर्चेति वाच्यम्‌, उक्तस्थले लक्षणाप्रयुक्तलाघवं गौरवं वा न स्वीक्रियते, 
अपि तु समासविशिष्टार्थशक्तौ निषादाभिन्नः स्थपतिरिति समासार्थः कर्मधारयपक्षे, 
निषादसम्बन्धिस्थपतिरित्यर्थः षष्ठीतत्पुरुषपक्षे। एवञ्च षष्ठीतत्पुरुषपक्षे निषादानां 
स्थपतिस्त्रैवर्णिको निषादभितन्नो वेति सन्देहः स्यात्‌, एवञ्च कर्मधारयपक्षे 
निषादभिन्नवर्णोपस्थित्यकल्पनप्रयुक्तलाघवात्‌ तत्पक्ष; स्थापितः, न तु 
लक्षणाकरणाकरणमूलकलाघवगौरवमादाय। अतो विशिष्टशक्तिवादिमते 
निषादस्थपत्यधिकरणेन विरोधाभावात्‌ तत्पक्ष एव श्रेयस्करः। 


समासशक्तेरनुपगमे चित्रगुरित्यत्र॒चित्राभित्नगोस्वामीति बोधो दुरुपपादः 
स्यात्‌। तथा हि- यदि तत्र गोपदं गोस्वामिलक्षकम्‌, तदा गोः पदार्थकदेशतया 
तत्र चित्रपदार्थस्याऽन्वयो न स्यात्‌, पदार्थः पदार्थेनान्वेति न तु पदार्थेकदेशेनेति 
न्यायात्‌। नच गोपदमेव चित्राभिन्नगोस्वामिलक्षकं चित्रपदं तात्पर्यग्राहकमिति 
वाच्यम्‌, एकार्थीऽभावानुपगमे व्यपेक्षाया एव समासप्रयोजकताया वाच्यत्वेन 
चित्रपदस्य शाब्दबो धीयविषयत्वाप्रयोजकतया गोपदेन निरुक्तव्यपेक्षाया अप्यसत्त्वेन 
समासानुपपत्तेः। न च गोपदेन शक्त्या गौर्बोध्यते लक्षणया च स्वामी, स्वामिनि 
स्वनिष्ठस्वत्वनिरूपकत्वसम्बन्धेन गोरन्वयः, तत्र॒ चाभेदेन सम्बन्धेन 

चित्रपदार्थस्यान्वय इति नैकदेशान्वयो नवा व्यपेक्षाहानिरिति वाच्यम्‌, 
युगपद्वृत्तिद्रयानङ्गीकारात्‌। तदङ्गीकारेऽपि गोपदार्थस्य स्वामिनि स्वनिष्ठस्वत्व- 
निरूपकत्वसम्बन्धेनाऽन्वयो न सम्भवति, नामार्थयोरभेदातिरिक्तः सम्बन्धोऽव्युत्पत्न 
इति न्यायात्‌ । 


नच चित्रपदस्य . गोपदस्य च लक्षणया चित्राभिन्नगोस्वाम्यर्थस्तयोश्च 
तादात्म्येनैवान्वयः। अत एव बहूत्रीहेः सर्वसमासापेक्षया जघन्यत्वप्रवादोऽपि सङ्गतः 
स्यात्‌, तद्घटकानामखिलानामेव पदानां लाक्षणिकत्वादिति वाच्यम्‌, तादात्म्येन 
पदार्थयोरन्वये विरूपेणोपस्थितयोः कारणतया तदभावादेव उक्तप्रकारेणान्व- 
यासम्भवात्‌। 


न च चित्रपदस्य चित्राभिन्नगोस्वाम्यर्थः, गोपदस्य च स्वरूपमर्थः, 
चित्रपदस्य स्वरूपमर्थः, गोपदस्य चित्राभिन्नगोस्वाम्यर्थो वेति चित्राभिन्न- 
गोस्वामित्वावच्छिन्नस्वरूपत्वावच्छित्रयोरभेदान्वयो निराबाध एव स्यादिति वाच्यम्‌, 
तथा सति गोपदघटकोकारस्य हस्वत्वविधिनोदन्तताया अनुपपत्तेः 
“गोस्त्रियोरुपसर्जनस्ये"ति सूत्रेण इतरपदार्थान्वितस्वार्थबो धकत्वरूपोपसर्जनत्वा- 
श्रयस्यैव गोपदस्य हस्वविधानात्‌। तत्रेतरपदार्थः समासाघटकपदार्थात्मकतया 
गृह्यते, एतद्गोपदस्य च॒ समासघटकचित्रादिपदार्थमात्रान्वितस्वार्थनोधकतयोप- 
सर्जनत्वाभावात्‌। 


अथ चैत्रस्य गुरुकुलमित्यादावनेकस्थले पदार्थकदेशे पदार्थस्यान्वयदर्शनात्‌ 
पदार्थः पदार्थेनान्वेतीति न्याये सङ्कोचे कृतेऽपि प्राप्तमुदकं यं प्राप्तोदकेति 
बहुत्रीहिसमासात्‌ समासशक्त्यनङ्गीकारे बुभुत्सितार्थबोधानुपपत्तिः। 


तथा हि कर्तक्तप्रत्ययान्तप्राप्तपदस्य प्राप्तिकर्तार्थः, उद्कपदस्य च 
लक्षणयोदकसम्बन्धी, तदैकदेशे उदके प्राप्तिकर्तुरन्वयेऽपि उदककर्तृकप्राप्तिकर्मेत्य- 
भीष्टस्य बोधस्यानुपपत्तिरेव। एवं कृतः पाको येनेति विग्रहे कृतपाकेति समासात्‌ 
स्वकीयकृतिकर्मपाककर्तेति बुभुत्सितस्य बोधस्यानुपपत्तिरेव। 


न च प्राप्तोदक इत्यत्र धातोः प्राप्तिः, क्तप्रत्ययस्य च कर्ता कर्मं चार्थः, 
कर्तरि उदकस्य कर्तुः प्राप्तौ, प्राप्तेः कर्मण्यन्वयादुदककर्तृकप्राप्तिकर्मत्वेन 
बुभुत्सितस्य म्रामादेर्बोधः, कृतपाक इत्यत्र च कृधातोः स्वकीयकृतौ, क्तप्रत्ययस्य 


१. न्यायोऽयं श्रातिपदिकार्थलिङ्गपरिमाणवचनमात्रे प्रथमा (पा.सू. २.३.४६) इति सूत्रे 
परिमाणग्रहणं कुर्वता पाणिनिना स्वीकृतः। न्यायाभावे तु द्रोणो त्रीहिरित्यत्र 
प्रतिपदिकार्थमात्रे प्रथमायामपि द्रोणाभित्नं यत्परिमाणं तत्परिच्छिन्नो व्रीहिरिति बोधोत्पत्तौ सूत्र 


परिमाणग्रहणं व्यर्थमेव स्यात्‌। 

कर्मणि घञः सम्बन्धिनि च लक्षणा, तत्र कृतेर्जन्यत्वेन कर्मणि, कर्मणो भेदेन 
पच्यर्थपाके, तस्य जनकत्वेन सम्बन्धिन्यनन्वयात्‌ स्वकीयकृतिकर्मपाकसम्बन्धित्वेन 
नुभुत्सितस्य चैत्रादर्बोध इत्यपि न साधु, क्तप्रत्ययस्य कर्मकर्तुभयार्थकताया 
अनुशासनविरुद्धत्वात्‌। प्रत्ययार्थस्य प्रकृत्यर्थमात्रान्वितस्वार्थबो धकत्वस्य 
व्युत्पत्तिसिद्धतया क्तप्रत्ययार्थे कर्तरि उदकस्यान्वयासम्भवात्‌, स्वकृतिकर्म- 
पाकसम्बन्धित्वेन चैत्रादेर्बोधेऽपि तादृशपाककर्तृत्वेन तस्याबोधाच्चैत्रो न पाककर्तेति 


निश्चयेऽपि कृतपाकश्चैत्र॒ इतिः वाक्याद्‌ बोधापत्तेः, विशेषाभावनिश्चयस्य 
सामान्यनुद्धयप्रतिबन्धकत्वात्‌। 


एवम्‌ "जायाप्रतिग्राहितगन्धमाल्याम्‌' ` इत्यत्र जायया प्रतिग्राहिते गन्धमाल्ये 
ययेति विग्रहवाक्याज्जायानिष्ठप्रेरणाविषयीभूतयत्कर्तृकप्रतिग्रहकर्मणी गन्धमाल्ये 
इत्यस्य, एवम्‌ “ऊढो रथो येन", उपहतः पशुर्यस्यै, उद्धत ओदनो यस्याः, बहवः 
पाचका यस्यामित्याद्यषष्ठ्यर्थबहुत्रीहिविग्रहवाक्येभ्यो यदनङुहादिकर्मकोद्रहनकर्म 
रथः, यद्रुद्राद्ुदेश्यकोपहरणकर्म पशुः, यत्स्थाल्याद्यवधिकोद्धरणकर्म ओदनः, 
यच्छालाद्यधिकरणकपाकभावनाश्रया बहव इत्यादिकानां रथपश्वोदनपाचकादि- 
तत्तदर्थविशेष्यकबोधानामुदयात्‌, समासेभ्यस्तु जायाप्रतिग्राहितगन्धमाल्यामित्यादिभ्यो 


जायानिष्टप्रेरणाविषयीभूतगन्धमाल्यकर्मकप्रतिग्रहकर््री, रथकर्मकोद्रहनकर्ता, 
पशुकर्मकोपहारोदेश्यः, ओदनकर्मकोद्धारणावधिः, बहुपाककर््रधिकरणमित्याद्यन्य- 
पदार्थविशेष्यकानामेव बोधानामुदयात्‌, विग्रहवाक्यघटकतत्तत्पदानां 


यादृशार्थविषयकबोधजनकत्वं, समासघटकेषु तत्तत्पदेषु तद्विलक्षणबो धजनकत्वमेव 
समासशक्तिविद्रेषिभिः कल्पनीयमिति प्रत्येकं भिन्नैव व्युत्पत्तिस्तेषामावश्यकी। 
समासशक्तिवादिभिरपि सैव व्युत्पत्तिः शक्तिपदेनाभिधीयत इति नाममात्र एव 
विवादः पर्यवस्यति, तस्माद्‌ बहुत्रीहिस्थले शक्तिरवश्यमेव स्वीकार्या। 


एवं भेरी च परहश्च, धवश्च खदिरश्चेति विग्रहे, 
भेरीपटहादिद्रन्दरेभ्यश्चकारार्थस्य समाहारस्येतरेतरयोगस्य च बोधोऽन्यथानुपपन्न इति 
तत्रापि विशिष्टशक्तिरावश्यकी। नच विग्रह एव चकारार्थस्य प्रवेशो न 
समासेऽपीति वाच्यम्‌, भेरी चेत्यादिवाक्यानां विग्रहत्वानुपपत्तेः। 
समानार्थकसमस्यमानपदसमूहस्यैव विग्रहत्वात्‌ समासेऽपि चकारार्थबोधस्य 
सर्वजनीनत्वात्‌, अन्यथा समासस्यैवानुपपत्तेः "चार्थे द्वन्ध: इति सूत्रेण चाये 
समाहारादौ च वाच्य एव द्रन्द्रविधानात्‌। 


१. रघुवंशम्‌-२.१; २. पा.सू. २.२.२९। 

नच समाहारस्य वादनादिकर्मत्वायोग्यत्वात्‌ भेरीपटहं वादय 
इत्यादावन्वयो न स्यादिति वाच्यम्‌, परम्परयैव तत्र॒ तस्यान्वयसम्भवात्‌। 
परम्परयान्वयो न स्वीक्रियते कैश्चिद्‌ इति वक्तुं न शक्यते, तेजस्त्वादिना 
साङ्कर्याद्‌ घटत्वादिजातीनां संस्थानवृक्तित्वमते घटमानयेत्यादौ घटादिपदार्थानां 
परम्परयैव कर्मत्वान्वयस्य नैयायिकैः स्वीकृतत्वात्‌। न च "चार्थे दन्दः" इति सूत्रस्य 
उक्तार्थे तात्पर्य नास्ति, अपि तु यत्र चार्थस्य समाहारादेर्वस्तुतः सत्वं तयोः 
पदार्थयोर्विवक्षायां द्न्द्र॒ इत्यर्थकं तत्सूत्रम्‌। तथा च॒ भेरीपटहयोर्वस्तुतः 
समाहारसत्वादेव समास इति वाच्यम्‌, तथा सति, भू सत्तायामित्यादावपि 
भूपदसत्तापदयोर्वस्तुतः समाहारसत््वाद्‌ द्रन्द्रापत्ते। अनुशासनादर्थनिर्णयस्य 
क्वाप्यसम्भवाच्च। 


किञ्चैवं सति भैर्याः परहस्य च साहित्याविवक्षायामपि भेरीपटहं वादयेत्यस्य 
प्रामाण्यं स्यात्‌, एवञ्चार्थस्य एवं सत्यव्यावर्तकतया "चार्थे दवन्द्रः" इति सूत्रे चार्थ 
इत्यस्य वैयर्थ्यापित्तिः। 


नच नीलञ्च तदुत्पलमिति विग्रहे कर्मधारये द्रन्द्रसमासवारणाय चार्थे 
` ग्रहणम्‌, नीलाभिन्न उत्पले चार्थस्य समाहारस्याभावादिति वाच्यम्‌, एवमपि भ्रामं 
गतो ग्रामगतः" इत्यादिद्वितीयातत्सुरुषे ग्रामगतयोः समाहारसत््वाद्‌ द्रन्द्रस्य 
दुर्वारत्वात्‌। द्वितीयातत्सुरुषस्य द्रन्द्रवाधकतया कर्मधारयस्यापि तथात्वादेव द्रन्द्रस्य 
वारणे "चार्थ" इत्यस्य वैयर्थ्यं तदवस्थमेव। चार्थस्य समाहारादेः समासवाच्यत्वे 
चोक्तस्थलेषु चार्थस्य वस्तुतः सत्त्वेऽपि तस्याविवक्षणादेव न द्रन्द्र इति 
विशिष्टार्थसमाहारादौ द्रन्द्रस्य शक्तिरावश्यकी। 


धवखदिरौ चछिन्धीत्यादौ धवकर्मत्वान्वयानुपपत्तिरपि विशिष्टशक्तिसाधिका, 
अन्यथा धववन्तं पश्य" इत्यादौ दरशन धवकर्मत्वान्वयबोधवारणाय, 
धवप्रकारकान्वयबोधं प्रति धवोपस्थापकपदाव्यवहितोत्तरविभक्तिजन्योपस्थितिः 
कारणमिति कार्यकारणभावस्यावश्यमेवाभ्युपगन्तव्यतया धवखदिरौ छिन्धीत्यादौ 
धवपदोत्तरं विभक्तेरभावाद्‌ धवकर्मत्वान्वयबोधस्यासम्भवात्‌। विशिष्टशक्तिस्वीकारे तु 
समासार्थसमाहारस्यैव कर्मत्व प्रकारतयान्वयेन, तद्वाचकसमासोत्तरविभक्तेः सत्त्वाद्‌ 
अन्वयानुपपत्तेरभावात्‌। 


` न च यथा राजपुरुषादिसमासे पूर्वपदस्य राजसम्बन्धिनि लक्षणोपेयते, तथा 
धवखदिरादिद्वन्द्रे खदिरादीनामुत्तरपदानामेव धवखदिरादिसमाहारे लक्षणा। 
विशेषस्त्वेतावानेव यत्वष्ठी तत्पुरुषादौ क्वचित्पर्वपदस्य क्वचिच्चोत्तरपदस्य लक्षणा। 
तत्पुरुषसमासे समासोत्तरविभक्त्यर्थस्य पूर्वपदार्थेऽन्वयाभावेन तस्य 

विभक्तिप्रकृत्यर्थत्वविरहेऽपि क्षत्यभावेन पूर्वपदस्यैव लाक्षणिकत्वेऽपि दोषाभावात्‌। 
दन्द तु प्रत्येकपदार्थे विभक्त्यर्थस्यान्वयेन पूर्वपदस्य लाक्षणिकत्वे तस्य 
विभक्त्यप्रकृतितया तदर्थे विभक्त्यर्थस्यान्वयासम्भवेनोत्तरपदस्यैव विशिष्टार्थे 
लक्षणेति नोक्तदोषः। एवं विशिष्टस्यार्थवत््वाभावेन प्रातिपदिकसंज्ञाविरहेऽपि 
उत्तरपदस्यैवार्थकव््वात्‌ प्रातिपदिकसंज्ञायां विभक्त्युत्पत्तिविशिष्टलक्षणार्थोपस्थितौ 
उदेश्यविधेयभावेनान्वयस्यापि नापत्तिरिति वाच्यम्‌, उत्तरपदमात्रस्य प्रत्ययान्ततया 
प्रातिपदिकसंज्ञायास्तत्राप्रवृत्तेः। न च समासे सति विभक्तिलोपोत्तरं 
प्रत्ययान्तत्वाभावेन प्रातिपदिकसंज्ञा स्यादिति वाच्यम्‌, पूर्वं प्रातिपदिकसंज्ञाया 
अभावे सुपो धातुप्रातिपदिकयोरित्यनेन सुपोः लोपस्याप्रवृततेः। 


न च “धव सु खदिर सु" इत्यस्य समाससंज्ञायां सत्यां कृत्तद्धितेति सूत्रेण 
प्रातिपदिकसंज्ञा, ततो विभक्तिलोपे पुनरुत्तरपदस्य प्रातिपदिकसंज्ञेति वाच्यम्‌, “धव 
सु खदिर सु" इत्यस्य समासत्वेऽप्यर्थवत््वाभावेन प्रातिपदिकसंज्ञाया अप्रवृततेः। 
कृत्तद्धितेति सूत्रेऽपि अर्थवद्‌ इत्यस्यानुवृत्तिरक्ता भाष्यकृता । 


कृत्तद्धितेति सूत्रे अर्थवदित्यस्याननुवृत्तावपि प्रागेव प्रातिपदिकसंज्ञाया 
जाततया पुनस्तस्यास्तत्राप्रवृत्तिः "लक्ष्ये लक्षणं सकृदेव प्रवर्तते इति न्यायात्‌ 
पर्जन्यवल्लक्षणप्रवृक्तिस्वीकारेऽपि विभक्तिलोपानन्तरमपि प्रत्ययलक्षणेनोत्तरपदस्य 
प्रत्ययान्तत्वात्‌ प्रातिपदिकसंज्ञाया अप्रवृत्ते। 


समासे शक्तिस्वीकारादेव राजपुरुषादिसमासे समासघटकपदानां शक्ति 
लक्षणां वा जानतां जनानां गुरूपदिष्टायां समुदायशक्तौ, राजपुरुषादिपदै- 
विशिष्टार्थविषयकबोधस्तेभ्यो जायत इति सर्वैरिवानुभूयते। यदि विशिष्टे शक्तिर्न 
स्यात्‌, तदा अवयवार्थविषयकन्ञानाभावे विशिष्टार्थविषयकबोधो न स्यात्‌, 
वाक्यार्थज्ञाने पदार्थज्ञानस्य कारणत्वात्‌ 


तत्र तेषां शक्तिभ्रमादेव बोध इति वक्तुं न शक्यते, बोधकतारूपाया एव 
शक्तेर्वैयाकरणैः स्वीकृतत्वात्‌। विशि्टार्थबोधकतायाः शक्तेः समासे विद्यमानत्वाद्‌ 
बाधाभावेन तत्र शक्तिज्ञानं भ्रमात्मकमिति वक्तुमशक्यत्वात्‌ । 


एवञ्च यथा घटादिपदान्तर्गतघकारादिपरत्येकवर्णनिष्ठशक्तिज्ञानाभावेऽपि 

घटपदनिष्ठशक्तिज्ञानेन घटविषयकबोधदर्शनात्‌ तत्र॒ समुदायशक्तिः स्वीक्रियते, 

१. अर्थवद्‌ इति वर्तते, कृत्तद्धितान्तञ्चैवार्थवत्‌, न केवलाः कृतस्तद्धिता वा। (महाभाष्यम्‌-- 
कृत्तद्धितसमासाश्च- पा.सू. १.२.४६) 


२. तथा शब्दानामपि अर्थैः सह तद्रोधकारणतैव योग्यता। सेव शक्तिरित्यर्थः। 
(वैयाकरणभूषणसारः, शक्तिनिर्णयः) 

तथैव समासेऽपि म्रत्येकपदशक्तिज्ञानाभावेऽपि समुदायशक्तिज्ञानाद्‌ राजपुरुषादिषु 
विशिष्टार्थबोधदर्शनात्‌ तत्रापि समुदायशक्तिरवश्यमेवाभ्युपगन्तव्या। 


समर्थः पद्विधिः" इत्यत्र एकार्थीभावरूपमेव सामर्थ्य स्वीकृतम्‌, 
बृहच्छब्देन्दुशेखरेऽपि । पदमञ्जरीकृतापि समासे विशिष्टशक्तिरेव स्वीकृता। तत्र 
यद्यपि व्यपेश्षारूपमपि सामर्थ्य स्वीकृतं वर्तते; परन्तु तद्‌ वाक्य एव, वृत्तौ तु 
एकार्थीभावरूपमेव स्वीकृतम्‌ । 


समर्थानां पदानाम्‌” इति काशिकावृक्तिपङक्तिव्याख्यानप्रसङ्गे न्यासकारेणापि 
एकार्थीभावरूपमेव सामर्थ्यं स्वीकृतं समासस्थले। तस्मात्‌ सर्वैरिवाचार्यैः स्वीकृतोऽयं 
पक्षः समासे विशिष्टशक्तिरूपोऽवश्यमेव मन्तव्यः । 


१. सामर्थ्यञ्चात्र न व्यपेक्षा, व्याख्यानात्‌, वक्ष्यमाणदोषग्रासाच्च। किन्तु एकार्थीभावः। स च 
अप्रथगुपस्थितिजनकत्वम्‌। तच्च विशेषणविशेष्यभावावगाह्युपस्थितिजनकत्वम्‌। अत॒ एव 
किं समर्थम्‌? संसर्गतार्थं संसृष्टार्थमिति भाष्ये उक्तम्‌। (बृ.श. शेखरः, पा.सू. २.१.१) 

२. समर्थानामिति कोऽर्थः 2 सम्बद्धार्थानां संसृष्टार्थानां वेत्यर्थः। तत्र व्राक्ये सम्बद्धार्थता। 
व्यपेक्षा हि तत्र सामर्थ्यम्‌, अन्योन्यापेक्षा व्यपेक्षा आकाङ्क्षासन्निधियोग्यत्वेषु सत्सु यः 
परस्परसम्बन्धम्‌, सा व्यपेक्षा। वाक्ये हि राज्ञ इति पदमनियतसम्बन्ध्यपेक्षयोद्धूतसम्बन्धं 
विशेषणभूतमर्थमाचष्टे, स्वसन्नियोग्यं च पुरुषमपेश्षते। ष 

वृत्तौ तु संसृष्टार्थानाम्‌। एकार्थीभावो हि तत्र सामर्थ्यम्‌, वृत्तौ हि राजपदं राजानमभिघाय 
न तावति पर्यवस्यति पुरुषमप्याचष्टे। यथा गङ्गायां घोष इति गङ्गापदं तीरम्‌। यदि तु 
तावत्येव पर्यवस्येत्ततो यथा वाक्ये राज्ञः पुरुषोऽश्वश्चेति द्वाभ्यां सम्बन्धो भवति, तथा 
राजपुरुषोऽश्वश्चेत्यत्रापि स्यात्‌। स्वविशेषणसम्बन्धोऽपि स्यात्‌-ऋद्धस्य राजपुरुष इति। 
यथा ऋद्धस्य राज्ञः पुरुष इति, तथा पुरुषपदमपि राजविशिष्टमेव पुरुषमाचष्टे, न तु 
पुरुषमात्रम्‌। यदि तथा स्यात्ततो यथा वाक्ये राज्ञः पुरुषो देवदत्तस्य चेति द्वाभ्यां सम्बन्धो 
भवति, तथा राजपुरुषो देवदत्तस्य चेत्यपि स्यात्‌। अतो यस्य विरोषस्य भावादयं विशेषः 
स एकार्थीभावः-समासे तु द्रयोरेकस्मिन्‌ विशिष्टेऽर्थे वृत्तेः पृरथगर्थाभावात्‌ स्वभावत एव 
विभक्तिर्निवर्तते। (पदमञ्जरी-पा.सू. २.१.९१) 

३. समर्थानामित्यनेन वाक्ये व्यपेक्षालक्षणं सामर्थ्यमाह-संसष्टार्थमित्यनेन समासे 
पदानामेकार्थीभावलक्षणं सामर्थ्य दर्शयति। एकार्थीभावश्च प्रथगवस्थितानां भित्नर्थानां पदानां 
समासे साधारणार्थानामवस्थाविशेषः। वाक्ये हि साधारणार्थता नास्ति, भित्नार्थत्वात्‌। अत 

` एव तत्र॒ भेदनिबन्धना षष्छयुपजायते-- राज्ञ॒ इति वृत्तौ तुभयपदव्यवच्छिन्नार्थाभिधानात्‌ 
साधारणार्थता भवति। एतेनैतदुक्तं भवति, समासे हि विशेषणविशेष्यमनु- 

प्रविशत्येकार्थीभवति विशेष्येण सह, वाक्ये हि विशेषणं विशेष्यात्‌ परथगवतिष्ठत इति। 

(न्यासः, सू. २.१.१) 

पाणिनिव्याकरणे सूत्रसमीक्षा 
प्रो. बकेलालमिश्रः, 


आचार्यः, संस्कृतविभागस्य 
महात्मागान्धी-काशीविद्यापीठे 
वाराणस्याम्‌ 


यै नैर नैः 


विश्वस्य सनातनं सर्वविधकल्याणसाधकञ्च साहित्यं मन्तरब्राह्मणात्मको वेद्‌ 
एव। व्याकरणं तस्याङ्गतया प्रख्यातमस्ति। तथा हि गोपथत्राह्यणे षडद्गविदस्तत्तथा 
धीमहे इत्युक्त्या ब्राह्यणेन निष्कारणः षडद्गो वेदोऽध्येयो ज्ञेयश्च इति 
भाष्योक्त्या च वेदस्य षट॒संख्याकानि अङ्गानि सन्तीति ज्ञायन्ते। तानि च शिक्षा 
कल्पः, निरुक्तम्‌, छन्दः, ज्योतिषम्‌, व्याकरणञ्च प्रसिद्धान्येव। उक्तञ्च 


छन्दः पादौ तु वेदस्य हस्तौ कल्पोऽथ पठ्यते। 
ज्योतिषामयनं चक्षुर्निरुक्तं श्रोत्रमुच्यते॥ 

शिक्षा प्राणं तु वेदस्य मुखं व्याकरणं स्मृतम्‌। 
तस्मात्साङ्गमधीत्यैव ब्रह्मलोके महीयते ॥इति। 


अपरज्चास्य व्याकरणस्याङ्गान्तरापेक्षया प्राधान्यमप्युक्तं भगवता भाष्यकृता-- 
श्रधानञ्च षटसु अद्गेषु व्याकरणम्‌। प्रधाने च कृतो यत्नः फलवान्‌ भवति" इति। 


एवञ्च यथा शरीरस्य रक्षार्थमद्गानां महती आवश्यकताऽस्ति, तथैव वेदानां 
स्वरूपस्य तदर्थस्य चावगमाय शिगक्षाद्यङ्गानामस्ति महत्मयोजनम्‌; किं पुनस्तत्र 
मुख्यस्थानीयस्य व्याकरणस्य। अथ किमिदं व्याकरणम्‌? व्याकरणमस्ति 


वेदस्यान्यतमं महनीयमङ्गम्‌। इदानीं तल्लक्षणनिर्वचनेन विशेषतः स्वरूपं 
जिज्ञासितमस्ति। 


व्याक्रियन्ते असाधुशब्देभ्यः साधुशब्दाः प्रथकिक्रयन्ते येन॒ तद्‌ 
व्याकरणमिति करणव्युत्पत्या असाधुशब्दावधिकसाधुशब्दकर्मकपृथक्कृति- 


१. गो.त्रा., पृ. १.२७; 


२. म.भा., पस्पशा. १.९१। 
३. पाणिनीयशिक्षा, ४१.४२; 


४. म.भा., पस्पशा. १.१ 

२२०. सारस्वती सुषमा [ ५८ व. ३-४ अ. 


पूर्वकसाधुशब्दविषयकन्ञानकरणं व्याकरणमित्यर्थो योगशक्त्या लभ्यते। यथा-- 
गावी, गोणी, गोता इत्यादिभ्योऽसाधुशब्देभ्यो गो इति साधुशब्दस्य पृथक्कृत्य 
बोधनं व्याकरणशास्त्राधीनम्‌। प्रथक्कृतिश्च “गच्छतीति गौः गमेर्डः प्रत्ययः कर्तरि 
ओंणादिकः' इत्येवं प्रकृतिप्रत्ययविश्लेषणपूर्विका। 


एवञ्च साधुशब्दबोधकशास्त्रत्वं शब्दगतसाधुत्वबोधकशास्त्रत्वं वा 
व्याकरणस्य लक्षणं पर्यवसितम्‌। इतरत्‌ सर्वमसाधुशब्दज्ञानं प्रकृतिप्रत्ययादिज्ञानं 
परिचायककोटावेव प्रविष्टम्‌, न तु लक्षणशरीरे निविष्टम्‌। डित्थादिशब्दे 
प्रकृत्यादिकल्पनायाः प्रायोऽदर्शनात्‌। 


लक्ष्यलक्षणे व्याकरणमिति व्याचक्षाणेन भाष्यकृताऽपि लक्ष्यगत- 
साधुत्वलक्षकशास्त्ं व्याकरणमिति प्रत्यायते, येन च पूर्वोक्तं लक्षणं साधु समर्थ्यते। 
“साधुत्वज्ञानविषया सैषा व्याकरणस्मृतिः" इत्युक्त्या वाक्यपदीयकृताऽप्यक्तं 
तल्लक्षणे साधुसम्मतिः प्रकाश्यते। 


व्याकरणशास्त्रे महर्षिपाणिनेर्लक्षणात्मिकाऽष्टाध्यायी अद्वितीया कृतिरस्ति। 
अष्टाध्यायीरूपोऽयं ग्रन्थः पाणिनिव्याकरणपदेन व्यपदिश्यते। अस्मिन्‌ ग्रन्थे 
चतुस्सहस्राणि सूत्राणि प्रतिपादितानि सन्ति। “सर्ववेदपारिषदं हीदं शास्त्रं तत्र नैकः 
शक्यः पन्था आस्थातुम्‌" इति पतञ्जल्युक्त्या सर्वषां वेदानामिदं व्याकरणं 
पाणिनीयं जागर्ति। अयं हि भगवान्‌ पाणिनिः - आपिशलि -कश्यप -गार्ग्य - 
गालव ` -चाक्रवर्मण-कलापि -भारद्राजˆ-शाकटायन -शाकल्य ` ` -सेनक ` `- 
` स्फोटायनानामेकादशानां वैयाकरणानां मतानि सङ्कलय्य ततः सारमादाय 
अष्टाध्यायात्मकं गन्थं निरमासीत्‌। अस्यामष्टाध्याय्यां न॒हि सर्वाण्येव सूत्राणि 
पाणिनिनैव निर्मितानि, किन्तु पूर्वाचार्य रचितानि सूत्राणि पाणिनिना अविकलं 


१. महाभाष्यम्‌, २.१.५८; २. अष्टा., ६.१.९२। 
३. तदेव, ४.३.१०३; ४. तदेव, ७.३.९९, ८.३.२०। 
५. तदेव, ६.३.६१, ७.१.७४, ८.३.९९। 

६. तदेव, ६.१.१३०; ७. तदेव, ४.३.१०४, ४.३.१०८। 


८. तदेव, ७.२.६३ 

९. तदेव, ४.३.१११, ८.३.१८, ८.४.५०। 

१०. तदेव, ६.१.१२७, ८.३.१९, ८.४.५१। 

११. तदेव, ५.४.११२; १२. तदेव, ६.१.१२३। 

मा.फा.पू. २०६० वि.] पाणिनिव्याकरणे सूत्रसमीक्षा २२१ 


समुपन्यस्तानि। तथा _ हि-जात्याख्यायामेकस्मिन्‌ बहुवचनमन्यतरस्याम्‌ , 
जातेरस्त्रीविषयादयोपधात्‌ , सप्तम्यधिकरणे च , अधिकरणैतावत्त्वे च, कर्तरि 
कर्मव्यतिहारे , कर्मण्यण्‌ , वोतो गुणवचनात्‌ , गुणवचनब्राह्मणादिभ्यः कर्मणि 
च , आद्गुणः इत्यादीनि सूत्राणि न दयेकार्थकानेव तत्तच्छब्दानुपादाय प्रकृतानि 
सन्ति। किं नाम वैयाकरणस्यापि निकाये शब्दानामेतादृशोऽभावः सञ्जातो येन 
अनेकाथनिव शब्दान्‌ गृहीत्वा अध्येतृन्‌ एतादृशे शङ्कापद्धे पातयितुं प्रयतेत 
आचार्यः। एतदोषपरिमार्जनाय- “व्याख्यानतो विशेषप्रतिपत्तिर्न हि 
सन्देहादलक्षणम्‌, “उभयगतिः पुनरिह भवति" इत्यादीनि वचनानि 
भाष्यकारादिभिरश्चितानि भवन्ति। यदि नाम भगवान्‌ पाणिनिः स्वयमेव सर्वाणि 


सूत्राणि निरमास्यत्‌, तहिं नैवंविधानि कोरिद्वयावगाहिपदार्थजटिलानि सूत्राणि 
उपन्यसिष्यत्‌। 


अथ किमिदं सूत्रं नाम? इति विचार्यते- 


वेष्टनार्थकात्‌ `सूत्र'-धातोः अदन्तान्नित्यचौ रादिकण्यन्तात्‌ करणे बाहुलकात्‌ 
घञ्म्रत्यये, सूत्र्यते, विशिष्टोऽर्थः परिवेष्टयते येन विलक्षणेन शब्दराशिना तत्सूत्रम्‌। 
शब्दविशेषे योगरूढोऽयं सूत्रशब्दः पपत्रपात्रपवित्रसूत्रच्छत्राः पुंसि च, 
बलकुसुमशुल्बपत्तनरणाभिधानानि' इति लिङ्गानुशासनीयसूत्रानुसार. पंनपुंस- 
कोभयलिद्धः, तत्र॒ नपुंसकमित्यधिकारात्‌। तथापि अद्यत्वे प्रचुरलोकव्यवहारतः 
नपुंसक एव प्रयुज्यते। सूत्रशब्दोऽयं नानार्थकः। यथा-वस्त्वारम्भकतन्तुषु 
सूत्रशब्दः प्रयुज्यते, एवमेव दार्शनिकनिकाये सूत्रात्मा हिरण्यगर्भः" 
इत्यादिकव्यवहारेण स्थूलसूृष्टेः कारणात्मनि सृक्ष्मतत्त्वेऽपि सूत्रशब्दः प्रसिद्धः 
परमत्र सूत्रशब्दस्यानेकार्थत्वात्‌ कोऽर्थोऽभिप्रेतो निबन्धकारस्येति जिज्ञासायां 
शब्दार्थविषयके सन्देहे तात्पर्यार्थनिर्णायकत्वेन हेतुतया प्रमाणभूतत्वे 
नैकार्थनियन्त्रकं भर्तृहरिवाक्यमनुस्मर्यते। यथोक्तं भर्तृहरिणा वाक्यपदीये- 


संसर्गो विप्रयोगश्च साहचर्य विरोधिता। 
अर्थः प्रकरणं लिङ्गं शब्दस्यान्यस्य सन्निधिः 


१. अष्टा., १.२.५८; २. तदेव, `४.१.६३। 

३. तदेव, २.३.१५; ४. तदेव, २.४.१५ 

५. तदेव, १.३.१४; ६. तदेव, ३.२.१। 

७. तदेव, ४.१.४४ ८. तदेव, ५.१.१२४। 
९. तदेव ६.१.८७ १०. म.भा. १.१.२। 

११. म.भा., १.१.२३। ९२. लिङ्गानुशासनम्‌-१५८। 

सामर्थ्यमौचिती देशः कालो व्यक्तिः स्वरादयः 
शब्दार्थस्यानवच्छेदे विशेषस्मृतिहेतवः ॥ 


इत्युक्तदिशा प्रकरणाद्यनुरोधात्‌ शब्दराशिविशेष एव  सूत्रशब्दस्य 
तात्पर्यमवगन्तव्यम्‌। अतश्च विशिष्टार्थविशेषबोधकोऽल्पीयान्‌ शब्दराशिः सूत्रमिति 
योगरूढ्या निष्पन्नमर्थ ज्ञात्वा सूत्रस्य लक्षणमपि अन्तर्निरूढं वेदितव्यम्‌। उक्तञ्च 
शिष्टेः- 

अल्पाक्षरमसन्दिग्धं सारवद्विश्वतोमुखम्‌। 

अस्तोभमनवद्यञ्च सूत्रं सूत्रविदो विदुः॥ 


अत्र॒ लक्षणे असन्दिग्धमित्यनेन संशयभ्रमाद्यजनकत्वमुक्तम्‌। अत्र 
प्रमाजनकत्वमर्थत आयाति। अत एव प्रमाणभूतः शब्दः सूत्रमिति लब्धम्‌। तत्र 
च यतोऽल्पीयान्‌ शब्दो भवेत्‌, स॒ एव ग्राह्यः। सारवदित्यनेन गम्भीरार्थबोधकता, 
विश्वतोमुखमित्यनेन नानार्थकतापि लभ्यते। अस्तोभमित्यनेन स्तोभरहितम्‌, 
स्तोभश्चानर्थकः शब्दः, यथा सामवेदे "हाऊइ हाऊइ्‌* इत्यादि। अनवद्यमित्यनेन 
गर्हितार्थराहित्यमिष्यते, एवञ्च सारवदित्यस्यैवेदं विवरणद्वयमस्तोभमनवद्यञ्चेति। न 
हि स्तोभस्य (्रमादाद्युच्चरितस्य) अनवद्यस्य निन्दितार्थकस्य सारवत्ता वक्तुं 
शक्यते केनचिदपि मनीषिणा। अतश्च प्रसक्तगम्भीरार्थविषयप्रमाजनकत्वे सति 
नाना-प्रयोजनकत्वे च सति सर्वतोऽल्पीयान्‌ वाक्यविशेषः सूत्रमिति सूत्रलक्षणं 
पर्यवस्यति। यथा-इको यणचि इति व्याकरणसूत्रम्‌। अत्र 
अजव्यवहितपूर्वत्वविशिष्टस्य इकः स्थाने यण्‌ भवति, यणूघटितश्च शब्दः 
साधुर्भवति, स एव प्रयोक्तव्य इत्येवं यः प्रसक्तगम्भीरश्च वाक्यार्थ 
स्तद्विषयकप्रमाजनकत्वमस्य सूत्रस्य, दृष्टादृष्टोभयविधप्रयोजनकत्वेन चास्य 
विश्वतोमुखत्वमपि सिद्धयति। “सुद्धयुपास्यः, मद्ध्वरिः' इत्यादिप्रयो गाणां 
साधुत्वज्ञापनं दृष्टफलम्‌, एकः अक्षरः सम्यग्‌ ज्ञातः सुष्ठु प्रयुक्तः स्वर्गे लोके च 
कामधुग्भवति" इति श्रत्युक्तमदृष्टफलम्‌। सोच्वारणजन्यमपि फलमदृष्टमेव। उक्तञ्च 
महाभाष्ये भगवता पतञ्जलिना- 

विदाङ्गभूतानां व्याकरणादीनां पुनः पुनरुच्चारणेन पुण्यात्मकं फलं बहुत्र, 
यथा ॒पुण्यजननाय साधुभिर्भाषितव्यं पापजननायासाधुभिः। एवमेव “अथातो 
धर्मजिज्ञासा इति मीमांसासूत्रे, “जन्माद्यस्य यतः" इत्यादि-वेदान्तसूतर, 





१. वा.प. २.३ १५-२१६; २. अष्टा., ६.१.७७। 
३. मी.सू. १.१.९१; ४. त्रसू. १.१.२। 

श्रत्यक्षानुमानोपमानशब्दाः प्रमाणानि" इत्यादि-न्यायसूत्रे (न्या.सू. १.१.३) च 
मदुक्तलक्षणं निर्बाधं समन्वेति। एतच्च सूत्रं शिष्टैः षड्विधमुपवर्णितम्‌। तथा हि- 
संज्ञा च परिभाषा च विधिर्नियम एव च। 
अतिदेशोऽधिकारश्च षड्विधं सूत्रमुच्यते।। 


अत्र लक्षणे क्वचित्‌ 'सूत्रमुच्यते' इत्यस्य स्थाने सूत्रलक्षणम्‌" इत्यस्य 
पाठोऽपि दृश्यते। 


सज्ञासूत्रम्‌- 


संज्ञा खलु नाममात्रकथनम्‌ इति संज्ञासूत्रस्य सामान्यलक्षणम्‌; परन्तु 
वैयाकरणाः “साक्षात्‌ शक्तिग्राहकत्वं संज्ञासूत्रत्वम्‌" इति विशेषलक्षणमपि कुर्वन्ति। 
अधोलिखितरूपेणास्य लक्षणस्य समन्वयः कर्तुं शक्यते। यथा- वृद्धिरादैच्‌ 
अदेङ्गुणः इति संज्ञासूत्रे। अत्र॒ हि आदैजर्थनिरूपितशक्तिमत्दग्राह्यत्वं 
वृद्धयादिपदेन ग्राह्यते। यथा अत्रैव सूत्रे भगवता पतञ्जलिनाप्यु्तं महाभाष्ये-- "लोके 
तावत्‌ मातापितरौ पुत्रस्य जातस्य संवृत्तेऽवकाशे नाम कुवति--यज्ञदतो देवदत्त 
इति। तयोरुपचारादन्येऽपि जानन्ति यदस्य संज्ञेति, एवमिहापि। इहैव तावत्‌ 
केचिद्विचक्षणा आहः--'वृद्धिशब्दः संज्ञा, आदैचः संज्ञिनः" इति। 
परिभाषासूत्रम्‌- 


साक्षाद्‌ विधिशास्त्रत्वात्‌ पर्यग्राहकशास्त्रत्वं परिभाषासूत्रत्वम्‌। अथवा 
संज्ञासूत्राधिकारसूत्रभित्नत्वे सति अग्रामाण्यज्ञानानास्कन्दितिलक्ष्यधर्मिकसाधुत्व- 
प्रकारकशास्त्रजन्यप्रमायां सहकारित्वेन म॒न्यभिप्रेतत्वं परिभाषासूत्रत्वम्‌। तच्च इको 
गुणवृद्धी , "तस्मिन्निति निर्दिष्टे पूर्वस्य इत्यादौ सुष्ठु वर्तते। यथा हि 
सार्वधातुकाऽऽर्धधातुकयोः , सिचि वृद्धिः परस्मैपदेषु" इत्यादौ “इको यणचि" 
इत्यादौ निर्दिष्टे पूर्वस्य' इति पदद्वयोपस्थापनेन द्वितीयस्य परिभाषासूत्रत्वं 
सुतरामागच्छति। एवमेव शष्ट स्थानेयोगा इत्यादावपि परिभाषासूत्रस्य 
लक्षणमुपपद्यते। परिभाषाशब्दस्य व्युत्पत्तिगतोऽप्यर्थः सम्भवति- परितः सर्वतो 
भाष्यन्तेऽनयेति परिभाषा। परितो भाषां परिभाषां प्रचक्षते" यथा कैश्चिद्‌ 
विद्रद्धिरुक्तम्‌- 


१. अष्टा., १.१.१; २. तदेव, १.१.२। 
३. तदेव, १.१.३; ४. तदेव, १.१.६६। 
५. तदेव, ७.३.८४; ६. तदेव, ७.२.९१] 
७. तदेव, ६.१.७७; ८. तदेव, १.१.४९। 

दीपो यथा प्रभाद्रारा सर्वगेहे प्रकाशकः। 
परिभाषा तथा बोध्या सर्वशास्त्रोपकारिका।। 
इयं हि परिभाषा त्रिधा भवति- 
(क) ज्ञापकसिद्धा-“संज्ञापूर्वको विधिरनित्यः" 
(ख) न्यायसिद्धा-“एकदेशविकृतमनन्यवत्‌। 
(ग) वाचनिकी--'विप्रतिषेधे परं कार्यम्‌'। 
ज्ञापकसिद्धा परिभाषा द्विधा भवति- 
(क) लिङ्गवती, (ख) विध्यद्गशेषभूता। 
उपरि निर्दिष्टपरिभाषाद्रयविषये उक्तं यथा- 
एकस्थः सविता देवो यथा विश्वप्रकाशकः। 
तथा लिङ्गवती शास्त्रमेकस्थापि प्रदीपयेत्‌॥। 
एकापि पुंश्चली पुंसां यथेकेकं प्रयाति हि। 
विध्यद्गशेषभूता सा विधिः प्रत्यनुगच्छति॥ 
एकत्र गृहीतसम्बन्धा सती या प्रदीपवत्‌ सर्वं शास्त्रमभिज्वलयति, सा 
लिङ्गवती। उणादयो व्युत्पन्नानि प्रातिपदिकानि इत्यत्र लिङ्गवत्याः परिभाषायाः 
लक्षणसमन्वयः कर्तुं शक्यते। 
विध्यङ्गशेषभूता परिभाषा द्विधा भवति- 
कस्यचिद्धिधेः अङ्गभूता, विधिशेषभूता चेति! 
परि सर्वशास्त्रे उपयुक्ता वाणी भाषा सा परिभाषा। सा च लिङ्गवती 
विध्यङ्गभूता च। या लिङ्गद्वारा भावेनोपयुज्यते साऽपरा। साऽपि काचिद्‌ 
विधेरङ्गभूतायां विना विधिवाक्यं नैव प्रवर्तते। यथा-आदेः परस्य" इति नहि 
तद्विना ईदासः" इति सूब्रं प्रवर्तते। 
काचिद्‌ विधिविशेषभूता. यथा--विप्रतिषेधे परं कार्यम्‌ इत्यविरोधे 
वृक्षेष्वित्यादौ "बहुवचने इल्येत्‌' इति ल्येत्वमव्याहतमेव। 
न्यायसिद्धा परिभाषा व्याकरणे व्याकरणान्तरेऽपि प्रयुक्ता भवति। यथा- 
जरायाः जरसन्यतरस्यम्‌' इति। वाचनिकी परिभाषा नाना भवति। सा यथा- 





१. अष्टा. १.१.५४; २. तदेव, ७.२.८३। 
३. तदेव, ७.३.१०३; ४. तदेव, ७.२.१०१। 

सूत्रनिष्पन्ना, सूत्रेतरनिष्पन्ना, सूत्रेतरवचनात्मिका, सूत्ररूपे परठितेत्यादि। 
सूत्ररूपे निष्पन्ना--यत्रानेकविधमान्तर्य तत्र स्थानत आन्तर्यं बलीयः'। 
सूत्रेतरनिष्पन्ना--“सकृद्गतो विप्रतिषेधे यद्‌ बाधितं तद्‌ बाधितमेव'। 
सूत्रेतरवचनात्मिका--'उपपदविभक्तेः कारकविभक्तिर्बलीयसीः 


सूत्ररूपेण पठिता--(क) विप्रतिषेधे परं कार्यम्‌ । (ख) इको गृणवृद्धी । 
(ग) आद्यन्तौ टकितौ । (घ) अदेः परस्य। (ङ) ज्च्चि। (च) 
मिदचोऽन्त्यात्परः । इत्यादिरूपेण द्रष्टव्या। 
विधिसूत्रम्‌- | 

लक्ष्यविषयकापूर्वसंस्कारविषयकबोधजनकत्वं  विधिसूत्रत्वम्‌। अथवा 
अत्यन्ताप्राप्त्यर्थप्रतिपादकत्वे सति साक्षात्‌ साधुत्वविषयकशास्त्रत्वं 
विधिसूत्रलक्षणम्‌। यथा-इको यणचि । आद्गुणः इति वा विधिसूत्रम्‌। तत्र 
हि सुद्धयुपास्यः' इत्यादिलक्ष्यविषयको योऽपूर्वसंस्कारो यणात्मकर- 
स्तद्विषयकबोधजनकत्वं वर्तत॒ एव। एवमेवान्यत्रापि “अकः सवर्णे दीर्घं 
इत्यादावपि लक्षणसमन्वयः कर्तुं युज्यते। वैयाकरणैरविधिसूत्राणां भागद्यं 
कृतमस्ति- आदेशा आगमाश्चेति। अर्थात्‌ कानिचिद्‌ अदेशविधिसूत्राणि 
कानिचिच्च आगमविधिसूत्राणि। 

आदेशविधिसूत्राणि, यथा- जसः शीः" `, श्ञोऽन्तः' ` इत्यादि। 

आगमविधिसूत्राणि, यथा-!हस्वनद्यापो नुट्‌“ । (आमि सर्वनाम्नः सुट्‌" त 
इत्यादि) 

पुनश्च नाशनिषेधाभ्यामपि अस्य विधिसूत्रस्य भागद्रयमुपलभ्यते। यथा- 

नाशविधिसूत्रम्‌--^लोप शाकल्यस्य”, निषेधविधिसूत्रम्‌- न 
पदान्ताट्रोरनाम्‌ः इति। एतस्मिन्‌ विधिसूत्रलक्षणे गौतमाचार्यैः कृतं 
लक्षणमप्यन्तर्भवति। यथा तैरुक्तम्‌-विधिर्विधायक' इति। 


१. अष्टा., १.४.८२; २. तदेव, १.१.३। 
३. तदेव, १.१.४६; . ४. तदेव, १.१.५४। 
५. तदेव, १.१.५३; ६. तदेव, १.१.४५७] 
७. तैदेव, ६.१.७७; ८. तदेव, ६.१.८७ 
९ तदेव ६२०२. . १०. तदेव, ७.१.१५७ 
११. तदेव, ७.१.३; १२. तदेव, ७.१.५४। 
२.तदेव ०९५१ | ९४. तदेव, ८.४.४२। 


१५. तदेव, ७.१.५२। 

नियमसूत्रम्‌- 

| सिद्धौ सत्यामारभ्यमाणविधित्वं नियमसूत्रत्वम्‌। अथवा साक्षादितर- 
व्यावर्तकशास्त्रत्वं नियमसूत्रलक्षणम्‌। तच्च “धातोस्तत्निमित्तस्यैव'` इत्यादिषु सुतरां 
सङ्घटते। यथा--'वान्तो यि प्रत्यये" इत्यनेनैव वान्तादेशस्य सिद्धत्वात्‌ तत्र 
लक्षणसमन्वयः सुतरां जातः। एवमन्यत्रापि पतिः समास एवः ` इत्यादिष्वपि 
नियमसूत्रत्वमुपपन्नम्‌। केचन वैयाकरणाः प्रकारान्तरेण नियमसूत्रं व्युत्पादयन्ति। 
यथा--सामान्यप्राप्तस्य विशेषावधारणं नियमः'। तद्यथा-अर्थवदधातुरप्रत्ययः 
प्रातिपदिकम्‌" इति सूत्रेण समासवाक्ययोरुभयोरपि प्रातिपदिकत्वम्‌, किन्तु 
कृत्तद्धितसमासाच'` इति नियमं करोति। 


मीमांसकनिकाये नियम एव परिसंख्यापदेनोच्यते, “तत्र॒ चान्यत्र च प्राप्तौ 
परिसंख्येति गीयते इति लक्षणात्‌। यथा-"पञ्च पञ्चनखा भक्ष्याः इत्यत्र 
रागप्रमादेन पञ्चनखानां तदितरेषाञ्च आत्मपोषणाय भक्षणं प्राप्तम्‌, तत्र अनया 
रीत्या नियम्यते यत्‌ पञ्चनखा भक्ष्याश्चेततर्हिं पञ्चैव न त्वितरे। एवमेव 
मीमांसकनिकाये श्रीहयोऽवहन्तव्याः' इति वाक्यं मिलति यज्ञप्रसद्गे। तत्र 
त्रीहीणामवहननमुभयथा प्राप्तम्‌, अवघातेन नखविदलनेन वा। तत्रापि अनया रीत्या 
नियम्यते यद्‌ त्रीहीणामवहननमवघातेनैव, न तु नखविदलनेनेति। 


अतिदेशसूत्रम्‌- 

साक्षात्सादृश्यग्राहकशास्त्रत्वमतिदेशसूत्रत्वम्‌। तच्च स्थानिवदादेशोऽ- 
नल्विधौ , अन्तादिवच्च इत्येष्वस्तीति तत्र लक्षणसमन्वयः। क्वचिद्र विनापि 
यदि वत्यर्थोऽवगम्यते, तदा तत्राप्यतिदेशत्वं मन्तव्यमेव। उक्तञ्च. महर्षिपतञ्जलिना 
बहुगणवतुडतिसंख्याˆ इति सूत्रे असंख्यां यदयं संख्यामित्याह ततोऽवगम्यते 
संख्यावदिति, यथा अब्रह्मदत्तं ब्रह्मदत्त इत्याह तदा ॒ब्रह्मदत्तवदिति गम्यते। 
व्याकरणशास्त्रे अयमतिदेशः षड्विधः, निमित्तव्यपदेशतादात्म्यरूपशास्त्र- 
कार्यातिदेशभेदात्‌। तथा हि पूर्ववत्सनः इत्यत्र निमित्तातिदेशः, 


१. अष्टा., ६.१.८०; २. तदेव, ६.१.६९। 
३. तदेव, १.४.८१; ४, तदेव, १.४.४५। 
५. तदेव, १.२.४६; ५. तदेव, १.१.५६। 
७.. तदेव, ६.१.५५; | ६. तदेव, १.१.२३। 
९. तदेव, १.३.६२। 

'आद्न्तवदेकस्मिन्‌' इत्यत्र व्यपदेशातिदेशः “सुबामन्विते पराङ्गवत्स्वरे" इत्यत 
तादात्म्यातिदेशः, “तृज्वत्‌ क्रोष्टुः" इत्यत्र रूपातिदेशः, "कर्मवत्कर्मणा 
तुल्यक्रियः" इत्यत्र, शास्त्रातिदेशोऽथवा प्राधान्यात्कार्यातिदेशः, 
स्थानिवदादेशोऽनलल्विधौ' इत्यत्र कार्यातिदेश एवेति सर्व॑ (तृज्वत्क्रोष्टुः 
इत्यादि-सूत्रे प्रौढमनोरमायां विस्तरेण प्रपञ्चितम्‌। 


अधिकारसूत्रम्‌-- 


स्वदेशे लक्ष्यसंस्कारविषयकवाक्यार्थबोधाजनकत्वे सति उत्तरोत्तरसूत्रेण 
सहैकवाक्यतया वाक्यार्थबोधजनकत्वमधिकारसूत्रत्वम्‌। अथवा केचन वैयाकरणाः 
प्रकारान्तरेणेत्थं व्युत्पादयन्ति यत्‌ पूर्वसत्रेणोपात्तपदादेरु्तरसूत्रेष्वनु- 
वर्तमानमधिकारः, यथा पद्यरूपेणापि प्राहुः- 
कार्याकार्यनिमित्तानां पदानां यदुदीरणम्‌। 
वक्ष्यमाणार्थसङ्ष्षोपादधिकारः स॒ उच्यते ॥ 
मत्ययः , परश्च , अङ्गस्य , भस्य, अव्ययीभावः*९, तत्पुरुषः" 
इत्यादीन्यधिकारसूत्राणि सन्ति। अधिकारसूत्राणां ये विभागाः कृताः सन्ति शाब्दिकैः 
सुधीभिस्ते यथा- 
(क) कश्चिदेकदेशस्थः सर्वं शास्त्रमभिज्वलयति यथा श्रदीपः सुप्रज्वलितः 
सर्वविश्माभिज्वालयति' इत्याद्यम्‌। यथा- षष्ठी स्थानेयोगा" * इति। ` 


(ख) यथा रज्वायसा वा बद्धं काष्ठमनुकृष्यते तद्रच्चकारेणेति द्वितीयम्‌। 
यथा--^लः कर्मणि च भावे चाकर्मकेभ्यः" ˆ` इत्यत्र कर्तरि कृत्‌" °“ इत्यतः कर्तरि 
इति पदं चकारेणानुकष्यते। एवमेव अभिनिविशश्च" इति सूतस्य चकारपदेन, 
आधारोऽधिकरणम्‌” ` इत्यत आधारपदमनुकृष्यते। 





१. अष्टा., १.१.२९१; २. तदेव, २.१.२। 
३. तदेव, ७.१.९५; ४. तदेव, ३.१.८७, 
५. तदेव, १.१.५६। 

६. प्रौ.म., अजन्तपुंल्लिङ्गे, पृ. ४१५-४१६। 


७. अष्टा. ३.१.१; ८. तदेव, २३.२.२। 

९. तदेव, ६.४.१; १०. तदेव, ६.४.१२९ 
११. तदेव, १.१.४१; १२. तदेव, २.१.२२। 
१३. तदेव, १.१.४९; १४. तदेव, ३.४.६९। 
१५. तदेव, ३.४.६६; ` | १६. तदेव, १.४.४७] 


१७. तदेव, १.४.४५ 

(ग) प्रतियोगं तस्यानिर्देशार्थ योगे योगे उपतिष्ठत इति तृतीयम्‌। यथा 
पूर्वत्रासिद्धम्‌ इति। 

विशेषदृष्ट्या अस्याधिकारस्य त्रयो विभागाः पुनरपि कर्तुं शक्यन्ते। उक्तञ्च 
शिष्टैः- 

सिहावलोकितञ्चैव मण्ड्ूकप्लुतिमेव च। 
गङ्गाप्रवाहवच्चापि ह्यधिकारस्तरिधा मतः।॥। 

(क) सिंहावलोकितम्‌, यथा- आदिरन्त्येन सहेता" इति सूत्रं !हलन्त्यम्‌' | 
इति सूत्रं वा सिंहवदवलोकयति तथैव कार्य सम्पादयति च। 

(ख) मण्डूकप्लुतिः- यथा मण्डूका एकस्मात्‌ स्थानादुत्प्लुत्योत्प्लुत्य 
गच्छन्त्यपरं स्थानं प्राप्नुवन्ति, तद्रत्‌--इको यणचि" इति सूत्रस्थं अचूपदं 
मण्डूकप्लुत्या अवङ्स्फोटायनस्य' इत्यत्रानुवर्तते। एवमेव (तावतिथं ग्रहणमिति 
लुग्वा इति सूत्रस्थं वा" इति पदं श्रोत्रियश्छन्दोऽधीते' इत्यत्र मण्डूकप्लुत्या 
आगच्छति। 

(ग) गङ्गाप्रवाह यथाऽविच्छिन्नरूपेण प्रवहति तद्रद्‌ यत्सूत्रमनुकरोति तद्‌ 
गङ्गाप्रवाहाधिकारेति नाम्ना व्यपदिश्यते। यथा- अव्ययीभावः" . इत्यस्याधिकारः 
अन्यपदार्थे च संज्ञायाम्‌" इति सूत्रपर्यन्तं गङ्गाप्रवाहवदविच्छिन्नरूपेण रूपेण प्रचलतीति। 


१. अष्टा. ८.२.९१; ` २. तदेव, १.१.७१ 
३. तदेव, १.३.२३; ४. तदेव, ६.१.७७ 
५. तदेव, ६.१.१२३; ६. तदेव, ५.२.७७। 
७. तदेव, ५.२.८४; ८. तदेव, २.१.५। 


९. तदेव, २.१.२१। 

"र्यः" इति सूत्रार्थवणनप्रकारः 
डो. के.वि. सोमयाजुलुः 


उपाचार्यः, व्याकरणविभागे 
राष्टियसंस्कृतसंस्थानम्‌ (मानितविश्वविद्यालयः) 
श्रीसदाशिवपरिसरः, पुरी, उड़ीसा 


नौर 8 र 


रामशब्दस्य चतुर्थीविभक्त्येकवचने स्वौजसमौट्‌ इत्यादिसूत्रेण डप्रत्यये 
लशक्वतद्धिते इति सूत्रेण डकारस्येत्संज्ञायां "तस्य लोपः" इति सूत्रेण लोपे 
च कृते राम+ए इति स्थिते तत्र डप्रत्ययस्य यकारादेशविधानायः र्य 
सूत्रं॑श्रीमता पाणिनिना प्रणीतम्‌। अष्टाध्याय्यां चतुर्थाध्याये प्रथमपादे 
त्रयोदशसङ्ख्याकमिदं सूत्रम्‌। तथा च रामशब्दाद्‌ विहितस्य चतुर्थ्येकवचनस्य ड 
इत्यस्य र्यः" इति सूत्रेण यादेशे राम+य इति स्थिते “सुपि च इति सूत्रेण 
यजादौ सुपि परे तदव्यवहितपूर्वस्यादन्ताङ्गावयवस्यान्त्यस्याकारस्य दीधे “रामाय 
इति साधुपदं निष्पद्यते। इदानीं मया ईर्यः' इति सूत्रं यथाशक्ति यथामति 
व्याख्यायते। तथा हि-डेः य इति पदच्छेदः। अत्र सूत्रे ष्टी स्थानेयोगा" इति 
सूत्रात्‌ स्थान इत्यनुवर्तते। आदेश इत्यध्याहियते। य इत्यादेशस्य विशेषणम्‌। तत्र 
य॒ इत्यस्यादेश इत्यत्र सामानाधिकरण्येनान्वयः। सामानाधिकरण्यञ्चात्र 
स्वसमानविभक्तिसजातीयसमानविभक्तिकत्वं प्राह्यम्‌। अत्र सूत्रे “अतो भिस ठेस" 
इति सूत्रादत इत्यनुवर्तते। अद्धस्येत्यधिक्रियते। अत इत्यङ्गस्येत्यस्य- विशेषणम्‌ 
तथा च तत्र येन विधिस्तदन्तस्य इति परिभाषया तदन्तविधावदन्तादङ्गादित्यर्थो 
लभ्यते। अत इत्यस्य पञ्चम्यन्तत्वेन तद्विशेष्यभूतस्याङ्गस्येत्यस्यापि पञ्चम्यन्ततया 
विपरिणामे अदन्तादङ्गात्‌ परस्य ॐ इत्यस्य यादेशः स्यादिति प्रकृतसूत्रार्थः 
फलति। रामाय, कृष्णाय" इत्यादीन्यस्य सूत्रस्योदाहरणानि भवन्ति। 


अयमत्र पूर्वपक्षः--रामाय' इत्यत्र †राम+ङॐ' इति स्थिते @ॐ्यः' इति सूत्रेण 
ङेयदिशे ^राम+य' इति स्थिते यादेशस्यासुप्त्वात्‌ तस्मिन्‌ परे अदन्ताङ्गस्य 
रामेत्यस्य “सुपि च इति सूत्रेण दीर्घानापत्तिरिति। 


१. अष्टा. ४.१.२; २. तत्रैव- १.३.८; ३. तत्रैव- १.३.९। 
४. ततरैव- ४.१.१२३; ५. तत्रैव- ७.३.१०२; ६. तत्रैव- १.१.४९ 
७. तत्रैव- ७.१.९; ८. तत्रैव- १.१.७२। 

अत्रेदं समाधानम्‌-- रामाय" इत्यत्र ^राम+य' इति स्थिते यादेशे साक्षात्‌ 
सुप्त्वस्याभावेऽपि तस्य “अचः परस्मिन्‌ पूर्वविधौ" इति सूत्रेण स्थानिवद्भावे कृते 
यादेशस्योक्तरीत्या स्थानिवद्भावेन सुप्त्वाद्यजादिसुप्परकत्वेन  शरामाय 
इत्यादावदन्ताद्गावयवस्यान्त्याकारस्य सुपि च' इति सूत्रेण दीर्घप्रवृत्तौ न दोषः। 

अयमत्र पुनः पूर्वपक्षः--^रामाय' इत्यादौ ^रामभ्य' इति स्थिते 
स्थानिवदादेशोऽनल्विधौ' इति सूत्रेणैव यादेशस्य स्थानिवद्भावेन सुप्त्वात्‌ तस्मिन्‌ 
परे पूर्वस्यादन्ताङ्गस्य “सुपि च' इति सूत्रेण दीर्घविधानद्वारा “रामाय इत्यादिपदानां 
साधुत्वसिद्ध्या तत्र यादेशस्य स्थानिवद्धावाय किमर्थं अचः परस्मिन्‌ पूर्वविधौ' 
इति सूत्रपर्यन्तानुधावनमिति। 

` अत्रेदं समाधानम्‌- रामाय इत्यादौ रामशब्दात्‌ परस्य ङग्रत्ययस्य ई्यः' 
इति सत्रेण यादेशे कृते रामय" इति स्थिते अनुबन्धविनिर्मुक्तस्यैव 
पदार्थोपस्थितिरिति सिद्धान्तानुसारं केवलस्याप्येकारस्य सुप्त्वेन तस्याल्त्वात्‌ 
स्थानिवत्सूत्रस्थानल्विधाविति निषेधेन यादेशविषये स्थानिवद्धावाप्रवृत्तेस्तत्र 
यादेशस्य स्थानिवद्धावविधानद्रारा पूर्वस्यादन्ताङ्गावयवस्यान्त्यस्याकारस्य “सुपि च 
इति सूत्रेण दीर्घप्रवृत््यर्थं “अचः परस्मिन्‌ पूर्वविधौ" इति सूत्रेणैव यादेशस्य 
स्थानिवद्धावविधानमुचितमिति। 

नन्वेवं रामाय" इत्यत्र ^राम+य' इति स्थिते यथाकथञ्चित्‌ स्थानिवत्सूत्रेण, 
निष्कर्षे “अचः परस्मिन्‌ पूर्वविधौ" इति सूत्रेण वा स्थानिवद्धावमादाय यादेशस्य 
सुप्त्वसम्पादनपूर्वकं सुपि च" इति सूत्रेण दीर्घप्रवृत्या रामाय इत्यादिरूपसिद्धौ 
न कोऽपि दोष इति कथनं सुतरामनुचितम्‌, यतस्तत्र “सन्निपातलक्षणो विधिरनिमित्तं 
तद्विघातस्य' इति परिभाषया अदन्ताङ्गङेप्रत्ययसन्निपातं निमित्तीकृत्य जायमानो 
डेप्रत्ययस्थाने विहितो यादेशस्तत्सम्बन्धविघातकस्य सुपि चः इति 
दीर्घस्यानिमित्ततया प्रकृते सुपि चः इति दीर्धस्याप्रवृत्त्या रामाय 
इत्यादिप्रयोगाणामसाधुत्वापत्तेरिति चेत्‌, न, कष्टाय क्रमणे" इत्यादिपाणिनीयसूत्र 
कष्टाय इति निर्देशबलात्‌ तस्याः परिभाषाया अनित्यत्वेन प्रकृते 
सत्निपातपरिभाषाया अप्रवृत्त्या “सुपि च' इति सूत्रेणादन्ताङ्गस्य दीर्घे कृते रामायः 
इत्यादिरूपसिद्धावदोषात्‌। 

न च सत्निपातपरिभाषाया अङ्गीकारेऽपि रामाय इत्यत्र “सुपि चः इति 
सूत्रेणादन्ताङ्गस्य दीप्राप्तावपि “अकृत्सार्वधातुकयोदीर्घः' इति सूत्रेण दीर्घे कृते 
रामाय" इत्यादिप्रयोगाणां साधुत्वसिद्धयाऽदोषादिति वाच्यम्‌, 'अकृत्सार्वधातु- 


१. अष्टा. १.१.५७ 
२. वै.सि.कौ. अजन्त- पु.प्र., ङ्यः" सूत्रोपरि; ३. अष्टा. ७.४.२५। 

मा.फा.पू. २०६० वि.] र्यः इति सूत्रार्थवर्णनप्रकारः २३१ 


कयोर्दीर्धः' इति सूत्रे अकृत्सार्वधातुकयोरिति पर्युदासबलेनासुपि पर एव 
तत्सूत्रविहितदीर्घस्य प्रवृत्त्या रामाय" इत्यत्र स्थानिवद्धावेन यादेशस्य सुप्त्वेन प्रकृते 
अकृत्सार्वधातुकयोर्दीर्धः' इति सूत्रविहितदीर्घस्याप्रवृत्तेः। एवञ्च रामाय" इत्यादौ 
"कष्टाय क्रमणे" इत्यादिनिर्देशेन सत्निपातपरिभाषाया अनित्यत्वज्ञापनद्वारा प्रकृते 
तत्परिभाषाया अप्रवृत््या निरातङ्कं “सुपि च इति सूब्रेणादन्ताद्गस्य दीर्घे कृते 
रामाय", कृष्णाय' इत्यादिप्रयोगाणां साधुत्वं सिद्ध्यतीति श्रीमतो 
भटोजिदीक्षितस्याशयः। स्पष्टञ्चेदं वैयाकरणसिद्धान्तकौमुद्याम्‌ । 

अत्र॒ नागेशः--रामाय' इत्यादौ कष्टाय क्रमणे इत्यादिनिर्देशेन 
सन्निपातपरिभाषाया अनित्यत्वज्ञापनात्‌ प्रकृते तत्परिभाषाया अप्रवृत्त्या यजादौ सुपि 
परे पूर्वस्यादन्ताङ्गस्य “सुपि च' इति सूत्रेण दीर्घे कृते रामाय इत्यादिप्रयोगाणां 
साधुत्वं सिद्धयति। | 

ननु रामाय" इत्यादौ "कष्टाय क्रमणे" इत्यादिनिर्देशेन सन्निपातपरिभाषया 
अनित्यत्वज्ञापनात्‌ प्रकृते तत्परिभाषाया अप्रवृत्तावपि (असिद्धं बहिरङ्गमन्तरद्गेः | 
इति परिभाषया अन्तरङ्गे सुपि चेति सूत्रेण दीर्घे कर्तव्ये बहिर्भूतयञादिसुप्मत्यय- 
सापेक्षत्वेन बहिरद्भत्वेन यादेशस्यासिद्धत्वात्‌ तत्र सुपि चेति दीर्घस्याप्रवृत्तौ कथं 
रामाय, कृष्णाय इत्यादिप्रयोगाणां साधुत्वं सिद्धयतीति चेत्‌, न, 
यादेशदीर्घयोस्समाननिमित्तकत्वेन तयोरन्तरद्गबहिरङ्गभावस्य प्रतिपादयितुमशक्य- 
त्वात्‌ प्रकृतोदाहरणविषये अन्तरङ्गपरिभाषाया अप्रवृत्तेः। 


ननु "रामाय" इत्यादावुक्तदिशाऽन्तरद्गबहिरद्गभावस्येव सत्निपातविघात- 
स्याप्यभावेन अन्तरङ्गपरिभाषाया इव सत्निपातपरिभाषाया अप्यप्रवृत्त्या सुपि चेति 
सूत्रेण यजादौ सुपि परे अदन्ताङ्गस्य दीर्घे कृते रामाय इत्यादिप्रयोगाणां 
साधुत्वान्वाख्याने न दोष इति चेत्‌, न, तत्रारोपितसन्निपातविघातस्याभावेऽपि 
वास्तवसत्निपातविघातस्य सत्वेन तादृशं वास्तवसत्निपातविघातमाश्रित्य प्रकृते 
सन्निपातपरिभाषया दीर्घस्याप्राप्तौ तत्मरप्त्यर्थं कष्टाय क्रमणे 
इत्यादिनिर्देशमूलकसन्निपातपरिभाषाया अनित्यत्वज्ञापनस्यैव युक्तत्वेन तामेव 
सरणिमाश्रित्य “सुपि च' इति सूत्रेणादन्ताङ्गस्य दीर्घे कृते ^रामाय' इत्यादिप्रयोगाणां 
साधुत्वान्वाख्यानेनादोषात्‌। 

किञ्च रामाय इत्यादावन्तरङ्गपरिभाषया सुपि चः इति 
सूत्रविहितदीर्घाभावशङ्काऽपि करतुं न शक्यते। यतस्तत्रान्तरङ्गपरिभाषया अन्तरङ्गे 
१. वैयाकरणसिद्धान्तकोौमुदी, बालमनोरमाटीकोपेता, प्रथमभागः, अजन्तपुल्लङ्गपरकरणम्‌, 


पृ. १३०। 
२. वै.सि.कौ. परिभाषाप्रकरणे स्वरितेनाधिकारः' सूत्रोपरि। ` 

२३२ सारस्वती सुषमा [ ५८ व. ३-४ अ. 


कार्ये कर्तव्य एव बहिरङ्गस्यासिद्धत्वं प्रतिपाद्यते, न त्वन्तरङ्गे कृते। तथा च 
रामाय' इत्यादावन्तरङ्गपरिभाषाया एवाप्रवृत्तस्तत्र “सुपि च' इति सूत्रेण दीर्घो 
निराबाधः। एवञ्च “रामाय इत्यादौ कष्टाय क्रमणे इत्यादिनिर्देशेन 
सत्निपान्नपरिभाषाया अनित्यत्वज्ञापनद्वारा “सुपि च इति सूत्रेण दीर्घविधानपूर्वकं 
रामाय" इत्यादिप्रयोगाणां साधुत्वसम्पादनमुचितमिति। स्यषटञ्चेदं लघुशब्देन्दुशेखरे । 
अस्याः सत्निपातपरिभाषाया अनित्यत्वे फलानि विस्तरेण परिभाषेन्दुशेखर 
वैयाकरणनागेशेन प्रत्यपादिषत। प्रस्तुतशोधपत्रविस्तारभयाद्त्र तानि फलानि मया 
नैव निरूप्यन्ते। 


समीक्षा 

एतावता प्रबन्धेन रामाय" इत्यादौ सन्निपातपरिभाषया यजादौ सुपि परे 
अदन्ताङ्गस्य “सुपि च' इति सूत्रेण दीर्घो न भवतीत्याशङ्क्य कष्टाय क्रमणे 
इत्यादिनिर्देशेन तस्याः परिभाषाया अनित्यत्वज्ञापनद्वारा सुपि च इति 
सूत्रेणादन्ताङ्गस्य दीर्घे “रामाय, कृष्णाय इत्यादिप्रयोगाणां साधुत्वं सिद्धयतीति 
वैयाकरणसिद्धान्तकोमुद्यां महानुभावेन भद्रोजिदीक्षितेन सूत्रप्रायं प्रत्यपादि। तमेव 
भट्रोजिदीक्षितसिद्धान्तं वैयाकरणनागेशोऽपि स्वप्रणीते लघुशब्देन्दुशेखरेऽनेक- 
युक्तिप्रत्युक्तिपूर्वकं मुनित्रयसम्मतं साद्गोपाद्गं समर्थयाम्बभूव। तत्सन्दर्भे 


सत्निपातपरिभाषाया अप्रवृत्त्यद्गीकारे प्रसक्तः कृन्मेजन्तसूत्रभाष्यविरोधोऽपि नागेशेन ` .. 


पर्यहारि। यद्यपि वैयाकरणसिद्धान्तकोौमुद्यां दीक्षितेन सन्निपातपरिभाषाया अनित्यत्वे 
कष्टाय क्रमणे इति निर्देशाख्यमेकमेव प्रयोजनं प्रादि, तथापि परिभाषेन्दुशेखर 
सन्निपातपरिभाषाया अनित्यत्वज्ञापने दाक्षिः, क्रापयति, अदीदपत्‌, नदिकुमारि' 
इत्यादीन्यनेकानि प्रयोजनानि नागेशेन साद्गोपाद्गं प्रादरशिषत। सर्वाण्यप्येतानि 
प्रयोजनानि भड्ोजिदीक्षितस्यापि सम्मतान्येव। तथापि स्थालीपुलाकन्यायेन "कष्टाय 
इत्येकमेव प्रयोजनं दीक्षितेन वैयाकरणसिद्धान्तकौमुद्यां प्रत्यपादि। तावन्मात्रेण 
नागेशप्रतिपादितप्रयोजनानां विषये भटडोजिदीक्षितस्यारुचिर्नास्ति। -अस्मादेव हेतोः 
रामाय इत्यादिप्रयोगाणामुक्तदिशा साधुत्वान्वाख्यान  प्रतिपादनसन्दर्भे, 
सन्निपातपरिभाषाया अनित्यत्वज्ञापनविषये, दाक्षिः क्रापयति, “अदीदपत्‌', 
“नदिकुमारिः इत्यादीनामपि प्रयोजनानां सत्निपातपरिभाषाया अनित्यत्वस्य 
प्रमाणत्वेन निरूपणविषये च भदट्ोजिदीक्षितनागेशयोरैकमत्यमेव वर्तते, न तु 
लेशतोऽपि वैमत्यमिति मत्निगूढाशयः। 


% 
१. लघुशब्देन्दुशेखरः (सशेखरदीपकः), अजन्तपुल्लिङ्गप्रकरणम्‌, प्ृ्ठसंख्या- ९९४। 

द्विकर्मकधातुसमीक्षा 


डो. भगवतशरणशुक्लः 
प्राचार्यः 

सोदामिनी-संस्कृत-महाविद्यालये 

१४९, विवेकानन्दमार्गे, प्रयागे 


गैः नैर नै 


क्रियते विविधरूपैरात्मानं प्रदर्श्य साध्यत्वेनाभिधीयते या सा क्रिया। 
साध्यत्वं नाम॒ क्रियान्तराकाङ्क्षानुत्थापकतावच्छेदकधर्मवत्त्वम्‌। अत एव 
क्रियालक्षणं व्याचक्षाणो वाक्यपदीयकारः- 


“यावत्‌ सिद्धमसिद्धं वा साध्यत्वेनाभिधीयते। 
आश्रितक्रमरूपत्वात्‌ सा क्रियेत्यभिधीयते" ॥ 


इत्थमाह। एवं साध्यत्वेनाभिधीयमाना सा क्रिया भवति-पचत्यादिरूपेण 
धातुरूपनिबन्धना भवति। सर्वं॑वाक्यं क्रियया परिसमाप्यत इत्यभियुक्तोक्तेः 
क्रियाणां महत्त्वं वाक्येषु सर्वोपरि विद्यते। सा च क्रिया धातुभिरभिधीयते। दधाति 
विविधरूपमिति धातुः। तल्लक्षणञ्च क्रियावाचकत्वे सति भ्वादिगणपठितानु- 
पूर्वीमत्वम्‌। धातूनां फलव्यापारयोः शक्तिः “फलव्यापारयोः धातुरिति" 
वैयाकरणभूषणोक्त्या ज्ञायते। तत्र॒ भद्ोजिदीक्षितप्रभृतयः फलनिरूपिता, 
व्यापारनिरूपिता च धातोः पृथक्‌ शक्तिः, एकवृन्तलग्नफलद्वयन्यायेन 
पृथगुपस्थितिप्रयोजिका खण्डश एकैव शक्तिरिति वा स्वीकुर्वन्ति। नागेशप्रभृतयस्तु 
फलावच्छिन्ने व्यापारे व्यापारावच्छित्ने फले च धातूनां शक्तिरिति स्वीकुर्वन्ति। 


सकर्मकाकर्मकभेदेन धातूनां द्वैविध्यं वर्तते। तत्र॒ फलव्यधिकरणव्यापार- 
वाचकत्वं सकर्मकत्वम्‌, फलसमानाधिकरणव्यापारवाचकत्वमकर्मकत्वमिति 
बोध्यम्‌। 

येषु सकर्मकधातुषु कर्मद्यी तिष्ठति, ते धातवो द्विकर्मकाः, द्वे कर्मणी येषु 
ते द्विकर्मका इति यावत्‌। के च त इति जिज्ञासायां सिद्धान्तकोमुद्याम्‌- 





१. वाक्यपदीये क्रियासमुदेशे, का. १; २. वैयाकरणभूषणसारे धात्वर्थप्रकरणे। 

दुद्याच्‌-पच्‌-दण्ड्रुधिप्रच्छिचित्रूशासुजिमथ्मुषाम्‌। 
कर्मयुक््‌ स्यादकथितं तथा स्यात्रीहकृष्वहाम्‌ ॥। 
इति पद्यं कथितमस्ति। तेन दुह्‌ प्रपूरणे, टुयाचृ याञ्ायाम्‌, डुपचष्‌ पाके, दण्ड्‌ 
दण्डनिपातने, रुधिर्‌ आवरणे, पृच्छि जिज्ञासायाम्‌, चिञ्‌ चयने, ब्रूञ्‌ व्यक्तायां 
वाचि, शास्‌ अनुशिष्टौ, जि अभिभवे, मन्थ विलोडने, मुष्‌ स्तेये, णीञ्‌ प्रापणे, 
ह॒ हरणे, कृष्‌ विलेखने, (भ्वादिगणीयः) वह प्रापणे एते धातवो गृह्यन्ते। 
महाभाष्ये च-- 
'दुहियाचिरुधिप्रच्छिभिक्षिचिजामुपयोगनिमित्तमपूर्वविधो। 
न्ुविशासिगुणेन च यत्सचते तदा कीर्तितमाचरितं कविना।। 
नीवह्योर्हरतेश्चापि गत्यर्थानां तथेव च। 
द्विक्मकिषु ्रहणं कर्तव्यमिति निश्चयः” ॥ 
इत्युक्तमस्ति। तेनास्यां परिगणनायां पच्‌, दण्ड्‌, जि, मन्थ, मुष्‌, कृष्‌ एते धातवो 
न ग्राह्या भवन्ति। अत्र प्रक्रियाकौमुदीकारस्तदनुयायिनश्च-- 
दुद्याच्यर्थरुधिप्रच्छिचिन्रूशासुजिकर्मयुक्‌। 
नीहकृष्मन्थूवहदण्डग्रहमुष्पचकर्मभाक्‌॥। 
इत्युक्तवन्तः। - तत्र॒ अर्थधातुः ग्रहधातुश्चाधिको भवतः। अपि च पुरवोक्ति 
“नीवद्योर्हरतेश्चापि" इत्यादिपद्ये चकारः पठितस्तेन चकारेण “जिकृषूमन्थमुष्दण्डपच्‌, 
इत्येते धातवो ग्राह्या भवन्ति। किञ्च (तारि-ग्राहि-मोचि-त्याजि-दीपि' इत्येते ण्यन्ताः 
पूर्वपठितेषु अधिकाः धातवोऽपि ग्राह्या भवन्तीति माधव उक्तवान्‌-- 
जयतेः कर्षतेर्मन्थेमुषिर्दण्डयतेः पचेः। 
तारेग्रहिस्तथा मोचेस्त्याजेर्दीपिश्च सङ्यहः॥। 
कारिकायाञ्च शब्देन सुधाकरमुखैः कृतः ॥ 
किञ्चात्रैव गुरुप्रसादशास्त्र लिखितवान्‌- 
जिदण्डिकृषिपच्मन्थिमुषिग्रहिदधातवः। 
अष्टावपि जयत्याद्या धातवश्चेन सूचिताः*॥ 


१. . सिद्धान्तकौमुद्यां कारकप्रकरणे 
२. (अकथितं च' (१.४.५१) इत्यस्य भाष्ये। 
३. शब्दकौस्तुभ, पृ. १३१, द्वितीयभागेऽकथितं चेति सूत्रे 

इतीदं श्लोकवार्सिकं लिखितवार्तिकपुस्तकेऽधिकं दृश्यत इति। अत्रापि पूर्वपठितेषु 
ग्रहधातुः दाधातुश्चाधिकौ स्तः। 


इत्थं पृवोक्तेष्वखिलेषु पद्येषु विचारेण द्विकर्मकधातवो दुह-याच्‌-पच्‌-दण्ड्‌- 
रुध्‌-प्रच्छ-चि-च्रू-शास्‌-जि-मथ्‌-मुष्‌-नी-ह-कृष्‌-वह-अर्थ्‌-भिक्ष्‌-ग्रह-धा-तारि-ग्राहि- 
मोचि-त्याजि-दीपीत्येवंरूपाः प्राप्यन्ते 

एतेषु द्विकर्मकधातुषु प्रयोगविषये तावद्‌ भाष्यकारः “गां दोग्धि पयः, पौरवं 
गां याचते, अन्ववरुणद्धि गां त्रजम्‌, माणवकं पन्थानं पृच्छति, पौरवं गां भिक्षते, 
वृक्षमवचिनोति फलानि, पुत्रं धर्म ब्रूते, पुत्रमनुशास्ति धर्मम्‌, अजां नयति ग्रामम्‌, 
भारं वहति ग्रामम्‌, भारं हरति ग्रामम्‌" एतान्‌ प्रयोगान्‌ उक्तवान्‌। कैयरस्तावत्‌ 
(चकारेण जयत्यादयः समुच्चीयन्ते, शतं जयति देवदत्तम्‌, शतं मुष्णाति देवदत्तम्‌, 
शतं दण्डयति देवदत्तम्‌" इत्युक्तवान्‌। शेषधातूनां प्रयोगा न तु भाष्यकारेण न च 
कैयटेन दत्ताः। 


भट्धोजिदीक्षितस्तावत्‌ शब्दकौस्तुभे दुह-याच्‌-रुध्‌-प्रच्छ्‌-चि-त्रू-शास्‌-नी- 
वह्‌-ह-धातूनां, ण्यन्तानां गत्यर्थकगम्यादीनां जि-मथ्‌-मुष्‌-कृष्‌-दण्ड्‌-पच्‌-तारि 
ग्राहि-मोचि-त्याजि-दीपि-धातूनां च प्रयोगान्‌ उक्तवान्‌। अपि च तद्राजस्य 
तेनैवास्त्रियाम्‌" (२.४.६२) इति सूब्रस्थम्‌ “अहमपीदमचोद्यं चोद्ये इति 
भाष्यप्रयोगात्‌ चुद्‌-धातुरपि द्विकर्मकिषु ग्रहीतुं शक्यते, तेन द्विकर्मकधातूनां संख्या 
षडू्विंशतिर्भवति। भद्रोजिदीक्षितः प्रौढमनोरमायामत्रैव सूत्रे ग्रहधातोर्दिकर्मकेषु 
पाठमस्वीकृतवान्‌। दण्डधातोर्विकर्मकता गर्गाः शतं दङ्यन्तामिति भाष्येण, पचेश्च 
“कर्मवत्‌ कर्मणा तुल्यक्रियः" (३.१.८७) इति सूत्रे 'दुहिपच्योर्बहुलं सकर्मकयोः" 
इति वार्तिकेन तद्‌-भाष्येण च सिद्धयति। तथेव “आकृष्टव्या ग्रामं शाखाः" इति 
"कृत्यानां कर्तरि वा (२.३.७१) इति सूत्रस्थभाष्येण कृष्धातुरपि द्विकर्मकेषु 
भाष्यसम्मतः। यद्यपि मथधातोः प्रयोगा न तु भाष्यकारेण, नच कैयटेन 
प्रदशितास्तथापि एतस्य धातोः प्रयोगा यत्र तत्र काव्येषु दृश्यन्ते। तद्दृष्ट्या 
मन्थधातुरपि द्विकर्मकेषु ग्रहीतुं शक्यते। 


अत्रेदं बोध्यम्‌--द्विकर्मकधातुविषये भाष्यकारो यद्‌ दुह-याच्‌-रुध्‌-प्रच्छ्‌- 
भिक्ष्‌-चि-त्रू-शास्‌-नी-वह-ह इति धातूनाह, त॒ एव धातवः काशिकाकारेण 
काशिकाग्रन्थे व्याख्याताः। किन्तु हरदत्तः कैयटानुरोधेन दण्ड्-जि-मुष्‌-कृष्‌- 
धातूनपि गृहीतवान्‌; किन्तु मन्थ्‌-पच्‌-धात्वोरविवरणं न प्रस्तुतवान्‌। भिक्षधातुख 
भिक्षणार्थकः, याच्‌धातुश्च अनुनयार्थकस्तेन स्वीकृतः। मम मते तु भिक्ष्‌-धातोः 

भिक्षायामलाभे लाभे च" इत्यर्थैषु सत्त्वात्‌ टुयाचृधातोश्च याञ्चायामित्य्थ सत्त्वाद्‌ 
उभयोरर्थभेदः सुतरां दृश्यते। हरदत्तोक्तरीत्यापि दटुयाचृधातोरनुनयार्थकत्वेऽपि 
अर्थभेदो दृश्यते। अतो भाष्यकारोक्तद्विक्मकिषु धातुषु एतद्‌ धातुद्वयं समुचितमेव। 
भाष्योक्ता एव धातवो व्युत्पत्तिवादेऽपि व्याख्याताः तत्र चकारेण स्वीकृता दण्ड्‌- 
जि-मुष्‌-कृष्‌-धातवस्तेन न॒ गृहीताः। यद्यपि नागेशभटेन सिद्धान्तमञ्जृषायां 
बृहछब्देन्दुशेखरे च सिद्धान्तकौमुद्यामुक्ता अखिला द्विकर्मकधातवो व्याख्याताः, 
तथापि लघुशब्देन्दुशेखरे स॒ भाष्योक्तधातून्‌ विहाय सर्वत्र॒ द्विकर्मकेषु 
व्यापारद्यार्थकत्वं स्वीकृतवान्‌। कैयटेन यद्यपि चकारेण जयत्यादयो धातवः 
कथिताः; किन्तु उदाहरणत्वेन जि-मुष्‌-दण्ड इत्येते एव कथिताः। अतोऽनेन 
विवेचनेन ज्ञायते यद्‌ द्विकर्मकेषु केवला दुह्‌-याच्‌-पच्‌-रुध्‌-प्रच्छ-भिक्ष्‌-चि-त्र- 
शास्‌-जि-मुष्‌-दण्ड्‌-नी-ह-वह-कृष्‌ एते धातवो ग्राह्याः अन्ये च 
नागेशोक्तव्यापारद्रयार्थकत्वेन समाधेयाः। यदि- 

जिदण्डकृषिपचूमन्थिमुषिग्रहिदधातयः। 

अष्टावपि जयत्याद्या धातवश्चेन सूचिताः। 
इति गुरुप्रसादशास्त्िणोक्तश्लोकवाक्तिकविषये विचार्यते, अथवा-- 

जयतेः कर्षतेर्मन्थे्मषिर्दण्डयतेः पचेः। 

तारेग्रहिस्तथा मोचेस्त्याजेर्दपिश्च सडूग्रहः॥। 

कारिकायाश्चशब्देन सुधाकरमुखैः कृतः॥। 


इति माधवोक्तश्लोकवार्तिकविषये च विचार्यते, तरह पूर्वपद्योक्तग्रहि-दधातिविषये, 
पश्चात्पद्योक्तानां तारि-ग्राहि-मोचि-त्याजि-दीपि-धातूनां विषये च समस्या 
आपतति। एतेषां समायोजनं कथं भवेत्‌। यतो हि भटरोजिदीक्षितेन द्विकमकिषु ये 
धातवः कथितास्तत्र भाष्यकेयटोक्तधातुषु केवलं मन्थ्‌-धातुरपामाणिकः सिद्ध्यति। 
पर्वोक्तश्लोकवा्तिकोक्तधातवस्तु सप्त॒ सन्ति। तेषां विषये तादृशं प्रमाणं 
नैवोपलभ्यते। भद्धोजिदीक्षितस्तु सिद्धान्तकोमुद्यां दुह-याच्‌-पच्‌-दण्ड-रुधि-प्रच्छ्‌- 
चि-ब्रू-शास्‌-जि-मन्थ्‌-मुष्‌-नी-ह-कृष्‌-वह. एते षोडश धातवो द्विकर्मका 
इत्युक्तवान्‌। एतेषां समीक्षायां कर्मवत्कर्मणा तुल्यक्रियः" (३.१.८७) इति सूत्र 
दुहिपच्योर्बहुलं सकर्मकयोरिति वार्तिकानुसारेण तद्भाष्येण च पचधातोः द्विकर्मकेषु 
प्रमाणं स्वीकृतवान्‌। तथेव आकृष्टव्या ग्रामं शाखा इति कृत्यानां कर्तरि वाः 


९८ द्वितीयाप्रकरणे जयाटीकोपेते, णृ. १९६-२०२ यावत्‌। 


((-0. 9811101111811800 (111५6151 (0661100. [1411260 0 6810011 


मा.फा.पू. २०६० वि.] द्विकर्मकधातुसमीक्षा २३७ 


(२.३.७१) इति सूत्रस्थभाष्येण कृषधातुविषये प्रमाणं सुतरां सि द्धंयति। मन्थविषये 
च॒ सः 'येनापविद्धसलिलस्फुटनागसग्ा देवासुरैरमृतमम्बुनिधिर्ममन्थे' इति 
किरातार्जुनीये (५.३०) भारविपद्योक्तमुदाहरणं प्रदर्श्य तत्र॒ प्रमाणं दत्तवान्‌ 
ग्रहधातुविषये भटरोजिदीक्षितो द्विकर्मकत्वं न स्वीकरोति। धा-तारिमोचीत्यादि- 
विषये प्रौढमनोरमायां न किञ्चिदुक्तवान्‌। अपि च ्राहि-धा-तारिमोचि-त्याजि- 
दीपि-धातूनां विषये च चेत्‌ प्रयोगाः प्राप्यन्ते, तर्हि नागेशोक्तसिद्धान्तो 
व्यापारद्यरूप एव तर्कसद्गत इति बोध्यम्‌ 


मम॒ मते तु सिद्धान्तकौमुदीस्थद्विकर्मकधातुबोधकपद्यस्थाने पद्यमिदं 
योजनीयम्‌। तदित्थम्‌- 


दुह्याचभिक्षदण्डरुधिप्रच्छिचिन्रूशासुजिपचूमुषाम्‌। 
नीहकृष्वहमथां कर्मयुक्‌ चैवाकथितं भवेत्‌॥। 


अनेन पद्येन भिक्षधातोर््रहणं भवति, अथ च अन्या अपि आपत्तयः 
समाहिता भवन्ति। 


एतैर्दहादिधातुभिर्योगेऽपादानादिभिरविवक्षितस्य कारकस्य कर्मसंज्ञा अकथितं 
च' (१.४.५१) इति सूत्रेण भवति। अत्राविवक्षा अपादानत्वादिप्राप्तिपूविका, दुह्‌- 
याच्‌-भिक्ष्‌-दण्ड-चिञ्‌-जि-मुष्‌ एषु अपादानत्वाविवक्षायां कर्मत्वविवक्षायां चानेन 
कर्मत्वे द्वितीया, तेष्वपादानत्वविवक्षायां पञ्चम्यपि भवति। नी-ह-कृष्‌-वह्‌-रुध्‌- 
धातुप्रयोगेऽधिकरणत्वाविवक्षायां  कर्मत्वविवक्षायां कर्मत्वे द्वितीया, 
अधिकरणत्वविवक्षायाञ्च सप्तमी भवति। मन्थ्‌ त्रू-शास्‌ एतेषां प्रयोगे 
सम्प्रदानत्वाविवक्षायां कर्मत्वविवक्षायाञ्च कर्मत्वे द्वितीया, सम्प्रदानत्वविवक्षायाञ्च 
चतुर्थी भवति। पच्‌-प्रच्छ्‌-धातुप्रयोगे करणत्वाविवक्षायां कर्मत्वविवक्षायां कर्मत्वे 
द्वितीया, करणत्वविवक्षायाञ्च तृतीया भवति। 


मन्थ्‌-धातोः सिद्धान्तकौमुद्यां “सुधां क्षीरनिधिं मथ्नाति" इति प्रयोगो विद्यते। 
अत्र भदोजिदीक्षितास्तदनुयायिनश्च-- 


“येनापविद्धसलिलस्फुटनागसदग्रा देवासुरैरमृतमम्बुनिधिर्ममन्थेः (किराता- 
जुनीये-५/३०) इति भारविप्रयोगमादाय क्षीरनिधिं गौणकर्म, सुधा प्रधानक इति 
स्वीकुर्वन्ति। ते हि मन्थधातोर््रवद्रव्यगतसारोद्धावनानुकूलव्यापार इत्यर्थ विधाय 
फलस्य द्रव्यद्रव्यगतसारोद्धावनाश्रयत्वात्‌ सुधा प्रधानं कर्म, क्षीरनीधेः सकाशात्‌ 
सुधाया उद्भवात्‌ क्षीरनिधिरिति गौणकर्म। अत एव भारविः गौणे कर्मणि लकारं 
विधाय तस्य चोक्तत्वात्‌ क्षीरनिधिरित्यत्र प्रथमां साधयति। 

किन्त्विदं सर्वमसङ्गतं भाष्यकेयटनागेशविरुद्धत्वात्‌। यथा पूर्वमेवास्माभिरुक्तं 
यद्‌ द्विकर्मक-धातुषु मन्थूधातोः पाठोऽप्रामाणिकः, भाष्यकेयटाभ्यामकथनात्‌। जि- 
दण्डि-कृषि-पचि-मन्थि-मुषि-ग्रहि-दधातयः। अष्टावपि जयत्याद्या धातवश्चेन 
सूचिताः'॥ इति गुरुप्रसादशास्तरिणा उल्लिखितेन वारतिकपद्येन एतस्यापि ग्रहणं 
क्रियते, तर्हि ग्रहदधात्योरपि प्रसङ्ग आपद्येत। यस्य चर्चाऽपि दुह-याच्‌-पच्‌-दण्ड्‌- 
इत्यादिपद्ये न वर्तते। अतो रहदधात्योरिव मन्थधातोरपि द्विकर्मकेषु पठितेषु धातुषु 
ग्रहणमप्रामाणिकं मन्तव्यम्‌। अत एतेषां द्विकर्मताविषये व्यापारद्रयरूपः सिद्धान्तो 
नागेशोक्त एव॒ युक्तियुक्तः। अतोऽर्थनिनन्धनेयं संज्ञेति सिद्धान्तोऽपि 
भाष्येऽकथनादप्रामाणिकः। यद्यपि “अहमपीदमचोद्यं चोद्ये इति तद्राजसूत्रस्थभाष्य- 
मतानुसारेण प्रच्छिपर्यायस्य चुद्धातोः द्विकर्मता सिद्ध्यति, तथेव भाषूपर्यायत्वेन 
स्थास्नुं रणे स्मेरमुखो जगाद मारीचमुच्चैर्वचनं यथार्थम्‌ इति भद्िप्रयोगात्‌, 
शिलोच्चयोऽपि क्षितिपालमुच्चैः प्रीत्या तमेवार्थमभाषतेव' इति कालिदासप्रयोगात्‌, 
उदारचेता गिरमित्युदारां द्वैपायनेनाभिदधे नरेन्द्रः" इति भारविवचनात्‌, 
अर्थनिबन्धनेयं संज्ञा इति कैयटोक्तः सिद्धान्त आवश्यकस्तिष्ठति, तथापि 
व्यापारद्ययरूपद्विकर्मकत्वसिद्धान्तेनैव समेषां प्रयोगाणां समाधानाद्‌ भाष्यानुक्तत्वाच्च 
कैयटकथनं युक्तियुक्तं न॒ भवतीति बोध्यम्‌। अतो भाष्यकेयरोक्तभित्रेषु 
द्विकर्मकधातुषु प्रधाने कर्मणि -एव लकारा भविष्यन्ति। अत एवास्मिन्‌ विषये 
शब्दरत्नकारो हरिदीक्षितः- तत्र ये व्यापारद्रयार्थत्वेन द्विकर्मकास्तेषां प्रधानकर्मणि 
लादयः। भ्राधानकर्मण्याख्येये लादीनाहूर्दिकर्मणामित्युक्तेः इत्याह । 
प्रधानकर्मत्वञ्चात्र॒ कर्तृप्रत्ययसमभिव्यहारे कर्तृनिष्ठप्रधानधात्वर्थव्यापारमात्र- 
विशेषणफलाश्रयत्वम्‌। गौणकर्मत्वञ्च कर्तृनिष्ठप्रधानद्विकर्मकधात्वर्थव्यापार- 
मात्रविशेषणफलस्य फलतानवच्छेदकसम्बन्धेन आश्रयत्वम्‌। फलतानवच्छेदक- 
सम्बन्धः संयोगसमवायतिषयविषयिभावाद्यन्यतम एव, फलतावच्छेदकसम्बन्धश्च 
जन्यजनकभावः। 

अपि च, चेद्‌ भारविप्रयोगमादाय मन्थधातोर््रहणमावश्यकम्‌, तर्हि 
एतस्य ग्रहणं नीप्रभृतिष्वेवावश्यकं भवति। प्रयोगेषु तावत्‌ लोकः प्रमाणम्‌। 
लोके (दधि मथ्नाति" इत्येव प्रयोगो दृश्यते, न तावत्‌ नवनीतं मथ्नाति" इति। 
अत एव यशोदाया दधिमन्थनविषयकं पद्यमस्मिन्‌ विषये ..वदवलोकनीयं 
श्रीमद्धागवते-- 





१. ्रौढमनोरमा-कारकप्रकरणे, अकथितञ्ेति सूत्र 

एकदा गृहदासीषु यशोदा नन्दगेहिनी। 
कर्मान्तरनियुक्तासु निर्ममन्थ स्वयं दधि॥ 


इत्थं यत्र कुत्रापि मन्थधातोः प्रयोगाः सन्ति, तत्र सर्वत्र य आलोडनाश्रयः, 
स॒ एव प्रयोगे प्रधानकर्मत्वेन गृहीतोऽस्ति। यथा वेणीसंहारे 


मथ्नामि कौरवशतं समरे न कोपाद्‌ 
दुःशासनस्य रुधिरं न पिबाम्युरस्तः। 
सञ्चर्णयामि गदया न सुयोधनोरू 
सन्थि करोतु भवतां नृपतिः पणेन ॥ 


अत्र सर्वत्र प्रधानकर्माणि एव दत्तानि, तानि क्रमशः कौरवशतं, रुधिरं, 
सुयोधनोरू, सन्धिमिति बोध्यानि। मन्थधातोरत्र पद्ये प्रधानं किं भवितुं शक्नुयात्‌ 
कौरवशतं विहाय। चेत्‌ कल्पेतापि किमपि, तर्हिं कवितात्पर्य, व्यञ्जना, काकुर्वा 
तेन तत्रावबोद्धं कश्चित्‌ प्रभवेदिति तावद्‌ विचारणीयम्‌। किञ्च क्षीरसागरमन्थनप्रसङ्धे 
श्रीमद्भागवत एव पद्यमिदमवलोकयन्तु- 


कृतस्थानविभागास्त एवं काश्यपनन्दनाः। 
र्थ ३ 
ममन्थुः परमायत्ताः अमृतार्थं पयोनिधिम्‌ ॥ 


अस्मिन्‌ पद्ये अमृतार्थं पयोनिधिमिति लिखितमस्ति। तत्र अमृतार्थमिति 
पदेन को वा विचारकः सम्प्रदानत्वं न स्वीकुर्यात्‌ इत्थमेव महाभारतेऽपि 
द्र्टव्यम्‌- 
ततस्तेन सुराः सार्धं समुद्रमुपतस्थिरे। 
तमूचुरमृतस्यार्थे निर्मथिष्यामहे जलम्‌॥ (आदिपर्व, १८/९) 
अत्रापि अमृतास्यार्थैः इत्यत्र सम्प्रदानत्वमेव सूचितम्‌। अतो 
भटोजिदीक्षितस्य कथनेन भ्रमिताः सवे तदनुयायिनः शोचनीया एव मन्तव्याः। 
भ्रमस्य कारणमत्र किमिति जिज्ञासायाम्‌- 
'दुद्याच्पच्दण्ड्रुधिप्रच्छिचिन्रूशासुजिमथमुषाम्‌। 
कर्मयुक्‌ स्यादकथितं तथा स्या्नीहकृष्वहाम्‌” ॥ 





१. श्रीमद्धागवते- १०.९.९१; २. वेणीसंहारे- १.५ 
३. श्रीमद्धागवते-८.७.५; ४. सिद्धान्तकौमुद्यां, कारकप्रकरणे। 

इति पद्यम्‌, अथ च 'येनापविद्धसलिलस्फुटनागसद्रा देवासुरैरमृतमम्बुनिधिर्ममन्ये' 
इति भारविश्लोकश्च। अत्र॒ अम्बुनिधिरिति प्रयोगः “ममन्थे" इत्यत्र कर्मणि 
लकारादक्तः। “गौणे कर्मणि दुह्यादेः प्रधाने नीहकृष्वहाम्‌"` इति सिद्धान्तात्‌ तद्‌- 
दृष्टया कोऽपि भवेद्‌ भडोजिदीक्षितसममेव विचारयेत्‌] तेन॒ तद्दृष्ट्या 
भदोजिदीक्षितकथनं समीचीनं भवति। इत्थं पूर्वोक्तो दुद्यादिषु मन्थधातोः पाठो 
भ्रमस्य प्रमुखं कारणं तिष्ठति। प्रयुक्तानामन्वाख्यानं नाप्रयुक्तानामिति 
व्याकरणसिद्धान्तस्यापि हानिर्दूश्यते, प्रयुक्तस्यान्यथा व्याख्यानात्‌। अस्मिन्‌ विषये 
मयोक्तं पद्यमेव सुसद्गतमस्ति- 

दुह्याचूभिक्षदण्ड्रुधिप्रच्छिचिब्रूशासुजिपच्मुषाम्‌। 

नीहकृष्वहमथां कर्मयुक्‌ चैवाकथितं भवेत्‌॥। 

अस्माभिरत्र भाष्योक्तो भिक्षधातुरपि गृहीतो यः पूर्वपद्ये त्यक्त आसीत्‌। अपि 

च॒ मन्थधातोर््हणं नीप्रभृतिषु विहितम्‌। अनेन यथेष्टं पद्यव्याख्यानात्‌ 
-शाबन्दिकसिद्धान्तस्य हानिरपि न जायते। पूर्वोक्तभारविप्रयोगोऽपि सुसद्गतो 
भविष्यति, अम्बुनिधेः प्राधान्यात्‌। अत एव- 

मथ्नामि कौरवशतं समरे न कोपाद्‌ 

दुःशासनस्य रुधिरं न पिबाम्युरस्तः। 
सञ्चर्णयामि गदया न सुयोधनोरू 
सन्धि करोतु भवतां नृपतिः पणेन।॥ 

कृतस्थानविभागास्त एवं कश्यपनन्दनाः। 

ममन्थुः परमायत्ता अमृतार्थं पयोनिधिम्‌" ॥ 

उपर्यधश्चात्मनि गोत्रनेत्रयोः परेण ते प्राविशता समेधिताः। 

ममन्थुरब्धि तरसा मदोत्कटा महाद्रिणा क्षोभितनक्रचक्रम्‌" ॥ 

(ततो देवासुरैः सर्वैर्जयशब्दपुरस्सरम्‌। 

दिव्यं वर्षशतं साग्रं मथितः क्षीरसागरः” ॥ 





१. सिद्धान्तकौमुद्यां भावकर्मप्रकरणे; २. श्रीमद्धागवते-८.७.५। 
३. तत्रैव-८.७.१३; ४. मत्स्यपुराणे- २४९.५४। 

मथ्यतां मथ्यतां सिन्धुरित्युवाच पुनः पुनः। 
अवश्यमुद्योगवतां श्रीरपारा भवेत्‌ सदा॥ 
ब्रह्मपोत्साहिता देवा ममन्थुः पुनरम्बुधिम्‌। 
भ्राम्यमाणे ततः शैले योजनायुतशेखरे ॥ 


इति श्रीमद्धागवतपुराणस्य मत्स्यपुराणस्य च सर्वाणि उदाहरणानि साधूनि भवन्ति। 
सर्वत्र पृवेक्तिषु उदाहरणेषु मन्थूधातोः प्रधानकर्मत्वेन कौरवशतं, पयोनिधिः, 
अब्धिः, अम्बुधिः, क्षीरसागर इत्येते कथिताः। एतान्‌ प्रधानकर्मत्वेन स्वीकृत्य 
सद्गतिः प्राप्यते। अमृतार्थं पयोनिधिमिति श्रीमद्धागवतकथनं तु स्पष्टमेव अर्थपदेन 
अमृते सम्प्रदानत्वं सूचितवान्‌। यद्यपि- 


“गौणे कर्मणि दुह्यादेः प्रधाने नीहकृष्वहाम्‌। 
बुद्धिभक्षार्थयोः शब्दकर्मकाणां निजेच्छया।॥। 
प्रयोज्यकर्मण्यन्येषां ण्यन्तानां लादयो मताः'॥ 


इति भडोजिदीक्षितकारिकायामपि श्रधाने नीहकृषूवहाम्‌" इत्यत्र “मथ्‌” इत्यस्य 
पाठाभावात्‌ तदापत्तिर्न दूरीभवति, तथापि तत्र “मुख्ये नीमथूहकृष्वहाम्‌" इत्थं 
न्यासविधानेन अथवा श्रधानकर्मण्याख्येये लादीनाहिकर्मणाम्‌। अप्रधाने दुहादीनां 


ण्यन्ते कर्तुश्च कर्मणः।।' (म.भा. १/४/५१) इति भाष्यस्थवार्तिकबलेन 
चोक्तदोषनिरासो भवतीति बोद्ध्यम्‌ 


एका वार्ताऽत्र समाहिता भवति यत्‌ केनात्र अमृतादिषु सम्प्रदानसंज्ञा स्यात्‌। 
तत्रेदं वक्तव्यम्‌। क्रियया यमभिप्रेति सोऽपि सम्प्रदानम्‌" इति वार्तिकेन अत्र 
सम्प्रदानसंज्ञा भविष्यति। यतो हि कर्ता मन्थनक्रियया अमृतमभिप्रेति। 
अतस्तस्यानेन वारसिकेन सम्प्रदानसंज्ञा भविष्यति। पश्चात्‌ सम्प्रदानस्याविवक्षायां 
(अकथितं च' (७.१४.५१) इत्यनेन कर्मसंज्ञा भविष्यति। अथवा व्यापारद्यपक्षस्य 
आश्रयणाद्‌ आलोडनानुकूलव्यापारानुकूलव्यापार इति मन्थधातोरर्थ इति स्वीकाराद्‌ 
आलोडनाश्रयः क्षीरनिध्यादयस्तदनुकूलव्यापाराश्रयः सुधादयस्तदनुकूलव्यापाराश्रयः 
कर्तरि देवप्रभृतय इति बोध्यम्‌। तथैव अन्येषां भाष्यकेयटपठितधातूनां विषये 
वक्तुं शक्यते। भाष्यकैयटोक्तधातुविषये तु एकैव व्यापारः स्वीकरणीय इति 
नोध्यम्‌। 





१. मत्स्यपुराणे-२४९.५७-५८। 

"्यन्तद्विकर्मकधातुविषये न काचिद्‌ विप्रतिपत्तिः। तत्र ण्यन्तेषु गत्यर्थकाः, 
बुद्धयर्थकाः, भक्षणार्थकाः, अकर्मकाः, शन्दकर्मका नित्या द्विकर्मकाः, ह कृ इति 
धातू च विकल्पेन द्विकर्मक, तथेव आत्मनेपदीयावस्थायाम्‌ अभिवादि-दृशधातू्‌ 


चापि विकल्पेन द्विकर्मकौ भवतः” 
इत्थमनेका विचारसरण्यो द्विकर्मकधातुविषये ग्रन्थेषु विचारिताः सन्ति। 

ऋग्वेदे सृष्ठितत्त्वविमर्शः 
डो. राममूर्तिचतुर्वेदी 


उपाचार्यः, संस्कृतविभागस्य 
महात्मागान्धी-काशीविद्यापीठे 
वाराणस्याम्‌ 


. 


वैदिकवाङ्मये भारतीयार्यसंस्कृतेर्मूलाधारभूतो ग्रन्थः ऋ्वेदोऽतीव- 
प्राचीनतमो मन्यते। यद्यपि पाश्चात्त्यविद्वांस ऋष्वेदस्य विभिन्नं रचनाकालं 
निधरियन्ति, तथापि भारतीयमान्यतानुसारं न केवलमृग्वेदस्य अपि तु समग्रस्यापि 
वेदस्यापौरुषेयत्वं नैकविधतर्कप्रमाणाभ्यां प्रतिष्ठापितं विद्यते। वेदानामपौरुषेयत्वे 
सिद्धे स्चनाकालस्यावसर एव न प्राप्यते, अतो हेतोर्वेदो नित्यः शब्दराशिः आ 
सृष्टिकालादेव सम्प्राप्त इत्येव वक्तुं शक्यते। 


वेद्शब्देभ्यः सृष्टिः- 


यो ब्रह्माणं विदधाति पूर्वं यो वै वेदांश्च प्रहिणोति तस्मै" 
(श्वेताश्वतरोपनिषद्‌-६.१८) इति श्रुत्वा परमेश्वरेण प्रतिकल्पं कश्चिद्‌ ब्रह्मा 
विधीयते, तथा तस्मै पूर्वतो निजहदि विद्यमानो नित्यः शब्दरशिर्वेदः प्रदीयते, 
बरह्मा तमेव वेदात्मनाधिगतं शब्दराशिमाधारीकृत्य यथापूर्वं जगत्‌ पुनः संसृजति। 
मनुस्मृत्याऽपि तदेव स्मार्यते, तद्यथा- 


सर्वेषां स तु नामानि कर्माणि च पृथक्‌ पृथक्‌। 
वेदशब्देभ्य एवादौ पृथक्‌ संस्थाश्च निर्ममे ॥ 
चातुर्वर्ण्य मया सृष्टं गुणकर्मविभागशः इति गीतोक्तवचनानुसारं 
(श्रीमद्भगवद्गीता-४।१३) यद्यपि कृष्णात्मा परमेश्वर एव ब्राह्यणादिचतुर्व्णानां 
सर्जकः प्रतीयते, तथापीदं सर्जकत्वं न साक्षात्‌, अपि तु ब्रह्माणं विधाय तस्मै 
वेदशब्दराशिप्रदानानन्तरं तदद्वारा ब्राह्यणादिचतुर्वर्णसर्जनं प्रतिभाति। यतो हि 
गुणकर्मविभागत एव॒ ब्राह्मणादिचातुर्वर्ण्य सृष्टमिति पुरस्तादुक्तम्‌, तच्च 


१. मनु. १.२१ 

गुणकर्मविभागज्ञानं वेदज्ञानाधीनम्‌, वेदाश्च परमेश्वरहदि निःश्वासरूपेणावस्थिताः 
परमेश्वरेच्छया ब्रह्मणा समधिगम्यन्ते तथा तेभ्य एव जगतनिर्मीयते। तद्यथा- 


चातुर्वण्यं त्रयो लोकाः चत्वारश्चाश्रमाः पृथक्‌। 
भूतं भव्यं भविष्यच्च सर्वं वेदात्‌ प्रसिद्धयति!।। 


चातुर्वण्यानामपि पाञ्चभौतिकी सृष्टिरिव लोके दृश्यते, अतः 
चातुर्वण्यसर्जनात्‌ पूर्वं शब्दादिपञ्चतन्मात्राणां तेभ्यः पञ्चमहाभूतादीनां 
सृष्टिरावश्यको, साऽपि वेदादेव जायत इत्यपि स्मृत्या प्रमाणीक्रियते, तद्यथा-- 


शब्दः स्पर्शश्च रूपञ्च रसो गन्धश्च पञ्चमः 
वेदादेव प्रसूयन्ते प्रसूतिगुणकर्मतः ` ॥ 


ईश्वरस्य सृष्टिकारणत्वम्‌- 


"वेदात्‌ सर्वे प्रसिद्ध्यति" द्रति स्मृत्या वेदशब्देभ्यः सृष्टयुत्पत्तिसम्भावनायां 
को वा वेदमाधारीकृत्य जगज्जनयतीति जिज्ञासायामुच्यते, यद्‌ ईश्वर एव 
जगत्नर्माणे क्षमः, तस्यैव हदयान्तराले निःश्वासभूता वेदाः पूर्वत एव विद्यमाना 
भवन्ति। कोऽयमीश्वर इत्यपेक्षायां ब्रह्मण एव मायाविशि्टं स्वरूपमीश्वर इति 
ऋग्वेदमन्त्रानुशीलनेनाभिज्ञायते। 


ऋग्वेदे यद्यपि साक्षादीश्वरशब्देन जगज्जनकत्वं नोपलभ्यते; किन्तु ईश्वर- 
शब्दसमानार्था हिरण्यगर्भ-प्रजापति-विश्वकर्म-पुरुषादयः शब्दाः प्राप्यन्ते, येषां 
सृष्टयुत्पादकत्वमुपलभ्यते। तद्यथा-ऋण्वेदीयदशममण्डलस्य हिरण्यगर्भसूक्ते 
हिरण्यगर्भस्य जगज्जनकत्वमवलोक्यते। अयं हिरण्यगर्भः प्रजापतिरूपेण ईश्वर एव 
व्यपदिश्यते। | 

तदुक्तं सायणाचार्येण "हिरण्यगर्भः समवर्तताग्रे (ऋ. १०.१२१.१) इति 
मन्त्रभाष्ये-- “यद्यपि परमात्मैव हिरण्यगर्भस्तथापि तदुपाधिभूतानां वियदादीनां 
सृक्ष्मभूतानां ब्रह्मण उत्पत्तेस्तदुपहितोऽप्युत्पन्न इत्युच्यते। स॒ च॒ जातमात्र 
एवैकोऽद्वितीयः सन्‌ भूतस्य विकारजातस्य ब्रह्माण्डादेः सर्वस्य जगतः पतिरीश्वर 
आसीदिति सायणभाष्यात्‌ स्पष्टमिदं यद्धिरण्यगर्भः परमात्मनो न भिन्नः" इति। 


एकं सद्‌ विप्रा बहुधा वदन्ति" (ऋ. १.१६४.३२६) इत्यत्र मन्त्रोक्तैकपद- 
बोध्यस्य निर्गुणस्य ब्रह्मण एव माययोपहितं नाम क्वचिद्‌ हिरण्यगर्भः, क्वचिद्‌ 
विश्वकर्मा, क्वचिद्‌ विराट्‌ पुरुष इति व्यपदिश्यते। 
१. मनु. १२.९७; २. तत्रैन- १२.९८। 

ऋग्वेदस्य दशममण्डले एकाशीतितमे सूक्तेऽस्यैव ब्रह्मण ईश्वरात्मना 
भुवनपुत्रो विश्वकर्मा नाम ऋषिः सृष्टिपरक्रियां प्रकाशयति। सूक्तस्यास्य देवताऽपि 
विश्वकर्मैव तच्चेश्वरस्यापरं नामावगन्तव्यम्‌। विश्वं कर्मं यस्येति विग्रहबलेन यो 
विश्वस्य कर्तां स एव विश्वकर्मा ईश्वर एवेत्यत्र न कश्चित्‌ संशीतिलेशः। तद्यथा 


मन्त्रवर्णः- 
य इमा विश्वा भुवनानि जुहदृषिर्होता न्यसीदत्पिता नः। 
स आशिषा द्रविणमिच्छमानः प्रथमच्छदवरां आविवेश 


मन्त्रस्यास्याभिप्रायं वितन्वता सायणाचार्येणायमाशयः प्रदर्शितो यद्‌ यो 
विश्वकर्मा परमेश्वर इमानि सर्वाणि भुवनानि प्रलयकाले स्वात्मन्याहृतिप्रक्षेपवत्‌ 
संहरति, यश्च ऋषिरतीन्द्रियद्रष्टा होता च भूत्वा संहारात्मनो हवनस्य कर्तां भवति 
सोऽयं विश्वकर्मां परमेश्वरोऽस्माकं समेषां पिता जायते। अत्रायं भावो यत्‌ 
प्रलयकाले यः परमेश्वरः सर्वान्‌ लोकान्‌ संहरति, पुनः सृष्ट्यादौ सर्वान्‌ लोकान्‌ 
संसृजति-स एक एव परमात्मा यथाकार्यं स्वात्मानमेव बहरूपं करोति। 


(आत्मा वा इदमेक एवाग्र आसीत्‌" (एे.आ. २.४.१), “एकं वा इदं 
विबभूव सर्वम्‌" (ऋ. ८.५८.२), “रूपं रूपं प्रतिरूपो बभूव" (ऋ. ६.४७.१८), 
न्द्रो मायाभिः पुरुरूप ईयते (ऋ. ६.४७.१८) इत्याद्याः 
श्रुतयस्तदेवार्थमभिप्रयन्ति। स तादृशः परमेश्वर आशिषा "बहु स्यां प्रजायेय 
(तै.आ. ८.६) इति श्रुत्या पुनः पुनः सिसृक्षया जगद्भोगमाकाङक्षमाणः 
प्रथमच्छदं--श्रथमं मुख्यं निष्प्रपञ्चं पारमार्थिकं स्वरूपं विवृणोति, तथा च तत्‌ 
सृष्ट्वा तदेवानुप्राविशत्‌" (तै.आ. ८.६) इति श्रुत्या स्वसृष्टान्‌ प्राणिहदयप्रदेशान्‌ 
जीवात्मरूपेणाविशति। ्‌ 


ऋग्वेदस्यास्य सूक्तस्य द्वितीये मन्त्रे जगत्निर्मातुः परमेश्वरस्य 
जगत्िर्माणवेलायां किमधिष्ठानं कीदृशञ्चारम्भणमासीदिति प्रश्नोत्तरपरस्थानेन सृष्टि- 
विज्ञानं समुपदिष्टं विद्यते, तद्यथा-- 
किं स्विदासीदधिष्ठानमारम्भणं कतमत्स्वित्कथासीत्‌। 
यतो भूमिं जनयन्‌ विश्वकर्मां वि घ्यामौर्णोन्महिना विश्वचक्षाः । 


इतः पूर्वस्मिन्‌ मन्त्रे परमेश्वरो विश्वकर्मां प्रलयकाले स्वात्मनि जगत्‌ 
संहत्य पश्चात्‌ सिसृक्षायां जातायां सर्वं जगद्‌ यथापूर्वं सृष्ट्वा 





१. ऋ.सं. १०.८१.९१; | २. ऋ.सं. १०.८१.२। 

तत्रानुप्राविशदित्युक्तम्‌। सम्प्रति जगदधिष्ठानविषये तदारम्भणविषये च जिज्ञास्यते। 
लोके हि घटं चिकीर्षुः कुलालो यथा गृहादिकं कञ्चित्‌ स्थानविशोषमधिष्ठाय 
मृद्रूपेणारम्भद्रव्येण चक्रादिरूपैरुपकरणैर्घटं निर्माति, तद्वद्‌ ईश्वरस्यापि 
जगदाश्रयभूतयोद्यवापृथिव्योरुत्पादनवेलायां किमधिष्ठानमभूत्‌, तयोरुपादानकारणं 
किमभूदिति प्रश्नोदये मन्त्रोत्तरा्धेनैव समाधानं क्रियते, यद्‌ विश्वकर्मणः 
परमेश्वरस्य स्वमहिम्ना अनेकरूपग्रहणसामर्थ्यात्‌ स्वयमेवात्माधिष्ठानं 
स्वयञ्चात्मोपादानकारणं प्रकल्प्य विश्वचक्षा विश्वकर्मां भूमि जनयति दिवञ्च 
विवृणोति। एतदेवार्थं प्रकाशयति पुरस्तान्मन्त्रवर्णः, तद्यथा-- 


विश्वतश्चक्षुरुत विश्वतोमुखो विश्वतोबाहरुत विश्वतस्पात्‌। 
स बाहभ्यां धमति सं पततरर्घावाभूमी जनयन्‌ देव एकः ॥ 


स विश्वकर्मा परमेश्वरः सर्वात्मकत्वाद्‌ अधिष्ठानाद्यभावेऽपि संसारं स्रष्टं 
शक्नोति, यतो हि स विश्वतश्चक्षुः सर्वतो व्याप्तचक्षुः, अपि च विश्वतोमुखः 
सर्वतोमुखः सर्वतोबाहुः सर्वतस्पाद्‌ वर्तते, अतः स्वस्मिन्नेव त्रैलोक्यमुत्पादयति, 
कथमिति चेत्‌ मन्त्रोत्तरार्धेन तदेतत्मरकाश्यते यद्‌ एवंविधः स परमेश्वरो बाहुभ्यां 
दिवं संधमति-सम्यक्‌ प्रेरयति तथा च पतत्रैः--गमनशीलैः पादैः प्रथिवी 
सम्प्रेरयति, एवंरूपेण स एको देवः स्वयंप्रकाशो द्यावापृथिवी जनयति। 
परमेश्वरस्य स्वमहिम्ना विविधरूपग्रहणाज्जगदधिष्ठानं जगदुपादानकारणानि च 
तत्स्वरूपान्तराण्येवावगन्तव्यानि। अत एव श्रुतौ प्रश्नोत्तराभ्यां सृष्टिबीजं जिज्ञास्य 
श्रुत्यन्तरेण पख्रह्यण एव जगदाकारत्वं निरूप्यते, तद्यथा-- 


किस्विद्रनं क उ स वृक्ष आस यतो द्यावापृथिवी निष्टतक्षुः। 
मनीषिणो मनसा पृच्छतेदु तद्यदध्यतिष्ठदभुवनानि धारयन्‌ ॥ 


लोके हि यथा प्रौढं प्रासादं विनिर्माणः कस्मिशिचद्रने स्थितं कञ्चिन्महान्तं 
वृक्षं छित्वा तक्षणादिना प्रासादोपकरणं स्तम्भादिकं सम्पादयति, तद्त्‌ पूर्वोक्तश्रुत्या 
यदि परमेश्वरो द्यावापृथिवीमुत्पादयामास, तर्हिं कस्माद्‌ वनात्‌ कं वृक्षमादाय 
तक्षणादिना स्तम्भादिकं निर्मितवान्‌ इति प्रश्नजातं हे मनीषिणो जिज्ञासायुक्तेन 
मनसा पृच्छत-मनसि विचारयतेत्यर्थः। पुनश्च स परमेश्वरो विश्वानि भुवनानि 
धारयन्‌ यत्स्थानमध्यतिष्ठत्‌, तदपि पृच्छत विचारयत इति। समग्रस्यास्य 
प्रश्नजातस्य इदमेवोत्तरं यद्‌ ब्रह्मैव तद्वनं ब्रहैव स वृक्ष इति। यतो हि 

तैत्तिरीयत्राह्मणग्रनथे मन्त्रगतप्रश्नस्य साधूत्तरं द्रष्टं शक्यते मन्त्राणां 


व्याख्यानग्रन्थतयाऽत्र ब्राह्मणे ब्रह्मण एवोपकरणत्वमधिष्ठानत्वञ्चोपवर्णितं दृश्यते। 
तद्यथा- 


ब्रह्म तद्वनं ब्रह्म स उ वृक्ष आस यतो द्यावापृथिवी निसृतक्षुः। 
मनीषिणो मनसाधिब्रवीमि वो ब्रह्माध्यतिठद्‌ भुवनानि धारयन्‌ ॥ 
तपसो विश्वोत्यत्तिः- 


ऋग्वेदस्याघमर्षणसूक्ते चित्रविचित्रस्यास्य जगतः समुद्भवः परमेश्वरेच्छया 

तत्तपोबलेन च जायत इत्युच्यते। “यस्य ज्ञानमयं तपः" (मु.उप. १.१.९) इति 
श्रुत्या तथा "तपस्तप्त्वेदं सर्वमसृजत्‌" (तै.आ. ८.६) इति श्रुत्या च 
परमेश्वरस्यापि सृष्ट्यर्थं तपश्चरणं तत्तपसो जगत्सर्जनञ्चानुमीयते। ऋण्वेदोपान्त्य- 
गतमघमर्षणसूक्तं तु तपस एव जगदिदं सर्वं जायत इति निर्दिशति, तद्यथा-- 

ऋतञ्च सत्यञ्चाभीद्धात्तपसोऽध्यजायत। 

ततो रात्र्यजायत ततः समुद्रो अर्णवः॥ 

समुद्रादर्णवादधि संवत्सरो अजायत। 

अहोरात्राणि विदधद्‌ विश्वस्य मिषतो वशी॥ 


सूर्याचन्द्रमसौ धाता यथापूर्वमकल्पयत्‌ 
दिवञ्च परथिवी चान्तरिक्षमथो स्वः ॥ 


उत्र॒ मन्त्रार्थं विवृण्वता सायणाचार्येण सर्वं सृष्ट्युपादानकारणं 
माययोपहितस्य ब्रह्मणस्तपसोऽध्यजायत इत्युक्तम्‌। यथा हि तत्रत्यं भाष्यम्‌- 
“क्तमिति सत्यं नाम तच्च मानसं यथार्थसङ्कल्पनरूपम्‌, ऋतोऽन्यत्‌ सत्यं नाम 
यथार्थभाषणं वाचिकं सत्यं चकाराभ्यामन्यदपि शास्त्रीयं धर्मजातं सत्यत्वेन 
समुच्चीयते। एतत्सर्वमभीद्धाद्‌ अभितप्ताद्‌ ब्रह्मणा पुरा सृष्टयर्थं 
कृतात्तपसोऽध्यजायत--उत्पद्यत॒ इत्यर्थः। यद्वा अभीद्धादभितः प्रकाशमानात्‌ 
परमात्मनो मायाधिष्ठानरूपोपादानभूतादृतं सत्यञ्चाजायत। तस्मादेवेश्वरादहश्च 
रात्रिश्चाजायत, रत्रिशब्दोऽत्र अहोऽप्युपलक्षणम्‌। तस्मादेवेश्वरादर्णवोऽर्णसोदकेन 
युक्तः समुद्रश्चाजायत। समुद्रशब्दोऽन्तरिश्रोदध्योः साधारण इत्यभिमतार्थस्य 
प्रकाशनार्थाय अर्णवशब्दो विशिष्यते। अर्णवात्‌ समुद्रात्‌ सृष्टादध्ुर्ध्वं संवत्सरः 

संवत्सरोपलक्षितः सर्वः कालोऽजायत। श्रूयते च श्रुतौ-“सर्वे निमेषा जजिरे 
विद्युतः पुरुषादधि कला मुहूर्ताः काष्ठाश्च" (तै.आ.१०.१.२) इति। स 
चेश्वरोऽहोरात्राण्येतदुपलक्षितानि सर्वाणि भूतानि विदधत्‌ सृजन्‌ मिषतो 
निमिषादियुक्तस्य विश्वस्य सर्वस्य प्राणिजातस्य वशी स्वामी भूत्वा वर्तते। 
सूयचिन्द्रमसौ कालस्य ध्वजभूतौ दिवञ्च परथिवीञ्चान्तरिकष्चेत्थं त्रिभुवनं विधाता 
यथा पूर्वस्मिन्‌ कालेऽकल्पयत्‌ सृष्टवान्‌, तथेवोत्तरोत्तरकल्पेऽपि कल्पयति 
संसृजतीत्यर्थः। 


कालो जगत्सर्जकः- 


अथर्ववेदे कालशब्दो निर्विशेषेण परात्परतरं ब्रह्म तथा सविशेषेण 

जगत्कारणभूतहिरण्यगर्भाख्यं तत्त्वमुच्यते। कालशब्दस्य निर्वचनं कुर्वता निरुक्त- 
कृता यास्काचार्येण एतदभिहितं यत्‌ "कालः कालयतेर्गतिकर्मणः' इति। अत्र 
वृत्तिकृता दुर्गाचार्येणोक्तं यत्‌ कालो हि सः सर्वाण्येव भूतानि कालयति क्षयं 
नयतीति कालः। एतेन ब्रह्माण्डस्य किमपि गतिमत्‌ तत्त्वं कालपदेनोच्यते। अयं 
हि कालो नित्योऽजन्योऽपरिच्छिन्नात्मको ब्रह्मरूपः, परिच्छिन्नात्मकः 
सूर्यादिग्रहगतिनियामको हिरण्यगर्भाख्यः संवत्सररूपः। "कालः स दूयते प्रथमो नु 
देवः (अथर्व. १९.५३.२) इत्याथर्वणश्रुत्या अपरिच्छिन्नात्मकः काल एव 
परततत्वरूपेण निरूपितो विद्यते। नित्यत्व-विभुत्व-सर्वज्ञत्वादिगुणा अस्मिन्नेव 
कालतत्त्वेऽनुस्यूताः प्रतिपाद्यन्ते, अत॒ एव आथर्वणकालसूक्तव्याख्यानावसरे 
सायणाचार्येण-अनेन सूक्तद्रयेन सर्वजगत्कारणभूतः कालरूपः परमात्मा 
स्तूयते इति प्रतिज्ञातं दृश्यते। तदनुसारं मायया परिच्छिन्नः कालरूपः परमात्मा 
द्यावापृथिवीमुत्पादितवान्‌, तस्मिन्नेव परमात्मनि सूर्यः तपन्‌ समग्रं भूमण्डलं 
प्रकाशयति, तस्मिन्नेव सर्वाणि भूतानि निवसन्ति, स काल एव सर्वेषां भूतजातानां 
चक्षुः, तेनैव चक्षुषा कालः सर्वान्‌ जागतिकान्‌ पदार्थान्‌ पश्यति। तथात्र 
मन्त्रवर्णः-- | 

कालोऽमुं दिवमजनयत्‌ काल इमाः पृथिवीरुत्‌। 

कालो ह भूतं भव्यं चेषितं ह तिष्ठते॥ 


कालो भूतिमसृजत्‌ काले तपति सूर्यः। 
कालो ह विश्वा भूतानि काले चक्षर्विपश्यति ॥ 


१. अथर्ववेद-(१९.५२३.१)मन्त्रव्याख्याने सायणः 
२. अथर्व. १९.५३.५-६। 

आपः स्रष्टुराद्या सृष्टिः- 


अप एव ससर्जादौ तासु बीजमवासृजत्‌" (मनु. १.८) इति स्मृत्या 
जगदीश्वरस्य जगत्निर्माणोपादानेषु आप एव प्रथमं मूलतत्त्व निरूप्यते; परन्तु 
इदमप्तत्त्वं न केवलं लोकलोचनगोचरीभूतं द्रवात्मकं जलरूपम्‌, अपि तु वैदिक- 
विज्ञानानुसारं सकलब्रह्माण्डस्योत्पादकं मूलोपादानकारणमुच्यते। अप्तत्त्वं परमार्थतः 
अम्भो मरीचिर्भर आपोरूपेण चतुष्मकारकं विद्यते, तच्च चतुर्षु लोकेष्वभिव्याप्तं 
सत्‌ तत्तल्लोकाऽनुरूपां सृष्टि जनयति। तत्र॒ चतुर्षु प्रकारेषु अम्भःसंज्ञकमप्तत््वं 
प्रथमं विद्यते, एतद्धि महः जनः तपः सत्यमित्यादिसंज्ञया व्यवहियमाणेषु 
सूर्यमण्डलादूर्ध्वलोकेषु व्याप्तं भवति। “मरीचि संज्ञकं द्वितीयमप्तत्त्वमन्तरिक्ष- 
स्थानेष्वभिव्याप्तं भवति। एवं तृतीयं भर'नामकमप्तत्त्वं नभोमण्डलादुदगतं 
पृथिव्यामुर्वरशक्तिजनकं भवति। एवमेव वसुधातले सर्वत्र प्रवहमानं नद्यादिजलं 
वापीकूपतडागादिभ्योऽधिगतं पेयं जलञ्च (आप' इति नाम्ना व्यवहतं जायते, तथा 
हि श्रुतौ समाम्नानं दृश्यते- 


स ईक्षत लोकान्नु सृजा इति स इमांल्लोकानसृजत अम्भो मरीचिर्भर आप 
इति। अदोऽम्भः परेण दिवं द्यौः प्रतिष्ठा, अन्तरिक्षं मरीचयः, पृथिवीं भरः या 
अधस्तात्‌ ता आप इति' (एे.उप. ४.१) 

मनुस्मृत्यनुसारमपि परमात्मना जगत्निमणिच्छया सर्वतः प्रथममप्तत्त्वं निर्माय 
तत्रैव सर्वशक्तिसम्भृतं बीजमुत्कषप्तम्‌। तदेव बीजं हिरण्याण्डं समभवत्‌ तत 
एवाण्डात्‌ सर्वलोकसरष्टा ब्रह्मा समजायत इति। तद्यथा-- 

सोऽभिध्याय शरीरात्‌ स्वात्‌ सिसृक्षुविविधाः प्रजाः। 
अप एव ससर्जादौ तासु बीजमवासृजत्‌ 
तदण्डमभवद्धैमं सहस्रं शुसमप्रभम्‌। 

तस्मिञ्जज्ञे स्वयं ब्रह्मा सर्वलोकपितामहः ॥ 

तत्रैव मनुस्मृतौ नारायणपदनिर्वचनावसरे (आपः इत्ययं शब्दो नरसूनवः" 
इति विशेषेण प्रोक्तो दृश्यते, तस्याय्रमभिप्रायोऽभिलक्ष्यते यत्‌ परमेश्वरात्‌ 
प्रथमतया जन्यत्वाद्‌ “आपो नरसूनव उच्यन्ते। सृष्टिनिर्माणावसरे विधात्रा सर्वतः 
प्रथममप्तत््वं निर्माय तेन जगत्निर्माणं विधाय पुनः प्रलयावसरे सम्पूर्णस्यास्य 
जगतस्तास्वेवाप्सु विलयं कृत्वा ता एव आपः स्वाधिष्ठानत्वेनाङ्गीक्रियन्ते, 
अतस्तेन “नारायण' इत्यभिधानं लभ्यते। तद्यथा- 

१. मनु. १.८-९। 

आपो नारा इति प्रोक्ता आपो वै नरसूनवः। 
ता यदस्यायनं पूर्वं तेन नारायणः स्मृतः'॥ 


ऋग्वेदेऽपि सर्वलोकजनयिता मूलतत््वरूपोऽग्निः अपां गर्भे प्रतिष्ठितो 
भवति, पुनः जगत्सिसृक्षया ततः स्वात्मानमुद्भाव्य अपोरूपतामादधाति। प्रकृति- 
सार्वनाम्याच्च, इतरेतरजन्मानः, इतरेतरप्रकृतय इति देवस्वरूपनिरूपणावसरे 
निरुक्तकारस्य सिद्धान्तात्‌ मन्त्रेषु क्वचिदपां जनयिता अग्निः क्वचिदद्धयो 
जायमानोऽग्निरित्युभयथापि स्तुतो दृश्यते। तद्यथा- 


उदुखिया जनिता यो जजानापां गर्भो नृतमो यहो अग्निः"। 
अत्र सर्वलोकस्य जनयिता अपां गर्भरूपोऽग्नर्मनुष्याणां रक्षको 


निरूपितः, पुनः स॒ एव लोकहिताय उसिया-उदकानि उज्जजान-उदजनयद्‌ इति 
प्रतिपादितम्‌। 


क्वचिद्रायुरप्याद्या सृष्टिः- 


ऋग्वेदस्यापरस्मिन्‌ मन्त्रे वायुरेव प्रथमा सृष्टिरित्युक्तम्‌, अपि च तस्मादेव 
जलादिसृक्ष्मततत्वानां सृष्टिजतित्युक्तं दरीदृश्यते। तद्यथा मन््रवर्णः-- 


अन्तरिक्षे पथिभिरीयमानो ननि विशते कतमच्चनाह। 
ठ | 
अपां सखा प्रथमजा ऋतावा क्व स्विज्जातः कुत आ बभूव ॥ 


अत्र॒ सायणाचार्यो व्याख्याति यद्‌ अन्तरिक्षे विभिन्नमारगर्गिच्छन्‌ वायुः 
एकमपि दिनं नोपविशति सर्वदेव गच्छतीत्यर्थः। स एव वायुरपां सखा, प्रथमजा 
सर्वेभ्यः प्राणिभ्यः पूर्वोत्पन्नः, ऋता वा-सत्यवान्‌ सन्‌ कुत्र खलु क्षत्रे जातस्तथा 
कस्माच्च स्थानात्िर्गत्येदं सर्वं जगद्‌ व्याप्नोदिति सर्वदा सर्वत्र 
वर्तमानत्वादस्योत्पत्ति्व्याप्तिभावश्च न केनापि ज्ञातुं शक्यत इत्यर्थः। अत्र मन्त्र 
व्याख्याने वायुः प्रथमजा इति विशेषणेन सम्भक्तो दृश्यते, अतस्तच्छब्द- 
सामर्थ्यबलेन वायोरपि प्रथमा सृष्टिखर वक्तुं शक्यते। अपि च मन्त्रान्तरेऽपि 
वायोस्तादृशमेव माहात्म्यं द्रष्टं शक्यते। तद्यथा मन्त्रवर्णः-- 


आत्मा देवानां भुवनस्य गर्भो यथावशं चरति देव एषः। 
घोषा इदस्य शृण्विरे न रूपं तस्मै वाताय हविषा विधेम ॥ 





१. मनु. १.१०; २. ऋ.सं. ३.१.१२ 
३. तत्रैव-१०.१६८.३; ४. ऋ.सं. १०,१६८.४। 

अत्रायमाशयः-स एव प्रथमजा वायुरि्द्रादीनामपि देवानामात्मा भूत्वा 
जीवरूपेण तेष्ववस्थानात्‌ समग्रस्य भूतजातस्यापि गर्भो भूत्वा अर्थाद्‌ गर्भवत्‌ 
प्राणवायुरूपेणान्तर्वर्तमानोऽनिवारितगतिः सन्‌ यथाकामं कुतश्चिच्छरीरात्निर्गत्य 
शरीरान्तरं प्रविशतीत्यर्थः। 


एवमेव हिरण्यगर्भसूक्तेऽपि विश्वात्मिका आपः, तत्र॒ हिरण्यगर्भाख्यः 
प्रजापतिः, अथवा स एव प्राणात्मको वायुरजायत इत्युक्तं दृश्यते। तथा हि 
मन्त्रवर्णः-- | 


आपो ह यद्‌ बृहतीर्विश्वमायन्‌ गर्भं दधाना जनयन्तीरग्निम्‌। 
ततो देवानां समवर्ततासुरेकः कस्मै देवाय हविषा विधेम ॥ 


अत्र यथासायणभाष्यमेतदुच्यते, यज्जगदुत्पत्तेः प्राक्‌ परमेश्वरनिस्यन्दिता 
आप एव सर्वतः प्रथमं विश्वमायन्‌ सर्वं जगद्‌ व्याप्नुवन्‌, ता एव आपः 
स्वगर्भमूले प्रजापतिं दधाना देवादीनामपि सर्वेषां प्राणिनामसुं प्राणभूतं गर्भस्थं तं 
प्रजापति प्रथमं जनयन्ति, ततोऽग्निम्‌, उपलक्षणमेतत्‌, अग्न्युपलक्षितं सर्वं 
वियदादिभूतजातं जनयन्तीत्यर्थः। अथवा सृष्ट्यग्रे गर्भ॑ दधाना आपो 
विश्वात्मनावस्थिता भवन्ति, ततो गर्भभूतात्‌ प्रजापतेर्देवादीनां प्राणात्मको 
वायुरजायत इति। अथवा उक्तलक्षणा या आपो विश्वमावृत्य स्थिता भवन्त, 
ततस्ताभ्योऽन्रयोऽद्वितीयोऽसुः प्राणात्मकः प्रजापतिरजायत इति। स प्रजापतिरेव 
भूमेर्जनयिता सत्यधर्मा सत्यमवितथं धर्मजगतो धारयिता दिवमन्तरिक्षोपलक्षितान्‌ 
सर्वाल्लोकान्‌ जनयामास। तथा स एव लोकाह्वादिनीरप उदकान्यप्युत्पादयामास 
इति हयप्निमो मन््रवर्णो निर्दिशति। तद्यथा-- 


मा नो हिंसीज्जनिता यः पृथिव्या यो वा दिवं सत्यधर्मा जजान। 
यश्चापश्चन्द्रा बृहतीर्जजान कस्मै देवाय हविषा विधेम ॥ 


विराट्पुरुषात्‌ सृष्टिः- 


ऋग्वेदीयपुरुषसूक्तेऽपि तस्मादेवादिपुरुषात्‌ पखरह्मणो ब्रह्माण्डदेहो विराट्‌ 
संज्ञको ब्रह्मापरपर्यायः पुरुषः समुत्पन्नः, स च विराटपुरुष इत्यभिधानेन व्यवहतः। 
तत्र विरार्‌ नाम विविधानि वस्तूनि राजन्ते यत्रत्युक्तम्‌। सोऽयं वेदवेदान्तैकवेद्यः 
परमात्मा स्वयमेव स्वकीयया मायया ब्रह्माण्डरूपं विराट्‌ देहं सृष्ट्वा तत्र 
जीवरूपेण प्रविश्य ब्रह्माण्डाभिमानी देवतात्मा जीवोऽभवत्‌।  तद्यथा-- 





१. ऋ.सं.-१०.१२१.७; २. तत्रैव-१०.१२१.९। 

तस्माद्विराडजायत विराजो अधिपूरुषः। 
स जातो अत्यरिच्यत पश्चाद्भूमिमथो पुरः॥ 


अत्रायमाशयो यत्‌ स जात एव विराट्‌पुरुषः स्वमहिम्ना व्यतिरिक्तोऽभवत्‌, 
अर्थाद्‌ देवतिर्यङ्मनुष्यादिरूपेण विभिन्नो भूत्वा तेषां निवासार्थं द्युलोकादिस्थानं 
यथापूर्व ससर्ज इति। अमुमेवाशयमाथर्वणिका उत्तरतापनीयोपनिषदि 
विस्पष्टमामनन्ति यत्‌ स वा एष भूतानीद्दियाणि विराजो देवताः कोशांश्च सृष्ट्वा 
प्रविश्यामूढो मूढ इव व्यवहरन्नास्ते माययैव" इति (नृ.ता. २.१.९) 


अनिर्वचनीयतत्त्वतः सृष्टिः 


ऋग्वेदस्यातिप्रसिद्धे नासदीयसूक्ते सृष्टेः प्रागवस्थायां कस्यचिदेकस्या- 
निर्वचनीयततत्वस्य सत्त्वं स्वीक्रियते, तच्च (आनीदवातं स्वधया तदेकं तस्माद्रान्यत्न 
परः किञ्चनास" (ऋ.सं. १०.१२९.२) इति मन्त्रवर्णेन निरूप्यते। इदं हि तत्तवं 
सकलवेदान्तप्रसिद्धं ब्रह्मतत्त्वमेवास्ति, यत्‌ स्वधया स्वमायया आनीत्‌ प्राणितवत्‌। 
तस्मात्‌ परः परस्तात्‌ सृष्टेरूर्ध्वं वर्तमानमिदं जगत्‌ तदानीं नासीदित्यर्थः। 


पुनरग्रे सूक्तर्षि्निर्दिशति यत्‌ सृष्टेः प्राक्‌ प्रलयदशायां भूतं भौतिकं सर्व 
जगत्‌ तमसाच्छादितमासीत्‌, यथा नैशं तमः सर्वपदार्थजातमावृणोति तद्त्‌ तदानीं 
मूलकारणेन भावरूपाज्ञानेन तमसा सर्वं जगदाच्छादितमासीत्‌। आत्म- 
ततत्वस्यावरकत्वान्मायापरसंज्ञं भावरूपमज्ञानमेव तम उच्यते। यतः सर्वं जगत्‌ 
तरमसाच्छादितमासीत्‌, अत एव “नासदासीन्नो सदासीत्तदानीं नासीद्रजो नो व्योमा 
परो यत्‌ (ऋ.सं. १०.१२९.१) इत्यादिश्रुत्या समस्तपदार्थजातस्य निषेधः 
क्रियते। अत्राचार्यसायणस्य विचारोपन्यासोऽवश्यमनुसन्धेयः। नन्वावरकत्वादावरकं 
तमः कर्ता, आवार्यत्वात्‌ जगत्‌ कर्म, तर्हि कथं तयोः कर्मकत्रस्तादात्म्यं 
भवितुमर्हति, तदुच्यते-- यद्यपि जगतस्तमसश्च कर्मकर्तृभावो यौक्तिको विद्यते, 
तथापि व्यवहारदशायामिव तस्यां दशायां नामरूपाभ्यां विस्पष्टं न ज्ञायते 
मनुनाऽपि एतदेव स्मर्यते, तद्यथा-- 


आसीदिदं तमोभूतमज्ञातमलक्षणम्‌। 
अप्रतक्यमनिर्देश्यं प्रसुप्तमिव सर्वतः ॥ 


कथं वा तत्र विस्पष्टं न ज्ञायत इति जिज्ञासायामुच्यते, यत्‌ “अप्रकेतं 
सलिलं सर्वमा इदम्‌, (ऋ.सं. १०.१२९.३)। इदं सर्व दृश्यमानं जगद्‌ यद्यपि 





१. ऋ.सं. १०.९०.४; । २. मनु. १.४। 

मूल-कारणेन सर्व गतेन सलिलेन सद्गतमविभागापन्नमिवासीत्‌, यथा 
्षीरेणाविभागापन्नं नीरं दुरविज्ञानं तथैव तमसाच्छादितं जगत्‌ न विज्ञातुं 
शक्यमासीत्‌, तथापि 'तपसस्तन्महिना जायतैकम्‌' (ऋ.सं. १०.१२१.३) इति 
मन्त्रवर्णेन प्रतिपादितं यत्‌ मूलकारणेन तमसा विभागद्गतमपीदं जगत्‌ 
परमेश्वरेच्छारूपस्य तपसो महिम्ना उत्पन्नं जायते। परमेश्वरस्य जगदुत्पत्तौ 
तदिच्छारूपमेव कारणं श्रुतावाम्नातं दृश्यते, तद्यथा- 


कामस्तदग्रे समवर्तताधि मनसो रेतः प्रथमं यदासीत्‌ 
सतो बन्धुमसति निरविन्दन्‌ हदि प्रतीष्या कवयो मनीषा ॥ 


अत्रायं भावः--अस्य विकारजातस्य जगतः प्रागवस्थायां परमेश्वरस्य हदि 
कामः जगत्सिसूक्षा समुत्पन्ना, किं हेतुकेयं सिसृक्षेति जिज्ञासायामुच्यते यत्‌ 
सर्वप्राणिमयस्यास्य परमेश्वरस्यान्तः करणे पूर्वत एव भाविनः प्रपञ्चजातस्य बीजभूतं 
रेत आसीत्‌, तस्मादेव कारणाद्‌ अतीते कल्पे पुण्यापुण्यकर्मकृतां प्राणिनां 
कर्मानुरूपफलप्रदानाय कर्माध्यक्षस्य सर्वसाक्षिणः परमेश्वरस्य मनसि यथा पूर्व 
जगत्सरष्टुमिच्छा अजायत, तस्याञ्च जातायां तपसा सखष्टव्यं पर्यालोच्य परमेश्वरः 
सर्वं जगत्‌ सृजतीति श्रुतावाम्नायते, तद्यथा- 


“सोऽकामयद्‌ एकोऽहं बहु स्यां प्रजायेयेति स तपोऽतप्यत स ॒तपस्तप्त्वेदं 
सर्वमसृजत यदिदं किञ्च' (तै.आ. ८.६)। पुनरभ्रिमे मन्त्रे सूक्तर्षिः परमेश्वरस्य 
सृष्टिविज्ञानविषये नैजामनज्ञानतां प्रकटीकृत्य यस्येदं जगत्‌ कार्य स॒ एव जानातीति 
निरूपयति, तद्यथा- 


को अद्धा वेद्‌ क इह प्रवोचत, कुत आजाता कुत इयं विसृष्टिः अर्वाग्देवा 
अस्य विसर्जनेनाथा को वेद यत आबभूव । 


अत्रायमाशयः-सृष्टर्दुर्विज्ञानात्‌ कोऽपि पुरुषः पारमार्थ्येन तां ज्ञातुं न 
शक्नोति, न चास्मिन्‌ लोके वक्तुमपि शक्नोति, कथमिति चेदुच्यते--इयं 
दृश्यमाना विसृष्टिः भोक्तृभोग्यादिरूपेण विविधा बहुप्रकारा सृष्टिः 
कस्मादुपादानकारणात्‌ कस्माच्च निमित्तकारणात्‌ प्रादुर्भूता इत्येतदुभयं को वा 
विस्तरेण वक्तुं शक्नुयात्‌। यदि देवाः सर्वज्ञाः सन्तस्तां सृष्टि ज्ञातुं वक्तुं च 
शकनुवन्तीति चेदुच्यते, तर्हि तेऽपि न समर्था भवन्तीति वदामः, कथमिति 
चेदुच्यते--यतो हि देवा अपि अस्य जगतः सर्जनानन्तरमेव प्रादुर्भूताः, अतो 





१. ऋ.सं. १०.१२९.४; २. तत्रैव-१०.१२९.६। 

भूतसूदष्टेः पश्चाज्जायमानत्वाद्‌ देवा अपि ते कथं स्वोत्पत्तेः पूर्वकालीनां स्ट 
जानीयुः 2 तथा अजानन्तो वा कथं प्रब्रूयुः? एवं सति यदि देवा अपि न जानन्ति, 
तहिं तद्व्यतिरिक्तः को नाम मनुष्यादिः जगत्कारणं ज्ञातुं प्रभवेत्‌। अतो यस्येदं 
जगत्‌ कार्य स जगदीश्वर एव ज्ञातुं प्रभवतीत्यर्थः। अथवा दर्विज्ञानत्वादस्य जगतः 
सोऽपि न जानीयादिति सूक्तर्षर्मनसि विचिकित्सा जायते, तद्यथा मन्रवर्णः- 


इयं विसृष्टिर्यत आबभूव यदि वा दधे यदिवा न। 
यो अस्याध्यक्षः परमे व्योमन्त्सो अङ्ग वेद यदि वा न वेद 


अत्रायमभिप्रायः-इयं विविधा सृष्टिर्यतः समजायत इति को जानीयात्‌? 
न कोऽपि, कथमिति चेदुच्यते- नास्त्येव जगतो जन्म, कदाचिदनीदृशं जगदिति 
बहवो भ्रान्ता भवन्ति। यस्मादुपादानभूतात्निमित्तभूताच्च परमात्मनो जगदिदमाबभूव, 
तं परमात्मानं को ज्ञातुं प्रभवति? न कोऽपीत्यर्थः। एवमेव स्वमेवात्मानं 
निमित्तीकृत्य स्वयञ्चात्मानमुपादानीकृत्य परमात्मा जगदिदं सर्वं ससर्ज सृष्टवान्‌, 
यदि वा न ससर्जं इत्यपि न कोऽपि ज्ञातुं वक्तुं वा प्रभवति। अतोऽस्य जगतो 
योऽध्यक्ष ईश्वरः परमे व्योमनि उत्कृष्टे आकाशवत्निर्मले स्वप्रकाशे स्वात्मनि वा 
प्रतिष्ठितो विद्यते, सोऽपि जानाति न वेति अहमपि वक्तुं न शक्नोमि, अथवा 
सर्वज्ञ ईश्वर एव तां सृष्टि सम्यक्तया जानीयात्‌, नान्यः कश््चिदित्येवावितथं 
स्यात्‌। स॒ एव स्वात्मनो महिम्ना जगदिदं सर्वं निर्माय तत्र स्वयज्चानुप्रविश्य 
भोक्तृभोग्यरूपेण विभागं कृत्वा बालक्रीडनकवत्‌ लीलया क्रीडति। अतो 
लीलाताण्डवपण्डितं तं परमात्मानमतिरिच्य न कोऽपि तदीयं सृष्टिविज्ञानं ज्ञातुं 
वक्तुं वा शक्नोतीति निर्विवादम्‌। 


१. ऋ.सं. १०.१२९.७। 

डो. का.इ. धरणीधरः 

अध्यक्षः, संस्कृतविभागस्य 

पाण्डिच्चेरी-विश्वविद्यालये 
पाण्डिच्चेरी 


2. 


तत्र॒ तावन्न्यायदर्शने प्रत्यक्षलक्षणमेवमसूत्रयद्‌ गौतमो महर्षिः-- 
इन्दरियार्थसन्निकर्षोतयन्न ज्ञानमव्यपदेश्यमव्यभिचारि व्यवसायात्मकं प्रत्यक्षम्‌” इति। 
इन्दरियार्थयोः संयोगादिना उत्पन्नं शाब्दबोधातिरिक्तं भ्रमभिन्नं निश्चयात्मकं यज्ज्ञानं 
तत्‌ प्रत्यक्षमिति तदर्थः। सूत्रषटितं ज्ञानपदं सूत्रगतविशेषणानां 
विशेष्यसड्क्रमणत्वनियमाञ्ज्ञानरूपविशेष्यकथनार्थं सुखादिव्यावृत््यर्थं वा प्रयुक्तमिति 
न्यायमञ्जरीकारः प्राह। सूत्रघटकाव्यपदेश्यव्यवसायात्मकपदयोर्निर्विकल्पक- 
सविकल्पकरूपप्रत्यक्षद्रैविध्यपरत्वं तात्पर्यटीकाकारो मन्यते। इइच्दियार्थसन्निकर्षोत्सन्न 
ज्ञानमव्यपदेश्यमव्यभिचारि व्यवसायात्मकं प्रत्यक्षम्‌ इत्यत्राव्यपदेश्यव्य- 
वस्थायात्मकपदाभ्यां नितिकल्पकसविकल्पके विवक्षिते इति। परन्तु 
सूत्रभाष्यवात्तिकादिषु ग्रन्थेषु विभागोऽयं न निरूपित इत्यवश्यं ध्येयं सुधीभिः। 


अत्रेदं॑तत्त्वम्‌-“ृथिव्यादिगुणास्तदर्था इति सूत्रेण पथिव्यादिनिष्ठानां 
गन्धादिगुणानामिन्द्रियजन्यप्रत्यक्षविषयत्वमुपपाद्य प्रत्यक्षविषयस्य धटादे- 
गणनिष्टप्रकारतानिरूपितविशेष्यत्वं सूचितम्‌। तथा च॒ गुणविशिष्टद्रव्य- 
विषयकप्रत्यक्षं  सविकल्पात्मकं सूत्रसम्मतमेव। अत॒ एव न्यायभूषण- 
कारोऽप्यभाणीत्‌ --सविकल्पकमपि प्रत्यक्षं पृथिव्यादिगुणास्तदर्था इत्यनेन लेशतः 
सूचितमिति, एवमव्यपदेश्यशब्देन निर्विकल्पकमपि सूचितम्‌ इति। एवं 
वैशेषिकदर्शनेऽपि सूत्रभाष्ययोः सविकल्पकनिर्विकल्पकशब्दादरशनेऽपि तत्निरूपणं 
तु तत्र तत्र सङ्केतितमस्तीत्यलमतिचर्चया। 








१. न्या.सू. १.१.४; २. तदेव- १.१.१४। 
३. न्या.भू. १.१.१४। 

प्रकृतोपात्तोऽयं विषयः “निर्वकल्पकप्रत्यक्षविषये न्यायमञ्जरीमतपरिशीलनम्‌ 
इति। अतो न्यायमञ्जरीग्रन्थमादृत्य साम्प्रतं किञ्चित्‌ पश्यामः 


नामजातिगुणक्रियाविशिष्टविषयकं प्रत्यक्षं सविकल्पकम्‌। जात्यादीनां 
व्यक्त्या सह विशेषणविशेष्यभावावगाहि-प्रत्यक्षं सविकल्पकमिति तदर्थः। यत्र तु 
ज्ञाने जात्यादिकं तदाधारव्यक्तिश्च भासते; परन्तु तयोर्विशेषणविशेष्यभावो 
नावभासते ततिर्विकल्पकम्‌। एतदेवाभिप्रेत्याह तात्पर्यटीकाकारः- अविद्यमानं 
व्यपदेशो यस्मिन्‌ तद्‌ अव्यपदेश्यं जात्यादिस्वरूपावगाहि, न तु जात्यादीनां मिथो 
विशेषणविशेष्यभावावगाहीति यावत्‌, ` इति। तथैवाह मणिकारः-नामजात्यादि- 
योजनारहितं वैशिष्टयानवगाहि निष्पकारकं निर्विकल्पकम्‌" इति। निर्विकल्पके घटो 
घटत्वं सम्बन्धश्च भासते; परन्तु विशेष्यत्वविशेषणत्वसंसर्गत्वैर्घटादिकं न भासते। 
तथा च ज्ञानत्वघटितं विशेष्यताशुन्यत्वं विशेषणताशुन्यत्वं संसर्गताशुन्यत्वञ्चेति 
लक्षणत्रयं पर्यवसन्नम्‌। 


निर्विकल्पकज्ञानं न व्यपदेश्यम्‌, आकाररहितत्वात्‌। यथा देवदत्तोऽयं, 
श्यामोऽयं, दण्डी इत्यादिव्यपदेशवत्‌ निर्विकल्पकानुभवे न हि कश्चन आकारो 
दृश्यते। यद्यपि इदं किञ्चित्‌" इति ज्ञानं निविकल्पकमिति क्वचिद्‌ उदाहरणं 
प्रदश्यते, तथापि नामजात्याद्यविषयकं ज्ञानमित्येव तस्य तात्पर्यमिति विभावनीयम्‌। 
अन्यथा किञ्चित््मरकारकत्वेन तस्यापि सविकल्पकत्वापत्तेः। तथा च 
नामजात्यादिसम्बन्धाविषयकं वस्तुमात्रविषयकं ज्ञानं निर्विकल्पकमिति पर्यवस्यति। 
अत एव न्यायसारग्रनथे 'वस्तुमात्रावभासकं निर्विकल्पकम्‌ , यथा प्रथमाक्षसत्निपातजं 
ज्ञानं मुक्तावस्थायां योगिज्ञानं च' इति निर्विकल्पकस्वरूपं दरीदृश्यते। 
नामजातिगुणक्रियादिविशिष्टं यत्‌ प्रत्यक्षं न विषयीकरोति, किन्तु वस्तुमात्र 
तत्िर्विकल्पकं प्रथमत इन्दरियसन्निकर्षानन्तरं जायत इति ज्ञायते। न च प्रथममेव 
जात्यादिविशिष्टमेव प्रत्यक्षं कुतो न जायत इति वाच्यम्‌, प्रथमत इन्द्ियसम्बन्धस्य 
वस्तुन्येव जायमानत्वात्‌। एकसम्बन्धिज्ञानमपरसम्बन्धि-स्मारकमिति न्यायेन 
वस्तुज्ञानानन्तरं जात्यादेः स्मरणं भवति। ततो जात्यादिविशिष्टस्य प्रत्यक्षं भवतीति 
नियमात्‌। न चाद्यस्तन्यपानादौ अदृष्टेन उद्रोधितो जन्मान्तरीयानुभवजनितः संस्कारो 
यथा इष्टसाधनतां स्मारयति, तथा अदृष्टविशेषोद्ोधितो जन्मान्तरीयसंस्कारो 





१. तात्पर्यटीका, प्र. २२०, मिथिलाप्रकाशनम्‌। 
२. त.चि., निर्विकल्पकवादः, प. ८५७; ३. न्यायसारः, प्र. १७३। 

जात्यादिस्मृतिमुत्पादयति, तदबलाच्च आद्यं विशिष्टप्रत्यक्षं भवितुमर्हतीति न 
निर्विकल्पकसिद्धिरिति वाच्यम्‌, आद्यस्तनपानादौ गत्यन्तराभावेन 
जन्मान्तरीयानुभवजनितसंस्कारोद्रोधकादृष्टस्य कल्पनाया अन्याय्यत्वात्‌। अन्यथा 
जन्मान्तरानुभूतानामेतज्जन्मनि इच्द्रियसत्निकृष्टानामर्थानां स्मरणमेव भवेत्‌, न 
त्वनुभवः। न च घरत्वरूपविशेषणानुभवः सविकल्पक एवायं घट इति 
विशिष्टप्रत्यक्षं जनयतु तथा च गतं निर्विकल्पकेनेति वाच्यम्‌, तथात्वे तस्यापि 
विशिष्टज्ञानत्वेन विशेषणज्ञानजन्यत्वं, तस्यापि तथेत्यनवस्थाप्रसद्भात्‌। 


अत्र शास््रदीपिक्छाक्ारसम्मतिः 


अत्राहुः शास्त्रदीपिकाकृतः--विषयेन्द्रियसंयोगानन्तरं जायमानं सामान्यं 
गोत्वादिविशेषश्च खण्डत्वमुण्डत्वादिरिति यत्र॒ न विविक्तं तद्‌ 
विशेष्यविशेषणभावरहितवस्तुमात्रगोचरमिन्द्रियजन्यज्ञानं वयं प्रतीमः। तदेव 
विशिष्टवैशिषए्यानवगाहीत्युच्यते। तदेव निर्विकल्पकमिति व्यवहियते। तदुक्तं 
श्रतीमो हि वयमक्षसन्निपातानन्तरमविविक्तसामान्यविशेषविभागं सम्मुग्ध- 
वस्तुमात्रगोचरमालोचनज्ञानम्‌” इति। 


किञ्च॒ निर्विकल्पकानङ्गीकारे सविकल्पात्मकं ज्ञानमपि न सम्भवति। 
सविकल्पकं हि ज्ञानं विशिष्टवैशिषछछ्यावगाहि भवति। विशिष्टवैशिष्टया- 
वगाहिनबुद्धित्वावच्छिन्नं प्रति विशेष्यविशेषणयोर्ञानस्य कारणत्वं सुवचम्‌। तत्र 
यावत्पर्यन्तं घटघटत्वे इत्याकारकं ज्ञानं न जायते, तावत्पर्यन्तं 
घटरत्वप्रकारकघटविशेष्यकं सविकल्पकं ज्ञानं न सम्भवतीति घटघरत्वविषयकं 
निर्विकल्पकं ज्ञानमवश्याभ्युपेयम्‌, कारणं विना कार्यानुदयात्‌। 


किञ्च भाटमते जातिव्यक्त्योर्गुणगुणिनोश्च भेदाभेदापरपर्यायस्य तादात्म्यस्यैव 
स्वीकारात्‌ निर्विकल्पे सामान्यविशोषोभयात्मकं वस्तु भासत इति अङ्गीक्रियते। 
तदुक्तमाकृतिवादे श्लोकवार्तिके--तेन नात्यन्तभेदोऽपि स्यात्‌ सामान्यविशेषयोः" 
इति। 
यदा तु शबलं वस्तु युगपत्‌ प्रतिपद्यते 
तदाऽन्यानन्यभेदादि सर्वमेव प्रलीयते" ॥ इति च। 
एतदेव प्रदर्शयितुकामो जयन्तभटः- 





१. शास्त्रदीपिका, प्र. ४०; २. श्लोकवार्तिकम्‌, आकृतिवादः। 
३. तदेव। 

केचिद्‌ गुणक्रियाद्रव्यजातिभेदादिरूषितम्‌। 

शबलं वस्तु मन्यन्ते निर्विकल्पकगोचरम्‌"।॥ इति प्राह। 
अस्ति ह्यालोचनाज्ञानं प्रथमं निर्विकल्पकम्‌। 
नालमूकादिविज्ञानसदृशं शुद्धवस्तुजम्‌" ॥ 

.आलोच्यते वस्तुमात्रं ज्ञानेनापातजन्मना। 

अचेत्यमाने भेदोऽपि चकास्तीत्यतिसाहसम्‌' ॥ 


इति च श्लोकवार्तिकमत्रानुसन्धेयम्‌। 


नचैवं सति निर्विकल्पकन्ञानस्य वस्तुस्वरूपमात्रमेव विषयः, न 
सामान्यविशिष्टम्‌, तर्हिं स्वलक्षणमात्रमेव विषय इति वदता सौगतेनाविशेषप्रसङ्ग 
इति वाच्यम्‌, जात्याद्याकारावभासस्य तत्र स्पष्टत्वात्‌। तदुक्तं धर्मकीर्तिना- 


भ्रत्यक्षं कल्पनापोढमभ्रान्तमभिलापिनी। 
प्रतीतिः कल्पना क्ठप्तिहेतुत्वाद्यात्मिका न तु| इति। 
अत एव स्वलक्षणमात्रं निर्विकल्पस्य विषय इति वदतां सौगतानां मतमेवं 
निराकारि न्यायमञ्जर्या जयन्तभडेन- 
गृहीते निर्विकल्पेन व्यावृत्ते हि स्वलक्षणे। 
अकस्मादेव सामान्यविकल्पोल्लसनं कथम्‌ '॥इति। 
अस्यायमर्थः-निविकल्पेन सकलेतरव्यावृत्तं रूपमेव गृह्यते, सामान्यं तु 
विकल्पस्यैव विषय इति खलु तव मतम्‌। अत्रेदं पृच्छामः-सामान्यमन्यत्र कदापि 
गृहीतमत्र विकल्पे भासते? उत कुत्रापि न? न द्वितीयः, कुत्राप्यभातस्य भानं तु 
न सम्भवत्येव, न हि शशश्रद्गादिः कुत्रापि भासते। नापि प्रथमः, अन्यत्र भानं 
चेत्‌, किं विकल्पे? उत निर्विकल्पे 2 यदि विकल्पे तर्हि पुनरनवस्था, यदि 
निर्विकल्पे तर्हि सिद्धं नः समीहितम्‌। निर्विकल्पानुसारेण हि विकल्पाः 
प्रादुर्भवन्तीति। 
कः 





१. न्यायमञ्जरी, २.९३; २. श्लोकवार्तिकम्‌, पृ. १४७। 
३. तदेव, प्र. १५०; ४. प्रमाणवातिकम्‌। 


५. न्यायमञ्जरी, २.९७। 

व्याप्तिज्ञानप्रतिबन्धकोपाधिविवेकः 


डां. कमलेशमिश्ः 
उपाचार्यः 
स्नातकोत्तरन्यायदर्शनविभागस्य 
श्रीजगन्नाथसंस्कृतविश्वविद्यालये, श्रीविहारे, पुरी। 


2. 


प्माकरणं | प्रमाणम्‌। प्रमा च चतुर्विधाः । अनुमितिस्तास्वन्यतमा। तस्याः 
करणमनुमानम्‌ । अनुमानञ्च व्याप्तिज्ञानम्‌। व्याप्तिश्च साहचर्यनियमः । 
एतज्ज्ञानप्रतिबन्धक उपाधिः। 

सोपाधिकहेतुर्व्याप्यत्वासिद्ध' इति अन्नम्भद्ाः। तथा चोपाधिविशिष्टहेतु- 
व्याप्यत्वासिद्ध इत्यर्थः फलितः। 

उपाधिशब्द्श्च रूढ इति। तेन स पारिभाषिकः। परिभाषा चात्र- 
साध्यव्यापकत्वे सति साधनाव्यापकत्वमिति । साध्यव्यापकत्वञ्च साध्यसमाना- 
धिकरणात्यन्ताभावाप्रतियोगित्वम्‌। साधनाव्यापकत्वञ्च साधनवत्निष्ठात्यन्ताभाव- 
प्रतियोगित्वम्‌। "र्वतो धूमवान्‌ वह इत्यत्रा्दरन्धनसंयोग उपाधिः। 
अस्यार्दरन्धनसंयोगस्य साध्यधूमव्यापकत्वम्‌, यत्र यत्र धूमस्तत्र तत्रा्दरन्धनसंयोगः' 
इति नियमात्‌, साध्यधूमाधिकरणे विद्यमानघटाद्यत्यन्ताभावस्याप्रतियोगित्वात्‌। 
अस्य च हेतुव्ञ्यव्यापकत्वम्‌, यत्र यत्र वहिरूपहेतुर्व्तिते, तत्र तत्रा्दरन्धनसंयोगो 
नियमेन नास्तीति" दर्शनात्‌, साधनवहनयधिकरणायोगोलके विद्यमानारद्रन्धन- 
संयोगात्यन्ताभावप्रतियोगित्वात्‌। 


लक्षणेऽत्र॒ साध्यव्यापकत्वपदाभावे "शब्दोऽनित्यः कार्यत्वात्‌ इति 
सदनुमानेऽपि सावयवत्वोपाध्यापत्तिः, सावयवत्वस्य कार्यत्वहेत्वव्यापकत्वात्‌, “यत्र 


त.भा., पृ. १९ 

परत्यक्षानुमित्युपमितिशाब्दभेदात्‌। (त.सं., प्र. ३५) 

अनुमितिकरणमनुमानम्‌। (तत्रैव, पर. ५८) 

तत्रैव, प. ६१; ५. तत्रैव, पृ. ८२। 

(क) त.सं., प्र. ८२। 

(ख) साध्यस्य व्यापको यस्तु हेतोरव्यापकस्तथा। स॒ उपाधिः... (का.व. १३८) 
(ग) साध्यत्वाभिमतव्यापकत्वे सति साधनत्वाभिमताव्यापक उपाधिः। 


(अनुःचि., पृ. ८११) 

यत्र कार्यत्वं तत्र तत्र सावयवत्वमिति नियमस्य जन्यगुणादौ व्यभिचारात्‌। अतः 
साध्यव्यापकत्वपदनिवेशः। तथा च सावयवत्वस्य कार्यत्वहेत्वव्यापकत्वेऽपि न 
साध्यानित्यत्वव्यापकत्वम्‌, “यत्र यत्रानित्यत्वं तत्र तत्र सावयवत्वमिति नियमस्यापि 
अजन्यगुणादौ व्यभिचारात्‌ तत्रानित्यत्वेऽपि सावयवत्वाभावात्‌। 


अपि च साधनाव्यापकत्वपदाभावेऽस्मिन्ननुमाने प्रमेयत्वोपाध्यापत्तिः, 
प्रमेयत्वस्य साध्यानित्यत्वव्यापकत्वात्‌। अतः साधनाव्यापकत्वनिवेशः। तथा च 
“यत्र यत्र कार्यत्वं तत्र तत्र प्रमेयत्व*मित्यनेन प्रमेयत्वस्य साधनव्यापकत्वम्‌, न तु 
साधनाव्यापकत्वमिति न प्रमेयत्वं उपाधिलक्षणातिव्याप्तिः। 


ननु साध्यव्यापकत्वे सति साधनाव्यापकत्वमित्युपाधिलक्षणस्वीकारे 
सदनुमानेऽप्युपाधिप्रसङ्गः, "पर्वतो वहिमान्‌ धूमात्‌" इत्यत्र॒पर्वतेतरत्वस्यापि 
तथात्वाद्‌ वहेरनुमानात्मराक्‌ पर्वते वहविरसिद्धः। तथा च तदा धर्मिणः पर्वतस्य 
वहिविशिष्टत्वं नोपपद्यते। यत्र॒ यत्र॒ वहिस्तत्र॒तत्र॒पर्वतेतरत्वमिति। तेन च 
पर्वतेतरत्वस्य साध्यवहविव्यापकत्वं स्पष्टम्‌। अनुमानात्‌ प्राक्‌ पर्वते धूमस्य 
प्रत्यक्षसिद्धत्वादस्मिन्‌ पर्वते तदितरत्वासम्भवात्‌ यत्र धूमस्तत्र पर्वतेतरत्वं नियमेन 
नः इत्यनेन पर्वतेतरत्वस्य हेतुधूमाव्यापकत्वमिति। अत एव सदनुमाने 
उपाधेर्वारणार्थं तस्य साध्यव्याप्यताप्यावश्यकी। अतः साध्यव्याप्यत्वे सति 
साध्यव्यापकत्वे सति साधनाव्यापकत्वमिति तल्लक्षणं वक्तव्यम्‌। तथा च 
पर्वतेतरत्वस्य साध्यवहिव्यापकत्वेऽपि तदधिकरणजलादौ वल्ञयभावात्‌ 
साध्यव्याप्यत्वानुपगमान्नोपाधित्वम्‌। अतः साध्यसमव्याप्िरेवोपाधिरिति प्राञ्चः । तेन 
चोपाधेर्व्युत्पत्तिः सिद्ध्यति। सा च उप समीपवर्तिनि स्वधर्ममादधाति 
सङ्क्रामयतीति। यथा स्फटिकलौहित्ये जपाकुसुममुपाधिरित्यत्र लौहित्य- 
सदुक्रामकत्वम्‌। धूमवान्‌ वहरित्यादौ धूमसामग्यादिकमुपाधिः। स्फटिकलौहित्ये 
जपाकुसुममिव धूमसामग्यादेः स्वसमवहितवहौ स्वनिष्ठधूमव्याप्त्याधायकत्वात्‌ । 
तथा चारद्रन्धनसंयोगो वदहविरूपहेतौ स्वधर्मव्याप्तिमादधाति। उपाधौ साध्य- 
व्याप्यतासत्व एव व्याप्तिरहितहेतौ स्वगतव्याप्ति सङ्क्रामयितुमुपाधिः शक्य इति। 

परन्तु साध्यसमव्याप्त उपाधिरिति न स्वीकुर्वन्ति नव्याः। उपाधौ 
साध्यव्यापकता, नतु साध्यव्याप्यता। यो व्यापकव्यभिचारी सोऽवश्यं 
व्याप्यव्यभिचारी। धूमवान्‌ वहेरित्यत्र॒ हेतुवहेः साध्यधूमव्यापका्द्रन्धन- 
संयोगव्यभिचारित्वाद्‌ व्याप्यधूमव्यभिचारित्वमिति। यत उपाधिः स्वव्यभिचारेण हेतौ 
साध्यव्यभिचारस्यानुमापक इति। 
१. (क) उपाधिश्च साधनाव्यापकत्वे सति. साध्यसमव्याप्तिः। (सप्तपदार्थी, पर. १४) 


(ख) साधनाव्यापकाः साध्यसमव्याप्ता उपाधयः। (ता्किंकरक्ना; पृ. ` ६६) 
२. म.प्र. २, पृ. २८ 

न चैतेन सर्वत्र पक्षेतरत्वोपाधिप्रसङ्ग इति वाच्यम्‌, 
बाधोत्नी तपक्षेतरत्वोपाधिस्वीकारे बाधाभावात्‌, “वहिरनुष्णः कृतकत्वात्‌" इत्यत्र 
वह्विरूपपक्षेऽनुष्णत्वाभावस्य निश्चितत्वात्‌ पक्षेतरत्वे साध्यव्यापकताया 
निश्चयात्‌। परन्तु सन्दिग्धसाध्यकानुमितौ पर्वतो वहिमान्‌ धूमात्‌" इत्यत्र 
पर्वतेतरत्वे वदह्िरूपसाध्यव्यापकताया निश्रयाभावान्न तदुपाधित्वम्‌। न च 
पक्षेतरत्वस्य निश्चितोपाधित्वाभावेऽपि सन्दिग्धोपाधित्वमिति वाच्यम्‌, हेतौ 


साध्यव्यभिचारस्योपाधेः प्रयोजनत्वात्‌ सद्हेतुस्थलेऽपि तदुद्धावेन 
स्वव्याघातकत्वोपदर्शनात्‌। 


उपाधिश्चतुर्विधः केवलसाध्यव्यापकपक्षधर्मावच्छिन्नसाध्यव्यापकसाधना- 
वच्छिन्रसाध्यव्यापकोदासीनधर्मावच्छिन्नरसाध्यव्यापकभेदात्‌। तत्र केवलसाध्यव्यापको 
यथा धूमवान्‌ वहेरित्यनुमाने अर्द्ेन्धनसंयोगः। पक्षधर्मावच्छित्रसाध्यव्यापको यथा 
वायुः प्रत्यक्षः प्रत्यक्षस्पर्शाश्रयत्वादित्यनुमाने उद्भूतरूपवत््वम्‌। 


नन्वयमुपाधिर्न प्रत्यक्षत्वरूपसाध्यव्यापकः। यत्र॒ यत्र॒ प्रत्यक्षत्वं तत्र 
तत्रोदभूतरूपवत्त्वमिति नियमादर्शनात्‌, आत्मनि प्रत्यक्षत्वेऽपि उद्भूतरूप- 
वत्वाभावादिति चेत्‌, अत्रोच्यते-उद्भूतरूपवत्त्वस्य साध्यमात्रव्यापकत्वाभावेऽपि 
“यत्र॒ बहिर््रव्यप्रत्यक्षत्वं तत्रोदभूतरूपवत्त्व'मित्यनेन बहिरद्रव्यत्वावच्छिन्नसाध्य- 
व्यापकत्वसम्भवः। अतोऽयमुपाधिर्बहिद्रव्यत्वावच्छिन्नप्रत्यक्षत्वव्यापकः। 


साधनावच्छिन्नसाध्यव्यापको यथा ध्वंसो विनाशी जन्यत्वादित्यनुमाने 


भावत्वम्‌। अयमुपाधिः साधनजन्यत्वावच्छिन्नसाध्यव्यापकः। 
उदासीनधर्मावच्छिन्रसाध्यव्यापको यथा प्रागभावो विनाशी प्रमेयत्वादित्यनुमाने 
भावत्वम्‌। अयमुपाधिरुदासीनजन्यत्वावच्छिन्नविनाशित्व-रूपसाध्यव्यापकः। 


प्रकारान्तेरेणोपाधेर्दविध्यं निश्चितोपाधिशङ्कितोपाधिभेदात्‌ । तत्र॒ निश्चितोपाधिस्तु 
आर्द्रन्धनसंयोगः। शङ्कितोपाधिः सन्दिग्धोपाधिनाम्ना व्यपदिश्यते। यथा स श्यामः, 
मित्रातनयत्वात्‌। अत्र शाकपाकजत्वमुपाधिः। अत्र हेतोरव्यापकता सन्दिग्धेति। 


उपाधेर्दूषकता उदिश्यते। तथा हि-उपाधिः स्वव्यभिचारेण हेतौ 
साध्यव्यभिचारोन्नायकः। स च स्वकीयाभावेन पक्षे साध्याभावानुमानं जनयति, अपि 
च स्वव्याप्यत्वरूपहेतुना साध्ये पक्षवृत्तित्वाभावानुमानमिति। अयोगोलकं धूमवद्‌ 
वहेः इत्यत्राद्रन्धनसंयोगरूपोपाधिभवत्रयेणानुमानं प्रतिबध्नाति। यथा-- 





१. बाधानुन्नीतपक्षेतरस्तु साध्यव्यापकताग्राहकप्रमाणाभावात्‌ स्वव्याधातकत्वाच्च नोपाधिः। 


(मुक्ता., पृ. ४५८-४५९) 
२. स चायं द्विविधो निश्चितः सन्दिग्धश्च...शाकाद्याहारपरिणतिजत्वम्‌। (चि., पृ. ३१६-३२०) 

वहिधूमव्यभिचारी अरद्रन्धनसंयोगव्यभिचारित्वात्‌, अयोगोलकं धूमाभाववद्‌ 
आद्रेन्धनसंयोगाभावाद्‌ धूमोऽयोगोलकावृत्तिः, अर्द्रन्धनसंयोगव्याप्यत्वाच्चेति। 


अत्रायं विवेकसारः 

उपाधिशब्दो योगरूढ इत्युदयनाचार्याः। अत उप समीपवर्तिनि आदधाति 
स्वीयधर्ममिति व्युत्पत्तिः सम्भवति। प्रवृत्तिनिमित्तायोपाधौ साध्यव्याप्यता 
प्रयोजनीया। साध्यव्याप्यताभाव उपाधौ न व्याप्तिः। व्याप्त्यभाव उपाधिर्हेतौ 
स्वीयधर्मव्याप्ति कथं वाऽऽदधातीति प्राञ्चः। 

नव्यास्तूपाधि रूढ्यर्थे स्वीकुर्वन्ति। तेन चोपाधौ साध्यव्यापकता यथेष्टा, न 
तु साध्यव्याप्यता। निश्चितोपाधौ यो यदव्यापकव्यभिचारी, स॒ तद्‌ व्यभिचारीति 
नियमोपपत्तिः। अतो वहिर्धूमव्यभिचारी धूमव्यापकर्द्रेन्धनसंयोगव्यभिचारित्वा- 
दित्यनुमानेन वहिहेतौ धूमसाध्यस्य व्यभिचारसिद्धिः। तथा च व्याप्तिज्ञानं 
प्रतिबध्यते। 

सन्दिग्धोपाधौ साध्यव्यभिचारसंशयान्न व्याप्तिनिश्चयः। अतो नानुमानम्‌ 


अत्र॒ प्राचीनानामयमाशयः- व्याप्तिस्तु नियतसाहचर्यम्‌। धूमे यथा 
वहिसहचारो भूयो भूयो दृश्यते, तथैव महानसादिषु वहिमत्सु धूमदरशनिन वहावपि 
धूमसहचारः। परन्तु धूमे वहिनिरूपिता स्वाभाविकसम्बन्धरूपा व्याप्िर्न तु वहो 
धूमस्य, तत्निरूपितसम्बन्धस्यर्द्रन्धनसंयोगोपाधिप्रयुक्तत्वात्‌। किञ्च ॒धूमोत्पत्तौ न 
वह्विमात्रस्य हेतुत्वमार्दरन्धनसंयोगं विना तेन तदनुत्पत्ते। 


१ 
तथा च स्वाभाविकसम्बन्ध एवानौपाधिकसम्बन्धः। इयञ्च व्याप्तिरिति । 


उपाधिसत्त्वे नानौपाधिकत्वरूपव्याप्तिज्ञानं सम्भवति। अत उपाधेर्व्याप्ति- 
ज्ञानप्रतिबन्धकत्वं निर्बाधम्‌। वस्तुत उपाधेर्नं साक्षाद्‌ व्याप्तिज्ञानप्रतिबन्धकत्वम्‌; 
किन्तु व्यभिचारज्ञानद्वारेति दिक्‌। 


१. स्वाभाविकश्च सम्बन्धो व्याप्तिः। (त.भा., प्र. १२२) 

डो. महेशङ्ञाः 
व्याख्याता, न्यायविभागस्य 
राष्टियसंस्कृतसंस्थाने (मानितविश्वविद्यालये) 
श्रीसदाशिवपरिसरः, पुरी 


६. . 


समग्रे जगति कारणं विना किमपि कार्य नोत्पद्यते। कारणं कार्यात्‌ प्राक्‌ 
तिष्ठति। कार्यञ्च  कारणानन्तरं भवति। तदुक्तं कार्यनियतपूर्ववृकत्ति- 
कारणमित्यन्नम्भडुपादैः । कार्यस्य यन्नियतपूर्वभावि तत्‌ कारणमित्यर्थः। तत्र 
अन्यथासिद्धिशुन्यत्वे सतीति विशेषणं देयमिति तेनैवोक्तं तर्कदीपिकायाम्‌ । तथा 
चानन्यथासिद्धं कार्यनियतपूर्ववृत्तिकारणमिति फलितम्‌। तदुक्तं विश्वनाथपादैः- 
अन्यथासिद्धिशून्यस्य नियता पूर्ववत्तिता। कारणत्वं भवेदि'ति। कारणञ्च 
कायपिक्षमिति। अत्र कार्य प्रति नियतपूर्ववर्तिता अथदिव गम्यते। 


कार्य नाम प्रागभावप्रतियोगि । यस्याभावः स प्रतियोगी। उत्पत्तेः पूर्वमिह 
कपाले घटो भविष्यतीति या प्रतीतिर्जायते तत््रतीतिविषयकोऽभावः प्रागभावः। 
एतस्याभावस्य प्रतियोगिरूपं यद्‌ घटादिकं तदेव कार्यम्‌। यस्योत्पत्तिर्भवति तदेव 
कार्यमिति भावः। एवंरूपं कार्य प्रति अन्यथासिद्धिशून्यत्वे सति नियतत्वे सति 
पूर्ववृत्तित्वं कारणत्वम्‌। 


पूर्ववृत्तित्वं कार्योत्पत्तेरव्यवहितपूर्वक्षणे कार्याधिकरणे वृत्तित्वम्‌। यस्मिन्‌ 
क्षणे कार्यस्य सर्वाणि कारणानि सन्निहितानि भवन्ति, प्रतिबन्धकानां चाभावो 
वर्तते, तत्क्षणः पूर्वक्षणः सामग्रीक्षणो वा उच्यते। सामग्रीणां 
प्रतिबन्धकाभावसहितानां सर्वषां कारणानां वोपस्थितौ सत्यां हि परक्षण एव 
कार्यमुत्पद्यते। तथा हि पटरूपकार्योत्पत्तेरव्यवहितपूर्वक्षणे पटरूपकार्यस्य 
तन्तुरूपेऽधिकरणे वृत्तित्वं पूर्ववृत्तित्वम्‌। 


कारणस्य कार्य प्रति अव्यवहितपूर्ववृत्तित्वाद्‌ गतदिवसीयपटस्य 
कारणभूतस्तन्तुः अद्यतनपटं प्रति नियतपूर्ववृक्तिः सन्‌ अपि अद्यतनपटं प्रति तस्य 


१. त.सं., प. ३६; २. दीपि., प्र. २२५ 
३. का.व., १६; ४. त.सं., पृ. ३७ 

अव्यवहितपूर्ववृत्तित्वाभावान्न कारणत्वम्‌। व्यवहितपूर्ववर्सिनि अतिव्याप्तिवारणाय 
अव्यवहितेति। घटादिकार्यैऽतिव्याप्तिवारणाय पूर्ववृत्तीति तर्कदीपिकायाम्‌'। कार्य 
घटं प्रति धरत्वावच्छिन्नद्रव्यस्य नियतत्वेऽपि पूर्ववृत्तित्वाभावान्न तत्रातिव्याप्तिः। 


वृत्तित्वं चात्र यस्मिन्‌ अधिकरणे कार्यमुत्पद्यते तस्मिन्‌ अधिकरण एव। 
कार्यतावच्छेदकसम्बन्धेन यत्‌ कार्यस्याधिकरणम्‌, तस्मिन्‌ अधिकरणे 
कारणतावच्छेदकसम्बन्धेन वृत्तित्वमित्यर्थः। कार्याधिकरणे येन॒ सम्बन्धेन 
कार्यमुत्पद्यते स॒ कार्यतावच्छेदकसम्बन्धः। कार्याधिकरणे कारणं येन सम्बन्धेन 
वर्तमानं सत्‌ कार्यमुत्पादयति स॒ कारणतावच्छेदकैसम्बन्धः। तन्तौ पटः 
समवायसम्बन्धेनोत्पद्यत॒ इत्यत्र कार्यतावच्छेदकसम्बन्धः समवायः। 
पटात्मककार्यस्याधिकरणे तन्तौ च॒ तन्तुस्तादात्म्यसम्बन्धेन वर्तत॒ इत्यत्र 
कारणतावच्छेदकसम्बन्धस्तादात्म्यम्‌। तन्तुसंयोगः कार्याधिकरणे तन्तौ 
समवायसम्बन्धेन वर्तत इति तन्तुसंयोगस्य कारणतावच्छेदकसम्बन्धः समवायः 
तुरीवेमादिकं तन्तौ स्वप्रयोज्यविजातीयतन्तुसंयोगसम्बन्धेन वर्तत॒ इत्यत्र 
कारणतावच्छेदकसम्बन्धः स्वप्रयोज्यविजातीयतन्तुसंयोगः। 


नियतत्वं नाम- नियमेन वृत्तित्वं, कार्यव्यापकत्वं वा। यत्र यत्र कार्य तत्र 
तत्र यस्य पदार्थस्य नियमेन उपस्थितिर्दूश्यते, न त्वभावः, तत्‌ कार्य प्रति स 
पदार्थो नियतो व्यापको वा भवति। यत्र॒ यत्र॒ घटकार्यमुत्पद्यते, तत्र॒ तत्र 
मृत्पिण्डसद्भावोऽवश्यम्भावीति घटरूपकार्य प्रति मृत्पिण्डो व्यापकः। तथा च 
कार्योत्त्तेरव्यवहितपूर्वक्षणे कार्यतावच्छेदकसम्बन्धेन यत्‌ कार्याधिकरणम्‌, तस्मिन्‌ 
अधिकरणे कारणतावच्छेदकसम्बन्धेन यत्‌ कार्याधिकरणम्‌, तस्मिन्‌ अधिकरणे 
कारणतावच्छेदकसम्बन्धेन नियमेन विद्यमानत्वं, कार्याधिकरणे विद्यमानस्या- 
भावस्याप्रतियोगित्वं वा नियतपूर्ववृत्तित्वमिति फलति। एवञ्च मृत्तिकावहनकारिणः 
रासभस्य कदाचिद्‌ घटं प्रति पूर्ववृत्तित्वेऽपि घटसामान्यं प्रति अव्यापकत्वाद्‌ रासभो 
न घटं प्रति कारणम्‌। न हि यत्र यत्र॒ घट उत्पद्यते, तत्र तत्र 
रासभोपस्थितिर्नियमेन भवति। तथा चानियतपूर्वभाविनि रासभादा- 
वतिव्याप्तिवारणाय नियतेति पदमुपात्तम्‌। एवञ्च रासभस्य घटत्वावच्छिन्नं द्रव्यं 
प्रति नियतत्वाभावात्‌ नातिव्याप्तिः। 


ननु घटमात्रं प्रति रासभस्य पूर्ववृत्तित्वं माऽस्तु, घटविशेषं प्रति यदि 
रासभस्य पूर्ववृत्ित्वमस्ति, तर्हिं तदघटं प्रति तस्य रासभस्य कारणत्वं भवेदिति 
चेत्‌, न, रासभस्य पूर्ववृत्तित्वेऽपि तस्य अन्यथासिद्धत्वान्न कारणत्वम्‌ 


१. त.दी., प्र. २२५; २. तत्रैव, पर. २२५ 

ननु पटं प्रति तन्तुरूपं न कारणम्‌। तन्तुरूपस्य पटं प्रति कारणत्वे तस्य 
गुणत्वाद्‌ असमवायिकारणत्वमेव भवेत्‌। असमवायिकारणनाशे च कार्यनाशः 
तन्तुरूपनाशे तु न पटनाशो भवतीति पटं प्रति तन्तुरूपस्य कारणत्वं न 
स्वीकरणीयम्‌। तत्तु तन्तुरूपं पटं प्रति नियतपूर्ववृत्ति इति तत्र 
कारणलक्षणमतिव्याप्तमिति चेत्‌, उच्यते--अन्यथासिद्धभिन्नमेव कारणं 
भवितुमर्हति, तन्तुरूपं तु अन्यथासिद्धमिति न तत्रातिव्याप्तिः तथा हि, 
कार्यनियतपूर्ववृत्तित्वे सति यत्‌ कारणत्वेन न स्वीकृतं तद्‌ अन्यथासिद्धम्‌। 
अवश्यक्ठप्तनियतपूर्ववृत्तिभिन्नत्वे लघुनियतपूर्ववृत्तिभिन्नत्वे वा सति 
नियतपूर्ववृत्तित्वमन्यथासिद्धत्वम्‌ । अवश्यक्लृप्तनियतपूर्ववृत्ति च कारणमिति 
कारणे अतिव्याप्तिवारणाय सत्यन्तदलम्‌। अनियतपूर्ववृत्तिष्वतिव्याप्तिवारणाय 
विशेष्यदलम्‌। एतादृशान्यथासिद्धभिन्नत्वे सति नियतपूर्ववृत्तित्वं कारणत्वम्‌। 
तन्तुभ्य एव पटात्मककार्यसि द्धेस्तन्तुरूपमन्यथासिद्धमिति तत्र॒ नातिव्याप्तिः। एवं 
घटं प्रति दण्डं कारणम्‌, दण्डत्वमन्यथासिद्धमिति तत्र तत्र अतिव्याप्तिवारणाय 
अन्यथा द्धिशून्यत्वे सतीति। 


कारणलक्षणे अनन्यथासिद्धेति यद्‌ विशेषेणं दत्तमास्ते, तच्च अन्यथासिद्ध 
पञ्चविधम्‌- 

(१) यत्कार्यं प्रति कारणस्य पूर्ववृत्तिता येन स्वरूपेण ज्ञायते, तत्कार्य प्रति 
तत्स्वरूपं (तत्स्वरूपबोधको धर्मः) अन्यथासिद्धम्‌। यथा-घटं प्रति दण्डात्मकस्य 


कारणस्य पूर्ववृक्तिता दण्डत्वेन रूपेण (स्वरूपेण) ज्ञायते, अतो घटात्मकं कार्य 
प्रति दण्डत्वमन्यथासिद्धम्‌। 


(२) यस्य पदार्थस्य यत्‌ कार्य प्रति स्वातन्व्येणान्वयव्यतिरेकौ न स्तः, 
अपि तु कारणमादायैव अन्वयव्यतिरेकौ स्तः, सोऽपि (गुणः) पदार्थस्तत्कार्य प्रति 
अन्यथासिद्धः।` यथा-घटं प्रति दण्डरूपमन्यथासिद्धम्‌। यतो दण्डरूपस्य घटं 
प्रति अन्वयव्यतिरेकौ स्वकारणं दण्डमादायैव वर्तेते, न तु स्वातन््येण, अतो 
दण्डरूपं दण्डत्वमिव अन्यथासिद्धम्‌। 

(३) अन्यत्कार्य प्रति पूर्ववृत्तित्वं (कारणत्वं) निश्चित्य एव यस्य पदार्थस्य 
यत्‌ कार्य प्रति पूर्ववृत्तित्वं निश्चीयते, स पदार्थस्तत्‌ कार्य प्रति अन्यथासिद्धः। 
यथा--घटं प्रति आकाशः। आकाशो नित्यो व्यापकश्च। अतः कार्यमात्रं प्रति 
नियतपूर्ववत्ती वर्तते, ततश्च घटं प्रत्यपि नियतपूर्ववर्तित्वेन कारणं भवितुमरहंति। 
तच्च कारणमाकाशत्वेन रूपेण स्वीकार्यम्‌, तदाकाशत्वं शब्दसमवायिकारणत्वरूपं 
वर्तते, अनेन प्रकारेण आकाशः शब्दस्य जनकः (समवायिकारणम्‌) इति 
१. द्र, मुक्तावली, पृ. ८८-८९। `` 

सिद्ध्यति। तदनन्तरमर्थाद्‌ आकाशस्य शब्दं प्रति जनकत्वं निश्चित्यैव घटादिकार्यं 
प्रति जनकत्वं निश्चीयते। अत आकाशो घटं प्रति (शब्दातिरिक्तं जन्यं पदार्थ प्रति) 
अन्यथासिद्धः। 


(४) यत्कार्यं जनकं प्रति पूर्ववृत्तित्वं निश्चित्यैव यस्य पदार्थस्य यत्कार्यं 
प्रति पूर्ववृत्तित्वं निश्चीयते, स॒ पदार्थस्तत्कार्यं प्रति अन्यथासिद्धः। यथा-- 
कुलालपिता घटं . प्रति अन्यथासिद्धः। इदमत्रावधेयं यद्‌ यदि कुलालपिता 
कुलालपितृत्वेन रूपेण घटं प्रति कारणं मन्येत, तर्हिं स॒ घटात्मकं कार्य प्रति 
अन्यथासिद्धो भवेत्‌, किन्तु यदि सः कुलालत्वेन रूपेण घटं प्रति कारणं मन्येत, 
तर्हिं तु इष्टापत्तिः। 

(५) कार्योत्पत्तेः पूर्वक्षणे अवश्यमेव (नियमेन) विद्यमानैर्दण्डचक्रचीवर- 
कुलालादिभिर्घटोत्पत्तेः सम्भवे, तदतिरिक्तः सर्वोऽपि पदार्थोऽन्यथासिद्धः, यथा-- 
रासभादिः। यद्यपि यं कश्चिद्‌ घटं (घटव्यक्ति) प्रति रासभस्य नियतपूर्ववृक्तित्वं 
भवितुमर्हति, तथापि घटजातीयं प्रति तस्य नियतपूर्ववृत्तित्वं न भवति, अतो 
रासभस्तत्सदृशा अन्येऽपि पदार्था घटं प्रत्यन्यथासिद्धाः। अत एव द्रव्यप्रत्यक्ष 
महत्परिमाणं कारणम्‌, अनेकद्रव्यव््वमन्यथासिद्धम्‌। यदि द्रव्यप्रत्यक्षे 
अनेकद्रव्यवत््वं कारणं स्वीक्रियेत, तर्हि गौरवदोषो भवेत्‌, यतो 
महत्वत्वजातेरपेक्षया अनेकद्रव्यव््वं गुरुभूतो धर्मों वर्तते। गुरुभूतधर्मावच्छिन्नस्य 
पदार्थस्य कारणत्वे स्वीक्रियमाणे गौरवदोषो भवति, लघुभूतधर्मावच्छिन्नस्य 
पदार्थस्य कारणत्वे स्वीक्रियमाणे लाघवं भवति। उक्तेषु पञ्चविधेष्वन्यथासिद्धेषु 
(दण्डत्व-दण्डरूप-गगन-कुलालपितररसभात्मकेषु) पञ्चमोऽन्यथासिद्ध आवश्यकः, 
यतस्तेनैवेतरे सर्वेऽपि अन्यथासिद्धा गतार्था भवन्ति। 

नन्वन्यथासिद्धलक्षणे यद्‌ अवश्यक्ठप्तनियतपूर्ववक्तिभिन्नत्वं निवेशितं तत्‌ 
कारणभिन्नत्व एव पर्यवस्यति  कारणभिन्नत्वस्यैवान्यथासिद्धलक्षणे 
अपेक्षणीयत्वात्‌। कारणलक्षणे चान्यथासिद्धभिन्नत्वं निवेशितम्‌। तथा सति 
अन्योन्याश्रयः, कारणज्ञानं विना अन्यथासिद्धस्य, अन्यथासिद्धज्ञानं विना च 
कारणस्य ज्ञानासम्भवाद्‌ इति चेत्‌, न, अवश्यक्लृप्तनियतपूर्ववर्तित्वमेव 
कारणत्वमित्यत्रैव तात्पर्यात्‌। अन्यथासिद्धाद्‌ यो भेदः कारणलक्षणे निवेशितः, स 
तु शिष्यनुद्धिवैशद्यर्थम्‌, कारणस्य सुस्पष्टपरिचयार्थं च। न तु 
वस्तुतोऽन्यश्णसिद्धभेदः कारणलक्षणे विवक्षितः। । 


कारणभेदनिरूपणम्‌ 
कारणं त्रिविधम्‌-समवायिकारणम्‌, असमवायिकारणम्‌, निमित्तकारण- 
ञेति। तदुक्तं कारिकावल्याम्‌--समवायिकारणत्वं ज्ञेयमथाप्यसमवायिहेतुत्वम्‌। एवं 

न्यायनयज्ञस्तृतीयमुक्तं निमित्तहेतुत्वमिति । वस्तुतस्तु एक एव पदार्थः कदाचित्‌ 
समवायिकारणं भवति, कदाचिद्‌ वा निमित्तकारणम्‌। एवमेकमेव पदार्थः कदाचिद्‌ 
असमवायिकारणं भवति, कदाचित्निमित्तकारणञ्चेति तेषां मध्ये विरोधाभावात्‌ कारणं 
त्रिविधमिति वक्तुं नशक्यते। किं तर्हि? कारणता एव त्रिविधा- 
समवायिकारणता, असमवायिकारणता, निमित्तकारणता चेति। कारणतायाः 
्रविध्यवशात्‌ कारणेऽपि त्रैविध्यव्यवहारः क्रियत इति भावः। 
समवायिकारणस्वरूपविमर्श 


यत्‌ समवेतं कार्यमुत्पद्यते तत्‌ समवायिकारणम्‌। तदुक्तं कारिकावल्याम्‌- 

यत्‌ समवेतं कार्य भवति ज्ञेयं तु समवायिजनकं तत्‌" इति । यस्मिन्‌ द्रव्ये 
समवायसम्बन्धेन सम्बद्धं सत्‌ कार्यमुत्पद्यते तद्‌ द्रव्यं समवायिकारणमित्यर्थः। 
समवायिकारणत्वं द्रव्यस्यैव भवति नान्यस्य पदार्थस्य। तथा चोक्तं 
कारिकावल्याम्‌--'समवायिकारणत्वं द्रव्यस्यैवेति विज्ञेयमिति" । कार्याधिकरणे यत्‌ 
नियतवृत्ति तदेव कारणम्‌। तथा च यस्मिन्‌ द्रव्ये समवायसम्बन्धेन कार्यमुत्पद्यते, 
तस्मिन्‌ द्रव्ये कार्याधिकरणे वा यत्‌ नियमेन वर्तते, तद्‌ द्रव्यं समवायिकारणम्‌। 
कार्याधिकरणे कार्य येन सम्बन्धेनोत्पद्यते, स ॒कार्यतावच्छेदकसम्बन्धः। अत्र च 
समवायः कार्यतावच्छेदकसम्बन्धः। कार्याधिकरणे कारणं येन सम्बन्धेन वर्तते, स 
च कारणतावच्छेदकसम्बन्धः। समवायिकारणस्थले च कारणतावच्छेदकसम्बन्ध- 
स्तादात्म्यम्‌। तथा च समवायसम्बन्धेन यत्‌ कार्यस्याधिकरणं तस्मिन्‌ 
तादात्म्यसम्बन्धेन यद्‌ वर्तते तत्‌ समवायिकारणमिति फलति। पटरूपकार्यस्या- 
धिकरणे तन्तौ पटः समवायसम्बन्धेन वर्तते। पटाधिकरणे तन्तौ च तन्तु 
स्तादात्म्यसम्बन्धेन वर्तत॒ इति तन्तुः परस्य समवायिकारणम्‌। एवं पटगुण- 
स्तदधिकरणे पटे समवायसम्बन्धेन उत्पद्यते। तस्मिन्‌ च अधिकरणे पटे पट- 
स्तादात्म्यसम्बन्धेन वर्तत इति पटः पटगुणस्य समवायिकारणम्‌। एवं पटकर्मापि 
पटकर्माधिकरणे पटे समवायसम्बन्धेनोत्पद्यते, तस्मिन्‌ चाधिकरणे पटे पट- 
स्तादात्म्यसम्बन्धेन वर्तत इति पटः पटकर्मणः समवायिकारणम्‌। तथा च द्रव्यं 
जन्यद्रव्याणां जन्यगुणानां कर्मणाञ्च समवायिकारणं भवितुमर्हति। समवायेन जन्यं 
कार्य प्रति द्रव्यस्यैव कारणत्वाद्‌ द्रव्यगुणकर्मसु द्रव्यस्यैव समवायिकारणत्वमिति 
भावः। गुणानां कर्मणाञ्चोत्पत्तौ कश्चन विशेषोऽस्ति। तथा हि गुणं प्रति द्रव्यं 
समवायिकारणम्‌। कारणानन्तरं च कार्यस्योत्पत्तिरिति द्रव्योत्पततद्वितीयक्षण एव गुण 
उत्पद्यते। कर्मणि च संयोगादिगुणानामपेक्षा अस्तीति द्वितीयक्षणे 
संयोगादिगुणानामुत्पत्तौ सत्यां तृतीये क्षण एव कर्म उत्पद्यत इति। 


१. का.व., १७; २. तत्रैव- १८। 
३. तत्रैव- २३। 


((-0. 98111041111811800 (111५6151 (0661100. 1411260 0 66810011 


२६८ सारस्वती सुषमा [ ५८ व. ३-४ अ. 


असमवायिकारणस्वरूपविमर्शः 

न समवायिकारणम्‌ असमवायिकारणम्‌। अत्र च नञ्‌ सादृश्यार्थे, न तु 
भेदार्थे। भेदार्थकनञप्रहणे यत्‌ समवायिकारणभिन्नं तदेवासमवायिकारणं स्यात्‌। 
तथा च सति निमित्तकारणेऽतिव्याप्तिः स्यात्‌। सादृश्यार्थकनयप्रहणे तु उपपद्यते। 
कथमसमवायिकारणस्य समवायिकारणेन सह सादृश्यमिति चेत्‌, उच्यते- 
समवायिकारणं यथा कार्योत्पत्तेः पूर्वक्षणवृकत्ति कार्यकालवृत्ति च तथा 
असमवायिकारणमपि। अपि च समवायिकारणनाशे यथा कार्यनाशः, 
असमवायिकारणनाशेऽपि तथा कार्यनाश इति। इदमसमवायिकारणं दर्शनान्तरे न 
स्वीकृतम्‌। 

समवायिकारणे प्रत्यासन्नं यत्‌ कारणं तद्‌ असमवायिकारणम्‌। तदुक्तम्‌ 
तत्रासन्नं जनकं द्वितीयम्‌" इति विश्वनाथपादैः। समवायिकारणेऽतिव्याप्तिवारणाय 
तत्रासन्नमिति। समवायिकारणसमवेतेऽन्यथासिद्धेऽतिव्याप्तिवारणाय जनकमिति। 
असमवायिकारणत्वं गुणकर्मणोरेव भवितुमर्हति। तदुक्तम्‌--'गुणकर्ममात्रवृत्ति 
जञेयमथाप्यसमवायिहेतुत्वम्‌' इति। आत्मविशेषगुणानां तु कुत्रापि असमवायि- 
कारणत्वं नास्तीति तद्धिन्नत्वं सामान्यलक्षणे देयम्‌। 


अत्र समवायिकरणे प्रत्यासन्नं द्विविधम्‌-कार्यैकार्थप्रत्यासत्त्या कारणैकार्थ- 
प्रत्यासत्त्या च । कार्येण सह एकस्मिन्‌ अर्थे समवेतत्वे सति यत्‌ कारणं तद्‌ 
आद्यम्‌। यथा घटादिकं प्रति कपालसंयोगादिकमसमवायिकारणम्‌। तत्र॒ कार्येण 
घटेन सह कारणस्य कपालसंयोगस्यैकस्मिन्‌ कपाले प्रत्यासत्तिरस्ति । 
समवायिकारणेन सहैकस्मिन्‌ अर्थे समवेतत्वे सति यत्‌ कारणं तद्‌ द्वितीयम्‌। यथा 
घटरूपं प्रति कपालरूपमसमवायिकारणम्‌। स्वगतरूपादिकं प्रति समवायिकारणं 
घटः, तेन सह कपालरूपस्य एकस्मिन्‌ कपाले ्रत्यासत्तिरस्ति। तथा च 
समवायसम्बन्धेन स्वसमवायिसमवायसम्बन्धेन वा असमवायिकारणं समवायिकारणे 
प्रत्यासन्नमिति फलितोऽर्थः। इत्थञ्च कार्यैकार्थप्रत्यासत्या कारणैकार्थप्रत्यासत्त्या वा 
समवायिकारणे प्रत्यासन्नं कारणमात्मविशेषगुणभिन्नमसमवायिकारणमिति 
सामान्यलक्षणं पर्यवसितम्‌। तदुक्तमन्नम्भडुपादैः- कार्येण कारणेन वा सहैकस्मिन्‌ 
अर्थे समवेतत्वे सति यत्‌ कारणं तद्‌ असमवायिकारणम्‌" इति। 


१. का.व., २३; २. तत्रैव, २३। 
२. मुक्ता, प्र. ८३; ४. तत्रैव, पृ. ८३। 


५. तत्रैव, पृ. ८३-८४; ६. त.सं., प्र. ३८-३९। 

अत्रेदं॑ज्ञातव्यम्‌-- कार्य भावात्मकमभावात्मकं च॒ भवितुमर्हति। तत्र 
ध्वंसाभावरूपमभावात्मकं कार्य केवलं निमित्तकारणैरेवोत्पद्यते। भावात्मककार्याणि 
च परमाणुभिन्नानि पृथिव्यादिचतुविधभूतानि, नित्यगुणभित्राः सर्वँ गुणाः, सर्वाणि 
कर्माणि च। गुणरूपं भावात्मककार्य च द्विविधं भवितुमर्हति- 
कारणगुणोत्पन्नमकारणगुणोत्न्नञ्च। समवायिकारणगुणेभ्यो ये गुणा उत्पद्यन्ते, ते 
कारणगुणोत्पन्नाः। पटस्य रूपरसादयो गुणास्तन्तूनां रूपरसादिभ्य उत्पद्यन्त इति 
पटस्य रूपरसादयो गुणाः कारणगुणोत्पन्नाः। पाकजा रूपरसाद्यः पाकाद्‌ एव 
उत्पद्यन्ते, नतु समवायिकारणगुणेभ्यः। ज्ञानेच्छादीनामाश्रयभूतस्यात्मनः, 
शब्दाश्रयस्याकाशस्य च समवायिकारणाभावाद्‌ एते गुणा अकारणगुणोत्पन्नाः। 


तत्र॒ कार्येण सहैकस्मिन्‌ अर्थे समवेतत्वे सति यत्‌ कारणं तद्‌ 
असमवायिकारणमित्यस्यैवासमवायिकारणलक्षणत्वे सर्वषां कार्यद्रव्याणाम्‌, 
अकारणगुणोत्पन्नानां गुणानाम्‌, सर्वेषां कर्मणाञ्चासमवायिकारणे लक्षणसमन्वयः 
स्यात्‌। तत्र यथा कार्याणि समवायिकारणे समवेतानि तथा असमवायिकारणानि 
अपि समवायिकारणे समवेतानि। किन्तु कारणगुणोत्पत्नानां गुणाना- 
मसमवायिकारणेषु तु नेदं लक्षणमन्वियात्‌। तथा हि, पटगुणानामसमवायिकारणं 
तन्तुगुणाः। तत्र पटगुणाः समवायिकारणे पटे समवेताः, तन्तुगुणास्तु पटे न 
समवेताः, अपि तु तन्ताविति तत्र नेदं लक्षणमन्वेति। अत एव कारणगुणोत्पन्नानां 
गुणानामसमवायिकारणेषु लक्षणसमन्वयार्थं कारणेन वा सहेत्युक्तम्‌। ततश्च 
पटरूपाणां समवायिकारणं पटः, तेन पटात्मकेन कारणेन सह एकस्मिन्नेव तन्तौ 
तन्तुरूपं समवेतमिति पटरूपस्यासमवायिकारणे तन्तुरूपे लक्षणमिदं सङ्गतं भवति। 


तथा चासमवायिकारणं द्विधा भवितुमर्हति-साक्षात्सम्बन्धेन 
परम्परासम्बन्धेन  च। साक्षात्सम्बन्धः समवायः, परम्परासम्बन्धश्च 
स्वसमवायिसमवायः। भावात्मककार्याणां मध्ये द्रव्याणां कर्मणामकारणगुणोपन्नानां 
गुणानाञ्चासमवायि-कारणं स्वस्वसमवायिकारणे समवायसम्बन्धेन वर्तते। तथा हि 
पटस्य असमवायिकारणं तन्तुसंयोगः। तत्र पटः समवायिकारणे तन्तौ समवेतः, 
तन्तुसंयोगोऽपि तन्तौ समवायसम्बन्धेन वर्तते। वायुवृक्षयोः संयोगो वृक्षकम्पनस्य 
असमवायिकारणम्‌। तत्र वृक्षकम्पनरूपं कर्म॑स्वसमवायिकारणे वृक्षे समवेतम्‌, 
वायुवृक्षयोः संयोगोऽपि वृक्षे समवायसम्बन्धेन वर्तते। एवमात्ममनः संयोगो 
ज्ञानेच्छादीनामसमवायिकारणम्‌। तत्र ज्ञानेच्छादयो यथा स्वसमवायिकारणे आत्मनि 
समवेताः, आत्ममनःसंयोगोऽपि तथा आत्मनि समवायसम्बन्धेन वर्तते। कारण- 
गुणोत्पन्नानां गुणानामसमवायिकारणं तु तत्तत्समवायिकारणे स्वसमवायिसमवाय- 
सम्बन्धेन वर्तते। तथा हि तन्तुरूपं पटरूपस्यासमवायिकारणम्‌। तत्र पटरूपस्य 

समवायिकारणं पटः। तस्मिन्‌ पटे तन्तुरूपं स्वसमवायिसमवायसम्बन्धेन वर्तते। 
तन्तुरूपं तन्तौ समवेतमिति तन्तुस्तन्तुरूपसमवायी। तस्मिन्‌ तन्तौ पटः 
समवायसम्बन्धेन वर्तत॒ इति पटरूपसमवायिकारणे पटे स्वसमवायिसमवाय- 
सम्बन्धेन तन्तुरूपं वर्तत इति पटरूपं प्रति तन्तुरूपमसमवायिकारणम्‌। 


निमित्तकारणस्वरूपविमर्शं 

समवायिकारणासमवायिकारणाभ्यां भिन्नं यत्‌ कारणं तत्निमित्तकारणम्‌। 
तदुक्तम्‌-आभ्यां परं तृतीयं स्यात्‌ इति विश्वनाथैः। कार्येण सह यस्य 
समवायसम्बन्धो नास्ति, कार्यस्य समवायिकारणे च॒ यत्‌ समवायसम्बन्धेन 
स्वसमवायिसमवायसम्बन्धेन वा न प्रत्यासन्नम्‌, एतादृशं कारणं निमित्तकारणम्‌ 
यत्‌ कारणं कार्ये नोपलभ्यते, तदेव निमित्तकारणमिति भावः। कुम्भकारेण सह 
घटस्य समवायसम्बन्धो नास्ति, घटस्य समवायिकारणे कपाले च कुम्भकारो न 
प्रत्यासन्न इति कुम्भकारो घटस्य निमित्तकारणम्‌। एवं तुरीवेमादिकेन सह पटस्य 
समवायसम्बन्धो नास्ति, पटस्य समवायिकारणे तन्तौ च तुरीवेमादिकं न 
प्रत्यासन्नमिति पटं प्रति तुरीवेमादिकं निमित्तकारणम्‌। कर्ता च करणं च कार्ये न 
दृश्येते इति कर्तृकरणयोनिमित्तकारणत्वमिति बोध्यम्‌। 


निमित्तकारणं साधारणासाधारणभेदेन द्विविधम्‌। तत्र॒ कार्यसामान्यं प्रति 
साधारणनिमित्तकारणानि-ईश्वरः, ईश्वरस्य ज्ञानम्‌, ईश्वरस्य इच्छा, ईश्वरस्य 
कृतिः, दिक्‌, कालः, अदृष्टं, प्रागभावश्चेत्यष्टविधानीति केचित्‌ 
प्रतिबन्धकसंसर्गाभावो नवमं साधारणकारणमिति प्राचीनाः। प्रतिबन्धकात्यन्ताभाव 
एव साधारणं कारणमिति केचन। असाधारणनिमित्तकारणानि कार्यभेदेन 
अनेकविधानि। 


अयमत्र विशेषः- ये सांख्यादयो दार्शनिका उपादानं निमित्तञ्चेति 
कारणद्रयमेव मन्यन्ते, ते असमवायिकारणं निमित्तकारणात्‌ प्रथङः न स्वीकुर्वन्ति। 
किञ्च नैयायिकानां सम्मतं समवायिकारणमुपादानरूपं यथाकथञ्चित्‌ स्वीकर्तुं 
शक्यते। वस्तुतस्तु उपादानं मृदादयः कार्पासादयः समवायिकारणरूपात्‌ कपालात्‌ 
तन्तोश्च भिन्ना इत्यलं विस्तरेण। 





१. का.व. १८। 

तन््रागमप्रामाण्यविमर्शः 


डो. परमात्मादुबे 
उपाचार्यः, सांख्ययोगतन्त्रागमविभागस्य 
सम्पूर्णानन्द-संस्कृत-विश्वविद्यालये 
वाराणसी 


१. 


अभ्युदयनिःश्रेयससाधनतया  श्रुतिस्मृतिपुराणागमेषु विहिताः पन्थानो 
धर्मपदेन व्यपदेश्यतां प्राप्नुवन्ति। स्मृतिपुरणयोश्च प्रामाण्यं वेदमूलकतया 
स्वीक्रियते। पाशुपतशाक्तगाणपतवष्णवाद्यागमानां प्रामाण्यं कथमिति विचारः 
प्रस्तूयते। ननु तन्त्रागमस्य धर्मशास्त्रान्तर्गतत्वेन धर्मशास्त्रस्य स्मृत्यन्तर्गतत्वाद्‌ 
वेदमूलकतयैव प्रामाण्यं सिद्धमिति कथं विचारस्यावसरः? अवसरोऽस्ति विचारस्य। 
स्मृतिशास््रस्य तत्तदृषिप्रणीतत्वात्‌ पौरुषेयत्वेन न साक्षाद्‌ धर्माधर्मप्रमितिजनकत्वेन 
प्रामाण्यसम्भव इति तस्याकामेनापि वेदमूलकतया प्रामाण्यं स्वीकार्यम्‌। 
स्मृतिप्रवर्तका आचार्या षट्त्रिंशदिति पैठीनसिनोक्तम्‌ - 


तेषां मन्वद्धिरोव्यासगौ तमात्युशनोयमाः। 

1 वसिष्ठदक्षसंवर्तशातातपपराशराः।।१।। 
विष्ण्वापस्तम्बहारीताः शङ्खः कात्यायनो गुरूः। 
प्रचेता नारदो योगी बौधायनपितामहौ॥२॥ 


सुमन्तुकाश्यपौ नधरुः पैठीनो व्याघ्र एव च|। 
सत्यत्रतो भरद्वाजो गार्ग्यः कात्यायनस्तथा॥।३॥ 
जाबालिर्जमदग्निश्च लौगाक्षिर्ब्रह्यसम्भवः। 
इति धर्मप्रणेतारः षटटर्त्रिशदूषयो मताः॥४॥ इति। 
अत्र षटत्रिंशदिति न परिसंख्या। तेन विश्वामित्रादीनामपि धर्मप्रणेतृत्वं 
सिद्धम्‌। एवं तन्त्रागमस्य शिवनारायणादिसाक्षात्परमेश्वरभोक्तत्वेनानादितया 


१. भगवन्तभास्करे संस्कारमयूखे सङ्कलितम्‌। 

वेदतुल्यमेव प्रामाण्यमायाति। अत एव वैदिकी तान्त्रिकीति उभयप्रकारा श्रुति- 
भवतीति केचन प्रतिपादयन्ति 


वेदानां विशेषतो विधिप्रतिषेधयोश्च प्रामाण्यमनधिगताबाधितार्थनिश्चाय- 
कत्वलक्षणं मीमांसायां प्रसाधितमेवेति तद्विषये न वितत्योच्यते। यदि 
तन्त्रागमस्यापि वेदतुल्यं प्रामाण्यं तदा वेदविरोधेऽपि पाक्षिकानुष्ठानं सि द्ध्यति। 
तन्त्रागमग्रन्थसमालोचनेनेदमेव निश्चीयते यत्‌ तद्बोधितवर्त्मनां निःश्रेयसाख्यमेव 
मुख्यं फलम्‌। तदेव ब्रह्मनिर्वाणमपवर्गो मोक्ष इत्येवमादिसंज्ञां भजते। अन्यानि 
फलानि तावदन्वाचयशिष्टान्येव। तथा ह्युक्तं गुप्तसाधनतन््रे ~ 


श्रूहि मे जगतां नाथ! तत्त्वं परमदुर्लभम्‌ 
येन ज्ञानप्रसादेन निर्वाणपदमीयतेः ॥ इति। 


अनेन देवीकृतप्रश्नोपक्रमेण परमतत्त्वोपासनाप्रकारैरेव सिद्धयत्यपवर्गो न 
तञ्जञानमत्रेणेति निश्चीयते। प्रश्नानन्तरमुपासनाप्रकाराणामेव ` शिवेन प्रकाशनात्‌। 
यदि ज्ञानमात्रेणैव स सिद्धयेत्‌, तदा भगवान्‌ शिवः सिद्धं वस्त्वेवोपदिशेत्‌। यस्यो- 
पासनाप्रकारः प्रतिपाद्यते, तस्यापि स्वरूपं प्रतिपाद्यत एव तथैव यथा वेदेषु 
आत्मज्ञानादेव कैवल्यमिति मते किं वा (आत्मानमुपासीत इति विधिशेषतया 
करूप आत्मेत्यपेक्षायां “सत्यं ज्ञानमनन्तं ब्रह्मे"त्यादिवाक्यैः स॒ समर्प्यते। 
क्रियाकलापविशेषः केवलं वेदात्‌ तन्त्रागमेषु। अभीप्सितन्तु तयोरेकमेव। यद्यपि 
वेदविरोधिनां बौद्धादीनामपि तदेवाभीप्सितम्‌, तथापि तद््नन्थानां प्रामाण्यं 
निरस्तम्‌। पुरुषकल्पितासदमार्गप्रचुरत्वात्तेषाम्‌। साक्षादरेदैकगम्यशिवादिपरमेश्वर- 
प्रोक्तत्वात्‌ तन्त्रागमस्याप्रामाण्यं न सम्भवति। अतस्तस्य वेदमूलकतया 
प्रामाण्यस्वीकारे यत्र॒ साक्षाद्रेदविरोधस्तत्र विरोधाधिकरणन्यायेनाप्रामाण्यं प्राप्यते 
यथा वामागमानाम्‌। अत्र कथं प्रामाण्यस्वीकारस्तस्येति प्रतिपाद्यते। अत्र केचित्‌ 
तन्त्रागमानां स्वातन्व्येणैव वेदतुल्यं प्रामाण्यं समर्थयन्ति। तत्र तेषां युक्तिरियमेव यत्‌ 
परमशिवादेवागमस्य समुत्थानम्‌, ततः पूर्वमदृष्टत्वात्‌। एवं शिवादिटृष्टत्वमागमानां 
सिद्धयति, यथा वेदानां तत्तदृषिदृषटत्वम्‌। ततः गुरुपरम्परयोरुभयोरपि 
वेदतन्त्रागमयोः सम्प्राप्तिः। साक्षात्परमेश्वरदृष्टत्वाच्च तन्त्रागमानामप्रामाण्यं न 
सम्भवति यथा नुद्धादीनाम्‌। वेदस्य च प्रामाण्ये नास्ति विवाद इत्युक्तप्रायम्‌ 
वेदेष्वेव परमेश्वरस्य शिवादिनाम्ना प्रसिद्धिरस्ति। अत एव महेश्वरविष्णु- 
नारायणपरमशिवाद्यभिख्यया प्रसिद्धो महेश्वरो वेदसमधिगम्य एव। तथा हि 
श्रुतिः- 





१. गुप्तसाधनतन्त्रे-७.२। 

न तस्य कार्य करणं च विद्यते 

न तत्समश्चाभ्यधिकश्च दृश्यते। 
परास्य शक्तिर्विविधैव श्रूयते 

स्वाभाविकी ज्ञानबलक्रिया च॥ 


विष्ण्वादिसूक्तेषु सर्वमेतत्‌ समुपलभ्यते। नात्र विशेषतो वक्तव्यम्‌। इत्थं 
परमेश्वरदृष्टत्वाद्गीकारेण तन्त्रागमानां वेदतुल्यमेव प्रामाण्यम्‌। वेदे यथा परस्पर- 
विरुद्धानामपि पदार्थानां विकल्पेन पाक्षिकानुष्ठानमङ्गीकृत्य प्रामाण्यव्यवस्थितिस्तथा 
तन्त्रागमेष्वपि। एवं तन्त्रागमेष्वपि ये पदार्थाः श्रुतिस्मृतिशिष्टाचारपरम्पराविरुद्धाः 
समाम्नातास्तेषामपि प्रामाण्यात्‌ सिद्ध्यति समादरपूर्वकमनुष्डठानम्‌। ते च पदार्थाः 
सुरापानवेश्यारजस्वलायोनिदर्शनपूर्वकजपतरुणीप्रत्यक्षयोनिपूजाप्रभृतयः। सुरापान- 
विधिर्यथा- 


“पीत्वा पीत्वा पुनः पीत्वा पतित्वा च महीतले। 

उत्थाय च पुनः पीत्वा मुक्तः कोटिकुलैः सह॥ 

तत्रैव व्याप्तिमाप्नोति न पुनर्जायते भुवि। 

पीत्वा च पूजयेद्‌ देवीमीशत्वं लभते ध्रुवम्‌॥ 

तत्रैव लयमाप्नोति पुनर्भव निवर्तते। 

पीत्वाऽग्निहोत्री भूत्वा च त्रैलोक्यैश्वर्यभाजनम्‌॥। 

जायते साधकः श्रेष्ठो महायोगी महासुखी। 

पीत्वा योगी भोजयित्वा सोऽहं हंसस्ततः परम्‌" ॥ इति। 
एतत्कर्मसमाश्रयादश्वमेधादप्यधिकं फलं भवतीत्युक्तं तत्रैव। यथा- 

परस्त्रीषर्षणाच्चैव मद्यपानाच्च नित्यशः। ` 

अश्वमेधादप्यधिकं लभन्ते फलमुत्तमम्‌" ॥इति। 


एते स्वे पदार्थाः श्रुतिस्मृतिसदाचारविरुद्धा एव। सुरापानं महापातकेषु 
गण्यते। ्ैव्णिककर्तुकसुरापानस्य पातित्यप्रयोजकत्वमप्यवगम्यते। तथा हि 
पतितसद्यहे गौतमः - | 


१. श्वेताश्वतरोपनिषद्‌--६/८; २. चीनाचारतन्त्रे तृतीयपटले-३६-२९। 
३. तत्रैव-५.२७; ४. गौतमधर्मसूतर। 

ब्रह्महासुरापगुरु तल्पगमात्रपितृयोनिसम्बद्धागस्तेननास्तिकनिन्दितकर्माभ्यासि- 
पतितात्याग्यापतितत्यागिनः पतिताः, पातकसंयोजकाश्च। 


भगवान्‌ मनुरपि सुरापानं महापापेषु गणयति 
ब्रह्महत्या सुरापानं स्तेयं गुर्वङ्गनागमः 
महान्ति पातकान्याहुः संयोगं चैव तैः सह| इति। 
सुरापानस्य प्रायश्चत्तमप्याह योगी याज्ञवल्क्यः 
'बालवासा जटी वाऽपि ब्रह्महत्याव्रतं चरेत्‌*॥ इति। 


एवमन्यान्यपि प्रायश्चित्तानि श्रुतिस्मृतिषु समुपदिष्टानि। एवं 
परस्त्री गमनान्यपि। वेश्या यद्यपि साधारणस्त्री। तथा च गुरूपभूक्तास्वपि 
साधारणस्त्रीषु गमने गुरुतल्पदोषो नास्ति। यथोक्तं व्याघ्रपादेन -- 
'जात्युक्तं पारदार्यञ्च कन्यादूषणमेव च। 
साधारणस्तरियो नास्ति गुरुतल्पत्वमेव च'।॥ इति। 
तथापि परस्त्रीगमनस्य प्रतिषिद्धत्वात्‌ सदाचारविरोधिता भवत्येव। 


एवं रजस्वलायोनिदर्शनं तथा अनेकस्त्रीभिः सहैव कुचमर्दनप्रभृतयः पदार्था 
ये तन्त्रागमेषु प्रतिपादितास्ते शिष्टविगर्हितत्वादेव स्मर्तुमपि न शक्यन्ते। एतेषां 
सर्वेषामनुष्ठानं प्राप्तमेव वेदतुल्यप्रामाण्ये तन्त्रागमानाम्‌। कर्तव्यमेवेति ते ब्रुवते। 
पुरुषार्थत्वेन प्रतिषिद्धत्वेऽपि क्रत्वर्थत्वेन तन्त्रागमेषु विहितत्वात्‌। यथा सुराया वेदेन 
पुरुषार्थत्वेन प्रतिषिद्धत्वेऽपि सौत्रामण्यादौ विहितत्वेनानुष्ठानं यथा वा प्राणिहिसाया 
मा हिंस्यात्‌ सर्वां भूतानि" इति सामान्यात्मना प्रतिषेधेऽपि अग्नीषोमीयादौ 


विहितत्वेन तदनुष्ठानं भवति, तद्दत्रापि द्रष्टव्यम्‌। यथोक्तम्‌-- 

| पूजाकालं विना नैव पश्येत्‌ शक्तिं दिगम्बरीम्‌। 
पूजाकालं विना नैव सुरा पेया च साधकैः॥ 
आयुष्यं हीयते दृष्ट्वा पीत्वा तु पशुतां त्रजेत्‌। 
सौत्रामण्यां कुलाचार ब्राह्मणः प्रपिनेत्‌ सुराम्‌ 


१. मनुस्मृतौ- १ १.५४; २. याज्ञवल्क्यस्मृतौ-३.२५४। 
३. भगवन्तभास्करे प्रायश्चित्तममूखे; ४. चीनाचारतन्त्र-३.२१-२३। 

अन्यत्र कामतः पीत्वा प्रायश्चित्ती भवेन्नरः। 
भागवेण पुरा शप्तां श्रुत्वा देवीञ्च वारुणीम्‌॥इति। 


क्रत्वर्थत्वादेव तरुणीयोनिपूजाऽपि विहितत्वेन कर्तव्यैव। अत एव योनि- 
पूजाविधिरप्युपलभ्यते तन्त्रागमेषु। तथा हि - 


सर्वेषामेव पीठानां प्रधानं योनिपीठकम्‌। 

तत्र॒ सम्पूजिता देवी इटित्येव प्रसीदति।॥ 
अणिमाद्यष्टसिद्धीनां कारणं परमं मुने। 
योनिपूजावि्धिं वक्ष्ये मम॒सर्वार्थसाधकम्‌॥। 
नरी कापालिकी वेश्या रजकी नापिताङ्गना। 
ब्राह्मणी शूद्रकन्या च तथा गोपालकन्यका।। 
मालाकारस्य कन्या च नव कन्याः प्रकीर्तिताः। 
प्रशस्ता सर्वजातीनां विदग्धा लक्षणान्विता 
गुरुपादगता ग्राह्या नान्यथा वरवर्णिनि। 

अन्यथा तु वरारोहे नरके पतति श्रुवम्‌॥ 
आनीयान्यतमां भद्रां सर्वाभिरणसुन्दरीम्‌। 

सुन्दरीं यौवनोन्मत्तां निर्लज्जां चारुहासिनीम्‌॥। 
कृत्वा दिगम्बरं तां तु गन्धकुङ्कुमचन्दनैः। 
अनुलिप्तां मुक्तकेशीं ततस्तद्योनिमण्डले॥ 
गुरु शक्ति समाराध्य पूजयित्वा षडङ्गकम्‌। 
पीठपूजां विधायाथ तन्मध्ये पूजयेच्छिवाम्‌।।इति। 


महापातक्यपि स एव भवति यदि क्रत्वर्थव्यतिरेकेणैवं करोति। अत एवात्र 
काश्यामपि तान्त्रिकप्रवराः स्त्रीसङ्प्राहकाः पीठसमाश्रयाः कुर्वन्त्येव योनिपूजावि्धिं 
क्रत्वर्थत्वेन। तत्र॒ न महापातकप्रसक्तिः। उक्तमेतत्‌ सर्वम्‌- 


"वृथा पानं यत्‌ क्रियते सुरापानं ` तद्च्यते। 
स महापातकी चैव वेदादिषु निरूपितः *॥इति। 
१. चीनाचारतन्त्रे, ३.८- १५; २. तत्रैव-४.२५। 

इयमेव योगभोगात्मकव्यवस्थोच्यते। यथोक्तं तत्रैव-- 
योगी चेत्रैव भोगी स्याद्‌ भोगी चेत्न तु योगवान्‌। 
योगभोगात्मकं कौलं तस्मात्‌ सर्वाधिकं त्विदम्‌" '॥इति। 
इत्थं क्वचिदपि विरोधाभावात्‌ तन्त्रागमानां वेदतुल्यमेव प्रामाण्यं सिद्धयति, 
तेषामपि वेदवत्‌ श्रुतित्वानपायात्‌। 
तन््रागमानां वेदमूलकतया प्रामाण्यसमर्थनम्‌- 


नैतदिति शास्त्रतत्त्वज्ञाः। तन्त्रागमेषु गुरुपूर्वकस्याध्ययनस्याभावात्‌। 
वेदाध्ययनं यथाऽनादिगुरुपरम्परया व्यवतिष्ठते, न तथा तन्त्रागमः। शिवात्‌ पूर्व 
तदनुपलब्धेः अत एव तेषां श्रुतित्वमपि न सिद्धयति। वेदेष्वेव श्रुतिव्यवहारो 
नान्यत्र। न च तेषामपि वेदत्वमेवेति समीचीनम्‌, तत्र वेदमुद्राभावात्‌। अत एव 
शिवादिप्रणीतत्वमेव तेषामायाति। वेदेषु ` यथा स्वरनियमस्तथा न 
तन्त्रागमेषूपलभ्यते। स्वराणां तत्रांनादरात्‌। अनादिगुरुपरम्परया श्रूयमाणत्वादेव 
वेदानां श्रुतित्वं न, तथा तन्त्रागमेषु सम्भवति। न हि शिवादयस्तन्त्रप्रवक्तारः 
श्रोतारोऽपि। केवलं ते वक्तार एव। अत एव स्मृतिरूपत्वं पौरुषेयत्वञ्च 
शिवादिरोक्तानां तन्त्रागमानामायाति। तथा सति तेषां प्रामाण्यं वेदमूलकतयैव 
स्मृत्यधिकरणन्यायेन सिद्धयति। अत एव तेषामपि धर्मशास्त्रत्वेन व्यवहारः 
शिष्टलोके। 


न केवलं न्यायेन अपि तु तन्त्रागमग्रन्थेभ्योऽपि वेदानां ज्यायस्त्वमवगम्यते। 
तथा हि षडाम्नायतन्त्रे -- 


सर्वेभ्यश्चोत्तमो वेदो ब्रह्मचर्यसुसंयतः'।।इति। 
वातुलोत्तरतन्त्रेऽपि भक्तेरुत्तमत्वप्रतिपादनावसरे तन्त्रागमस्य -श्रुतिमूलकत्वं 
निश्चीयते। तथा हि तत्रोक्तम्‌ - 


मुक्तेः परतरा भक्तिरिति सत्यपरा श्रुतिः'।।इति। 
अन्यत्रापि वेदोक्तस्यैव परिपालनेऽनुज्ञा श्रूयते ययापि तदेव सिद्धं भवति। 
वेदे नौद्धविवादोऽस्ति वेदोक्तं प्रतिपालयेत्‌ `इति 
तत्रैव गङ्गास्नानविधिप्रतिपादनावसरे वेदोक्तविधिस्वीकारोऽपि तदेव द्रढयति। 
तथा हि निगदितं तत्र- 


१. चीनाचारतन््रे, ४.४२; २. रहस्यषडाम्नायतन्त्रे, ४-२३। 
३. वातुलोत्तरतन्त्र, ५.१६; ४. गायत्रीतन्रे, ५.२४०। 

इयं मन्दाकिनी गद्भा जलरूपा सनातनी। 
वेदोक्तविधिना राजन्‌ स्नानमत्र कुर द्रुतम्‌" ॥इति। 
अपि च यदि वेदमूलकतया प्रामाण्यं नस्यात्‌ तन्त्रागमानां तदा 
केषुचिदाचारेषु वेदवादविरोधोद्भावनं न घटेत। तथा द्युक्तम्‌- 
किमिदं क्रियते कर्म॒विष्णुना बुद्धरूपिणा। 
वेदवादविरुद्धोऽयमाचारः सम्मतो मम ॥ इति। 
अपि च तन्त्रागमेष्वेवोपदेशप्रकारकथने भगवान्‌ वेदानुशासनमेव 
हेतुत्वेनोपन्यस्यति। यत्तदपि आगममार्गस्य वेदानुगामित्वं ध्वनति। तथा चोक्तम्‌- 
इति परमरहस्यं वेदवेदान्तसारं 
हतभवभयबाधं षट्स्थलब्रह्मनोधम्‌। 
गुरुशिवपदभक्त्या प्राप्तविद्याय देयं 
विरहितघनभक्तिश्रेयसे नैव देयम्‌॥। 
नशिष्येभ्यश्चेतेभ्यो वा नाभक्तेभ्यः कदाचन। 
ग्राहयेदीदृशानर्थान्‌ इति वेदानुशासनम्‌" ॥इति। 
किं बहुना, तत््वप्रवचनं कुर्वता श्रीभगवतेव आगमप्रतिपाद्यस्य स्मरण- 
विषयत्वमेवेति निरूपितम्‌। तथा हि- 
षडद्धमद्गभेदाश्च षटरत्रिंशदिति ते स्मृताः। 
एभिरभेदैः समायुक्तमङ्गं षट्रिशदुच्यते" ॥इति। 
एतत्‌ सर्वं समीक्ष्यैव परशुरामकल्पसूत्रीयरामेश्वरवृत्तौ तन्त्रागमानां 
स्मृतिरूपत्वमङ्गीकृत्य स्मृत्यधिकरणन्यायेनैव मूलभूतश्रुत्युपस्थापकतयैव प्रामाण्य- 
मद्गीकृतं वर्तते। अयमेव पक्ष ओचित्यमावहति। न चैवं वक्तव्यं यत्‌ तन्त्रागमोक्तानां 
पदार्थानां वेदेष्वनुपलम्भ इति, सकलरहस्यविद्यानिधानभूतत्वाद्‌ वेदानाम्‌। चत्वारो 
वेदाः स्वस्वलक्षणसमुपेता नैकशाखाप्रभेदप्रभिन्ना अनाद्यध्ययनपरम्परया यत्र 
विराजन्ते, तत्रागमोक्ताः पदार्था न सन्तीति कथनं साहसमात्रम्‌। यदि ते पदार्था 
न सन्ति, तर्हिं मूलभूतवेदोपस्थापकत्वाभावात्तेषां प्रामाण्यमपि बाधितं भविष्यति। 
न हि शिवप्रोक्तत्वमात्रेण पदार्था अनुष्ठीयन्ते। किन्तर्हि? वेदोदितत्वेनैव ते तथा। 


१. गायत्रीतन्त्रे, आगमसन्दर्भे, ५.२७२; २. चीनाचारतन््रे, २.७ 
३. श्रीवातुलोत्तरतनत्रे शिवानुभवसूत्रे, ८.८६-८७। 
४. वातुलशुद्धाख्यतन्त्र, ८.२। 

भगवान्‌ शिवोऽपि नवेदमर्यादां व्युदस्य व्यवहरति तत्त्वमुपदिशति वा। 


तन्त्रागममूलत्वेन प्रमाणमणिभूता त्रिपुरोपनिषत्‌ त्रिपुरतापिनी कौलोपनिषद्‌ 


अरुणोपनिषद्‌ इत्येवमादयः परःशता मन्त्रब्राह्मणभागा विद्यन्त एव, ये च 


मन्त्रोपासनादिरहस्यानि यथार्हशन्दैर्ध्वनन्त्येव। इत्थमिदमेव वक्तुं शक्यते यद्‌ 


यथेतिहासपुराणानि वेदार्थोपवृंहणरूपाणि भवन्ति, तथैव तन्त्रागमा अपि 
वेदोदितरहस्यविद्योपवृंहणरूपा एवेति। सर्वथा तेषां प्रामाण्यं वेदमूलकतयैव 
सम्भवति। तन्मूलकत्वाभावादेव वामागमानामप्रामाण्यमेवाभीप्सितं यथा 
ओदुम्बरीसर्वस्पर्शविषयकप्रत्यक्षश्रुत्या विरुद्धाया ओदुम्बरीसर्ववेष्टनविषयकस्मृतेर- 
प्रामाण्यम्‌। ये च श्रुतिस्मृतिसदाचारविरुद्धास्तन्त्रागमावबोधितपदार्थाः श्रवणपथं 
निपतन्ति, ते स्वँ परस्त्रीनिषेवणरजस्वलायोनिदर्शनतच्चुम्बनसुरापानाभक्ष्य- 
भक्षणास्नानप्रभृतयः शिष्टसम्प्रदायविगर्हिता हेया एव॒ पिशाचघरिकेव। प्रायो 
निःश्रेयसोपपत्तये श्रुतिस्मृतीतिहासपुराणशिष्टाचारेरविरुद्धा एव पदार्थास्तन्त्रागमेषु 
विलोक्यन्ते। यतो हि तेऽन्तःपूजाप्रधाना एव सन्ति। वेदादिषु ये निन्दिताः 
प्रतिषिद्धाश्च ते तथेव तन्त्रागमेष्वपि सन्ति। तथा हि चीनाचारतन््र एव-- 
कामं क्रोधं च मात्सर्यं विकारं चिन्तनोद्धवम्‌। 
निद्रां लज्जां दौर्मनस्यं घातयेदष्टकं प्रिये॥। 
कन्यायोनिं पशुक्रीडां नग्नां स्त्रीं प्रकटस्तनीम्‌। 
दयूतविग्रहपापार्थान्‌ सर्वथा न विलोकयेत्‌॥ 
अगम्यागमनञ्चैव धूर्तगोष्टीञ्च वर्जयेत्‌। 
अनृतं पापगोष्ठीञ्च वर्जयेत्‌ कुलनायकः इति 
अत्रापि सुरापानगुर्वङ्गनागमनादेर्महापातकत्वं प्रतिपाद्यते। तथा हि गायत्री- 
तन्त्र 
ब्रह्महत्या सुरापानं स्तेयं गुर्वद्गनागमः। 
महान्ति पातकान्यस्य स्मरणात्राशमाप्नुयुः ॥इति। 
इत्थं श्रुतिस्मृतिशिष्टाचारैरविरुद्धानां पदार्थानामनुष्ठाने न कोऽपि विरोधो 
भवतीति सिद्धं भवति। तद्रिरद्धपदार्थानुष्ठानञ्च शिष्टविगर्हितत्वात्‌ प्रामाण्यविरहाच्च 
नैव कर्तव्यम्‌। तन्त्रागमैरपि तदनुष्ठानविरोधः प्रागेव प्रतिपादितः। किं बहुना, ये 
श्रौतविरुद्धाः पदार्थाः पूर्वमुदाहतास्त एव तत्रैव प्रतिषिद्धयन्ते। 


१. चीनाचारतन््रे, ५.३,६,९; २. गायत्रीतन्त्रे, ९.२७। 

श्रुत्यनुकूलत्वादेतत्सर्वस्य त्याज्यतैव, न ओआह्यता, श्रुतिविरुद्धत्वात्‌। अत्र केचित्‌ 
प्रबदन्ति- 


विहितत्वादेकत्र प्रतिषिद्धत्वादुभयोर्विकल्प एवोचितो यथा षोडशी- 
ग्रहणाग्रहणयोः। अतस्त्यागपक्षो न समीचीन इति। 


नेति तत्त्वज्ञा आहुः। श्रुतिविरुद्धपदार्थस्य पाखण्डिविषयत्वेन व्यवस्था- 
पनात्‌। तेषां बुद्धिविमोहनाय शम्भुना प्रतिपादनमपि तस्य घटते। यथोक्तम्‌- 


बाह्यपूजारताः केचित्‌ पाखण्डा वेदनिन्दकाः। 
कौलाः कापालिका नूनमागमैरविधानतः॥। 
निषिद्धाचरणात्पातस्तेषामिति हि मे मतिः। 
तस्मात्‌ पीठार्चनादीनि वैदिकानां न विद्यते॥ 
अन्तःपूजारताः सन्तो वशिष्टसनकादयः। 
वाञ्छतां सिद्धिमापत्रास्तस्मादधिकमान्तसम्‌ |इति। 
अन्यत्राप्येतदेव प्रतिपादितं वर्तते- 
'बाह्यपूजा न कर्तव्या कर्तव्या बाह्यजातिभिः। 
सा क्षुद्रफलदा नृणामैहिकार्थकसाधनात्‌॥ 
बाह्यपूजारताः कौलाः क्षपणाश्च कपालिकाः 
दिगम्बरा एेतिहासा नामकास्तन्त्रवादिनः॥। 
अन्तराराधनपरा वैदिका ब्रह्मवादिनः। 
जीवन्मुक्ताश्चरन्त्येते त्रिषु लोकेषु सर्वदा" ॥इति। 


अत एव तन्त्रागमरहस्यवेदिभिः श्रीरामानन्दयतिभिरपि तत्त्यागपक्ष एव 
समर्थ्यते- 


तस्माद्‌ बाहयत्रिकोणपूजा तरुणीत्रिकोणपूजा च दूरत एव निरस्तेति 
ध्येयम्‌" इति। 


अयं निष्कृष्टार्थं आयात्युपर्यक्तविचारेण यत्‌ तत्रागमानां वेदमूलकतयैव 
प्रामाण्यस्वीकारे वेदविरुद्धानां वामागमानां दुर्मेध्यपदार्थभक्षणसुरापान- 


१. सुभगोदये कौलशिक्षापटले-; 
२. सनत्कुमारसंहितायाम्‌-; ३. त्रिपुरोपनिषद्भाष्ये, १९। 

मशानादिनिषिद्धदेशनिषेवणपरस्त्रीरजस्वलास्त्री योनिदर्शनपूजनाद्यसत्पदार्थप्रधानानां 
विरोधाधिकरणन्यायेनाप्रामाण्यमेवेति। अत एव तादृशासत्पदार्थानुष्ठापकानां 
नरकपातोऽपि. नियत एवेति। 


अत्रेयमाशङ्का जायते यत्‌ ते पदार्था यदि घोरतमनरकसाधनभूता एव सन्ति, 
तदा परमकारुणिकेन भगवता शिवेन तेषामुपदेश एव कथं कृत इति। न हि 
साक्षात्‌ प्रभर्जीवानामेवमुपदेष्टा भवितुमर्हति। तस्य॒ वैदिकपदार्थ- 
विषयकभ्रान्तिसम्भावनाऽपि न विधातुं शक्यते। मनुष्याणां हि भ्रान्तिः सम्भवति 
नेश्वराणाम्‌। ऋषीणामपि मनुष्यत्वेन तद्भ्रान्तिसम्भावनया युक्तं तदीयस्मरणानां 
साक्षाद्‌ वेदविरुद्धानामप्रामाण्यम्‌। नैवं परमशिवस्य सम्भवतीति। सत्यम्‌। नैवं 
साक्षात्परमेश्वरे भगवति शिवे भ्रान्तिसम्भावना, तथापि तस्य विरुद्धोपदेशः 
सम्भवति। एतत्‌ सर्वमत्रोदाहरणेन व्यक्तप्रायमेव, तथापि स्पष्टप्रतिपत्तये उच्यते। 
त्रयीमार्गप्रदरेषकाः पाखण्डिनः कथ्यन्ते। तेषामधःपातो नियत ॒ एव। अतः 
सिद्धिपिण्डप्रदानप्रलोभनद्वारा तेषां घोरतमतमिख्रापातनाय. भगवता तथाविध 
उपदेशः कृतः। ये खलु वेदशास््रानुगामिनः सन्ति, ते गुरूपदेशद्रारा प्राप्तरहस्या 
न कुपदार्थजातमनुतिष्ठन्तीति सर्वं सुस्थम्‌। 

विश्वेशाङ्गीकारे साख्यदर्नस्याक्षेपानौचित्यम्‌ 
डो. (श्रीमतीं) बीना श्रीवास्तवा 


उपाचार्या, संस्कृत-विद्या-विभागस्य 
सम्पूर्णानन्दसंस्कृतविश्वविद्यालये 
वाराणसी 


2. 


श्रकृतिः' जगदुपादानकारणमस्ति--इति सांख्यदर्शने वर्णितं वर्तते। तत्र 
प्रकृतेरधिष्ठातृत्वेनापि विश्वेशो" न स्वीक्रियते। विश्वेशास्वीकृतत्वेन सांख्यदर्शनं 
निरीश्वरमुच्यते। सांख्यकारिकायाः (५६) सांख्यतत्वकौमुद्यामुल्लिखितं यत्‌- 
आरम्भः सर्गः महदादिभूतान्तः प्रकृत्यैव कृतो, नेश्वरेण....1' स्वमतस्य सिद्ध्यर्थं 
सांख्यदर्शनं विविधाक्षेपान्‌ उपस्थापयति। 
(क) साख्याक्षेपाः 


प्रथमाक्षेपः- यदि ईश्वरः प्रकृतेरधिष्ठातास्ति-इति स्वीक्रियते, तदा 
अस्माकं समक्षं ॒प्रश्न उत्तिष्ठति यद्‌ ईश्वरस्य सृष्टिप्रयोजनं किमस्ति? 
ईश्वरश्चेतनोऽस्ति, चेतनस्य भ्रयोजनमनुदिश्य मन्दोऽपि न प्रवर्तते इति 
लोकोक्तितः स्वार्थप्रयुक्तप्रवृत्तिः, अथवा करुणाप्रयुक्तपरवृत्तिर्भवतीति दृश्यते। 
ईश्वरस्तु अवाप्तसमस्तकामोऽस्ति। अतोऽवाप्तसमस्तकामत्वात्‌ सृष्टयर्थमीश्वरस्य 
प्रवृत्तिर्न सम्भवति। ईश्वरस्य यदि स्वस्य किमपि प्रयोजनं भवेत्‌, तदा स तन्निमणि 
प्रवृत्तो भवेत्‌, किन्तु नास्ति किमपि प्रयोजनम्‌। अतः सृष्टयर्थं तस्य प्रवृत्तिर्न 
सम्पद्यते । 


स्वातिरिक्तानां चेतनानां दुःखेभ्यः करुणाभिभूतो भूत्वापि ईश्वरः सृष्टि कर्तु 
न शक्नोति। इतरेषां दुःखानि दृष्ट्वैव करुणाया आविर्भाव भवति। सृष्टेः पूर्व 
सुखदुःखानुभवसाधनानां शरीरेन्द्रियाणामभावान्न तदानीं दुःखानि आसन्‌। अतो 
दुःखनिवृत्त्र्थमीश्वरो नाङ्गीकर्तव्यः। दुःखसतत्वे एव करुणाया आविर्भावो दृश्यते 
किन्तु सृष्टेः पूर्व ॒दुःखाभावात्‌ करुणाया अपि ईश्वरेऽभावात्‌ करुणयापि 
सृष्टेराविभवो न सम्भवति। 


१. अवाप्तसकलेप्सितस्य भगवतो जगत्‌ सृजतः किमप्यभिलषितं न॒ भवति। 
(*सांख्यतत्वकौमुदी', सांख्यकारिका, ५७)। 

यदि जीवानां भाविदुःखानि समवलोक्य करुणया प्रेरित ईश्वरः सृष्टि 
करोति, तदा अन्योन्याश्रयदोषो जायते। अस्यामवस्थायां “सृष्टिः करुणया एवं 
करुणा सृष्ट्या इति भवति अन्योन्याश्रयदोषः "। 


इश्वरस्य परमकारुणिकताविषयेऽपि प्रश्नो जायते यद्‌ यदि ईश्वरः 
परमकारुणिकोऽपि, तदा सदैव स सुखबहुलां सृष्टिं करोतु, न तु दुःखबहुलाम्‌। 
अतो दयालुना ईश्वरेण रचितायां सृष्टौ सुखिन एव प्राणिनः स्युः, न तु केऽपि 
दुःखसन्तप्ता भवेयुः । लोकेऽपि कस्यचित्‌ कृपा दुःखाय न भवति, अपि तु 
सुखायैव जायते। 


द्वितीयाक्षेपः- यदीदं स्वीक्रियेत यज्जीवानां पूर्वजन्मकर्मभिर्विविध- 
सुखदुःखमोहात्मिका सृष्टिर्जायते। अतः कर्मैव सृष्टौ अथवा प्रकृतेः प्रवृत्तौ प्रयोजकं 
भवति, नतु ईश्वरः, निष्मयोजकत्वात्‌ । जीवकृतधर्माधिर्माभ्यां विरूपसृष्टिः 
्रादुर्भवति। अतः सुखदुःखमोहात्मिका सृष्िर्ध्माधर्मकारणिकास्ति । 


तृतीयाक्षेपः-अहंभावेन युक्तो जीवः स्वभावतोऽकर्तां सन्नपि कर्ता 
(अधिष्ठाता) भवति, तथा तत्संयोगात्‌ प्रकृतेः सङक्षोभो भवति। गुणप्रधानभावेन 
विचित्रसृष्टिराविरभवति। अत एवेयं सृष्टिः परमेश्वराधीना न वर्तते । 


चतुथक्षिपः-प्रमाणाभावान्नास्ति ईश्वरः। अतः प्रमाणाभावात्‌ 
प्रकृतेरधिष्ठातृत्वेन, कर्मफलनियन्त्रकत्वेन चेश्वरो न सिद्धयति। 
चक्षुरिन्द्रियातीतत्वान्नास्ति ईश्वरसिद्धौ प्रत्यक्षप्रमाणम्‌। हेत्वभावाद्‌ 
व्याप्त्यभावाच्चानुमानप्रमाणमपि ईश्वरसिद्धौ नास्ति। 


शब्दप्रमाणमपि तस्य सिद्धौ न वर्तते। श्रुतिरपि त्रिगुणात्मिका 


१. (क) सां.त.कौ., सां.का., ५७। 
(ख) उमाशङ्कर ऋषिः-सर्वदर्शनसद्यहः, पृ. ६४५। 
२. अपि च करुणया प्रेरितः ईश्वरः सुखिन एव जन्तून्‌ सृजेन्न विचित्रान्‌। 
(सा.त.कौ., सां.का., ५७) 
३. नेश्वराधिष्ठिते फलनिष्पत्तिः कर्मणा तत्सिद्धेः" (सांख्यसूत्रम्‌, ५.२) 
४. कर्मवचित्रयात्‌ सृष्टिवैचित्यम्‌। (सां.सू. ६.४१) 
५. अहङ्कारकर््रधीना कार्यसिद्धिः नेश्वराधीना, प्रमाणाभावात्‌। (सां.सू. ६.६४) 
६. प्रमाणाभावान्न तत्सिद्धिः। (सां सू. ५.१०) 
७. यदीश्वरसिद्धौ प्रमाणमस्ति तदा तत्मत्यक्षचिन्ता उपपद्यते, तदैव तु नास्ति। 
(अनिरुद्धवृक्तिः, सां.सु. १.९२) 
८. (क) सम्बन्धभाषानुमानम्‌"। (सां-सु. ५.११) 
(ख) अ्रत्यक्षपूर्वकत्वाद्‌ व्याप्तेस्तदभावात्‌ कुतः सम्बन्धग्रहः, न चासाधारणस्य सम्बन्धग्रहः। 
(अनि.वृ., सां.सू. ५.११) 

अव्यक्तस्वरूपा प्रकृतिरेव जगतः कारणमस्तीति वदति। ईश्वरो जगतः कारणं न 
वर्तते। ईश्वरसाधकं प्रमाणं तु आभासमात्रमेवास्ति । 

ईश्वरस्य तात््िकत्वे नास्ति किञ्चित्ममाणम्‌। ड. राधाकृष्णन्‌ 
कथितवानस्ति यद्‌ ईश्वरपक्षे युक्तियुक्तं प्रमाणं नास्ति, अथवा आनुमानिकं ज्ञानं 
नास्ति, अथवा श्रुतिविहितं प्रमाणं नास्ति । 

स (विश्वेशः) सर्वेषां ज्ञाता एवं सरष्टा अस्ति-इति बोधिका श्रुतिरपि 
अर्थवादरूपास्ति। मुक्तपुरुषयोगिपुरुषप्रशंसकत्वेन चरितार्थत्वात्‌ । ईश्वरस्तद्विषयो 
नास्ति। 

अतः सांख्यशास्त्र विश्वेशस्य सत्त्वं नाङ्गीक्रियते। पुरुषस्योपभोगार्थ- 
मपवर्गार्थञ्च अचेतना श्रकृतिः" स्वतः प्रवर्तते। परार्थं एव प्रकृतेरयं व्यापारो वर्तते। 
स्वप्रयोजनसिद्धयर्थ प्रकृतिर्न प्रवर्तते । 

अतो जगतोऽधिष्ठातृत्वेन विश्वेशः' न स्वीकार्यः। इयं प्रकृतिः पुरुषाणां 
प्रयोजनसाधनाय सूृष्टिप्रलयौ करोति। 

(ख) साख्याक्षेपानौचित्यम्‌ 

१. सृष्टिरचनायामवाप्तसमस्तकामत्वाद्‌ विश्वेशस्य किमपि प्रयोजनं 
(स्वार्थः) नास्ति--इति तात््विकं वर्तते। परन्तु यदि विश्वेशः परमकारुणिकत्वात्‌ 
करुणयैव सृष्टिं करोति, तदा सृष्टेः करुणाया जायमानत्वात्‌ सर्वे प्राणिनः सुखिनो 
भवेयुः; परन्तु इत्थं न भवति। जगति सुखिदुःखिरूपद्विविधप्राणिदर्शनाद्‌ विश्वेशे 
पक्षपातदोष आयाति। 

किन्तु मतमिदं युक्तियुक्तं नास्ति। जीवानां कर्मानुसारेण 
दण्डपुरस्काररूपफलदातृत्वाद्‌ विश्वेशस्य जीवोपरि अनुकम्पा एवास्ति । यद्यपि 


१. (क) श्रुतिरपि प्रधानकार्यत्वस्य'। (सांस. ५.१२) 
(ख) प्रधानाज्जगदुत्पत्तरिति श्रुतिरस्ति। तस्मादीश्वरसाधकप्रमाणानामाभासानि। 
(अनि.वृ., सां.सू. ५.१२) 
(ग) “अजामेकां लोहितशुक्लकृष्णां बहीः प्रजाः सृजमानां सरूपाम्‌। 
(शवेताश्वतरोपनिषद्‌, ४.५) 
२. डो. राधाकृष्णन्‌, भारतीयदर्शनम्‌, द्वितीयो भागः, पृ. ३१३। 
३. श ; प्रशंसा उपासासिद्धस्य वा'। (सां.सू. १.५) 
४. यथा क्रियासु प्रवर्तते लोकः। 
पुरुषस्य विमोक्षार्थं प्रवर्तते तद्रदव्यक्तम्‌॥ (सां.का. ५८) 
५. संसारे सुखिदुःखिरूपद्विविधप्राणिदर्शनाद्‌ ईश्वरे वैषम्यनेर्घृण्यदोष आपततीति न वाच्यम्‌। 
(सांख्ययोगकोशः, आचार्यकेदारनाथत्रिपाठी, प्र. २२) 
६. "0 (प्नेण09 ८2९5 [8५ 9 एंपाल( वषत 75005 0846 णः पाला प्च ००1९५ ४५९ 


ऋ एएश्लफाल्ा( 9 ८०" (र. पविवहश्चशं& 1२३०, 2882985 10 10018 ?11110850001$ ०१५ 26118107), 
2. 86). । 

विश्वेशः परमकारुणिको वर्तते, तथापि मर्यादामतिक्रम्य न कस्यापि कृते 
सुखदुःखात्मकं फलं ददाति। तस्य करुणापि न्यायोचिता भवति। 
न्यायोचितकरूणयैव जीवानामाध्यात्मिको विकासो भवति, अधर्मात्‌। निवृत्त्यर्थं 
विश्वेशो दुःखं दत्वा जीवेभ्यः पुनः शिक्षामपि ददाति, येन कुत्सितकर्मणि स 
(जीवो) न प्रवर्तेत। 

इदमवधेयमस्ति यद्‌ विश्वेशः करुणया सृष्टिं करोति। विश्वेशस्य प्रयोजनं 
समष्ट्यैव वर्तते, कारुणिको विश्वेशः सर्वेषां जीवानामुद्धारकोऽस्ति। जीवानां 
मुक्ततायामेव तस्य करुणा वर्तते। सांख्यदर्शने "करुणया सृष्टिः, सृष्ट्या करुणा" 
इत्यन्योन्याश्रयदोषो दत्तो वर्तते; परन्त्वत्र समीचीनत्वं न वर्तते, 
ईश्वरसृष्टिपरम्परयोरनादित्वात्‌। 

२. जीवकृतधर्माधर्माभ्यां प्रकृतितो विरूपायाः सृष्टेः प्रादुभवो भवति। 
इदमपि सांख्यकथनं नास्ति समीचीनम्‌, चेतनपुरुषस्य धर्माधर्मावपि अचेतनौ स्तः। 
यतोऽनयोरपि कश्चिदधिष्ठाता वर्तते, अचेतनस्य चेतनाधिष्ठितत्वात्‌, अतो 
धर्माधिर्मयोरधिष्ठातृत्वेन पुरुषविशेषस्येश्वरस्य सिद्धिर्भवति। अयमीश्वरः 
क्लेशकर्मविपाकाशयैरपरामृष्टः पुरुषविशेषरूपोऽस्ति। 

३. अहम्भावेन युक्तः पुरुष एव स्वभावतोऽकर्तां भूत्वापि कर्ता 
(अधिष्ठाता) भवति, एवं तत्संयोगेन सूष्टः प्रादुभवो भवति; किन्तु इदं 
सांख्यकथनं समीचीनं नास्ति। अचेतना प्रकृतिरीश्वरेणाधिष्ठिता भूत्वैव सृष्ट्यर्थं 
प्रवृत्ता भवति। ईश्वरं विना अचेतना प्रकृतिः स्वतः स्वार्थाय परार्थाय वा सृष्टयर्थ 
प्रवत्ता न भवितुं शक्नोति। अतो जडायाः प्रकृतेः प्रवर्तकत्वेन कश्चिद्‌ एकः, 
सर्वशक्तिसम्पत्नः, सदैव मुक्तौ विलक्षण ईश्वरः स्वीकरणीयोऽस्ति। जीवस्तु 
अधिष्ठाता न भवितुमर्हति, असमर्थत्वात्‌। . सुखदुःखयोरुपभोक्ता, अल्पज्ञोऽल्प- 
शक्तिमांश्च जीवः (पुरुषः) वस्तुतोऽधिष्ठाता भवितुं न शक्नोति। सांख्यकारिकायाः 
(५७) सांख्यतत्त्वकौमुद्यां श्रीवाचस्पतिमिश्रस्य कथनमपि समीचीनमस्ति यत्‌ न च 
क्षेत्रज्ञा चेतना अपि प्रकृतिमधिष्ठातुमर्हन्ति, तेषां प्रकृतिस्वरूपानभिज्ञत्वात्‌। 
प्रकृतिलीनानाम्‌ (जन्येश्वराणां) अधिष्ठातृत्वमपि युक्तं न भवति, तेषामनेकत्वात्‌। 
अस्मिन्‌ कालविशेषे प्रकृतौ सङ्क्षोभो भवेत्‌, विषयेऽस्मिन्‌ विप्रतिपत्तर्भवितुं 
शवनोति, परिणामतस्तेषामिच्छावषम्यरूपसङद्घ्षो भवति। 


१. तस्यात्मानुग्रहाभावेऽपि भूतानुग्रहः प्रयोजनं, ज्ञानधर्मोपदेशेन कल्पप्रलयमहाप्रलयेषु 
संसारिणः पुरुषानुद्धरिष्यामीति। तथा चोक्तम्‌- 
(आदिविद्रात्निर्माणचित्तमधिष्ठाय कारुण्याद्‌ भगवान्‌ परमर्षिरासुरये जिज्ञासमानाय तन्त्रं 
प्रोवाच इति" (व्यासभाष्यम्‌, योगसूत्रम्‌-१.२५) 


((-0. 98111011118118010 (111५6151 (01661101. [14111260 0 6810011 


मा-फा.पू. २०६० वि.] विश्वेशाङ्गीकारे सांख्यदर्शनस्याक्षेपानौचित्यम्‌ २८५ 


कश्चिन्मुक्त आत्मा अधिष्ठाता भवितुं नार्हति, बद्धापेक्षया तस्य 
शक्तिप्राबल्ये सत्यपि जगदुत्पत्तौ सामर्थ्यासम्भवात्‌ तस्य मुक्तावस्थायाः प्रागपि 
जगतो विद्यमानत्वात्‌, सकृदेवान्यमुक्तात्मनापि जगदधिष्ठातृत्वप्रसक्तेः सत्स्वनेकेषु 
मुक्तात्मसु कस्यैकस्यानेकेषां वा केषाञ्चिदधिष्ठातृत्वं स्यादिति नियामकाभावाच्च। 
अत एकस्तु सदैव सर्वज्ञानैश्वर्यसम्पन्नो नित्यमुक्तो सर्वार्थदर्शी प्रकृतेरधिष्ठाता 
भवेत्‌। स च विश्वेशोऽस्ति। 

४. ईश्वरसि द्धयर्थं प्रमाणानि उपन्यस्तानि सन्ति। बुद्धिवादिनां ज्ञानार्थं 
प्रमेयत्वेन ईश्वरो ज्ञातव्य एव वर्तते। अत ईश्वरस्य प्रमेयरूपत्वात्‌ श्रमेयसिद्धिः 
प्रमाणाद्धि इत्यादिन्यायाद्‌ ईश्वरसाधकत्वेन प्रमाणमवश्यमपेश्ष्यते। अत ईश्वरे 
प्रमाणाभावकथनं युक्तिसङ्गतं नास्ति। 

पाश्चातत्यविद्रान्‌ इलायडोऽपि इदमेव स्वीकरोति । ईश्वरे प्रत्यक्षप्रमाणं 
नास्तीत्यपि न समीचीनम्‌। योगसूत्रकारो भाष्यकारश्च उभावपि ईश्वरस्य 
योगजप्रत्यक्षत्वमङ्गीकुरुतः । अनेन प्रकारेण योगशास्त्रं योगजप्रत्यक्षेणेश्वरस्य 
सिद्धिमङ्गीकरोति, अन्यत्रापि ईदृशमेव वर्णनं मिलति । सांख्यस्यायमाक्षेपो वर्तते 
यद्‌ अनुमानप्रमाणेनेश्वरसिद्धिर्न सम्भवति, हेतुव्याप्त्योरभावात्‌। इदमपि नास्ति 
समीचीनम्‌। सांख्याक्षेपं खण्डयित्वा उदयनाचार्य ईश्वरसि द्धयर्थ हेतूनामुपन्यासं 
कृतवानस्ति । न्यायदशनि अनुमानप्रमाणेन ईश्वरस्य सिद्धिः कृता वर्तते। तत्र 
हेतर्व्याप्तिश्चेति द्वयमपि वर्तते। 


शित्यङ्कुरादिकं सकर्तृकं ॒कार्यत्वाद्‌ घटवत्‌! इत्यनेन पक्षसाध्यनिर्दशो 
भवति। "कार्यत्वात्‌" इत्यनेन हेतुर्निर्दिश्यते। “यद्यत्‌ कार्य तत्तत्‌ सकर्तृकम्‌ इत्यनेन 
व्याप्ति्निर्दिश्यते। घटवत्‌" इत्यनेनोदाहरणं दीयते 

योगदर्शनेऽपीदं प्रतिपादितं यद्‌ यत्र निरतिशयसर्वज्ञनीजं वर्तते, स 
ईश्वरोऽस्ति। यथा योगसूत्रमस्ति-^तत्र निरतिशयं सर्वज्ञबीजम्‌! (१/२५)। अत्र 


१. 14. ए1144€-" ०९ 8-प्ा10119111# 8०4 17६८0०1." २. 3717. 
२. (क) स्वाध्यायादिषटदेवतासम्प्रयोगः। (योगसूत्रम्‌, २.४४) 

(ख) देवा ऋषयः सिद्धाश्च स्वाध्यायशीलस्य दर्शनं गच्छन्ति। 

कार्ये चास्य वर्तन्त इति। (व्यासभाष्यम्‌, योगसूत्रम्‌, २.४४) 

३. उदासितारं निगृहीतमानसेर्गृहीतमध्यात्मदृशा कथञ्चन। 

बहितिकारं प्रकृतेः प्रथग्‌ विदुः पुरातनं त्वा प्रथमं पुराविद्‌ः॥ 

(शिशुपालवधमहाकाव्यम्‌, प्रथमसर्गः, ३२ श्लोकः) 

४. न्यायकुसुमाञ्जलिः*-५.१, उदयनाचार्यः 


((-0. 9811011118118010 (111५6151 (0661100. 01412680 0 66810011 

२८६ सारस्वती सुषमा [ ५८ व. ३-४अ. 


अस्ति काष्ठाप्राप्तिः सर्वज्ञबीजस्य इति साध्यनिर्देशोऽस्ति। “सातिशयत्वात्‌" इति 
हेतुः" निर्दिश्यते। “परिणामवत्‌" इति दृष्टान्तोऽप्यस्ति। ` 

शब्दप्रमाणेनापि श्रुत्या) ईश्वरस्य सिद्धिर्न _ सम्भवति। अयमपि 
सांख्यस्याक्षेपः समीचीनो नास्ति। भगवद्गीतायामुक्तमस्ति यन्मदधिष्ठिता भूत्वा 
प्रकृतिश्चराचरात्मकस्य जगतः सर्जनां करोति। अव्यक्तात्मिका त्रिगुणात्मिका 
प्रकृतिरेव जगतः कारणमस्तीत्यपि सांख्यकथनं सम्यक्‌ नास्ति। सांख्यमतसाधिका 
स्वल्पाः श्रुतयः प्रमाणभूताः सन्ति। 

अजामेकां लोहितशुक्लकृष्णाम्‌" इति श्रुतिरव्यक्तरूपां त्रिगुणात्मप्रकृतिं 
जगत्कारणत्वेन प्रतिपादयति, न त्वीश्वरो जगतः कारणमिति सांख्या वदन्ति, तन्न 
सम्यक्‌। श्रीशङ्कराचार्यः (अजाशब्दात्‌ मायाया ग्रहणं भवति" इति स्वीकरोति। 
माया तु ईश्वराधीना वर्तते। 

सांख्यस्य विचारोऽयं यत्‌ पुरुषस्य भोगायापवर्गाय च प्रकृतेः स्वतः 
प्रवृत्तिर्भवति। प्रकृतेर्व्यापारः पराथयव भवति, न तु स्वाथयित्यपि कथनं न 
युक्तियुक्तम्‌, प्रकृतेरचेतनत्वात्‌। अचेतनस्य ज्ञानाभावात्‌ परार्थप्रवृत्तिर्नं भवितुमर्हति। 
चेतन एव परार्थं ज्ञात्वा कस्यचित्‌ परोपकारार्थं प्रवर्तते। अतः प्रकृतिः परार्थ 
प्रवर्तत इति सांख्यकथनं न ॒युज्यते। अतः प्रकृतेरधिष्ठातृत्वेन विश्वेशोऽवश्य- 
मङ्गीकार्यः। अत एव योगदर्शनेऽपि निरीश्वरसांख्यस्य न्यूनतामवलोक्यैव विश्वेश 
(परमेश्वरः) स्वीकृतो वर्तते। डो. एस.एन. दासगुप्तामहोदयोऽपि 
सांख्यमतमालोचय॒न्‌ सांख्यदोषपरिहारार्थं विश्वेशस्वीकारे स्वमतमुपन्यस्तवान्‌। 
श्रीविज्ञानभिक्षुरपि विश्वेशास्वीकरणे सांख्यदर्शनस्य दुर्बलत्वं मन्यते। 

आलोचनानिष्कर्षः- स्पष्टमिदमस्ति यत्निरीश्वरवादिसांख्यदशने विश्वेशा- 
स्तत्वं न स्वीक्रियते। सृष्टिदृष्ट्या अपि विश्वेशो नाद्गीक्रियते। एतत्म्रसब्धे 
विश्वेशस्य स्वीकरणे सांख्यदशनेन आक्षेपा उपस्थाप्यन्ते। वस्तुतः 
सांख्याक्षेपाणामौचित्यं न प्रतिभाति। मन्येऽहं विश्वेशस्य स्वीकरणे 
सांख्यदर्शनस्याक्षेपेषु दुर्बलत्वं वर्तते। वस्तुत इदमेव कारणमस्ति यद्‌ 
विश्वेशप्रतिषेधांशमधिकृत्य सांख्यदर्शनमालोच्यत इति। 

; 


१. (अस्ति काष्छाप्राप्तिः सर्वज्ञबीजस्येति साध्यनिर्देशः। 

निरतिशयत्वं काष्ठा, यतः परमतिशयवत्ता नास्तीति'॥ 

तेन नावधिमात्रेण सिद्धसाधनं सातिशयत्वादिति हेतुः, यद्‌ यत्‌ सातिशयं तत्तत्सर्व 
निरतिशयं यथा कुवलयामलकविल्वेषु सातिशयं महत्वमात्मनि निरतिशयमिति व्याप्ति 
दर्शयति-परिमाणवदिति"। (^तत्त्ववैशारदी', योगसूत्रम्‌, १.२५, प. ७४-७५) 
मयाध्यक्षेण प्रकृतिः सूयते सचराचरम्‌! (श्रीमद्भगवद्गीता, ९.१०) 

३. 5. 7०56०९०" पछि 9 एताव एा0710807॥9१. ४०, 1 ए. 258-59. 

४, सांख्यमेवेश्वरप्रतिषेधांशे दुर्बलमिति" (“सांख्यप्रवचनभाष्यम्‌', उपोद्घातात्‌, पृ. ४) 


<) 

ओचित्यप्रस्थानसमीक्षणम्‌ 
डो. छोटेलालत्रिपाठी 


उपाचार्यः 
साहित्यविभागस्य 
सम्पूर्णानन्द-संस्कृत-विश्वविद्यालये 
वाराणसी 


8 गौ€ यै 


“शब्दः काव्यम्‌", “शब्दार्थौ काव्यमिति लक्षणविधायिनामुभयवादिनामपि 
मते शब्दः शब्दार्थौ वा काव्यशरीरमात्रम्‌। आवश्यकमात्मतत््वं तु किञ्चिदन्यदेव। 
किमिदमात्मतत्त्वमित्यपेक्षायाम्‌-रस-अलङ्काररीति-ध्वनि-वक्रोक्ति-ओचित्यमिति 
नामभिः षड्वादाः क्रमशो भरत-वामन-दण्डि-आनन्दवर्धन-कुन्तक- 
षमेन्दरप्रभृत्याचार्याणां प्रथिता वर्तन्त तत्र॒ काव्यस्य जीवितं 
स्थिरमनश्वरमौचित्यमेवेति क्षमेनद्रस्याभिमतमस्ति। यतो  द्यौचित्यमूलकमेव 
गुणालङ्कारादीनाञ्चारुत्वाधायकत्वं तिष्ठति। यद्यपि लक्षणविधायिभिराचार्यैः काव्यत्वं 
रमणीयत्वं रसत्वं वेत्यात्मततत्वम्‌, गुणालङ्काराणामुत्कर्षकत्वमुपकारकत्वञ्चेति , तथा 
च॒ रीतिवृत्त्यादीनामपि तदात्मतत्त्वानुकूलस्वरूपनिर्धारकत्वं लक्षणेषु लक्ष्येषु 
चाभिहितम्‌। तत्कि नामौचित्यमपरः पदार्थः, लक्ष्यलक्षणाभ्यामतिर्क्ति वा, कथं न 
काव्यज्ञशिक्षयाऽभ्यासान्तर्गतं तस्यौचित्यस्यान्तर्भाव इत्येपक्षामुदिश्य स धर्मो वा 
धर्मी वा ताभ्यां व्यतिरिक्तो वेति विवेचनधिया विषयोपस्थापनं क्रियते। 
अपरमप्यौचित्यं प्रतिभाकारणीभूतायां लोकशास्त्रकाव्याद्यवेक्षणादधिगतायां 
निपुणतायां कथं नान्तर्भवति। कथं वास्यानुगतधर्मत्वमित्यपि विचारणीयम्‌ 


अत्र॒ शब्दार्थयोः काव्यशरीरघटकयोर्गुणालङ्कारदयः सौन्दर्यविवर्धकाः, 


परञ्चोचित्येनोपनिबन्धनमेव तेषां कृतकृत्यतां प्राप्नोति। तद्व्यतिरिक्ता . 


गुणालङ्कारादय उत्कर्षका उपकारका वा न स्वाभाविकतां लभन्ते। सुन्दरमपि वस्तु 
यावदुचितस्थाने सन्निविष्टं न भवति, तावत्तस्य शोभाकरत्वं व्याहतमेव भवति। 





१. ओचित्य. ४-५ का; २. काव्य- प्र, उ. ८, सु. ८६-८७ 

२८८ सारस्वती सुषमा [ ५८ व. ३-४ अ. 


अपि चानुचितस्थानसत्निवेशेन वस्तुनः स्वाभाविकमपि सौन्दर्य हास्यायैवेति। 
अनुभवसिद्धमपीदं तथ्यं यदनुचितस्थानसत्रिवेशिता गुणालङ्कारादयोऽपि काव्यगतं 
स्वाभाविकं  सौन्दर्यमपकर्षन्त्येव'। सङ्क्षेपतो वक्तुं शक्यते यत्‌ 
समुचितस्थानसत्निवेशितानां गुणानां गुणत्वमलङ्काराणाञ्ालङ्कारत्वं सिद्धयति। यतो 
हि परुषवर्णगता अनुप्रासादयः शृद्गारादिरसान्‌, माधुर्यादयो गुणा वीरबीभत्सादीन्‌ 
रसांश्च परिहापयन्त्येव। एवं सत्स्वप्येतेषु गुणालङ्कारादिषु यावदौचित्येन न 
समावेशस्तावन्न तेषां सौन्दर्यस्योत्कर्षकत्वं न॒ चोपकारकत्वम्‌। अतः काव्यस्य 
जीवातुभूतं यत्किमपि तत्त्वमस्ति तदौचित्यमेव। 


सर्वान्‌ गुणालद्कारादीनतिशय्य वर्तमानं काव्यात्मस्थानीयं यत्किमपि तत्तवं 
तदौचित्यमेव। ओचित्यानुसरणशीलानामेव गुणानां गौरवभरत्वमुपकारक- 
त्वञ्चालङ्काराणां सार्थक्यं निर्वक्षयते। काव्यजीवनं केवलं गुणैः केवलं वाऽलङ्कारै्न 
प्रतिष्ठते, प्रत्युत येन॒ केन प्रकारेण काव्ये प्रयुज्यमाना गुणालङ्कारदय- 
स्तस्यानुत्कर्षकत्वं घटयन्ति। एवमनौचित्येन प्रयुक्ता गुणालङ्कारादयो लोकजीवन 
वैपरीत्येन प्रयुक्तानि कटककुण्डलाद्याभूषणानीव काव्यसौन्दर्यान्तरायभूतानि 
रसमपकर्षन्ति। अनेन स्वातन्त्रयेण गुणालङ्कारादीनां विनिवेशमात्रेण न काचिच्छोभा 
विवर्धते। अतः स्पष्टं भवति यद्गुणालङ्कारदयो नात्मस्थानीयाः, अपि त्वौचित्यमेव 
तत्स्थानं लभते। यद्यपि काव्ये प्रत्यक्षतो गुणालङ्कारादीनामेव सौन्दर्याधायकत्वं 
मनस्यवतरति, तथापि प्रविवेके कृते सति कटककुण्डलादिवदुत्मरक्षोपमादीनां 
बाह्यशोभाधायकत्वात्तथा च माधुर्यीजःपरसादादीनां करुणाक्षमासत्यशीलादीनामिव 
प्रतीतिपथमवतरणाद्‌ गुणत्वमेव सिद्धयति। अत ओचित्यस्यात्म- 
स्थानीयत्वमव्याहतम्‌। 


ओचित्यं साहित्यशास्त्रे प्रस्थानपदं लभते। प्रस्थानं नाम परम्परया 
श्राप्तमाम्नातं वेति स्वार्वाचीनत्वं साधयति। तत्र भारतीयवाङ्मये न केवलमौचित्येन 
सृष्टिसमुदभवः परञ्चेश्वरस्याप्यवताराणां पुनः पुनः प्रभवस्तदौचित्यमेव पुष्णाति। 
मन्ये, ओचित्यपरिपालनादेवाच्युत इत्यपरं नाम॒ भगवतः कल्प्यते। 
परमो चित्यकारकत्वं परमेश्वरस्य भगवतः प्रथितम्‌ । सृष्टिसंरचना तस्यौचित्यपूर्णैव। 
ओचित्यपूर्णञ्च सामाजिकं जीवनम्‌। चतुर्व्गफलप्राप्तिरपि तत्तदौचित्यपरिपालनादेव 


१. ओचित्य, सु. ६। 
२. का.प्र., उ. ६, वामनीरीका, पृ. २५८; ३. ओचि.वि. मङ्गलपद्यम्‌। 

जायत इत्यौचित्यं परमं तत्त्वं निश्चीयते। यथेश्वरसम्पर्कादकिञ्चनोऽपि जनः 
कृतकृत्यो भवति, तथेवासाध्वपि वस्तु तदौचित्यसम्बन्धात्‌ सौन्दर्यमाप्नोति। तत्त्वतो 
वक्तुं शक्यते यदीश्वरीयव्यापारतो लोकव्यापारपर्यन्तं सर्वतरौचित्यस्यैव 
प्रतिष्ठाऽस्ति। लोकवृत्तं हि काव्यवृत्तं भवति। प्रवृत्तयस्तु काव्ये लोकादेव गृह्यन्ते। 
काव्ये नाय्य वा यानि चाद्गोपाद्गानि वर्तन्ते, तानि सर्वाण्यपि लोकानुसारीण्येव 
प्रथितानि। एवमौचित्यं सर्वत्र व्याप्तमिति जीवातुभूतं मन्यते। 


कविपरम्परायां यद्यपि क्षेमेन्द्रस्तदौचित्यस्य प्रनलोदघोषकः, तथापि न 
तस्मादेव तस्य प्रतिष्ठा, अपि तु भरतमुनेः कालादेव सङ्केताः समुपलभ्यन्ते। नास्ये 
लोकधर्मिताया ग्रहणमौचित्यमेवानुसरति। चतुर्ष्वपि कायिकवाचिकसात्तिका- 
हार्येष्वभिनयेषु ओचित्यानुसरणं विना न काव्यकलावाप्तिरिति मुनिमतम्‌। 
नास्यप्रयोक्तृभिरोचित्यपरिपालने निश्चयेन सावधानैर्भाव्यम्‌। अन्यथानौचित्य- 
दर्शनात्तद्धिरसतायाः प्राबल्यान्न लोकेरभिनन्दयते। गुणदोषनियामकमौचित्यमेव परमं 
तत्त्वमिति निर्दिंशन्‌ भामहाचार्योऽपि मुनिसम्मतस्यौचित्यस्य महिमानमङ्गीकरोति । 
गुणदोषनियामकमौचित्यमेव सर्वत्र॒गुणादिकानुत्कर्षति। कृष्णं कज्जलं लोके 
नाभिनन्दयं तथापि रमणीनेत्रसम्पर्कात्‌ तदेव काञ्चिद्रमणीयां नेत्रकोमुदीं जनयति। 


यतो हि रमणीलोचनप्रान्तविन्यस्तं विलसच्च॒ कज्जलं कामपि 
चमत्कृतिमुल्लासयति। विदुषां सहदयानां यस्मिन्‌ परितोषस्तदोचित्यम्‌, 
यस्मिश्चापरितोषस्तदनौचित्यमिति विज्ञाप्यैव नाय्यशस्त्रं प्रवर्तते। 
श्रव्यकाव्यपरम्परायां चम्पूकाव्यपरम्परायामपि गुणालद्कारादिकानां सन्निवेश 
ओचित्येनैव युज्यते। एवं नास्याचार्येण भरतमुनिनाऽथ चालङ्कारसम्प्रदाय- 
स्याद्यगुरुणा भामहाचार्येण नैतेषां गुणालङ्कारपभृतीनामवद्यतानवद्यता च स्वाश्रयत्वेन 
स्वीकृता, अपि तु तदौचित्यानुगतत्वेनैव प्रख्यापिता न केवलं 
गुणालद्कारादीनामियं व्यवस्था, दोषाणामपीयमेव स्थितिः। उचितस्थान- 
विन्यस्तास्तेऽपि दोषत्वं विहाय गुणतामुपयान्ति। एवमेव गुणालद्कारा अपि 
क्वचिदौचित्येन विनिवेशिता भवन्त्युत्कर्षोपकारहेतवः, अन्यत्र चातथाप्रयुक्ताः काव्यं 
तदात्मभूतं रसं चापकर्षन्ति। एवमौचित्यस्य परमं महत्वं स्वत एव सिद्धं भवति। 
अत्रेदं विचारणीयं यत्‌ किमपि वस्तु दुष्टमपि सत्निधिवशादाश्रयौचित्याद्वा स्वयं 
चमत्कृतिमादधाति। 


१. नास्यशास्त्रम्‌, २६.११६-१७; २. भामहः, कान्याल., १,२७। 
३. तत्रैव- ४,५,७; ४. ध्वन्या., पृ. ३३०। 

सर्वे भवन्तु सुखिनः इति मङ्गलकामनायाः सार्थक्यमभिलक्ष्यैव 
काव्यशास्त्रसमुद्धवः। नास्यवेदस्य समुद्धवौचित्यं समेषां सुखलाभे पर्यवस्यति। 
यस्मिश्च सर्वे वर्णाः प्रवृत्ता भवेयुस्तन्नाय्यं स्वयं स्वौचित्यं पुष्णाति। काव्यशास्त्रस्य 
प्रयोजननिरूपणावसरे सत्स्वन्येषु शास्त्रेषु किमस्य शास्त्रस्यौचित्यं प्रयोजनं 
वेत्याशङ्कामुद्धाव्य सुकुमारमतीनां राजकुमारादीनाञ्च सुखपूर्वकं सद्यो 
लाभायेत्यौचित्यं . प्रतिष्ठापितं काव्यतत््वविद्धिः। भरतभामहादिकालादेव 
क्वचिच्छब्दतः क्वचिच्च फलतस्तस्यौचित्यस्य प्रतिष्ठा वर्तते। 


दण्डिमहाभागा अप्यौचित्यान्न केवलं परिचिताः, किन्तु तेषां 
दोषनियामकत्वमौचित्यमाश्चित्यैव तिष्ठति । अन्यथा नित्यदोषव्यवस्थायामाक्षेपः 
स्यात्‌। दण्डिमहोदयानामौचित्यानुमोदनं  लौकिकौचित्यमिव सर्वत्र 
काव्यौचित्यमावश्यकमनुभवसिद्धञ्च वर्तते। रूपवर्गरहितानामद्ेषु यान्याभूषणानि 
हास्यं जनयन्ति, यानि च विपरीतस्थानविनिवेशेनासौन्दर्य जनयन्ति, 
तान्येवौचित्यमाश्रित्य परां शोभां विस्तारयन्ति। बालानां प्रमत्तानां व्यवहारे चापार्थ 
एव शोभते। लोकजीवने शस्त्रपरम्परायां वा विरुद्धा विषयाः कविप्रतिभौचित्येन 
कमनीयतां जनयन्ति। तत्त्वज्ञा फलत उपमाया निर्दुष्टं दुष्टञ्च स्वरूपं विवृण्वन्तः 
प्रमाणभूतं धीमतामुद्योगरूपमौचित्यमेव साधनत्वेन निर्धरियन्ति। ओचित्यस्यैतादृशीं 
पराकाष्ठां समधिगम्य दण्डिमहाभागा दोषत्वव्यवस्थापनावसरे का्िद्विशिष्टामवस्थां 
स्वीकुर्वति। विरुद्धमपि वस्तु कविकोशलात्‌ कामप्यनिर्वचनीयां शोभामादधाति। 
एवमनुचितस्थानगता गुणालङ्कारादयो शब्दा दोषोद्धावका भवन्ति, 
उचितस्थानविन्यस्तास्त॒ एव काव्योत्कर्षका भवन्तीत्यौचित्यरहितं काव्यं 
निष्रमाणकम्‌। 

कान्यकुन्जाधिपतिविरचिते रामाभ्युदयनारके- 

ओचित्यं वचसां प्रकृत्यनुगतं सर्वत्र पात्रोचिता। 


अत्रैव प्रथमं यशोवर्मणा शब्दतः प्रयुक्तमौचित्यं दृश्यते। नाय्य 
भोजराजविरचिते शृद्गारपरकाशे वर्तमानं पद्यमिदं तत एवोद्धूतमित्यैति- 
हासिकविद्रासोः वदन्ति। अस्मिन्‌ पद्ये पात्रानुरूपं वचसामौचित्यं 
नास्यरसाभिव्यक्तये परममावश्यकं ख्यापितम्‌। अतः परं रुद्रटेन अलङ्कारौचित्यं 
निर्दिशता तेषां शब्दार्थालङ्काराणामौचित्यानुगतत्वं निर्धारितम्‌। भरतमुनिकालादारभ्य 


१. काव्यादर्शः, ४-५, १०,५७; २. भशृद्धारप्रकाशः, भागः-२। 

रुद्रटपर्यन्तं नार्याभिमुखस्यौचित्यस्य प्राधान्यं प्रतीयते। यतो हि प्रायशो 
दृश्यकाव्यमुदिश्य तस्य परिपालनं निर्दिष्टम्‌। यद्यपि साहित्यशास्त्रपरम्परायां 
काव्यनास्ययोः समानरूपेण विकासक्रमः साक्षितया वर्तते, तथापि श्रव्यकाव्यस्य 


सहदयजनसेवितत्वात्‌, दृश्यकाव्यस्य च॒ सर्वजनसेवितत्वात्‌ तदुदिश्य 
प्राधान्येनौचित्यस्वरूपं प्रतिष्ठापितम्‌। 


श्रव्यदृश्योभयफलसामान्यादुभयत्राप्यौचित्यसामान्यस्यान्वयः कल्पनीयो 
भवति। उभयत्रापि रसास्वादः समानः, समानञ्च प्रयोजनम्‌। अतस्तस्य व्यापकं 
स्वरूपमुत्कर्षयताऽऽनन्दवर्धनाचार्येण सर्वत्र सर्वेषु च काव्यभेदेषु सत्सु गुणालद्भरेषु 
लक्षणप्रयोजनानुगतत्वं काव्यस्यौचित्याधीनमेव तिष्ठतीति प्रतिपाद्यते। यथा कुशल- 
श्चित्रकारो विभिन्नाभिश्चत्रणसामग्रीभिः समन्वितः सन्‌ र्चनानुरूपां 
निर्माणसामग्रीमौचित्येन चिनोति, तथैव शब्दचित्रणकुशलः कविचित्रकारः 
पात्रौचित्यसमन्वितैः शब्दसम्भारर्भावचित्रणं करोति। शब्दादेव भावाभिव्यक्तिः, 
शब्दादेव रसोत्कर्षकाणां रसोपकारकाणाञ्च गुणालङ्कारादीनां सन्निवेशः, अतः 
शब्दप्रयोगौचित्यपुरस्सरं गुणालङ्कारादीनामौचित्यमादृतं ध्वन्यालोककारेणोभयत्र 
दृश्यश्रव्यकाव्ययोः। 


आनन्दवर्धनाचार्या ओचित्यसिद्धान्तस्य विकासपरम्परायां भित्तिकां 
निर्मान्तीति कथनं .सर्वथा तदनुकूलतां भजते। . ओचित्यतत्त्वं समीक्ष्य तैः स्व- 
ध्वन्यालोकाख्यग्रन्थे क्वचित्‌ सद्केतद्वारा क्वचिच्च शब्दतो विषयमुपस्थाप्य 
स्वोत्तरवर्तिनां कृते सोपानपरम्परा निर्भितास्ति1 भरतमुनिकालादारभ्य 
क्षेमेनद्रपर्यन्तमौचित्यतत्त्वं प्रथमं स्थूलतया रुद्रादिभिः प्रस्तुतम्‌। 
आनन्दवर्धनाचार्येणानन्तरञ्चात्मस्पर्शपुरस्सरं साङ्गं स्वरूपमुपस्थापितम्‌। यतो हि- 


अनौचित्यादृते नान्यद्‌ रसभङ्गस्य कारणम्‌। 
ओचित्योपनिबन्धस्तु रसस्योपनिषत्परा ॥ 
अस्य पद्यस्य समीक्षणेन ध्वन्यालोककारस्य काव्यभूमेरदर्शनसहकृत- 
मौचित्यचारुत्वं प्रति बोधदृष्टिः प्रतिभाति। काव्यस्य प्रधानतत्त्वं सारभूततया रस 


एवास्ति। स च रसो न कदापि वाच्यः, सर्वदैव व्यङ्गयः। ध्वननव्यापारेण तस्य 
निष्पत्तिर्भवतीत्यपि सिद्धान्तः। रसभङ्गस्य कारणीभूतमनौचित्यमुपदश्य 


१. एताः भ्रयत्नादधिगम्य सम्यगौचित्यमालोच्य तथार्थसंस्थाम्‌। (काव्या. २.३२) 
२. ध्वन्यालोकवृत्तिग्रनः, उद्द्योतः २, पृ. ३६२। 

काव्यादावौचित्यगर्भां रसस्य परां निष्पत्ति निरूप्य तस्यैव तत््वतयोपस्थितिः 
पद्येऽस्मिन्‌ कल्प्यते। अत्र॒ रसस्तु ध्वनिरूपः। स सर्वदैव व्यङ्गयः। 
ओचित्यादप्रच्युतत्वात्तस्य व्यङ्गयत्वमप्रतिहतम्‌। परञ्च गुणालद्कारादीनामन्येषा- 
मुपकरणभूतानां ध्वनेः (रसस्य) उपकारकत्वादौचित्यनिकषोपलपरीक्षणमपेक्षत 
इत्याशयो व्यज्यते। अलङ्कार्यमुत्कर्षयितुं, तमुपकर्तुं वा काव्ये गुणालद्कारादीनां 
स्थितिर्भवति। पानकरसोपकरणानामिव रसोपकरणानां स्थितिरपेक्षितेति तेषां परस्परं 
सम्बन्धे गुणप्राधान्यभावं निर्धारणायौचित्यमाश्रीयत इत्यभिप्रायः। काव्ये 
काव्योपकरणानां सम्बद्धताऽसम्बद्धता वा स्यात्‌, उपादेयतानुपादेयता वा स्यात्‌, 
आहोस्विदुपकरणानां सुन्दरताऽसुन्दरता वा स्यात्‌, सर्वास्वप्यवस्थासु तेषां 
रसोद्धावकत्वमेव गृह्यते। प्रकृतरसानुरूपत्वमेवैतेषां शोभते। रसस्तु 
पदैकदेशरचनावर्णादिभिरपि व्यज्यते। तस्माद्‌ ध्वनिकारो वर्णपदादारभ्य 
वक्तृवाच्यप्रनन्धादिष्वप्यौचित्यं स्वीकरोति। यतो हि- गुणा रसधर्माः, अलङ्काराश्च 
शब्दार्थधर्माः, रीतिवृत््यादीनामपीयमेव स्थितिः। अतस्तेषां परस्परं प्रथमं 
सम्बन्धमवधार्यैवानन्तरं सद्यथनमौचित्यपूर्णमिति ध्वनिकारो विषयं ग्रथ्नाति। 


यद्यपि पूर्वाचार्यैः साक्षात्सङद्केतेन वा व्य्गयव्यञ्जकयोर्मध्ये वा 
सद्क्रमरूपेणौचित्यं प्रस्तुतम्‌, परमार्थतस्तु प्रस्थानपरम्परायां परिसीमनमस्य 
कषमन्द्रमहाकवेर्वैदुष्येण जातम्‌। तथा हि- 
उचितं प्राहुराचार्याः सदृशं किल यस्य यत्‌। 
उचितस्य च यो भावस्तदौचित्यं प्रचक्षते '॥ 


उपमालङ्कारे सदृशपदार्थः साधर्म्यनिरूपकः। अत्र तु स साधर्म्यात्निष्पद्यते। 
अत्रोक्तस्य सदृशपदार्थस्यानुरूपतार्थत्वादलङ्कारत्वमित्यभिप्रायः। काव्यशास्त्रे 
गुणालद्काररीतिवृत््यादयः स्व-स्वोपस्थित्याऽनुरूपतां भजमाना आत्मतत्त्वं 
रसमेवोत्तम्भयन्ति। यतो हि-रसादयुत्कर्षे समेषां पर्यवसानं भवति। रसस्त्वलङ्कार्यः, 
अन्ये चालङ्कारभूताः। एवमलङ्कार्यानुरूपस्यालङ्कारस्य तदनुरूपत्वमौचित्यं वक्तव्यं 
भवति। अथवा यस्य सन्निधानेन सौन्दर्यविस्तारः, तत्र॒ तयोर्मध्ये यः 
पोष्यपोषकभावरूपः, उपकार्योपकारकरूपः, अथवाऽलङ्कार्यालङ्काररूपः 
सम्बन्धविशेषः, स॒ एव ओचित्यपदाभिधेयो भवति। एवमुपमासाधकः सदृशशब्दः 
साधारणधर्मसादृश्यबोधकः, ओचित्यसाधकश्च सदृशशब्दश्चमत्कृत्या- 


१. ओचित्य., का. ७। 

धायकानुकूलसम्बन्धप्रकाशक इत्याशयः प्रतीयते। अस्तु, यथा तथा वा 
समीक्षणेनेदं निश्चीयते यद्‌ यस्य सदृशं सच्छोभामातनोति तदुचितम्‌। आचार्य- 
क्षेमन्द्रमहाभागो लौकिकं न्यायमाश्रित्य कामिनीनां कमनीयं कलेवरमलङ्कुर्वतां 
कण्ठाद्द्गेषु धारितानामाभूषणानामौचित्यं पुरस्कृत्य कविताकामिन्या अलद्कारौचित्यं 
साधु निर्धरियति। तत्र॒ काव्यशरीरं कविताकामिन्याः काञ्चनीं देहयष्टिमपि 
विभिन्नष्वङ्गेषु विभज्य प्रत्यङ्गमौचित्येन तत्तत्सामग्ग्रा समलङ्कृत्यालौकिकरूपेण 
्रस्तूयते। शैवलेन कमलिन्याः शोभा वितन्यते, न तु काशादिना। वल्कलेनापि 
शकुन्तलाया मनोज्ञता सोत्कर्ष तिष्ठति। अतो लोकवत्‌ काव्येऽपि गुणालङ्कारादयः 
समुचितस्थानविन्यस्ताः काव्यात्मतत््वमुल्लासयन्तः सहदयान्‌ तर्पयन्ति। एवं 
लोकवत्‌ काव्येऽपि ओौचित्यस्यावश्यकतां प्रतिष्ठापयन्तस्तस्य सर्वत्र ध्वनिवद्‌ 
व्यापकत्वं साधयन्त्याचार्याः। पूर्वाचार्यैः “पदैकदेशरचनावर्णेष्वपि रसादयः” 
इत्यादिना रसनिष्पत्तिस्थानानि यानि चोक्तानि, तत्र सर्वत्रौचित्यस्य प्रवृत्तिर्निरूप्यते। 
पदौचित्यं यथा- 

कृशाङ्ग्यास्सन्तापं वदति विसिनीपत्रशयनम्‌ । 

अत्र॒ (कृशाङ्गयाः' इति पदस्यौचित्येन नायिकाया विरहव्यथाया 

उत्तरोत्तरोत्कर्षः सहदयहदयेऽवतरति, येन॒ च विप्रलम्भशृद्धाराभिव्यक्तिः साधु 
निष्पद्यते। एवमेव नायकमुखेन मन्मथोदीपकस्य चन्द्रस्य वर्णनेन वाक्यौचित्यं 
साध्यते। यथा-- | 

सम्बन्धी पुरुभूभूजां मनसिजव्यापारदीक्षागुरुः” । 
इत्यादिपद्ये नायकश्चन्द्रवर्णनद्रारा नायिकाया रतिभावमुदीपयितुं प्रयतते। येन च 
सहदयहदि रसनायकः शृङ्गार उज्जम्भते। कारकौचित्यं हि- 

स्तनयुगमश्रुस्नातं समीपतरवर्तिहदयशोकाग्नेः। 

चरति विमुक्ताहारं व्रतमिव भवतो रिपुस्त्रीणाम्‌ ॥ 

अत्र कस्यचित्पराक्रमशालिनो राज्ञः प्रतापवर्णनपुरस्सरं तस्य पौरुषेणाहतानां 

रिपूणां स्त्रियः क्लेशमनुभवन्त्यो रोदनं कुर्वन्ति, तेन च निर्गलितेन वाष्पसलिलेन 


स्तनयुगलं स्नाति, शोकाग्नौ तपश्चरति, विमुक्ताहारञ्च वर्तत इत्यत्र कारकौचित्यं 
काव्यश्रियं पुष्णाति। 


१. ओचित्य, पृ. १५; २. तत्रैव, पृ. १९। 
३. तत्रैव, पृ. १०२। 

उपसर्गौचित्यं संसाधयति कालिदासस्य पद्यमिदम्‌-- 
“नीवाराः शुकगर्भकोटरमुखा श्रष्टास्तरूणामधः। 
प्रस्निग्धं क्वचिदिङ्गदीफलभिदः सूच्यन्त एवोपलाः ॥ 
अत्र॒ भ्रस्निग्धम्‌' इत्यत्र प्रयुक्तमुपसर्गात्मकं श्र'पदम्‌ आश्रमवासिनां 
क्रियाशीलताया निरन्तरतां पोषयद्‌ विच्छित्तिविशेषमभिव्यनक्ति। एवं लिद्गौचित्यं 
यथा-- 
निद्रां न स्पृशति त्यजत्यपि धृति धत्ते स्थिति न क्वचित्‌ 
दीर्घा वेत्ति कथां व्यथां न भजते सर्वात्मना निर्वृ्िम्‌ ॥ 
अत्र स्त्रीलिङ्गस्य प्रकर्षत्वं प्रदर्शितम्‌, एवमन्यान्यप्यौचित्योदाहरणानि प्रस्तूय 
कविवरेण तस्य रसनिष्पत्तौ बीजभूतत्वं संसाधितम्‌। अनेनैव क्रमेण 
वक्तृवाच्यप्रन्धोचित्यं तथा च गुणालङ्कारादीनामौचित्यं निरूप्यायं महाकविः 
काव्यस्यात्मसर्वस्वभूतत्वेन तत्‌ प्रतिष्ठापयति। 
ओचित्यस्यात्मतत्त्वरूपेण प्रतिष्ठापनं यद्यपि महाकविना क्षेमेन्द्रेण स्व- 
प्रतिभया सम्यक्‌ संसाधितम्‌, तथापि सृक्ष्मेक्षिकयाऽनुशीलनेन न तस्य तथाभूतत्वं 
सिद्धयति। काव्यात्मतत््वं॒तु रसः, तस्यैवोपनिषत्परा' इत्युच्यते। अपि च 
शब्दशक्तिनिरूपणप्रकरणे "पातु वो दयितामुखम्‌” इत्यत्र कामिजनं प्रत्युक्तत्वात्‌ 
“पातुः इति पदस्यौचित्याद्‌ योग्यत्वाद्‌ अथवाऽर्हत्वादनुकूलतां भजत्वित्यर्थ 
पर्यवसानं भवति। सर्वैरप्यालङ्कारिकैः प्रायश ओौचित्यस्य योग्यतार्थे प्रयुक्तत्वान्न 
तस्य ध्वन्यतिरिक्तत्वं सिद्ध्यति। .आनन्दवर्धनाचार्याणां तत्पूर्वालङ्कारिकाणाञ्च नये न 
क्वाप्यौचित्यमात्मपदं लभते। तेषां तेषां नये कश्चिदपर एव पदार्थः 
काव्यस्यात्मस्थानीयः। तत्र प्रथमं भरतमुनिना रसप्रस्थानमुल्लासितम्‌। भामहादारभ्य 
वामन-रुय्यकप्रभृतिभिः काव्यस्यातिशयत्वमलङ्कारकर्तृकमभ्यूहितम्‌। दण्डिमहाभागाः 
रीतिरात्मा काव्यस्य" इत्युक्त्वा रीतिप्रस्थानं प्रतिष्ठापयन्ति। आनन्दवर्धनाचायस्तु 
रसमेव काव्यात्मतत्त्वमामनन्ति। तदनुयायिनो मम्मटमहाभागा अपि- 
वक्तृवाच्यप्रबन्धानामौचित्येन क्वचित्‌ क्वचित्‌। 
स्चनावृत्तिवर्णानामन्यथात्वमपीष्यते ॥ 


इत्युक्त्वा रसपोषकत्वेनैवौचित्यं स्वीकुर्वन्ति। केचितु वकरोक्तावेवौचित्य- 
मन्तर्भावयन्ति। एवमाचार्याणां काव्यततत्वविदां स्व-स्वमतानुरूपं काव्यसर्वस्वं यद्यपि 


(य ॐ 
१. अभिज्ञानशा. १.१४; . २. ओचित्य., पृ. १२३। 
३. का.भ., उ. ८, सू. १०२। 

भिन्नं भिन्नं तथापि सहदयैकगम्यश्चमत्कारविशेषः सर्वानतिशय्य वर्तमानो 
रसपदेनैवाभिधीयते। आनन्दवर्धनाचार्यस्तु--अर्हता यतो हि सम्बन्धरूपा भवति, 
अतोऽत्र चोभयोरुपकार्योपकारकभावः। सदृशप्रयोगे गुणालङ्कारादयो रसस्योत्कर्षका 
भवन्तीति। रसस्यैव परनिर्वृत्तिरूपत्वमङ्गीकरोति। यदि च रसो नास्ति, तर्हि 
किमर्थमेतेषां विचारः, निष्फलत्वात्‌ काव्यजीवातुभूतं रसमवलम्ब्यै- 
वात्मस्थानीयमलङ्कतुं पदोपसर्गनिपातादीनां तदाश्रयीभूतानां गुणालद्कारादीनामौचित्यं 
विवेचनीयं भवति। ओचित्यमूलिका सचना रसमुल्लासयन्ती काव्यस्य 
राजादिगतोचिताचारपरिज्ञानरूपं तृतीयं प्रयोजनञ्च साधयति। तथा च 
काव्यरचनायामौचित्यपरिपालनोपदेशाय लक्षणग्रन्थानामभ्युदयः। मम्मरस्तु 
मङ्गलपद्ये समुचितमेव देवतां नमस्करोति। 


महाकविक्षेमेन्द्रेण स्वीये “ओौचित्यविचारचर्चा"नाम्नि अन्थे परमौचित्यकारिणे 
अच्युताय (मोहिनीरूपाय) नमस्कारः कृतः। अच्युतस्तु रसनायकः। रसेषु शृङ्गारो 
रसनायकः। शद्ध मन्मथोन्मेषः। तत्रालम्बनविभावं विना नानन्दोन्मेषः, अतः 
अच्युतो मोहिनीरूपमवधार्यात्मानमालम्बनविभावरूपेण प्रस्तूय तान्‌ दैत्यान्‌ 
वञ्चयति। तत्र मोहिनीस्वरूपस्याप्रतिमसौन्दर्यमनुभावयितुं तेनाञ्जनमलीमसा दृष्टिः 
कृता। ओचित्यादच्युतिरेवाच्युतत्वम्‌। क्रियाया आश्रयीभूतमौचित्यं कर्तुरपेश्षा वर्तते। 
स॒ चौचित्यकारी अच्युतः। एवं फलमपि तस्माद्धिन्नमेव। काव्यस्य पार्यन्तिकं 
फलमौचित्यमित्यनुभवविरुद्धम्‌। मोहिनीरूपस्याच्युतस्य मलीमसे नेत्रे दैत्यानां हदि 
तथाविधान्‌ भावान्‌ जनयितुं समर्थे याभ्यां ते सारल्येन वञ्चिता भवेयुः। आञ्जस्येन 
वञ्चनमेवात्र फलम्‌, न त्वौचित्यम्‌। भावानां जननात्मरागेवौचित्यस्य विश्रान्तिः। अपि 
च॒ गुणालङ्काररीतिवृत्त्यादीनाश्रित्यैवौचित्यमनौचित्यं वा तिष्ठति। तथा हि 
श्रतिकट्वादयो ये खलु दोषास्ते शृद्गारादीन्‌ रसान्‌ दूषयन्ति (अपकर्षन्ति), अतो 
रसास्वादान्तरायभूतत्वात्तत्र तेषां सर्वानुभवसिद्धमनौचित्यमव्याहतम्‌। त॒ एव च 
वीरबीभत्सादौ चित्तविस्तारात्मके रसे तस्योदीपकत्वादौचित्यमावहन्तीति। अनेनेदं 
प्रतिभाति यत्‌-परुषवर्णरूपा ध्वनयो न स्वत एव दुष्टाः, अपि तु समुचित- 
स्थानविन्यासाद्‌ यथा गुणतामुपयान्ति, तथैवानुचितस्थाने प्रयुक्तत्वादोषाय भवन्ति। 
अतो रस्यमानतासारैकप्राणस्य रसस्यास्वादे तस्यानुकूलप्रतिकूलरूपेणोप- 
स्थापनेनैवौचित्यमनौचित्यञ्च प्रतिपद्यते। अपि चाचार्यकषेमन्द्रस्य- 

ओौचित्यस्य चमत्कारकारिणश्चारुचर्वणे। 
रसजीवितभूतस्य विचारं कुरुतेऽधुना ॥ 


इत्यपि कथनमसङ्गतं प्रतिभाति। न द्यौचित्यं रसं विनाऽवतिष्ठते। ^रस्यते इति रसः” 
रस्यते-आस्वाद्यते। एवं रस आस्वादरूपः। तं विना केवलमौचित्यं नाहादवत्ता 
प्राप्नोति। अपि च साहित्यदर्पणकारादिकानामभिमतमिदं यत्‌ प्रथमं विधेयवस्तुसत्ता 
कल्प्यते, अनन्तरञ्च तद्विषयकमलङ्कारमश्रित्य किमनुचितं किञ्चोचितमिति 
विचारणीयं भवति। इयं स्थितिः काव्यस्वरूपनिधरिणकालादेव प्रक्रियां प्राप्नोति। 
अथ च-- 

ओचित्यस्य चमत्कारकारिणश्चारुचर्वणे। 

रसजीवितभूतस्य विचारं कुरुतेऽधुना।॥। 

अलद्कारास्त्वलद्कारा गुणा एव गुणाः सदा। 

ओचित्यं रससिद्धस्य स्थिरं काव्यस्य जीवितम्‌ ॥५॥ 


रसे सारः चमत्कारः सर्वत्राप्यनुभूयते । चमत्कारजनकभावना- 
विषयार्थप्रतिपादकत्वं शब्दत्वं काव्यम्‌। लोकोत्तरवर्णनानिपुणकविकर्म काव्यम्‌ । 
ब्रह्यास्वादमिवानुभावयन्‌ अलौकिकचमत्कारकारी रसः' ` इत्यादिप्रसिद्धा- 
लङ्कारिकवाक्यसन्दर्भेषु रसास्वादनसमकालमेव विगलितवेद्यान्तरानन्दोऽनुभवविषयतां 
प्राप्नोति, न त्वौचित्यम्‌। अपि च विभावानुभावसञ्चारिसंयोगाद्‌ रसनिष्पत्तिर्भवतीति 
विषये तु न केवलं शास्त्राणि प्रमाणम्‌, अपि तु सहदयानामनुभवोऽपि प्रमाणं 
वर्तते। यतो हि स च रसः स्थायितया हदि ति्ठत्येव। न च क्वचिदौचित्यं 
संस्काररूपेण वर्तमानमस्तीति श्रूयते। ओचित्यपरिज्ञानं तु लोकशास्त्रकाव्याद्य- 
वेक्षणादेव भवति। अग्निपुराणकारस्तु "वाग्वैदग्ध्यप्रधानेऽपि रस एवात्र 
जीवितमि^त्यत्र रसमेव पार्यन्तिकं फलं मनुते। रसस्य न काचिद्‌ बाह्यानुभूतिः, स 
सर्वदैवाभिव्यक्तो भवति। ओचित्यं तु लोकसम्बन्धेषु प्रत्यक्षतयानुभूयते। तद्विना 
जगतः प्रक्रियैव नाग्रेसरति। रसस्तु ब्रह्मानन्दसहोदरः। ओचित्यं नामाच्युतस्य कर्तुः 





१. ओचित्य., का. ३; २. तत्रैव, का. ५। 

३. साहित्यदर्पणः, परि. ३, का. २। 

४. रसगङ्गाधरे काव्यलक्षणस्य प्रथमपरिष्कारः; ५. काव्य-प्र., १.१ वृत्निग्रनः। 
६. काव्यप्र., च.उ., सु. २८ 

कर्मत्वमेव। मरणस्यामङ्गलत्वेऽपि श्रेयसे वीरगतिः प्रशस्यते। एवं सर्वत्र 
बाह्याभ्यन्तरं प्रत्येकस्मिन्‌ वस्तुनि वर्तमानो योगात्मकः सम्बन्धविशेषः। 


अन्विताभिधानवादिनां मीमांसकानां वाक्यार्थज्ञानमिव प्रारम्भत एव 
परत्यक्षमिवानुगम्यमानमौचित्यं क्वचिदुपकारकत्वेन क्वचिदुत्कर्षकत्वेन नियमनं 
करोति। यद्यपि रसनिष्पत्तिपर्यन्तमौचित्यं विभावादिकानामिव भासमानं प्रतीयते, 
तथापि तत्र॒ केवलं तटस्थरूपेण तस्य प्रतीतिमात्रम्‌। एवमेव मम्मटभटेन 
सप्तमोल्लासे रसदोषनिरूपणप्रसद्गे वृत्तिग्रन्थे- 


एवमुक्तस्यौचित्यस्य दिव्यादीनामिव धीरोदात्तादीनामप्यन्यथावर्णनं 
विपर्ययः' इत्यत्रौचित्यं यथानिर्दिष्टा परिपालनीया प्रक्रियैव गम्यते । 


उपर्युक्तपरिशीलनप्रक्रियायामिदमवगम्यते यदन्यैः पूर्वाचार्यनिर्दिष्टमौचित्यं 
रसभावादिकानुददिश्य गुणालद्कारादिकानां निबन्धने सम्बन्धमात्रमेव। अयं सम्बन्धः 
क्वचित्नियमपरिपालनमात्रम्‌, क्वचिच्चातिशयानुकूलकाव्यघटनाघटितत्वादलङ्का- 
रानाश्रित्योपकारकत्वेनापि च गुणानाश्रित्योत्कर्षकत्वेन च साहाय्यमाचरति। 


अन्विताभिधानवादिनां मीमांसकानां वाक्यार्थज्ञानमिव प्रतीतौ लोके. शास्त्र 
च सोपानपरम्परां सम्प्राप्तमौचित्यं कविप्रतिभाविषयतां पूर्वं भजते। श्रोतृणां 
सहदयानां काव्यज्ञानां बुद्धो काव्यश्रवणानन्तरमुदेति। अन्यथा दोषाणामाशङ्कया तत्र 
प्रवृत्तिरेव न भवति। वस्तुनो रसनिष्पत्त्यभिव्यक्त्यनुकूलं विभावादिकानां सङ्खटन- 
सौष्ठवमौचित्यमिति वक्तुं शक्यते। यतो हि-काव्यघटनानुकूल- 
शब्दार्थोपस्थितिसापेक्षं समुचितललितसनत्निवेशचारुत्वं रसास्वादे हेतुभूतमस्ति। तदर्थ 
काव्ये भाषायाः सौन्दर्य ललितपदानां परस्परं मत्रीसम्बन्धः, नवीनकल्पनाचातुर्यमथ 
च॒ वर्णनावैचित््यं प्रधानतयानुरुध्यन्ते। ओौचित्यस्यात्मतत्त्वव्यवस्थापकश्रुति- 
प्रमाणाभावात्‌, तथा च पार्यन्तिकानुभवाविषयत्वाद्‌ दोषदर्शनसमकालमेव 
भङ्गरत्वादपस्र च “रसो वै सः, रसं होवायं लब्ध्वाऽऽनन्दी भवति 
(तैत्ति.उ. २/७) इत्यादिश्रुतिस्वारस्यात्‌, सहदयानुभवसिद्धत्वात्‌ पार्यन्तिकाहाद्‌- 
विशेषस्यौचित्यमात्रे परिसीमनमसम्भवमेव। ओचित्यं तु तादृशी सम्बन्धरूपा 
सोपानपरम्परा वर्तते, यस्यामधिरूढः सहदयो रसाभिव्यक्तिरूपं पार्यन्तिकं 
फलमशनुते। 


एवं प्राचामालङ्कारिकाणां नये रसाद्धिन्नमौचित्यं गुणालङ्कारदिकानां 
रसादयनुकूलं सम्बन्धमात्रं सामान्यावस्थायां वस्तुनः स्वरूपोदूघाटने पर्यवसितं 


१. का.प्र., वाम., प्र. ४४४। 

भवति, अथ च पराकाष्ठां प्राप्तस्सन्‌ चमत्कृतिमुन्मेषयत्नभिन्नत्वेन भासते। 
महाकविक्षमेन्द्राभिमतमौचित्यं प्रतिभाप्रसूतं काव्यतत्त्वं रसाभिन्न- 
मलौकिकत्वेनानुभूयते। वस्तुतो विभित्नानामवयवानामङ्गानां वा सङ्घटने स्नुही- 
कल्पमौचित्यं “विभावादिजीवितावधिचर्व्यमाणो रसः" इति निष्कर्षपर्यन्तं परिव्याप्य 
तिष्ठति। वस्तुतः क्षमेन्द्रात्पूर्वं लक्षणग्रन्थकारैर्यद्यपि काव्यशास्त्राद्गान्यद्गिनञ्चा- 
त्रित्यानेके ग्रन्था विरचिताः। परञ्चौचित्यविषयकं विवेचनं स्वरूपतः, गुणतश्च 
केवलं क्षेमेन्द्रेण कृतं वर्तते। यद्यप्यौचित्यस्यान्यैरालङ्कारिकैरिव किमपि स्वतन्त्रं 
लक्षणं क्षेमेन्द्रेणापि नोल्लिखितम्‌, तथापि काव्यात्मत्वेन तस्य प्रतिष्ठापनाय तेन 
साधु विवेचनमुपस्थापितमस्ति। मद्दृष्ट्या तु-ओचित्यं नामालङ्कारिकाणां 
राजमार्गः। यस्य शरीरसौष्ठवमिव प्रतीतिः काव्यदर्शनश्रवणसमकालमेव भवति। 
निर्माणञ्चास्य स्वयं कविभिः काव्यानुरूपैर्मञ्लैः, सरसैः सरलैश्च वचोभिः क्रियते। 
अथवा कवीनां कृतिषु तारतम्येन तत्‌ स्वयमेव भासते। भासनमिदमविच्छिन्नतया 
रसाभिव्यक्तिपर्यन्तं भवतीति तस्य काव्यात्मस्थानीयत्वमपि सिद्धं भवतीति। 

ओपम्यविवेकः 


डो. विजयकुमारपाण्डेयः 
प्राध्यापकः, साहित्यविभागे 
सम्पूर्णानन्दसंस्कृतविश्वविद्यालस्य 
वाराणस्याम्‌ 


यौ भीर 8 


देववाणीनिबद्धे वैदिकवाङ्मये समग्रविद्यानां प्रतिपादनं सद्धेतनञ्च विराजेते। 
अत एव विविधविधानां मूलतत्त्वानुसन्धानं वेदेषु कर्तुं शक्यते। अनया दृष्टया 
साहित्यशास्त्ीयतत्त्वानामपि रसालङ्कारध्वनिरीतिप्रभृतीनामनुसन्धानं भारतीयैः 
पाश्चात्त्यैश्च विद्रत्तल्लजैरवेदेषु कृतमस्ति। तत्र श्रुतिवाक्यमिदं निदर्शनम्‌- 


^टेवस्य पश्य काव्यं न ममार न जीर्यति!। 


उपरितनवाक्येन ज्ञायते यद्‌ वैदिकवाड्मयं खलु देवकाव्यमस्ति। 
परमात्मापि अनेकत्र कविशब्देन व्यवहतोऽस्ति, कविर्मनीषी परिभूः स्वयम्भूः" 
(शुक्लयजुर्वेद संहिता, म. ४० म. ८) इत्यादिरूपेण। वेदाविर्भावकः परमात्मा 
कविः वेदश्च देवकाव्यम्‌, अत एव वैदिकवाङ्मये समग्रकाव्य-सौन्दर्यततत्वानि 
बुद्धिगोचरीभवन्ति। वैदिकपदेषु माधुर्यादिगुणानां रीत्यलङ्कारध्वन्यादितत्त्वानाञ्च 
प्रभूतानि निदर्शनानि दृश्यन्ते, उपमारूपकाद्यलङ्काराणां तु प्रभूतानि उदाहरणानि तत्र 
पदे पदे लभ्यन्ते। यथा- 


उत त्वः पश्यन्‌ न ददर्श वाचम्‌। 
उत त्वः शृण्वन्‌ न शृणोत्येनाम्‌॥। 
उतो त्वस्मै तन्वं विससे। 
जायेव पत्ये उषती सुवासा॥ (ऋग्वेदे, १,७१.४) 
अहो, अत्र॒ कीदृशं चमत्कारकमौपम्यचित्रणमस्ति। वाग्देवी केषाञ्चन 
पश्यतामपि जनानां समक्षं नायाति, केषाञ्चिच्च शृण्वतामपि जनानां कृते न 


श्रवणगोचरीभवति। केषाञ्चित्‌ तु सौभाग्यरञ्जितमानसानां समक्षं भगवती वाग्देवी 
समग्रं स्वीयं सौन्दर्यं तथैव समुन्मीलयतितराम्‌, यथा काचन सुन्दरी तरुणी 

कमनीयवस्त्राद्यलङ्कृता पत्युः समक्षं समग्रं सौन्दर्य पूर्णतया प्रदर्शयति। उदाहते 
मन्त्रे पूर्वार्धे प्रसादगुणगुम्फितविरोधाभासस्य चित्रणं चित्तं चमत्करोति। 
उत्तरार्धभागस्तु उपमायाः स्वरूपं प्रकटीकरोति, क्वचिच्च उषादेवी स्वकीयं सौन्दर्य 
सौन्दर्यवती नारीव व्यनक्ति- 
उषा हस्नेव निर्णीति अप्सः! 
सादृश्यमूलकरूपकालङ्कारचित्रणं निम्नङ्किते वेदमन्त्र कस्य चित्तं न 
समावर्जयेत्‌- 
द्रा सुपर्णा सयुजा सखाया समानं वृक्षं परिषस्वजाते। 
तयोरन्यः पिप्पलं स्वाद्वत्ति अनश्नन्नन्यो अभिचाकशीति।। 
(कऋग्वेदे- १/१६४/२०) 
अत्र॒ परमात्मा जीवात्मा च रूपकालङ्कारद्वारा पक्षिद्रयरूपेण वर्णितौ। 
प्रकृतिश्च वृक्षरूपेण निरूपिता, फलोपभोक्ता जीवश्च पिप्पलवृक्षफलभोक्तृपक्षीव 
प्रतिपादितः, अभोक्ता तटस्थः परमात्मा च अनश्नन्‌ पक्षीव 
स्वीयसौन्दर्यप्रकाशकत्वेन निरूपितोऽस्ति। अत्र॒ मन्त्रे अनश्नन्नन्य इत्यत्र 
नकारानुप्रासमाधर्य पूर्वार्धे तु सकारानुप्रासमाधुर्य व्यज्येते। चरमचरणे तु हेतुं 
विनापि कार्योत्पत्तिर्विलोक्यते। अभोक्ताऽपि परमात्मा परितः प्रकाशमातनोति, अत 
एव विभावनालङ्कारः प्रकाशितो विभाति। साहित्यदर्पणकारदृष्ट्या तु अत्र 
विशेषोक्त्यलङ्कारो विभाव्यते। 
एकस्मिन्नेव निरुक्ते मन्त्रे विभावनाविशेषोक्तिरूपकानुप्रासोपमादयोऽलङ्कारा 
विभान्ति। जीवात्मपरमात्मनोः नित्यता, सच्चिदानन्दरूपता, स्वप्रकाशता, परस्पर- 
सम्बद्धता इत्यादीनि तत्वानि व्यज्यन्ते। तेनात्र पदध्वनिरपि ध्वन्यते, 
स्थालीपुलाकन्यायेन वक्तुमिदं शक्यते यद्‌ वैदिकवाङ्मयं साहित्यशास्त्रीयविविध- 
ततत्वोपपादकमस्ति। 


निरुक्ते उपमा 


निरुक्तवाङ्मये तु उपमायाः प्रायोगिकानि निदर्शनानि पदे पदे विवेचितानि 

सन्ति। उपमालक्षणादीनामपि शास्त्रीयं विवेचनं तत्र॒ क्वचित्‌-क्वचित्‌ प्राप्यते, 
यथा- 

“यद्‌ अतत्‌ तत्सदृशं तदासां कर्म इति गार्ग्यः'। (निरुक्ते, ३.३) 

भगवान्‌ यास्काचार्य पूर्ववर्तिनो गार्ग्याचार्यस्य उपमालङ्कारलक्षणसम्मतं मतं 
विवृण्वन्‌ व्याचष्टे यद्‌ भिन्नमपि सद्‌ यत्‌ समानतया विभाव्यते तत्‌ तत््वमौपम्यरूपं 
भवति। अत्र तु अर्वाचीनानामाचार्याणां सादृश्यलक्षणमिदं जाघटीति- "तद्‌ भिन्नत्वे 
सति तद्गतभूयो धर्मवत्वं सादृश्यमिति"। 
सादृश्यमूलकमौपम्यं तु अधस्तने निरुक्तवाक्ये विलोक्यते- 
ज्यायसा वा गुणेन प्रख्याततमेन वा। 
कनीयांसं वा अप्रख्यातं वा उपमिमीते"।। 
अर्थाद्‌ यत्र प्रख्यातेनोपमानेन साकमप्रख्यातस्योपमेयस्य सादृश्यं प्रतिपाद्यते 


तत्रोपमा भवति। उपमायाः सामान्यलक्षणमिदं परवर्तिसाहित्यशास्त्रीयग्रनथेषु 


कृतमस्ति। निरुक्तकारदृष्टया वेदमन्त्ेषु उपमारमणीयता विविधरूपेण प्रकाश्यते। 
यथा-- 


(तनुत्यजेव तस्करा वनर्गू रशनाभिर्दशभिरभ्यधीताम्‌। 
इत्यन्ते अग्ने नव्यसी मनीषा युक्ष्वा रथं न शुचयद्धिरङ्गः*॥ 
(क्ग्वेदे, १०.४.६) 


अस्मिन्‌ मन्त्रे लौकिकप्रेयोमार्गपथिका जना वन्यतस्करवत्‌ प्रतिपादिताः 
सन्ति। यथा तस्करा परधनापहरणपूर्वकं जीवन्ति, तथैव लौकिका जना अपि 
कठोरतया दशेन्द्रियसंयमनपूर्वकं स्वजीवनं यापयन्तु इत्याद्यात्मिक- 
ततत्तविवरणमुपमामाध्यमेन .चमत्कारपूर्वकं चित्रितमस्ति। 


वेदे खलु उपमावाचकेषु पदेषु इव-वत्‌-आ-चित्‌-थाप्रभृतिपदान्यपि 
प्रयुज्यन्ते। यथा-- 


जार आ भगम्‌ 
(तं प्रत्नथा पूर्वथा विश्व थेमथा'। (रुद्राष्टाध्यायी, ४.५) 
उपमावाचकं यथापदं तु बहुधा तत्र प्रयुक्तमस्ति- 
यथा वातो यथा वनं यथा समुद्र एजति"। 
(ऋग्वेदे, ५.७८.८) 
सादृश्यसूचकं वत्‌ पदमपि वेदे पदे पदे दृष्टिगोचरं भवति। 
प्रियमेधवदसिवज्जातवेदो विरूपवत्‌" (ऋग्वेदे, १.४५.३) 

निरुक्तकारेण उपमाया विविधभेदाः कर्मोपमा-भूतोपमा-रूपोपमा-सिद्धोपमा- 
लुप्तोपमादयः प्राचुर्येण निरूपिता निदरताश्च। लुप्तोपमा च निरुक्तकारेण 
अर्थोपमात्वेन क्वचित्निरूपिता यथा--सिहपुरुषः' इत्यत्र सिहपदं प्रशंसनपरकं 
भरयुक्तम्‌। काकः पुरुषे इत्यत्र तु काकपदं निन्दाव्यञ्जकम्‌। परवर्तिनि काले तु 
उदाहरणद्यमिदं रूपकालङ्काररूपं सञ्जातम्‌। 


व्याकरणशास्त्रे उपमा 
नवव्याकरणेषु प्रधानतमे पाणिनीयव्याकरणेऽपि उपमातत््वानि सुस्पष्टतया 
व्यज्यन्ते। विविधानि पाणिनिसूत्राणि ओपम्यतत्त्वानि समुन्मीलयन्ति- 
(क) तुल्यार्थैरतुलोपमाभ्यां तृतीयान्यतरस्याम्‌। 
(अष्टाध्यायीग्रन्थे, २.३.७२) 
(ख) उपमानानि सामान्यवचनैः। (अष्टाध्यायीग्रन्थे, २.१.५५) 
(ग) उपमितं व्याघ्रादिभिः सामान्याप्रयोगे (अष्टाध्यायीग्रन्थे, २.१.५६) 
उक्तसूत्रेषु उपमोपमानोपमेयशब्दानां निरूपणेन ज्ञायते यद्‌ व्याकरणशास्त्र 
उपमालङ्कारस्य सम्मानजनकं स्थानमस्ति। श्रौती आर्थी चोपमे साहित्यदर्पण- 
प्रतिपादिते व्याकरणरीत्यैव समर्थिते प्रकाशेतेतराम्‌- 
श्रौती यथेव वा शब्दा इवार्थो वा वतिर्यदि। 
आर्थी तुल्य-सामानाद्या तुल्यार्थो यत्र॒ वा वतिः।। 
(सा.द., १०.१६) 


श्रौत्रीनाम्नी उपमा तत्र भवति यत्र उपमानपदैः सह इव-यथा-वा- 
प्रभृतिपदानि प्रयुज्यन्ते, अथवा (तत्र तस्येव' (अष्टाध्यायी, १.५.११६) सूत्रेण 
कृतो वतिप्रत्ययः (वत्‌ इति) दृश्यते। आर्थीनाम्नी उपमा तत्र भवति, यत्र तुल्य- 
समानादय उपमावाचकाः शब्दाः प्रयुज्यन्ते, अथवा तेन तुल्यं क्रिया चेद्रतिः' 
(अष्टा., ५.१.११५) सूत्रेण कृतो वतिप्रत्ययो विलोक्यते। 

काव्यप्रकाशकारेण वाग्देवतावतारस्वरूपेण मम्मटाचार्येणापि पूर्णोपमा 
श्रौत्यार्थी रूपद्वयवती निरूपिता- 

श्रौत्यार्थी च भवेद्‌ वाक्ये समासे तद्धिते तथा"। 


(का.प्र., का. ८७, सू. १२७) 

दे अपि उपमे वाक्यसमासतद्धितगतत्वेन प्रकार्रयशालिन्यौ इति कृत्वा 
पूर्णोपमा षोढा प्रतिपादिता, यथा वादिपदघटिता श्रौती तुल्यादि- 
समानार्थकपदघटितार्थीति काव्यप्रकाशाकूतं चकास्ति। “यथेववादिशब्दाः 
यत्परास्तस्यैवोपमानताप्रतीतिरिति यद्यप्युपमानविशेषणान्येते, तथापि शब्दशक्ति- ` 
महिम्ना श्रुत्यैव षष्ठीवत्‌ सम्बन्धं प्रतिपादयन्तीति तत्सद्धावे श्रौती उपमा तथैव 
(अष्टा., १.५.११६) तत्र॒ तस्येव इत्यनेनेवार्थे विहितस्य वतेरुपादानेऽपि"। 
तेन तुल्यं मुखम्‌" इत्यादावुपमेय एव (तत्तुल्यमस्य' इत्यादौ चोपमान एव 
इदञ्च तच्च तुल्यम्‌" इत्युभयत्रापि तुल्यादिशब्दानां विश्रान्तिरिति साम्यपर्यालोचनया 
तुल्यताप्रतीतिरिति साधर्म्यस्यार्थत्वात्‌ तुल्यादिशब्दोपादाने आर्थी। तद्रत्‌ तेन (तुल्यं 
क्रिया चेद्रतिः' इत्यनेन विहितस्य वतेः स्थितौ। 
(का.्र., द्‌.का. ८७ सू. १२६ वृत्तौ) 


उपमालङ्कारस्य वाक्यसमासतद्धितगतं भेदत्रयमपि व्याकरणशास्त्राधूतमस्ति। 
यथा- 


(सौरभमम्भोरुहवन्मुखस्य कुम्भाविव स्तनौ पीनौ। 
हदयं मदयति वदनं तव शरदिन्दुर्यथा बाले" (सा.द., पृ. ८१४) 
अत्र अम्भोरुहवत्‌ पदे (तत्र॒ तस्येव" इति सूत्रेण विहितो वतिप्रत्ययो 
विलोक्यते, तेन तद्धितगता श्रौती उपमा सिद्धयति। कुम्भाविव इति पदे “इवेन 
(सि.कौ., प्र. १६०) नित्यसमासः. विभक्त्यलोपश्च" इति नियमेन (कुम्भ'शब्दस्य 
इव “शब्देन नित्यसमासे कृते समासगता श्रौती उपमा भवति। शरदिन्दुर्यथा" इति 
वाक्ये यथापदघटिते वाक्यगता श्रौती उपमास्ति। एवमेव आर्थीनाम्न्यामुपमायामपि 
भेदत्रयं निम्नाड्धिते पद्ये द्रष्टं शक्यते- 
मधुरः सुधावदधरः पल्लवतुल्योऽतिपेलवः पाणिः। (सा.द, पृ. ८१५) 
चकितमृगलोचनाभ्यां सदृशी चपले च लोचने तस्याः*॥ 
उदाहरणपद्येऽत्र सुधया तुल्यं सुधावद्‌ इति लौकिकविग्रह ^तेन तुल्यं क्रिया 
चेद्रतिः' इति सूत्रेण वतिप्रत्यये निष्पादिते सति निष्पन्ने सुधावत्‌ पदे तद्धितगतार्थी 
उपमा विलोक्यते। पल्लवेन तुल्यः पल्लवतुल्य इति पदे समासगतार्थी उपमा 


` विभाति। मृगलोचनाभ्यां सदृशी चपले" इति वाक्ये तु वाक्यगतार्थी उपमा 


सुस्पष्टैव। 

एवं रीत्या पूर्णोपमाया श्रौत्यार्थीरूपभेदद्रयं सर्वथा व्याकरणसूत्रनियन्तितं 
बाभास्यते। लुप्तोपमायामपि पञ्चभेदाः सर्वथा व्याकरणायत्ता विभान्तितमाम्‌। 
-आधारकर्मविहिते द्विविधे च क्यचि क्यडि। 
कर्मकत्रर्णमुलि च स्यादेवं पञ्चधा पुनः"॥ (सा.द. १०/१९) 
'वादेर्लोपे समासे सा कर्माधारे क्यडि। 
कर्मकत्रर्णमुलि'॥ (कापर, का. १०, सू. १३०) 
धर्मलुप्तोपमायाः पञ्चापि भेदा एकस्मित्रेव पद्ये द्रष्टं शक्यन्ते 
अन्तः पुरीयसि रणेषु सुतीयसि त्वं पौरं जनं तव सदा रमणीयते श्रीः। 
इष्टः ्रियाभिरमृतद्युतिदर्शमिन्दुसञ्चारमत्र भुवि सञ्चरसि क्षितीश'॥ 
(सा.द., पृष्ठ ८१९) 
अत्र अन्तःपुरे इव आचरसि = अन्तःपुरीयसि इति पदे आधारा 
अधिकरणाच्च' (सिद्धान्त कौ., पृ. ४४६) इति वार्तिकद्वारा क्यच्‌प्रत्ययो 
विधीयते, सुतमिव आचरसि=सुतीयसि इति पदे आचारार्थे उपमानादाचारे" (अष्टा. 
२/१/९०) इति सूत्रेण क्यच्त्ययो विभावनीयः। रमणी इव आचरति-रमणीयते 
इति पदे आचारार्थे (कर्तुः क्यङ्‌ सलोपश्च (अष्टा.३/१/११) इति सूत्रेण 
क्यङ्प्रत्ययो विधीयते। अमृतद्युतिदर्श दृष्ट इति वाक्ये इन्दुसञ्चारं सञ्चरति इति 
वाक्ये च उपमाने कर्मणि च' (अष्टा. ३/४/४३) इति सूत्रेण क्रमशः कर्मणि 
कर्तरि चोपपदे णमुलप्रत्ययो ज्ञातव्यः। किं बहुना समस्तोऽपि सोऽयमुपमाप्रपञ्चो 
व्याकरणशास्त्राधीन एव प्रतिभाति। 


काव्यप्रकाशसम्मता उपमा 

मम्मटेन काव्यप्रकाशस्य दशमोल्लासे अर्थालङ्कारप्राणभूतोपमा लक्षिता- 
साधर्म्युपमा भेदे"। - 

भेदे सत्यपि उपमानोपमेययोः समानेन धर्मेण सम्बन्धे (साधर्म्ये) सति 
उपमा भवति। उपमाया अङ्गचतुष्टयं सर्वविदितमस्ति। उपमानोपमेयसाधारण- 
धर्मोपमाप्रतिपादकरूपम्‌। अङ्गचतुष्टयवती उपमा पूर्णा। एकस्य द्वयोस्त्रयाणां वा 
लोपे सत्ति लुप्तोपमा भवति। पूर्णां चेयं द्विविधा- श्रौती आर्थी चेति। 
वाक्यसमासतद्धितगता त्रिविधा, एवंरूपैव आर्थी अपि त्रिविधेति कृत्वा षड्विधा 


पूर्णा 

लुप्तोपमा तु धर्मलुप्तायाः पञ्चभेदैः, वाचकलुप्तायाः षडभेदैः, 
उपमानलुप्तायाः द्वाभ्यां भेदाभ्यां, धर्मवाचकलुप्तायाः प्रकारद्वयेन, 
वाचकोपमेयलुप्ताया एकेन भेदेन, उपमानोपमावाचकसाधारणधर्मलुप्ताया एकेन 
भेदेन करम्बिता सती एकोनर्विंशतिभेदवती चकास्तितराम्‌। इत्थं षड्विधां 


पूर्णोपमामेकोनविशविधां लुप्तोपमाञ्च सम्मेल्य पञ्च्विंशतिविधा सेयमुपमा प्रपञ्चिता 
मम्मटेन। 


आचार्यरुद्ररग्रतीते काव्यालङ्कारे तु निरुक्तभेदातिरिक्ता उपमा भेदद्रयी 
सोदाहरणं प्रतिपादिता- मालोपमा रशनोपमा चेति। 


आचार्यमम्मटेन तु रुद्रटनिरूपितभेदद्यमिदं पञ्चर्विशतिभेदभिन्नाया- 
मुपमायामेवान्तर्भावितम्‌। 


साहित्यदर्पणप्रतिपादिता उपमा 


साहित्यदर्पणकारेण कविराजविश्वनाथेन दशमपरिच्छेदे उपमालक्षणं 
विततमस्ति- 


“साम्यं वाच्यमवैधर्म्य वाक्यैक्य उपमा द्रयोः"। 
(सा.द. १०.१४) 
एकस्मिन्नेव वाक्ये वैधर्म्यरहिते साम्ये वाच्ये सति उपमानोपमेयघटिता 
उपमा विभावनीया। सेयं पूर्णा-लुप्तेति भेदद्वयेन विभक्ता द्विविधा भवति। 
मग्मटरीत्यैव तद्धितसमासवाक्यगते उपमे इमे षड्विधे प्रतिपादिते। पूर्णाया एव 
श्रौत्यार्थी चेति भेदद्वयं मम्मटरीत्या प्रपञ्चितं तेन। मम्मटेन पञ्चविशतिविधोपमा 
प्रतिपादिता, साहित्यदर्पणकारेण तु सप्तरविंशतिविधोपमा निरूपिता 


मम्मटसम्मता पञ्चविशतिविधोपमा विश्वनाथसम्मताभ्यां द्राभ्यामुपमाभ्यां 
सहिता सप्तर्विशतिभेदप्रभिन्ना प्रकाशते। विश्वनाथसम्मता च भेदद्वयी अस्ति 
बिम्बोपमा, एकदेशविवर्तिन्युपमा चेति। 


अत्रेदमनुशी ल्यते-सर्वप्रथममाचार्यभरतेनो पमालङ्कारस्यान्यालङ्कारणाञ्च 
निरूपणं कृतम्‌। अग्निपुराणेऽपि उपमा सभेदं प्रपञ्चिता। भामह-रुद्रर- 
प्रतिहारेन्दुराजजयदेवाप्पय्यदीक्षितादिप्रतिपादितेषु काव्यालङ्कासचन्द्रालोकादिद्रन्थेषु 
उपमायाः सुविस्तृतं प्रतिपादनं वर्तते। आचार्यदण्डी काव्याद सग्राज्ञीमिवोपमां 

. समलङ्करोति। अधुनातनेन पर्वतीयेन पं. विश्वेश्वरभडेनाऽपि अलङ्कारकौस्तुभे 
नूतनप्रतिभोन्मीलिता बहुभेदविभक्ता स्वरचितोदाहरणैः सम्पोषिता सा। 
हिन्दीभाषारचितेष्वपि अलङ्कारशास्त्रम्न्थेषु उपमा ससम्मानं प्रतिष्ठापिता। “उपमैका 
शैलूषी' इति सूक्त्या मायारूपिणी उपमा समस्तमपि अलद्कारजगत्‌ चारुतया 
नरतंयति इत्यहो अलद्कारसंसारे उपमासाग्राज्यं सर्वैरपि विद्वद्ररैः स्वीकृतमस्ति। 

लधु - ग्रन्थमाला 
[६६] 


श्रीजीवानन्दविद्यासागरभटाचार्यसङ्लितः 





सापान्यनिरुक्तिवादार्थः 


सम्पादकः 
डो. राजारामशुक्लः 
निदेशकः, अनुसन्धानसंस्थानस्य 
सम्पूणनिन्द-संस्कृत-विश्वविद्यालये 
वाराणसी 





सम्पूणनन्द- सस्कृत- विश्वविद्यालयः 
वि.स. २०६३ 

नैवेद्यम्‌ 


जीवानां परमपुरुषार्थस्तावदपवर्गः (आत्मा वाऽरे द्रष्टव्यः...“ इत्यादिश्रुतेः! 
तदर्थमेव हि सर्वाणि दर्शनानि प्रणीतानि परमकारुणिकैर्मुनिभिः, आन्विक्षिक्या अपि 
तदेव प्रयोजनम्‌। तथा चाह मणिकारः प्रामाण्यवादस्यारम्भे “जगदेव दुःखपङ्क- 
निमग्नमुदिधीर्षुरष्टादशविद्यास्थानेष्वभ्यर्दिततमामान्वीक्षिकीं परमकारुणिको 
मुनिः. प्रणिनाय" इति। इन्द्रियादीनामेकविशतेर्दुःखानामात्यन्तिकी निवृत्तिरेव 
अपवर्गः। दुःखनिवृत्तौ आत्यन्तिकत्वज्च दुःखप्रागभावासमानकालीनत्वम्‌। सा च 
तत्त्वज्ञानात्‌ मिथ्याज्ञाननिवृक्तिमुखेन। तथा हि सूत्रं दुःखजन्मप्रवृत्तिदोषमिथ्या - 
ज्ञानानामुत्तरोत्तरापाये तदनन्तरापायादपवर्गः (न्या.सू. १.१.२) इति। तत्त्वज्ञानञ्च 
प्रमाणादीनां षोडशपदार्थानामिति प्रथम एव सूत्रे प्रतिपादितम्‌- 
भ्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवाद्जल्पवितण्डा- 
छलजातिनिग्रहस्थानानां तत्त्वज्ञानानिःभ्रेयसाधिगमः (न्या.सू. १.१.१) इति। 
तेषु प्रमाणानां प्राथम्यं, तेष्वपि चानुमानस्य प्रामुख्यम्‌। अत एव 
नव्यन्यायशास्त्रमनुमानशास्त्रमिति नाम्नाऽपि प्रसिद्धम्‌। अनुमानाङ्गेषु 
हेत्वाभासानामस्ति प्रमुखं स्थानम्‌। यावद्‌ व्याप्तिपक्षधर्मताविरहविशिष्ट- 
हेतावस द्धेतुत्वज्ञानं न॒ भवति तावदनुमित्यात्मकस्तत््वनिर्णयो न भवति। 
अनुमित्यात्मकतत्त्वनिर्णय एवानुमानस्य फलम्‌। अत॒ एव . हेत्वाभासानामपि 
तत्त्वनिर्णयप्रयोजकत्वम्‌। तथा चोक्तं मणिकृता “अथ हेत्वाभासास्तत्व- 
निरणयविजयप्रयोजकत्वानिरूप्यन्ते' इति। हेत्वाभासाश्च सव्यभिचारविरुद्ध- 
सत््रतिपक्षासिद्धबाधिताः पञ्च। तेषां सामान्यलक्षणान्याश्ित्य रचितः 
तत्वचिन्तामणेः प्रकरणविशेषः सामान्यनिरुक्तिरिति नाम्ना प्रसिद्धः। तत्र 
हेत्वाभासानां त्रीणि सामान्यलक्षणानि समुपन्यस्तानि-- १. अनुमितिकारणी- 
भूताभावप्रतियोगियथार्थज्ञानविषयत्वम्‌, २. यद्विषयकत्वेन लिब्गज्ञानस्यानुमिति- 
प्रतिबन्धकत्वं तत्त्वम्‌, ३. ज्ञायमानं सदनुमितिप्रतिबन्धकं ततत्वमिति। 


तत्र॒ प्रथमे लक्षणे प्रामुख्येन विषयद्रयंविवेचितमस्ति। प्रथमतो 
लक्षणघटकानुमितिपदार्थो विवेचितः। पक्षे साध्यवत्ताज्ञानमनुमितिशब्दस्य मुख्योऽ्थो 
भवति। किन्तु तावन्मात्रस्य लक्षणे प्रवेशे कृतेऽनुमित्यविरोधिज्ञानविषये 


१.द्र. सामान्यनिरुक्तिसौगन्ध्यम्‌, सं.सं.वि.वि,., पृ.सं. ९१। 

व्यभिचारादावव्याप्तिः स्यात्‌। तथा हि हेत्वाभासास्तरिप्रकारा दृश्यन्ते। केचन 
अनुमितिविरोधिज्ञानविषयाः, यथा--बाधसत्मरतिपक्षौ। केचन परामर्शविरोधिज्ञान- 
विषयाः, यथा-सव्यभिचारविरुद्धव्याप्यत्वासिद्धिस्वरूपासिद्धयः, अन्ये 
तूभयविरोधिज्ञानविषयाः, यथा--पक्षाप्रसिद्धिसाध्याप्रसिद्धी। अतोऽनुमितिपदस्य 
परामर्शलक्षकत्वेऽपि न निस्तारः, परामर्शाविरोधिज्ञानविषये बाधादावव्याप्तेः। इत्थं 
विशेषतो विविच्य पक्षः साध्यवान्‌ साध्यव्याप्यहेतुमांश्चेति 
समूहालम्बनानुमित्यभिप्रायेण  “साध्यव्याप्यहेतुमान्‌ पक्षः साध्यवान्‌ 
इत्याकारकानुमितिपरं वा'` इत्युक्तं दीधितिकृता। 


ततः पर्वतो वहिमान्‌ धूमादित्यादावनुमितिप्रतिबन्धकं पर्वतो 
वहयभाववानिति भ्रमात्मकं ज्ञानमादाय तद्विषये वह््यभावादावतिव्याप्तिमाशङ्खय 
यथार्थपदसार्थक्यमुपपादितम्‌। पर्यन्ततस्तस्य वैयर्थ्यमेव प्रतिपाद्य तदघटितं द्वितीयं 
लक्षणमारब्धं यद्विषयकत्वेन लिङ्धज्ञानस्यानुमितिविरोधित्वं तत्त्वमिति। 


इदमेव लक्षणं प्रधानम्‌। अत्र अनेके विषयाश्चर्चिताः। तत्र 
लिद्गांशनिवेशविचारः, अवच्छेदकत्वविचारः, अव्यापकविषयताशुन्यत्वविचारः, 
विशिष्टद्रयाघटि तत्वविचारः, विशिष्टान्तराघटि तत्वविचारः, नचचतुष्टयविचारः, 
अत्रवदन्तिकल्पविचारस्तथा चान्ये विषया मुख्यतया चिताः सन्ति। ततस्तृतीयं 
लक्षणं सामान्यतया विमृष्टम्‌। 


प्रकरणमिदमाश्रित्य नैकानि क्रोडपत्राणि रचितानि। क्रोडपत्रकाराणामपि 
द्वितीय एव लक्षणे निर्भरो दृश्यते। अत एव केचन क्रोडपत्रकारा 
द्वितीयलक्षणमात्रमाश्चित्य क्रोडपत्राणि रचितवन्तः। 


नव्यन्यायस्य परिष्कारपद्धतेः पराकाष्ठा क्रोडपपत्रेषु साक्षात्कर्तुं शक्यते। 
विषयविशेषमश्चित्य लम्बायमानाः परिष्कारः, तदुपरि सुदीर्घस्थलकल्पनपुरस्सरं 
दोषाविष्करणं तन्निवारणाय परिष्कारान्तरज्चेत्येतत्सर्व तत्त्वं क्रोडपत्राणाम्‌। 
भारतीयदर्शनस्य कृते नव्यनैयायिकानामनितरसाधारणं हीदं योगदानं क्रोडपत्राणि 
नाम। एतेषामध्ययनाध्यापनादिपरम्परा प्रायशो लुप्तैव। क्वचित्‌ काश्यां 
दक्षिणभारते च क्वचित्‌ क्वचित्‌ मठादिषु मठपोष्यासु पाठशालासु चेदानीमपि 
यथाकथञ्चित्‌ प्रचलदेतदध्ययनं परम्पराया अस्या जीवितत्वं सूचयति। परन्तु 
एतत्तात्पर्यस्यावबोद्धारोऽवबोधयितासश्च दुर्लभा जाताः। अत एव पूर्वतः 
प्रकाशितान्यपि क्रोडपत्राणि क्वचित्‌ पुस्तकालयेषु क्वचित्‌ प्राचीनपण्डितानां गृहेषु 
स्थापितानि प्रायशो जीर्णतां प्राप्तानि क्रमशः प्राप्नुवन्ति च। ये केचनोत्साहशीला 





१.सा.नि.सौ. पृ.सं. ९२। 

( २) 


अध्येतारस्तान्यालोडयितुमिच्छन्ति ते दुर्लभत्वाद्‌ अ्रन्थान्‌ अपि प्राप्तुं न प्रभवन्ति। 
यथाकथ्चित्प्राप्ता अपि ते ग्रन्था मुद्रणदोषभूयिष्ठाः सर्वथाऽसंशोधिताश्च वर्तन्ते। 
अतो हेतोस्तान्‌ सम्यक्‌ संशोध्य यथावसरं रिष्पण्यादिभिः सम्भूष्य क्रमेण 
प्रकाशयितुं निरचयिष्। 


तदस्मित्रेव क्रमे सामान्यनिरुक्तेरयं क्रोडपत्रविशेषो वादार्थो नाम 
प्राकाश्यमानीयते। अयं हि इतः पूर्वं १८९७ वर्षे कलिकातानगरे सिद्धेश्वरयन््र 
मुद्राप्य प्रकाशितोऽपि सर्वथा शीर्णपुटो निरुक्तसमस्या्रस्तश्चास्माभिः क्वचिदाप्तः। 
अत्र सर्वा अपि कोटयो नूतना एवेति वक्तु न शक्यते। कालीशाङ्कर्यादिषु क्रोडपत्रेषु 
विद्यमाना नैकाः कोटयो यथावद्‌ आंशिकपरिवर्तनेन वा सहात्र प्राप्यन्ते। परन्तु 
कतिचन तादृशा अपि कोटयः सन्ति या अस्माभिर्ृष्टेषु क्रोडपत्रेषु 
क्वचिन्रोपलभ्यन्ते। अस्मात्कारणाद्‌ अस्य विदुषां पुरस्तात्‌ 
प्रकटनमावश्यकमुपयोगि च मन्यामहे। 


पूर्वप्रकटितग्रन्थस्य पुष्पिकाया अवलोकनेनेदं स्पष्टं प्रतीयते यद्‌ इमाः 
कोटयो जीवानन्दविद्यासागरनामकेन विदुषा सङ्कलिताः सन्ति। परमेतासां 
किंकर्तृकत्वमिति ज्ञातुं किमपि चिह्र न प्राप्यते। अतोऽपि हेतोरस्य समीक्षकाणां 
पुरस्तात्‌ प्रकटनमावश्यकमभूत्‌। 


अत्र॒ संशोधनक्रमेऽस्माभिः प्रदत्ताः चिहविशेषाः पाठकानां सौकर्याय 
प्रदर्श्यन्ते- 


१. अधिकाक्षरयोजनाय [ ] एतच्चिहं प्रदर्य॒तत्र तदक्षरं सूचितम्‌। यथा 
(अवच्छेदका[ न ]वच्छिन्न....।* अर्थात्‌ अवच्छेदकावच्छिन्न....इत्यादिपाठो 
मद्रितपुस्तके दृश्यते, किन्तु स॒ न युक्तः, तत्स्थाने अवच्छेदकानवच्छिन.... 
इत्यादिपाठो युक्त इति। 


२. परिवर्तनाय () एतच्चिहं प्रदर्श्य परिवर्तनीयांशः सूचितः। यथा 
“साध्यव्यापक (व्याप्य)......'1 अर्थाद्‌ “व्यापकः इत्यस्य स्थाने "व्याप्य" इति 
पठनीयम्‌। 


३. अनावश्यकत्वद्योतनाय (2?) एतच्चिहं प्रदत्तम्‌। यथा अवच्छेदका- 
(न?) वच्छिन्न......'1 अर्थाद्‌ अवच्छेदकानवच्छिन्न' इति पाठो मुद्ितपुस्तके दृश्यते 
किन्तु तत्र नकारोऽनावश्यकः। “अवच्छेदकावच्छिन्न' इति पाठ एव युक्तं इति। 

( ४ ) 


यथापरिज्ञानं संशोधितेऽपि अन्थेऽस्मिन्‌ बहुत्र पङ्क्त्यर्थावगमेऽत्यन्तं 
काठिन्यमनुभूतम्‌। ` तेंऽशविशेषा विशेषज्ञः समीकरिष्यन्त॒ इति धिया तथैव 
संस्थापिताः। आशासे, कृपालवो विद्रांसस्तत्समीकरणं विधाय अनुग्रहीष्यन्तीति। 

इत ऊर्ध्वमपि एतादृशानि क्रोडपत्राणि प्रकटयितुं प्रयासो विधास्यते। तदर्थ 
सुधीजनानां मार्गनिर्देशाः ्रर्थ्यन्ते। | 


ग्रन्थस्यास्य प्रतिलिपिकरणे संशोधनकर्मणि च मम साहाय्यं विहितवन्तौ 
न्यायशास्त्राध्येतारौ ममान्तेवासिनौ आयुष्मन्तौ मनोजकुमारमिश्ररघुनाथमिश्रौ 
अनेकैः शुभाशीर्वचोभिर्महयामि। भगवतः काशीविश्वनाथस्य परमानुग्रहेण 
तावुभावपि श्रेयःपरम्पराभिः समेधिषीयास्तामिति तमेव भवानीजानि प्रार्थये। 


अन्ते अ्न्थरत्नमिदं सुधीवराणां करकमलेषूपायनीकुर्वन्‌ एतस्य यशस्वितायै 
भगवतीं शारदाम्बां विनिवेदयामि 


इत्थं विद्भद्विधेयः 


राजारामशुक्लः 
निदेशकः 
अनुसन्धान-संस्थानस्य 

सामान्यनिरुक्तिवादार्थः 


प्रकृ तपक्षकप्रकृतसाध्यकप्रकृतलिङ्गकानुमितिनिष्ठकार्यतानिरूपकसम्बन्धि- 
ग्रहनिष्ठगप्रतिबध्यतानिरूपितप्रतिबन्धकताशालिययार्थज्ञानविषयत्वं हेतुविषयत्वमिति 
कल्पे पर्वतो वहिमान्‌ हदश्च तथा इत्यादिसमूहालम्बनानुमितिमादाय पर्वतपक्षक- 
वहिनसाध्यकथूमलिङ्गकस्थले वहन्यभाववद्ध्रदादावतिव्याप्तिरितिभडाचार्येणोक्तम्‌ 
(पृ.सं. १५६) 

तत्रेयमाशङ्का-- ननु स्वावच्छेदकत्व-स्वनिरूपितकारणतावच्छेदकत्वान्यतर- 
सम्बन्धेन प्रकृतपक्षकप्रकृतसाध्यकप्रकृतलिद्गकानुमितित्वावच्छिन्नकार्यत्वोपलक्षितं 
यद्‌ विषयत्वं तदवच्छिननप्रतिबध्यतानिरूपितप्रतिबन्धकताशालियथार्थ- 
ज्ञानविषयत्वनिवेशात्रैष दोष इति चेत्‌, न, परामर्शाव्यवहितोत्तरत्वस्य 
कार्यतावच्छेदकत्वे पक्षादिविषयितायाः प्रयोजनविरहेण कायर्तावच्छेदककोटा- 
वनिवेशकल्पे बाधादेरसङ्ग्रहापततेः। 


एतेन परामर्शजन्यतावच्छेदककोरिप्रविष्टविषयत्वावच्छिन्नत्वं प्रतिनध्यतायां 
निवेश्य पूर्वदोषवारणमिति परास्तं, यत्पक्षसाध्यकस्थले एकेनैव लिद्गेनानुमितिः, तत्र 
परामशव्यिवहितोत्तरत्वस्यापि कार्यतावच्छेदककोटावनिवेशे व्यभिचारादावव्याप्तेश्च। 


न च प्रकृतपक्षसाध्यकानुमितित्वव्यापकं यत्प्रतिबध्यत्वं यच्च प्रकृतपक्ष- 
साध्यकप्रकृतलिङ्गकपरामर्शत्वव्यापकप्रतिबध्यत्वम्‌-एतदन्यतरनिरूपितप्रतिबन्धकता- 
शालियथार्थज्ञानविषयत्वनिवेशान्न कोऽपि दोष इति वाच्यं, व्यापकत्वादेद्विधा निवेशे 
गौरवादित्यालोच्य प्रकृतपक्षसाध्यकसाध्यव्याप्यप्रकारकसमूहालम्लबनानुमितित्व- 
व्यापकत्वं प्रतिबध्यतायां निवेश्य कल्पान्तरमनुसृतं दीधितिकृता। न च 
तत्कल्पेऽपि वहिव्याप्याभाववद्ध्रदादावतिव्याप्तिः, तस्य हेतुमत्तवग्रहाविरोधितया 
स्वरूपासिदध्यनात्मकत्वादिति वाच्यं, तस्य व्याप्यत्वासिद्धित्वेन लक्ष्यतयाऽ(ताया 
अ) सिद्धि-ग्रने मशुरानाथेन लिखितत्वात्‌। अत एव पक्षः साध्यवान्‌ 
साध्यव्याप्यो हेतुर्हेतुमान्‌ पक्ष इत्याकारकानुमितिः खण्डशो निवेशनीया, अतो न 
कोऽपि दोष इति [पक्षः] प्रायशोऽनुपादेयः, आचार्यमते तादृशानुमितेरपसिद्धेश्च। 


१. अत्र॒ मन्थे सन्दर्भग्रन्थविवरणं सम्पूर्णानन्दसंस्कृतविश्वविद्यालयतः भ्रकाशितात्‌ 
(सामान्यनिरुक्तिसौगन्ध्यम्‌' इति गन्थाद्गृहीतम्‌। 

२ सामान्यनिरुक्तिवादार्थः 


अथ  यत्सम्बन्धावच्छिन्नयन्निष्ठप्रकारताकत्वम्‌ अनुमितिप्रतिबन्धकता- 
वच्छेदकं तत्सम्बन्धेन तद्वत्त्वस्य दुष्टत्वव्यवहारनियामकत्वोपगमे धूमत्ववान्‌ पर्वतो 
वहिमान्‌ धूमादित्यादौ धूमादेर्दृष्टतानुपपतत्या न तादृशशङ्कासम्भवः, स्वरूपसम्बन्धेन 
धूमत्वाभावादेर्धूमादावसत््वात्‌। 


न च धूमत्वस्य पर्वतावृत्तित्वप्रकारकन्ञानस्य विरोधितया समवायसम्बन्धा- 
वच्छिन्नपर्वतवृत्तित्वादेरभावस्य स्वरूपसम्बन्धेन धूमे सत्वेन न दुष्टत्वानुपपत्तिरिति 
वाच्यं, तावतापि रूपत्ववान्‌ पर्वतो वहिमान्‌ तद्रूपादित्यादावव्याप्तिः। यदि तत्र 
रूपत्वनिष्ठाधेयतायां पर्वतनिरूपितत्वाभावज्ञानस्यापि प्रतिबन्धकत्वात्‌ तमादाय 
हेतोर्दुष्टत्वोपपत्तिः, तदा पर्वतनिरूपिताधेयत्वनिरूपिताधेयत्ववान्‌ पर्वतो वहिमान्‌ 
पर्वतनिरूपिताधेयत्वादित्यादौ हेतोर्दृष्टत्वानुपपत्तिः, तत्र निरूपकत्वसम्बन्धावच्छिन्न- 
प्रतियोगिताकतादृशपक्षतावच्छेदकाभावस्य पक्षतावच्छेदकनिष्ठनिरूपकत्वसम्बन्धा- 
वच्छिन्नपर्वतवृत्तित्वाभावस्य तादृशपक्षतावच्छेदकनिष्ठाधेयतायां पक्षनिरूपितत्वा- 
भावस्य च प्रकृतहेतोरसत्त्वात्‌। 


न च तत्रापि पक्षनिष्ठाधारतायां पक्षतावच्छेदकनिरूपितत्वाभावस्य तथात्वात्‌ 
तद्रत्वस्य हेतौ सत्त्वात्‌ नानुपपत्तिरिति वाच्यं, तावतापि पर्वततादृशाधेयत्वान्यतरस्य 
पक्षतावच्छेदकस्थले प्रकृतहेतौ तादृशान्यतरनिरूपितत्वाभावासत्त्वादनुपपत्तेरिति 
चेत्‌?, न, रूपत्वाभावव्याप्यः पर्वतवृत्तिरिति ज्ञानप्रकारतापन्नपर्वतवृत्तित्वमादाय 
तद्रूपस्य दुष्टत्वसम्भवात्‌। एवं  तादृशाधेयत्वनिरूपिताधेयत्वाभावव्याप्यः 
पर्व॑तवृत्तिरिति ज्ञानप्रकारतापन्नपर्वतवृत्तित्वमादाय तत्र दुष्टत्वसम्भवात्‌। 


नचैवं वहयभावव्याप्यः पर्वतवृत्तिरिति पक्षविशेषणकन्ञानमादायापि 
सद्धेतोर्दष्टत्वप्रसक्तिरिति वाच्यं, तावता बाधभ्रमस्थले पक्षविशेष्यकभ्रममादायैवा- 
तिव्याप्तिर्भवतीति अणुरपि विशेषोऽध्यवसायकर इति न्यायेन तथोक्तिसम्भवात्‌। 


परे तु तादृशतादृशदुष्टस्थले पक्षतावच्छेदकविशिष्टे पक्षनिष्ठभेदप्रतियोगित्व- 
बुद्धेरपि पक्षतावच्छेदकवत्ताग्रहविरोधितया . तादृशप्रतियोगित्वमादाय दुष्टत्व- 
सम्भवात्नानुपपत्तिरिति। परन्तु ईदृशरीत्या साध्यवान्‌ पक्षनिष्ठभेदप्रतियो गीति 
भ्रममादाय पक्षविशेषणकनज्ञानमादाय दोषसम्भवेऽपि . अणुरपीत्यादिन्यायेन 
प्रसिद्धबाधस्थले न सम्भवतीति बोध्यम्‌। 


केचित्त सद्धेतुस्थले असद्धेतुमात्रे च॒ साध्याभावत्वेन गगनाभावादेरपि 


भानसम्भवेनासद्धेतोर्गगनाभावरूपप्रकारवत््वमादाय दुष्टत्वसम्भवे ईदृशकुसूष्िवृथेति 
पर्वतप्रकारकनज्ञानमादाय स्वरूपसम्बन्धावच्छिन्नाधेयत्वसम्बन्धेन कस्यापि धूमेऽसत््वेन 


न पक्षविशेषणकभ्रममादाय दोषप्रसक्तिरिति। ` 


((-0. 381101118118010 (111५6151 0661100. 14111260 0 68104011 


+ ऋ ता सवत कणि कः = 


सामान्यनिरुक्तिवादार्थः ३ 


भडाचायनुयायिनस्तु पक्षविशेष्यकभ्रमविषये इत्यत्र एवकारः प्रामादिक 
एव। एवञ्च आदिपदग्राह्यपक्षविशेषणकभ्रमविषयोऽपि दीधितिकारसम्मतः। अत 
एव॒ हेतुविशेष्यकव्यभिचारभ्रमविषयस्य सङ्ग्रहः। एवञ्च भ्रमपदमपि 
निश्चयसामान्यपरम्‌, आदिपदेनैव प्रमाविषयसाध्याभावस्य सङ्ग्रहादिति वदन्ति॥ 


'स्वव्यधिकरणप्रकारावच्छिन्ना या या विषयतेति गादाधरी (प्रसं. 
१६१ )। स्वावच्छित्राभाववदवृत्तित्व-स्वनिरूपितत्वैतदुभयसम्बन्धेन प्रकारता- 
विशिष्टविषयत्वानिरूपकत्वमात्रनिवेशे विशिष्टसत्तावान्‌ गुण इति ज्ञानस्यापि 
प्रमात्वापत्तिः। स्वावच्छेदकावच्छिन्नाभाववद्वृत्तित्व-स्वनिरूपितत्वैतदुभयसम्बन्धेन 
वैशिष्ट्यनिवेशे गुणो द्रव्यमित्याकारकस्वरूपतो द्रव्यत्वप्रकारकभ्रमस्य प्रमात्वापत्तिः। 
अतः स्वावच्छिन्नाभाववद्वृत्तित्वस्वनिरूपितत्वैतदुभयसम्बन्धावच्छिन्नस्वाश्रयत्व- 
स्वावच्छेदकावच्छिन्नाभाववद्‌ वृत्तित्व-स्वनिरूपितत्वै तदुभयसम्बन्धावच्छिन्न- 
स्वाश्रयत्वैतदन्यतरसम्बन्धेन प्रकारताविशिष्टविषयत्वानिरूपकत्वस्य निवेशेऽपि 
विशिष्टसत्तावद्‌ द्रव्यमितिज्ञानस्य विशिष्टसत्तात्वविशिष्टवैशिष्ट्यावगाहितया 
तादृशप्रकारतावच्छेदकविशिष्टनिरूपितसमवायस्य प्रकारत्वावच्छिन्नाप्रतियोगिकत्वेन 
तादृशसम्बन्धेन तादृशप्रकारत्वावच्छित्राभाववद्वृत्तित्व-स्वनिरूपकत्वैतदुभय- 
सम्बन्धेन प्रकारताविशिष्टविषयतावत्त्वात्‌ प्रामाण्यानुपपत्तिः। 


एवं घट इत्याकारकनज्ञानधर्मिकविषयितया घट वानिति ज्ञानस्य प्रामाण्यानु- 
पपत्तिः, घट इति ज्ञाने घटत्वेनैव घटस्य सत्त्वात्‌, प्रकारत्वेन घटस्यासत््वात्‌। एवं 
प्रकार इत्याकारकप्रकारत्वेन घटत्वावगाहिन्ञानधर्मिकस्येदं ज्ञानं विषयितया घट इति 
ज्ञानस्यापि प्रमात्वापत्तिः, धट इति धर्मीभूतज्ञाने विषयितया प्रकारत्वावच्छिन्ना- 
भावासतत्वादिति चेत्‌?, न, स्वावच्छेदकसम्बन्धावच्छिन्नस्वावछेदकावच्छिन्ना- 
भाववद्वृत्तित्व-स्वनिरूपितत्वैतदुभयसम्बन्धेन प्रकारताविशिष्टविषयत्वानिरूपकत्वे 
सति स्वावच्छिन्नाभाववद्वृत्तित्व-स्वनिरूपितत्वैतदुभयसम्बन्धेन विषयित्वसम्बन्धा- 
नवच्छिन्ननिरवच्छिन्नप्रकारताविशिष्टविषयत्वानिरूपकत्वे सति स्वाश्रयनिष्ठनिरवच्छिन्न- 
स्वावच्छेदकसम्बन्धावच्छित्रनिरूपकताकाधिकरणत्वाभाववन्निष्ठत्व-स्वनिरूपितत्वैत- 


दुभयसम्बन्धेन निरवच्छिन्नप्रकारताविशिष्टविषयत्वानिरूपकत्वमेव प्रमात्वमिति 
निष्कर्षः।। 


यादृशविशिष्टविषयकत्वेनेत्यस्य यद्रूपावच्छिन्नविषयकत्वेनेत्यर्थः 
(पृ.सं. १६४)। अथात्र यद्रूपपदेन दोषतावच्छेदकमुपादेयम्‌। तच्च यदि 
वह्णयभावहदत्वोभयरूपं तदा एकत्र द्रयमितिरीत्या हदत्ववह््यभावोभयावगाहिज्ञाने 


१.अयं विषयः पूर्वमुद्वितपुस्तके द्वितीयलक्षणव्याख्यानक्रमे निवेशितः।स च क्रमः प्रामादिकः 


((-0. 3811101111811800 (111५6151 (0661100. 01411260 0 66810011 


॥ सामान्यनिरुक्तिवादार्थः 


वह्यभावधर्मितावच्छेदकीभूतहृदत्वावगाहिज्ञाने च यद्रूपावच्छिन्नविषयकत्वसत्त्वात्‌, 
तत्र च प्रकृतानुमितिप्रतिबन्धकत्वविरहादसम्भवः। यदि च सामानाधिकरण्यसम्बधेन 
वहन्यभावविशिष्टहदत्वरूपं तत्‌, तथा हि हृदो वह्न्यभाववान्‌ इति ज्ञाने 
विशिष्टानुयोगिकवशिष्छ्यावगाहितया हदत्वविशिष्टे वहन्यभावभाने सामानाधि- 
करण्यसमबन्धेन हदत्वांशेऽपि वह्न्यभावस्य भानमिति यद्रूपावच्छिन्नविषयकत्वं 
तत्राक्षतमिति ब्रूयात्‌, तदा सामानाधिकरण्यसम्बन्धेन वह््यभावविशिष्ट- 
हृदत्वावगाहिवहन्यभाववत्त्वानिति ज्ञाने यद्रूपावच्छिन्नविषयकत्वसत्वेन तत्र॒ च 
प्रकृतानुमितिप्रतिबन्धकताविरहादसम्भव इति चेत्‌? 


अत्र केचित्‌-हदत्वावच्छिन्नानुयोगिताकत्वविशिष्टविशेषणताविशेषेण 
वहन्यभावो हदत्वं द्वयमेव यद्रूपपदेनोपादेयम्‌। तद्धर्मविशिष्टानुयोगिकवैशिष्टय- 
बुद्धावेव तद्धर्मावच्छिन्नानुयोगिताकत्वं संसर्गशे भासत इति नियमादिति न कोऽपि 
टोषः। । 

परे तु यद्रूपपदेन सामानाधिकरण्यसम्बन्धेन वह्नयभावविशिष्टहदत्वमेवोपादेयं, 
यद्रूपावच्छिन्नविषयकत्वञ्च यद्रूपनिष्ठविशेष्यतानिरूपितप्रकारतावच्छेदकप्रकारता- 
निरूपितं यद्‌ यद्रूपावच्छिन्नविषयत्वं तन्निरूपकत्वरूपमिह विवक्षितम्‌। 
वहन्यभाववत्त्वानिति ज्ञानीयं यद्रहन्यभाववद्ध्रदत्वावच्छिन्नविषयत्वं तस्य न 
हदत्वनिष्ठविशेष्यतानिरूपितप्रकारतावच्छेदकप्रकारतानिरूपितत्वं, पारतन्त्रीयप्रकार- 
तयोरेवावच्छेद्यावच्छेदकभावस्वीकारादिति तमादाय न दोषः। न चैवं 
वहन्यभाववत्त्वान्‌ प्रमेय इति हदत्वविशिष्टानुयोगिकप्रमेयत्ववैशिष्स्यावगाहिज्ञानीयं 
यद्‌ वहन्यभाववदूध्रदत्वावच्छिन्नविषयत्वं तस्य तादृशप्रकारतानिरूपितत्वसम्भव 
इति वाच्यम्‌, अव्यापकीभूतविषयिताशुन्यत्वदलेनैव तज्ज्ञानवारणात्‌। 


वस्तुतस्तु यद्रूपावच्छिननविषयकत्वपदेन यद्रूपावच्छिन्रपर्याप्तिका- 
वच्छेदकताकविषयत्वं विवक्षणीयम्‌। यद्रूपपदेनेह हदो वह््यभाववान्‌ इति 
ज्ञानीयविषयितानिरूपकतावच्छेदकतापर्याप्त्यनुयोगितावच्छेदकं  वह्यभाववद्ध्र- 
दत्वघटकवृत्तिसमुदायत्वमुपादेयम्‌। तद्रूपवतत्वमित्यनेन च तद्रूपावच्छिन्नपर्याप्ति- 
 कावच्छेदकताकप्रतियोगितावच्छेदकव््वमेव विवक्षणीयम्‌। वहन्यभावधर्मिता- 
वच्छेदकहदत्वावगाहिज्ञाने तादृशसमुदायत्वावच्छिन्नपर्याप्तिकावच्छेदकविषयित्वं 
नास्ति। हदो वह्न्यभाववानिति ज्ञानीयविषयितानिरूपकतावच्छेदकतापर्याप्त्य- 
नुयोगितावच्छेदकवहन्यभाववान्‌ हद इति ज्ञानीयविषयतानिरूपकतावच्छेदकता- 
पर्यप्त्यनुयोगितावच्छेदकयोर्धीविशेषविषयत्वरूपयोर्वेलक्षण्यात्‌। जातिमान्‌ वहन्य- 
भाववान्‌ इति ज्ञानीयविषयतानिरूपकतावच्छेदकत्वस्य वहन्यभाववद्श्रदत्व- 


((-0. 3811101111811810 (111५6151 (0661100. 14111260 0 6810011 


सामान्यनिरुक्तिवादार्थः ५ 


घटकेतरावृत्तित्वविशिष्टस्य पर्याप्त्यनुयोगितावच्छेदकं तादृशसमुदायत्वमेव 
नातोऽव्यापकीभूतविषयिताशून्यत्व]दलवैयर्थ्यमिति सर्वं चतुरखम्‌॥ 


यादृशविशिष्टविषयकनिश्चयत्वं प्रकृतानुमितिप्रतिबन्धकतानत्िरिक्तवृक्ति 
तादृशविशिष्टत्वमिति भडाचार्येण व्याख्यातम्‌ (पृ.सं. १६५ )। अत्रेयमनुपपत्तिः- 
यादृशविशिष्टविषयकनिश्चयत्वं प्रकृतानुमित्यवृत्ति तादृशत्वमित्यस्यैव 
सम्यक्त्वेऽनतिरिक्तवृत्तित्वरूपावच्छेदकत्वप्रवेशो व्यर्थं इति चेत्‌?, न, 
पर्वतस्तद्वहन्यभाववान्‌  वह्न्यभावव्याप्यादित्यत्र॒ वह्िमत्पर्वतेऽतिव्याप्िः, 
वह्विमत्पर्वतविषयकनिश्चयत्वस्य तादृशसमूहालम्बनात्मकानुमित्या सहाहार्यत्वेनैक- 
ज्ञानासम्भवात्‌। अनतिरिक्तवृत्तित्वरूपावच्छेदकत्वनिवेशो वहिमत्पर्वतविषय- 
कनिश्चयत्वस्यानुमितिप्रतिबन्धकतानतिरिक्तवृत्तित्वविरहान्नातिव्याप्तिरिति ध्येयम्‌। 


अथ यादृशविशिष्टविषयकनिश्चयविशिष्टयादृशविशिष्टविषयकनिश्चयत्वम्‌ 
अनुमित्यवृत्ति तादृशविशिष्टद्रयाघटितत्वनिवेशेनैव सामञ्जस्ये कृतं गुरुतर 
निवेशेनेति। नच वहन्यभाववद्ध्रदत्वादिविशिष्टविषयकनिश्चयविशिष्टवहन्य- 
भाववद्प्रत्वविशिष्टविषयकनिश्चयत्वस्य प्रकृतानुमित्यवृत्तितया बाधादसम्भव इति 
वाच्यं, वैशिष्टयानवच्छिन्नप्रतिबन्धकतावच्छेदकविषयिताशून्यत्वनिवेशेनैवा- 
सम्भववारणसम्भवादिति। न च हदो वहविमान्‌ वहिव्याप्यधूमवान्‌ जलवांश्चेति 
समूहालम्बनानुमित्युत्तरं जलवान्‌ वह्न्यभाववान्‌ इति ज्ञानोत्पत्तौ बाधकाभावेन हदो 
वह्धिमान्‌ वह्िव्याप्यधूमवान्‌ जलवान्‌ वहन्यभाववान्‌ इत्यनन्तरञ्च जलवान्‌ हद्‌ इति 
ज्ञानोत्पत्तौ बाधकाभावेन च वट्न्यभाववद्वृत्तिजलवदध्रदेऽतिव्याप्तिरिति वाच्यं, 
यादृशविशिष्टपदेन वटन्यभाववज्जलवद्वृत्तिजलवद्ध्रदादिकमादाय तत्रातिव्याप्ति- 
वारणसम्भवादिति चेत्‌? अत्राहुः- 


हदः प्रतियोगित्वाभावव्याप्यवज्जलकालीनवहिमान्‌ जलादित्यत्र वहिः 
व्यापकीभूताभावप्रतियोगिजलरूपासाधारण्ये हृदो वहिमान्‌ जलादित्यत्र॒ वहि- 
व्यापकीभूताभावप्रतियोगिजलरूपासाधारण्ये च यादृशविशिष्टपदेनासाधारण्यमादाया- 
व्याप्तिः, अतोऽनुमित्यवृत्तित्वमुपेक्ष्यानतिरिक्तवृत्तित्वनिवेशः। अत एव निश्चयत्व- 
विशिष्टनिश्चयत्वेऽनुमित्यवृत्तित्वनिवेशेनापि सामञ्जस्ये गुरुतरनिवेशो व्यर्थं इति 
परास्तं, यादृशाङ्करविशेषविषयकसाध्यकस्थलेऽसाधारण्यघटकपदार्थविषयकप्रकृतानु- 
मितिर्न जाता तादृशस्थलीयासाधारण्येऽव्याप्तेश्च। अथ यादृशविशिष्टविषयक- 
निश्चयविशिष्टयादृशविशिष्टविषयकनिश्चयत्वम्‌ अनुमितिप्राकक्षणज्ञानावृत्ति 
तादृशविशिष्टाधटि तत्वमित्यस्य सम्यक्त्वेऽनतिरिक्तवृत्तित्वनिवेशो व्यर्थं इति चेत्‌?, 
हृदो वहिमान्‌ जलाद्‌ इत्यादौ वहिव्यापकीभूताभावप्रतियोगिजलरूपासाधारण्ये- 
ऽव्याप्तिः, तादृशासाधारण्यविषयकज्ञानस्यानुमितिप्राकृक्षणे कारणविरहेणानुत्पत््या 

तादृशासाधारण्यविषयकनिश्चयत्वस्य तादृशानुमितिप्राकृक्षणावृत्तित्वादिति। एवं 
प्राकृक्षणघरितत्वेन तदपेक्षया लाघवानवकाशाच्च। 


अथ विशिष्टान्तराघरितस्य स्वावच्छिन्नाविषयकप्रतीतिविषयतानिरूपकता- 
वच्छदकोभूतानुमितिप्रतिबन्धकतानतिरिक्तवृत्तिविषयतानिरूपकतावच्छेदकीभूतं यद्रूपं 
तदवच्छिन्नाविषयकप्रतीतिविषयतावच्छेदकत्वमित्यर्थकत्वं भडाचार्येणोक्तम्‌ 
(पृ.सं. १६९) अत्रेयमनुपपत्तिः-- स्वावच्छिन्नाविषयकप्रतीतिविषयतानिरूपक- 
तावच्छेदकीभूतानुमित्यवृत्तिविषयतानिरूपकतावच्छेदकीभूतं यद्रूपं तदवच्छिनना- 
घटितत्वनिवेशेनैव सामञ्जस्ये कृतं गुरुतरनिवेशेनेति चेत्‌?, न, पर्वतः 
कपिलवहन्यभाववान्‌ वह््यभावव्याप्यात्‌ इत्यत्र कपिलवहिमत्पर्वतरूपबाधेऽव्याप्िः, 
स्वावच्छिन्नाविषयकप्रतीतिविषयितानिरूपकतावच्छेदकीभूतं यद्‌ वहिमत्पर्वतत्वं 
तदपि प्रकृतानुमित्यवृत्तिविषयितानिरूपकतावच्छेदकमिति तदवच्छिन्नाविषयक- 
प्रतीतिविषयतावच्छेदकत्वस्य कपिलवहिमत्पर्वतादावसत््वात्‌। अनुमिति- 
प्रतिबन्धकतानतिरिक्तवृत्तित्वनिवेशे च वह्िमत्पर्वतत्यस्य प्रतिबन्धकतानतिरिक्त- 
वृत्तित्वविरहात्‌ तज्ज्ञानस्य तादृशसमूहालम्बनानुमित्यप्रतिबन्धकत्वान्नातिव्याप्तिरिति 
ध्येयम्‌। 

अथ स्वानवच्छिन्नप्रकारतावच्छेदकत्वरूपतदितरत्वनिवेशेनैव सामञ्जस्ये 
स्वावच्छिन्नाविषयकप्रतीतिविषयतावच्छेदकत्वपर्यन्तनिवेशनं भडाचार्यस्य सन्दर्भ- 
विरुद्धमिति चेत्‌?, न, यत्र स्थलविशेषे दोषविषयकज्ञानं नियताङ्कुरविषयकं सदेव 
जनितं न तु स्वातन््येण, .अङ्करविशेषस्य च ज्ञानं दोषविषयकं सदेव जनितं न 
तु स्वातन््येण तत्र स्वानवच्छन्नप्रकारतावच्छेदकं यदङ्करत्वं तदवच्छिन्नाविषयक- 
प्रतीतिविषयतावच्छेदकत्वस्य दोषतावच्छेदकेऽभावात्‌ तादृशदोषेऽव्याप्तिः, अतः 
स्वानवच्छिन्नप्रकारतावच्छेदकत्वमुपेक्ष्य स्वावच्छिन्नाविषयकप्रतीतिविषयता- 
` निरूपकतावच्छेदकत्वपर्यन्तानुधावनम्‌। जगदीशेन तादृशस्थलमस्वीकृत्य तादृश- 
निवेशनं कृतमिति सुधीभिर्भाव्यम्‌। इदन्तु चिन्त्यं, स्वानवच्छिन्नप्रकारतावच्छेदकं 
यत्‌ तादृशं तदनवच्छिन्नप्रकारतावच्छेदकत्वस्य विशिष्टान्तराघटितत्वार्थकत्वे न दोष 
इति। 

अत्र॒ करश्चित्‌-व्यभिचारकालीनहदत्वविशिष्टेऽतिव्याप्तिः। वस्तुतस्तु 
स्वत्वस्याननुगतत्वेन स्वानवच्छिन्नप्रकारतेत्यत्र॒स्वावच्छित्ना या या प्रकारता 
तततद्धेदकूटवत्रकारता इत्यर्थो वाच्यः। एवञ्च एकज्ञानीयनानाप्रकारताभेद- 
निवेशपेक्षया लाघवात्‌ स्वावच्छिन्नविषयकन्ञानव्यक्तिभेदनिवेश इति। 

अथानुमितिप्रतिबन्धकतानवच्छेदकविषयताशून्यज्ञानवृत्तियद्रूपावच्छिन्नविषयता- 
शालिनिश्चयत्वव्यापकमनुमितिप्रतिबन्धकत्वं तद्रूपवत्त्वमित्युक्तावेव सामञ्जस्ये कृतं 
विशिष्टद्वयाघटितत्व-अव्यापकीभूतविषयिताशून्यत्वनिवेशेनेति। न चैवं वह्य- 
भावाद्येकदेशेऽतिव्याप्तिः, वह्न्यभाववान्‌ हद इत्यादिज्ञानीयवह्यभावत्वावच्छिन्न- 
विषयिताया एव तादृशप्रतिबन्धकतानवच्छेदकविषयिताशुन्यज्ञानीयत्वेन तस्या- 
स्तादृशप्रतिबन्धकतानतिरिक्तवृत्तित्वादिति वाच्यं, वह्नयभावकालीनजलवान्‌ 
वह्न्यभाववान्‌ तादृशवहन्यभाववांश्च हद्‌ इत्यादिज्ञानस्याप्यनुमितिप्रतिबन्धकतया 
तादृशप्रतिबन्धकतानवच्छेदकविषयिताशून्यवह्गयभावकालीनजलवान्‌ वहयभाववान्‌ 
इत्यादिज्ञानम(नेऽ)पि वह्नयभावत्वाद्यवच्छिन्नविषयितायाः सत्त्वेनानुमिति- 
प्रतिबन्धकतातिरिक्तवृक्तित्वादिति चेत्‌?, न, वहन्यभाववज्जलवत्कालीनत्वा- 
भाववद्ध्रदपक्षकवदह्विसाध्यकस्थले वह्यभाववज्जलवत्कालीनजलवद्ध्रदादावति- 
व्याप्तिवारणाय विशिष्टद्रयाघटि तत्वस्य, एकत्र द्वयमिति रीत्या वह्यभावधूमा- 
भाववद्भ्रदादावतिव्याप्तिवारणाय विशिष्टान्तरघटि तत्वस्य [च] सार्थक्यात्‌। 


न च यत्किञ्चित्मरतिबन्धकतानवच्छेदकविषयिताशुन्यत्वविवक्षणेनैवो- 
क्तातिव्याप्तिद्रयस्य वारणं सम्भवतीति वाच्यम्‌, एवमपि हदो वहिमान्‌ धूमाद्‌ 
इत्यादौ वल््यभाववज्जलवद्वृत्तिजलवदध्रदादावतिव्याप्तिवारणाय विशिष्टद्रया- 
घटितत्वस्य मेयत्वविशिष्टवह्यभाववद्भ्रदादावतिव्याप्तिवारणाय च विशिष्टान्तरा- 
घटि तत्वस्यावश्यकत्वात्‌, वह्नयभाववज्जलवद्वृत्तिजलवद्ध्रदत्वावच्छिन्नविषयिता- 
मात्रस्य मेयत्वविशिष्टवह्नयभाववद्‌भ्रदत्वावच्छिन्नविषयितामात्रस्य च वह्यभाव- 
वज्जलवद्वृत्तिजलवान्‌ धूमाभाववान्‌ तादृशजलवांश्च हदः, मेयत्वविशिष्ट- 
वह्न्यभाववान्‌ धूमाभाववान्‌ मेयत्वविशिष्टवह्नयभाववांश्च हद इत्यादिज्ञाननिष्ठं 
यदनुमितिप्रतिबन्धकत्वं तदनवच्छेदकविषयिताशन्यज्ञानीयत्वात्‌। 


न च यत्प्रतिबन्धकतानतिरिक्तवृक्तित्वं तत्मतिबन्धकतानवच्छेदकविषयिता- 
शन्यत्वविवक्षणात्‌ नोक्तदोष इति वाच्यं, तथा सति गोत्वाभावो गोत्वाभाववान्‌ 
इत्यादौ बाधप्रतिबन्धकतामादाय बाधभ्रमविषये गोत्वाभावेऽतिव्याप्त्यापत्तेः। न च 
स्वानवच्छेदकविषयिताशन्यज्ञानीयविषयितावच्छेदकयद्रूपावच्छिन्नविषयित्वव्यापकं 
यत्‌ स्वं तद्रूपवत्त्वमित्युक्तौ नोक्तदोषः, उक्तबाधगप्रतिबन्धकतानवच्छेदकविषयिता- 
वच्छेदकं यद्गोत्वाभावत्वं तदवच्छिन्नविषयित्वाव्यापकत्वात्‌ तत्रतिबन्धकत्वस्येति, 
स्वपदम्‌ अनुमितिप्रतिबन्धकतापरमिति वाच्यम्‌, एवमपि हृदो वहिमान्‌ इत्यादौ 
एकत्र द्वयमिति रीत्या वह्णयभावव््यभाववद्‌भ्रदे बाधप्रतिबन्धकतामादाया- 
तिव्याप्त्यापत्तेरिति। अत॒ एव स्वानवच्छेदकविषयताशृन्यत्वरूपोभयसम्बन्धेन 
यद्रूपावच्छिन्नविषयताव्यापकमनुमितिप्रतिबन्धकत्वमित्युक्तावेव सामञ्जस्ये विशिष्टद्रया- 

घटितत्वविशिष्टान्तराघटि तत्वनिवेशो व्यर्थं इति परास्तम्‌। वस्तुतो निरवच्छिन्न- 
वह्यभाववद्ध्रदस्य दोषत्वेन तत्राव्याप्तेर्न तादृशः कोऽपि प्रकारः साधुरिति 
चिन्त्यम्‌। 

अथ तादृशसमूहालम्बनानुमितित्वव्यापकप्रतिवध्यतानिरूपितप्रतिबन्ध- 
कत्वाव्यापकोभूतप्रतिबन्धकताशून्यज्ञानीययद्रू पावच्छिन्नविषयिताव्यापकमनुमिति- 
प्रतिन्धकत्वं तद्रूपवत्त्वमित्युक्तौ नोक्तदोषः। उक्तबाधप्रतिबन्धकतानवच्छेदकत्वस्यैव 
सम्यक्त्वे व्यर्थं (कृतं) विशिष्टिद्रयाघरितत्वविशिष्टान्तराघरि तत्वविशेषणेनेति। न 
च सर्वस्या एव प्रतिबन्धकताया ज्ञानभेदेन भिन्नतया तादृशप्रतिबन्धकत्वाव्यापकत्वेन 
बाधप्रभृतावसम्भव इति वाच्यम्‌, अव्यापकप्रतिबन्धकतापदेन व्यापकत्वसम्बन्धेन 
तादृशप्रतिबन्धकताविशिष्टान्यप्रतिबन्धकत्वस्य विवक्षितत्वात्‌। 


न चैवमपि वह्गयभाववज्जलादिमद्वृत्तिजलवद्ध्रदादावतिव्याप्तिः, 
वह््यभाववज्जलवद्वृत्तिजलाभावात्मकविशेषापरबुद्धेः प्रतिबन्धकतायाः साध्यवत्ता- 
बुद्धिप्रतिबन्धकताव्यापकत्वेऽपि वह््यभाववज्जलवद्वृत्तिजलवान्‌ धूमाभाववान्‌ 
तादृशजलवांश्च॒ हद इत्याकारकन्ञानीयहेतुमत्ताबुद्धिप्रतिबन्धकताव्यापकत्वेन 
तादृशविशिष्टविषयकनिश्चयस्य तादृशाव्यापकप्रतिबन्धकताशून्यत्वादिति वाच्यं, 
व्यापकतासम्बन्धेन स्वविशिष्टान्यप्रतिबन्धकताशून्यज्ञानीययद्रूपावच्छिन्नविषयिता- 
व्यापकं स्वं ॒तद्रूपावच्छिननत्वस्य विवक्षितत्वात्‌। अत्र स्वपदमनुमितित्वव्यापक- 
प्रतिबध्यतानिरूपितप्रतिबन्धकतापरं, तथा चोक्तविशिष्टविषयकनिश्चयस्य 
हेतुमत्ताज्ञानप्रतिबन्धकताविशिष्टान्यप्रतिबन्धकताशन्यत्वेऽपि तादृशप्रतिबन्धकताया 
उक्तस्वपदार्थाभिमतसाध्यवत्ताज्ञानप्रतिबन्धकत्वाव्यापकत्वान्नातिव्याप्तिः। 


एतेन मेयत्ववाच्यत्वोभयवद्धूमाभाववद्वृत्तित्वाभावद्वहिपक्षकधूमसाध्यक- 
वहिनहेतुकस्थले मेयत्वविशिष्टव्यभिचारेऽतिव्याप्तिः, तादृशव्यभिचारनिश्चय- 
वृत्तिप्रतिबन्धकतामात्रस्यैवाश्रयासिद्धिप्रतिबन्धकताव्यापकत्वात्‌। एवं हदो वहिमान्‌ 
वहन्यभाववज्जलवद्वृत्तिमेयत्वविशिष्टजलाभावादित्यत्र वहन्यभाववज्जला- 
दिमदुवृत्तिजलवदध्रदेऽतिव्याप्तिः, तादृशहदविषयकनिश्चयनिष्ठप्रतिबन्धकतामात्रस्यैव 
स्वरूपासिद्धिप्रतिबन्धकताव्यापकत्वात्‌। अतो नोक्तकल्पः साधीयानित्यपि परास्तम्‌। 


न च धूमव्यभिचारिवहिमदादावतिव्याप्तिः, तज्ज्ञानस्य निर्धर्मितावच्छेदकतया 
तत्र व्याप्तिज्ञानप्रतिबन्धकत्वाव्यापकप्रतिबन्धकताविरहादिति वाच्यं, तत्राप्रि वहिरवृत्ति- 
रित्याकारकन्ञानप्रतिबन्धकतायास्तादृशप्रतिबन्धकत्वाव्यापिकायाः सत्त्वेनातिव्याप्ति- 
विरहादिति। | 

मैवं, द्रव्यं समवेतादित्यादौ द्रव्यत्वाभाववद्वृत्तिसमवेतवदादावति- 
व्याप्त्यापत्तेः, द्रव्यत्वाभाववद्वृत्तिसमवेतवदित्याद्याकारकज्ञानस्य व्याप्तिज्ञानप्रतिबन्ध- 
कत्वाव्यापकौभूतप्रतिबन्धकताशुन्यत्वात्‌ अवृत्तिसमृवेतमित्यादिज्ञानस्याप्याहार्यत्वेना- 
प्रतिबध्यत्वात्‌। न च द्रव्यत्वाभाववद्वृत्तिसमवेतवदिति ज्ञानं जायतामित्याकारकेच्छा- 
प्रतिबन्धकतामादाय न तत्रातिव्याप्तिरिति वाच्यम्‌, इच्छात्वावच्छिन्नप्रतिबध्यता- 
निरूपितप्रतिबन्धकताया एव निवेशनीयत्वात्‌। अन्यथा बाधादिविषयकतत्तज्ज्ञा- 
नान्यज्ञानं जायताम्‌ इत्याकारकेच्छाप्रतिबन्धकतामादायासम्भवापत्तेरिति ध्येयम्‌। 
निरवच्छिननवहन्यभाववद्श्रदस्य दोषत्वे तत्राव्याप्तेर्दुरुद्धरत्वापत्तेरिति तु नव्याः। 


केचित्तु व्यापकसामानाधिकरण्यव्याप्तिघरितस्य सत्मरतिपक्षत्वे तत्राव्याप्तिः, 
तज्ज्ञानस्य ज्ञानविशिष्टज्ञानेत्वेनैव प्रतिबन्धकतया तादृशप्रतिबन्धकत्वाव्यापकीभूत- 
प्रतिहेतुव्यापकसाध्याभावसमानाधिरणहेत्वभावरूपविशेषाभाववत्ताज्ञानप्रतिबन्धकता- 
शून्यत्वाभावादित्याहुः। 


अथ यद्रूपावच्छिन्नविषयित्वसमानाधिकरणाभावप्रतियोगितावच्छेदकं यद्रूपा- 
वच्छिन्नविषयितात्वं तद्रूपावच्छिननविषयिताशून्यत्वनिवेशे अभावत्वेन हृदत्वावगाहिनः 
अभाववान्‌ वहन्यभाववान्‌ इत्यादिज्ञानवारणमशक्यम्‌, अभावत्वावच्छिन्न- 
विषयितात्वस्य वहन्यभाववद्ध्रदविषयित्वसमानाधिकरणाभावप्रतियोगितानवच्छेदक- 
त्वाद्‌ यद्रूपपदेनाभावत्वस्य धर्तुमशक्यत्वात्‌। वह्गयभाववदभावत्वस्य धर्तुं 
शक्यत्वेऽपि तद्रूपावच्छिन्नविषयिताशुन्यत्वस्य तादृशभरमे सत्त्वात्‌। 


नच यद्रूपावच्छिन्नविषयितानिरूपितयद्रूपावच्छिन्नविषयितात्वं तादृश- 
विशिष्टविषयकत्वसमानाधिकरणाभावप्रतियोगितावच्छेदकं तद्रूपावच्छिननविषयिता- 
निरूपिततद्रूपावच्छिननविषयिताशून्यत्वं निवेश्यं, तथा चाभावत्वावच्छिन्नविषयिता- 
निरूपितवहन्यभाववद्‌ध्रदत्वावच्छिननविषयितात्वं तथेति तादृशविषयिताशुन्यत्वं न 
तत्रास्तीति वाच्यम्‌, अभावत्वावच्छिननविषयितानिरूपितवहन्यभाववद्भ्रदत्वा- 
वच्छिन्नविषयिताया अपि वहन्यभाववद्ध्रदत्वविशिष्टविषयित्वाव्यापकत्वाभावात्‌। 


न .च यद्रूपमात्रावच्छिन्नविषयितानिरूपितयद्रूपावच्छिननविषयितात्वं 
तादृशावच्छेदकं तद्रूपमात्रावच्छिननविषयितानिरूपिततद्रूपावच्छिन्नविषयिताशून्यत्वं 
वक्तव्यम्‌। तथा चाभावत्वमात्रावच्छिननविषयितानिरूपितवल््यभाववद्भ्रदत्वा- 
वच्छिन्नविषयिताया अव्यापकत्वात्‌ तच्छून्यत्वाभावान्नासङ्गतिरिति वाच्यं, तथापि 
वहन्यभावत्वेन हदत्वावगाहिभ्रमवारणासम्भवात्‌। न च भ्रमान्यत्वं विशेषणं देयमिति 
वाच्यम्‌, एतत्कल्पे तस्यानुपादेयत्वात्‌। 


((-0. 38111011118118010 (111५6151 (0661100. 01411260 0 66810011 


१० सामान्यनिरुक्तिवादार्थः 


न च विशेष्यदले यद्रूपावच्छिन्नविषयित्वव्यापकमित्यत्र यद्रूपनिष्ठावच्छेदकत्वं 
यद्रूपावृत्तिधर्मानवच्छिन्नं प्राह्यम्‌। तथा च तस्याव्यापकीभूतविषयिताशून्यत्वेऽपि 
तावतैव तद्वारणमिति वाच्यं, तथा सति प्रकारीभूतवहित्वस्याभावत्वेन 
ज्ञानवारणासम्भवात्‌। नच यादृशविषयितात्वं तादृशाभावप्रतियोगितावच्छेदकं 
तादृशविषयितात्वावच्छिन्नाभाववत्त्वं विशेषणं देयमिति वाच्यं, वह्वित्वावच्छिन्न- 
विषयितानिरूपिताभावत्वावच्छिन्नविषयितानिरूपितहदत्वावच्छिन्नविषयिता- 
निरूपिताभावत्वावच्छिन्नविषयितात्वादिरूपस्य तादृशविषयितात्वस्यापि तादृश- 
विशिष्टविषयित्वसमानाधिकरणाभावप्रतियोगितावच्छेदकत्वाभावादिति चेत्‌?, न, 
तत्तञ्ज्ञानान्यत्वेन स्वतन्त्रविशेषणस्यापि देयत्वात्‌। स्वाभाववन्निष्टठविशेष्यता- 
निरूपितस्वनिष्ठप्रकारताकत्व-स्वाश्रयनिष्ठविशेष्यतानिरूपितस्वनिष्टप्रकारता- 
कत्वोभयसम्बन्धेन यत्किञ्चद्धर्मवज्ज्ञानान्यत्वं देयमिति कथञ्चिदनुगतोक्तिसम्भवाच्च। 


स्वनिरूपकतावच्छेदकतापर्याप्त्यधिकरणधर्मपर्याप्त्यवच्छेदकतानिरूपकताक- 
विषयित्वसमानाधिकरणभेदप्रतियोगितावच्छेदकीभूतविषयिताशून्यज्ञानीयत्वसम्बन्धेन 
यद्रूपावच्छिन्नविषयिताविशिष्टं यत्किद्चिद्विषयित्वं प्रकृतानुमितिप्रतिबन्धकता- 
नतिरिक्तवृत्ति तद्रूपवत्त्वमिति पर्यवसितोऽर्थं इत्यपि केचित्‌। 


वस्तुतः अथैवं जातिमान्‌ वह्न्यभाववान्‌ इत्यादिग्रन्थ एव आपाततः, 
विषयितासम्बन्धेन - यादृशविशिष्टव्यापकं प्रतिबन्धकत्वं तादृशत्वमित्येव वक्तव्यम्‌। 
यत्र॒ स्वरूपतोऽस्वरूपतो वा यादृशविशेषणघरितयादृशविशिष्टो दोषः, तत्र 
तादृशविशिष्टनिरूपितविषयिताया एव विशिष्टस्य संसर्गता स्वीक्रियते, न 
त्वन्यविधाया इति जातिमद्रहन्यभाववद्ध्रदरूपविशिष्टनिरूपितविषयितायाः स्वरूपतो 
हदत्वघटितविशिष्टसंसर्गताविरहेणासम्भवासम्भवात्‌। परन्तु यादृशत्वमनुगतमिति। 


एतेनाभावत्वेन हदत्वावगाहिज्ञानवारणाय यथार्थपदसार्थक्यसम्भवेन 
दीधितिकृतां यथार्थपदाघटितद्वितीयलक्षणाभासस्य विरोध इति परास्तम्‌। अत एव 
अनुमितिग्रन्थे परामरश््रनथे च भडाचार्येण विशिष्टव्याप्िप्रसिद्धस्थले खण्डशो 
विषयितामनुपादाय विषयितासम्बन्धेन विशिष्टविषयस्यैव ज्ञाने निवेशः कृतः। 


अथ यद्रूपावच्छिन्नविषयितासामान्यमनुमितिप्रतिबन्धकतावच्छेदकमित्यत्र 
सामान्यपदं व्यर्थ, हृदो नवहिनमान्‌ इत्यादिज्ञानीयहदत्वावच्छिन्नयत्किज्चि- 
द्विषयतायाः स्वरूपसम्बन्धरूपावच्छेदकत्वेऽपि तज्ज्ञानस्य हदत्वविशिष्टतिषयित्व- 
समानाधिकरणाभावग्रतियोगितावच्छेदकं यद्‌ वह्न्यभावत्वावच्छिन्नविषयितात्वं 
तद्रूपावच्छिन्नविषयिताशून्यत्वाभावादेव वारणसम्भवात्‌, हद इत्यादिज्ञानीय- 
विषयित्तायाश्च स्वरूपसम्बन्धरूपावच्छेदकत्वविरहात्‌। न चात्र॒ कल्पे तादृश- 

विशिष्टविषयित्वाव्यापकीभूतविषयिताशुन्यत्वं न निवेशनीयं, वह््यभाववज्जाति- 
मत्त्वावच्छिन्नविषयिताया अपि स्वरूपसम्बन्धरूपावच्छेदकत्वाज्जातिमान्‌ 
वह्न्यभाववान्‌ इत्यादिज्ञानकालीनस्य जातिमान्‌ हृद इत्यादिज्ञानस्य हदे वह््यनुमिति- 
प्रतिबन्धकत्वादिति वाच्यं, तावताऽपि हदत्वसामानाधिकरण्येन वह्यभावस्या- 
दोषत्वापत्तेः, तत्र॒ जातिसामानाधिकरण्येन वहृयभावविषयितायाः स्वरूपसम्बन्ध- 
रूपावच्छेदकत्वविरहेण तादृशाव्यापकविषयिताशुन्यत्वदलस्यावश्यकत्वात्‌। 


न च संयोगः संयोगाभाववान्‌ इत्यादौ संयोगः संयोगवान्‌ इत्याकारक- 
भ्रमात्मकबाधज्ञानविषये संयोगेऽतिव्याप्तिः, तत्र संयोगत्वावच्छिन्नविषयितात्वस्य 
संयोगत्वविशिष्टविषयितासमानाधिकरणाभावप्रतियोगितावच्छेदकत्वाभावात्‌ तादृश- 
रूपावच्छिन्नविषयिताया भ्रमात्मकन्ञाने सत्त्वस्याकिञ्चित्करत्वादिति वाच्यं, 
संयोगावच्छिन्नविषयितात्वस्य तादृशतया तादृशविषयिताशृन्यत्वस्य संयोगः 
संयोगवान्‌ इति भ्रमेऽसत्त्वादिति चेत्‌?, न, गोत्वाभावो गोत्वाभाववान्‌ इत्यादौ 
गोत्वाभावो गोत्ववान्‌ इत्याकारकभ्रमात्मकबाधज्ञानविषये गोत्वाभावेऽतिव्याप्तेः, तत्र 
गोत्वाभावत्वविशिष्टविषयितासमानाधिकरणाभावप्रतियोगितावच्छेदकत्वस्य गोत्वा- 
वच्छिन्नविषयित्वादावसतत्वात्‌। 


न॒ च यत्संसर्गावच्छिन्नयद्रूपावच्छिन्नविषयितात्वं तादृशविषयकत्वसमाना- 
धिकरणाभावप्रतियोगितावच्छेदकं तत्संसर्गावच्छिन्रतद्रुपावच्छिन्नविषयिताशुन्यत्वस्य 
ज्ञानविशेषणत्वेनैव तत्र॒ नातिव्याप्तिः। तथा हि गोत्वाभावत्वविशिष्टविषयकत्व- 
समानाधिकरणाभावप्रतियोगितावच्छेदकं यत्‌ समवायसम्बन्धावच्छिन्नगोत्वत्वा- 
वच्छिन्नविषयितात्वं तादृशविषयिताशून्यत्वस्य .गोत्वाभावो गोत्ववान्‌ इतिज्ञाने- 
ऽसत्त्वात्‌ केवलगोत्वाभाव इति ज्ञाने तु प्रतियोगितासम्बन्धेनैव गोत्वस्य भानादिति 
वाच्यं, तथा सत्यपि गोत्ववत्समानकालीनगोत्वाभावपक्षकस्थलेऽतिव्याप्तिः, 
जातिमत््वावच्छिन्नविषयितायाः संसर्गनवच्छिन्नतया संसर्गावच्छिन्नत्वनिवेशे जातिमान्‌ 
जातिमान्‌ इत्यादिज्ञानवारणासम्भवाच्च। ` 


न च यद्रूपावच्छिन्नसांसर्गिकविषयितानिरूपितयद्रूपावच्छिन्नविषयित्वं 
विशिष्टविषयित्वाव्यापकं तद्रूपावच्छिन्नसांसर्गिकविषयितानिरूपिततद्रूपावच्छिन्न- 
विषयिताशून्यत्वनिवेशे नोक्तदोषः, समवायत्वाच्छिन्नसांसर्गिकविषयतानिरूपित- 
गोत्ववत्समानकालीनगोत्वाभावत्वावच्छिन्नतविषयताया विशिष्टविषयत्वाव्यापकतया 
तच्छूल्यत्वस्य गोत्ववत्समानकालीनगोत्वाभावो गोत्ववान्‌ इति बाधभ्रमेऽसत्त्वादिति 
वाच्यं, तावतापि गगनत्ववत्कालीनगगनत्वाभावो गगनत्वाभाववान्‌ इत्यत्र गगनत्व- 
वत्कालीनगगनत्वाभावो गगनत्ववान्‌ इति बाधभ्रममादाय गगनत्ववत्कालीन- 

गगनत्वाभावेऽतिव्याप्तेः, तत्र स्वरूपत्वावच्छिन्नसां सर्गिकविषयतानिरूपितगगनत्व- 
वत्कालीनगगनत्वाभावत्वावच्छिन्नविषयताया विशिष्टविषयित्वाव्यापकत्वाभावात्‌। 


नच यद्रूपावच्छिन्नविषयितात्वावच्छिन्ननिरूपितयद्रूपावच्छिन्नविषयितात्वं 
तादृशविषयकत्वसमानाधिकरणाभावप्रतियोगितावच्छेदकं तद्रूपावच्छिन्नविषयितात्वा- 
वच्छिन्ननिरूपिततद्रूपावच्छिन्नविषयताशून्यत्वं निवेशनीयं, तथा चोक्तबाध- 
विषयकज्ञाने गगनत्ववत्कालीनगगनत्वाभावत्वावच्छिन्नविषयितानिरूपितगगनत्वत्वा- 
वच्छिन्नविषयितात्वस्य तादृशविशि्ट्विषयितासमानाधिकरणाभावप्रतियोगिता- 
वच्छेदकत्वेन तादृशाव्यापकीभूतविषयिताशन्योक्तन्ञानीयविषयितायां प्रतिबन्धकता- 
वच्छेद्कत्वाभावेनोक्तस्थले नातिव्याप्तिरिति वाच्यम्‌, एवमपि संयोगवत्संयोग- 
वत्संयोगाभावस्य साध्यतायां संयोगवत्संयोगस्य पक्षतायां संयोगवत्संयोगः 
संयोगवत्संयोगवत्संयोगवान्‌ इत्यादिबाधभ्रमविषयीभूतसंयो गवत्संयोगवत्संयोग- 
वत्संयोगवत्संयोगरूपबाधैकदेशोऽतिव्याप्तेः, साध्यघटकप्रथमसंयोगस्य वैशिष्ट्यं 
संयोगसम्बन्धेन, द्वितीयस्य कालिकेन, पक्षघटकसंयोगस्य वैशिष्टयन्तु कालिकेन, 
साध्यघटकप्रतियोगित्वन्तु कालिकसम्बन्धावच्छिन्नं ग्राह्यम्‌। 


नच यद्रूपावच्छिन्नसंस्गिकविषयितानिरूपितयद्रूपावच्छिन्नविषयितात्वा- 
वच्छिन्ननिरूपितयद्रूपावच्छिन्नविषयत्वं विशिष्टविषयत्वाव्यापकं तद्रूपावच्छिन्न- 
ससर्गिकविषयतानिरूपित(तद्रूपावच्छिन्नसांस्गिकविषयितानिरूपित ? ) तद्रूपावच्छिन्न- 
विषयतात्वावच्छिन्ननिरूपिततद्रूपावच्छिन्नविषयिताशुन्यत्वनिवेशे नोक्तातिव्याप्तिः, 
उक्तस्थलीयबाधभ्रमे तादृशाव्यापकीभूतसंयोगत्वावच्छिन्नसांसर्गिकविषयितानिरूपित- 
संयो गत्वावच्छिन्नविषयतात्वावच्छिन्ननिरूपितसंयो गत्वावच्छिन्नविषयताशून्यत्व- 
विरहादिति वाच्यं, गगनाभाववत्संयोगवत्संयोगपक्षके उक्तसाध्यकस्थले बाधभ्रम- 
मादाय संयोगवत्संयोगवद्गगनाभाववत्संयोगवत्संयोगेऽतिव्याप्तेः। अत्र 
साध्यघटकप्रथमसंयोगवैशिष्ट्यं स्वरूपसम्बन्धेन। द्वितीयादिवैशिष्स्यन्तु पूर्ववत्‌। 
तथा च स्वरूपत्वावच्छिन्नसांसर्गिकविषयतानिरूपितसंयोगत्वावच्छिन्नविषयतात्वा- 
वच्छिन्ननिरूपितसंयो गत्वावच्छिन्नविषयित्वमपि न विशिष्टविषयित्वाव्यापकमिति। 


तत्तदप्रामाण्यज्ञानाभावस्य तत्तदाहार्यभिन्नत्वस्य च तत्तदव्यक्तित्वेन निवेशे 


गौरवमतोऽनुगतरूपेण निवेशः। अनुगतत्वञ्च स्वाभाववत््व-स्वावच्छिन्नप्रतिबन्धकता- 


वच्छेदकविषयितावत््वोभयसम्बन्धेनाभावविशिष्टान्यत्वम्‌। अतो न संशयान्यत्व- 
रूपनिश्चयत्ववैयर्थ्यम्‌। एवं विशिष्टद्याघटितत्वस्यापि [न] वैयर्थ्यम्‌, अनयोस्तु 
तादृशानुगमतात्पर्यग्राहकत्वात्‌। सम्बन्धव्यावृक्तिस्तु स्वयमूह्या। 

यादृशविशिष्टविषयकनिश्चयविशिष्टयादृशविशिष्टविषयकनिश्चयत्वमनु- 
मितिप्रतिबन्धकतानतिरिक्तिवृत्ति तादृशविशिष्टद्रयाघटितत्वमित्यत्र विशिष्टद्रय- 
विषयिताशुन्यत्वनिवेशे हदो वहिमान्‌ धूमादित्यादावेकत्र द्रयमितिरीत्या हदवृतित्व- 
वहिनव्यापकीभूताभावप्रतियोगित्वोभयवज्जलेऽतिव्याप्तिः, उभयविषयितानिरूपित- 
जलत्वावच्छिन्नविषयिताया एकत्वेन तादृशविशिष्टद्रयविषयिताशून्यप्रतीतिविषयता- 
वच्छेदकीभूतहदवृत्तित्ववहिनव्यापकीभूताभावप्रतियोगित्ववज्जलत्ववतत्वात्‌। तादृश- 
विशिष्टविषयिताशन्यत्वे सति तादृशविशिष्टविषयिताशन्यत्वनिवेशेऽप्यसाधारण्ये- 
ऽव्याप्तिः, असाधारण्यस्यापि तादृशविशिष्टद्रयान्तर्गतत्वात्‌। अतो विशिष्टद्रय- 
विषयिताशून्यत्वमपहाय तादृशविशिष्टविषयिताविशिष्टतादृशविशिष्टविषयिता- 
शून्यत्वं निवेशनीयम्‌। 


अथ हदत्वादिविशिष्टविषयकनिश्चयविशिष्टवहन्यभाववद्भ्रदत्वा[दि]विशिष्ट- 
विषयकनिश्चयत्वस्यानुमितिप्रतिबन्धकतानतिरिक्तवृत्तितया तादृशविशिष्टद्रय- 
घरितत्वादसम्भवः। न च परस्परं यादृशविशिष्टविषयकनिश्चयविशिष्टयादृशविशिष्ट- 
विषयकनिश्चयत्वमनुमितिप्रतिबन्धकतानतिरिक्तवृत्ति तादृशविशिष्टद्रयाघरि तत्वं 
निवेश्यमिति न दोष इति वाच्यं, वह्नयभाववदध्रदत्वविशिष्टविषयकनिश्चय- 
विशिष्ट वहन्यभाववद्ध्रदत्वविशिष्टविषयकनिश्चयत्वस्यापि तादृशतया तादृश- 
विशिष्टद्वयघटितत्वस्यापि बाधादौ सत््वादसम्भवादिति चेत्‌?, न, यादृशविशिष्ट- 
विषयकनिश्चयविशिष्टयादृशविशिष्टविषयकनिश्चयत्वं ज्ञानवैशिष्टयावच्छिन्न- 
प्रतिबन्धकतानतिरिक्तवृत्ति तादृशविशिष्टद्रयाघटि तत्वस्य निवेशनीयत्वात्‌। 


अथैवमपि वहन्यभाववज्जलादिमद्वृत्तिजलाभाववद्ध्रदपक्षकस्थले तादृशजल- 
वद्ध्रदात्मकाश्रयासिद्ध्यादावव्याप्तिः, तादृशविशिष्टद्रयघरितत्वात्‌। न चाश्रया- 
सिद्धिविषयिताघटक[विषयिता]भिन्नत्वं तादृशविशिष्टद्रयविषयितायां निवेशनीयमिति 
वाच्यं, तथा सति तादृशरीत्या साध्याप्रसिद्ध्यादिविषयताघरकविषयता- 
भित्नत्वस्यापि निवेशनीयतया गौरवात्‌। गन्थकारस्य सत्मरतिपक्षविषयिता- 
घटकविषयिताभिन्नत्वमात्रनिवेशानौचित्यात्‌। न च यादृशविशिष्टविषयकनिश्चयत्वं 
ज्ञानवैशिष्ट्यानवच्छिन्नप्रतिबधकतानतिरिक्तवृत्ति तादृशविशिष्टाषटकत्वं तादृश- 
विशिष्टद्वये निवेशनीयमतो न दोष इति वाच्यं, तथा सति तादृशपक्षकस्थले 
वहन्यभाववज्जलवत्कालीनजलवद्ध्रदादावपि दोषतापत्तेः। न चेष्टापत्तिः, 


विशिष्टपक्षग्रहाविरोधितयाऽऽश्रयासिद्ख्यनात्मकत्वात्‌। 


नच वहन्यभाववज्जलवत्कालीनजलवद्प्रदादिरूपविशिष्टद्वयस्य ज्ञान- 
वैशिष्स्यानवच्छिन्नप्रतिबन्धकतानतिरिक्तवृत्तिविषयताकविशिष्टाषटकत्वेन तादृशविशिष्टद्रय- 
घटितत्वान्नोक्तातिव्याप्तिरिति वाच्यं, कालीनत्वादिघरितविशिष्टद्रयस्य धारणा- 

सम्भवस्योपरि वक्ष्यमाणत्वादिति चेत्‌?, न, यादृशविशिष्टविषयकनिश्चयत्वं 
ज्ञानवैशिष्ट्यानवच्छिन्नप्रतिबन्धकतानतिरिक्तवृत्ति तादृशविशिष्टविषयिताघरक- 
विषयिताभित्नत्वस्य निरुक्तविशिष्टद्रयविषयितायां निवेशनीयत्वात्‌। एवञ्च 
विशिष्टद्रयाघतितत्वशरीरेऽसम्भववारणाय प्रतिबन्धकतायां ज्ञानवशिष्स्यावच्छिन्नत्व- 
मपि न देयमिति वह््यभाववद्‌प्रदत्वविशिष्टविषयकनिश्चयत्वस्य ज्ञानवैशिष्ट्यान- 
वच्छिन्नप्रतिबन्धकतानतिरिक्तवृत्तितया तादृशविशिष्टविषयिताघट कविषयिताभिन्नत्वस्य 
निरुक्तविशिष्टविषयितायामभावात्‌। 


अथात्र हदो वहिमान्‌ वहिनमज्जलवत्कालीनजलाभाववद्ध्रदादित्यादौ 
वह्यभाववज्जलादिमद्वृत्तिजलवदध्रदेऽतिव्याप्तिः, तत्र॒ ज्ञानवैशिष्ट्यानवच्छिन्नं 
यद्धेतुग्रहप्रतिबन्धकत्वं तदवच्छेदकविषयिताभिन्नं यन्निरुक्तविशिष्टद्वयविषयित्वं 
तच्छन्यप्रतीतिविषयत्वस्य तादृशविशिष्टे सत््वात्‌। न चात्र॒तादृशविशिष्टान्तरं 
यज्जलवद्प्रदादि तद्घटि तत्वान्नातिव्याप्तिरिति वाच्यं, विशेषगुणवदघटादिसङ्रहायाग्र 
वक्ष्यमाणस्य यत्किञ्चित््रतिबन्धकताघरितस्य विशिष्टान्तराघरि तत्वस्य सत्त्वात्‌। 
ज्ञानवशिष्ट्यावच्छिन्नप्रतिबन्धकतामादाय विशिष्टान्तराघटि तत्वसम्भवात्‌। 


मैवं, स्वव्यापकत्व-स्वव्यभिचारित्वैतदुभयसम्बन्धेन प्रतिबन्धकता- 
विशिष्टान्यज्ञानवशिष््यावच्छिन्नप्रतिबन्धकतानतिरिक्तवृत्ति यादृशविशिष्टविषयकनिश्चय- 
विशिष्टयादृशविशिष्टविषयकनिश्चयत्वं तादृशविशिष्टद्वयाघटितत्वं निवेशनीयम्‌ 


नच वहन्यभाववज्जलादिमद्वृत्तिजलाभाववद्ध्रदपक्षकस्थले वह्यभाव- 
वज्जलवत्कालीनजलवद्‌भ्रदेऽतिव्याप्तिः, तादृशविशिष्टविषयकज्ञानीयप्रतिबन्धकता- 
द्रयस्यैवाश्रयासिद्धिप्रतिबन्धकताविशिष्टत्वादिति वाच्यं, स्वावच्छिन्नविषय- 
कत्वावच्छिन्नप्रतिबन्धकताविशिष्टान्यज्ञानवंशिष्ट्यावच्छिन्नप्रतिबन्धकतानतिरिक्तव्‌ 
यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं तादृशवि- 
शिष्टद्रयविषयिताशून्यप्रतीतिविषयतावच्छेदकत्वेन लक्ष्यतावच्छेदकस्य विवक्षितत्वा- 
दिति। 


अपरे तु स्वावच्छिन्नाविषयकप्रतीतिविषयितावच्छेदकयादृशविशिष्टविषयक- 
निश्चयविशिष्टयादृशविशिष्टविषयकनिश्चयत्वं स्वावच्छिन्नविषयकत्वावच्छिन्न- 
प्रतिबन्धकतासामान्यावच्छेदकं तादृशविशिष्टद्रयघटितत्वावच्छेदकं यत्‌ तदन्यत्वं 
लक्ष्यतावच्छेदके विशेषणीयमिति। 


केचित्त स्वावच्छिन्नविषयकत्वावच्छिन्नप्रतिबन्धकतासामान्यानतिरिक्तवृत्ति- 
विषयिताकान्यत्वेन यादृशविशिष्टं विशेषणीयं तादृशयादृशविशिष्टविषयकनिश्चय- 
विशिष्टयादृशविशिष्टविषयकनिश्चयत्वं स्वावच्छिन्नविषयकत्वावच्छिन्नप्रतिबन्धकता- 

सामान्यानतिरिक्तवृत्ति तादृशविशिष्टद्रयघरितत्वावच्छेदकं यद्‌ यत्‌ स्वं तदन्यत्वेन 
दोषतावच्छेदकं विशेषणीयमतो नोक्तदोषः। तादृशनिश्चयविशिष्टनिश्चयत्वे 
स्वावच्छिन्नविषयकत्वावच्छन्नप्रतिबन्धकतासामान्यानतिरिक्तवृत्तित्वनिवेशात्न प्रागुक्ता 
श्रयासिद्ध्यादावव्याप्तिः। निश्चयविशिष्टनिश्चयत्वनिवेशान्न विशिष्टद्वयघटितत्वा- 
वच्छेदकस्वपदार्थप्रसिद्धिनिबन्धनो दोषः। निरुक्तस्वावच्छिन्नविषयितात्वावच्छिन्न- 
प्रतिबन्धकतासामान्यानतिरिक्तवृत्तिविषयताकान्यत्वस्य यादृशविशिष्टद्रये प्रवेशान्ना- 
सम्भवः। अत्रोभयदले प्रतिबन्धकतासामान्यनिवेशाद्‌ वहिमज्जलवत्कालीनजला- 
भाववद्ध्रदपक्षकस्थले वह्नयभाववज्जलवद्वृत्तिजलवद्प्रदादौ नातिव्याप्तिरित्याहुः। 


यत्तु ज्ञानवैशिष्स्यानवच्छन्नप्रतिबन्धकतानवच्छेदकीभूतविषयिताशन्यज्ञानीय- 
विषयिताभिन्ना या तादृशविशिष्टद्रयविषयिता तच्छन्यप्रतीतिविषयतावच्छेदकत्वेन 
लक्ष्यतावच्छेदकं विशेषणीयमिति। वद्ग्यभाववज्जलवद्वृत्तिजलवद्धरदात्मकाश्रया- 
सिद्धिज्ञानीयविषयिताया ज्ञानवैशिष्ट्यानवच्छन्नप्रतिबन्धकतानवच्छेदकत्वविरहेण 
तादृशप्रतिबन्धकतानवच्छेदकीभूतविषयिताशन्यज्ञानीयविषयिताभिन्ना या उदासीन- 
ज्ञानीयतादृशविशिष्टद्रयविषयिता तच्छून्यप्रतीतिविषयितावच्छेदकत्वस्याश्रयासिद्धि- 
त्वादौ सत्वेन तत्र॒ नाव्याप्तिः। वहिमज्जलवज्जलवत्कालीनजलाभाववदधद- 
पक्षकस्थले वटन्यभाववज्जलवद्वृत्तिजलवद्ध्रदत्वस्य तादृशप्रतिबन्धकतान- 
वच्छेदकीभूतवृ्तित्वविषयिताशुन्यजलवान्‌ हद इति ज्ञानीयविषयिताभिन्नवल्न्य- 
भाववज्जलवटद्वृत्तिजलवान्‌ हद इति ज्ञानीयतादृशविशिष्टद्रयविषयिताशृन्यप्रतीति- 
विषयतावच्छेदकत्वविरहेण वहन्यभाववज्जलवद्वृत्तिजिलवद्ध्रदादौ नातिव्याप्तिरिति, 
तन्न॒ समीचीनं भाति, वहन्यभाववज्जलवत्कालीनत्वाभाववज्जलकालीनजलाभाव- 
वदध्रदपक्षकवह्िसाध्यकस्थले वहन्यभाववज्जलवत्कालीनजलवद्‌प्रदेऽतिव्याप्तिः, 
तज्ज्ञानीयविषयितायां प्रतिबन्धकतानवच्छेदकत्वाभावात्‌। उक्तरीत्यैव मेयत्वादि- 
विशिष्टव्यभिचारादिवारणसम्भवे वक्ष्यमाणविशिष्टान्तराघटि तत्वविशेषणवेयर्थ्यापत्तेः। 


अथ घटो गगनाभाववदभाववत्कालीनगगनवानित्यादौ गगनाभाववदभाव- 
वत्कालीनगगनाभावदूघररूपबाधेऽव्याप्तिः, तादृशबाधन्ञानस्य गगनवत्ताबुद्धिं प्रति 
अभाववान्‌ गगनाभाववान्‌ अभाववांश्च घट इत्याकारकनिश्चयस्य 
निश्चयविशिष्टनिश्चयत्वेन प्रतिबन्धकत्वस्यावश्यं कल्पनीयतया गगनाभाववद्‌- 
भाववत्कालीनगगनाभाववद्घटत्वावच्छन्नप्रकारताशालिनिश्चयत्वेन प्रतिबन्धकतान्तरे 
मानाभावेन अभाववान्‌ गगनाभाववान्‌ इत्याकारकनिश्चयविशिष्टाभाववान्‌ घट 
इत्याकारकनिश्चयत्वस्य ज्ञानवैशिष्ट्यावच्छिननप्रतिबन्धकतानतिरिक्ततया तादृश- 
विशिष्टद्रयविषयित्वस्य ज्ञानवैशिष्ट्यानवच्छिन्नप्रतिबन्धकतानवच्छेदकतया च 

गगनाभाववदभाववत्कालीनगगनाभाववद्ूघटत्वस्य तादृशविशिष्टद्रयविषयिताशून्य- 
प्रतीतिविषयतावच्छेदकत्वाभावादिति। 


नच वहन्यभाववज्जलवद्वृत्तिजलाभाववद्ध्रदपक्षकस्थले वटन्यभाव- 
वज्जलवटद्वृत्तिजलवद्प्रदात्मकप्रागुक्ताश्रयासिद्ध्यव्याप्तिवारणाय विशिष्टद्रया- 
घटितत्वघटकीभूतज्ञानवेशिष््यावच्छिन्नप्रतिबन्धकतायां स्वव्यापकत्व-स्वव्यभिचारि- 
त्वोभयसम्बन्धेन स्वावच्छिन्नविषयित्वावच्छिननप्रतिबन्धकताविशिष्टान्यत्वमनिवेश्य 
तादृशोभयसम्बन्धेन तादृशानुमितित्वव्यापकप्रतिबन्धकतानिरूपितस्वावच्छिन्न- 
विषयत्वावच्छिन्नप्रतिबध्यताविशिष्टान्यत्वमेव निवेश्यम्‌। तथा चोक्तस्थलीयवबाध- 
निश्चयस्य ज्ञानवैशिष्ट्यानवच्छिन्नप्रतिबन्धकत्वान्तरासत््वेऽपि प्रकृतसाध्यवत्ता- 
निश्चयत्वावच्छिन्नप्रतिनन्धकतानिरूपितप्रतिबध्यतासत्तवेनोक्तबाधज्ञानीयवेशिष्य्या- 
वच्छिन्नप्रतिबन्धकतायास्तादृशप्रतिबध्यताविशिष्टत्वान्नोक्तबाधादावव्याप्तिः। न 
चोक्तस्थले गगनाभाववदभाववत्कालीनघटाभाववद्घटादावतिव्याप्तिः, तज्ज्ञानीय- 
प्रतिबन्धकतायां तादृशप्रतिनध्यताविशिष्टान्यत्वाभावादिति वाच्यं, स्वावच्छिन्नविषय- 
कत्वावच्छिन्नतादृशानुमितित्वव्यापकप्रतिबन्धकतानिरूपितप्रतिबध्यत्वाप्रसिदध्यैवो- 
क्तातिव्याप्त्यनवकाशादिति वाच्यं, हदो वहिमान्‌ वह्नयभाववज्जलवदवृतिजला- 
भावव्याप्यादित्यत्र वह्नयभाववज्जलवदवृत्तिजलवद्ध्रदेऽतिव्याप्त्यापत्तेः, तज्ज्ञानीय- 
ज्ञानवैशिष्ट्यावच्छिन्नप्रतिबन्धकतायां तादृशानुमितित्वव्यापकतादृशजलाभाव- 
व्याप्यवत्तानिश्चयत्वावच्छिन्नप्रतिबन्धकतानिरूपिता या स्वावच्छिन्नविषयित्वा- 
वच्छिन्नप्रतिवध्यता तद्विशिष्टत्वादिति चेत्‌?, न, प्रतिनध्यताविशिष्टान्यविशिष्टद्रय- 
विषयिताशन्यत्वस्य निवेशनीयत्वात्‌। प्रतिनध्यतावशिष्ट्यञ्च स्वावच्छेदकत्व- 
स्वनिरूपितप्रतिबन्धकतानवच्छेदकविषयिताशन्यज्ञानी यतादृशानुमितित्वव्यापक- 
प्रतिबध्यतानिरूपितप्रतिबन्धकतावच्छेदकत्वोभयसम्बन्धेन बोध्यम्‌। स्वनिरूपक- 
प्रतिबन्धकत्वञ्च स्वावच्छेदकीभूतधर्मावच्छिन्नप्रतिबध्यतानिरूपितप्रतिबन्धकता- 
वच्छेदकप्रकारतावच्छेदकौभूतधर्मावच्छिन्नविधेयताशाल्यनुमितित्वावच्छिन्नजन्यता- 
निरूपितजनकतावच्छेदकीभूतधर्मानवच्छिननत्वे सति ज्ञानवैशिष्ट्यानवच्छिन्नत्वेन 
विशेषणीयम्‌। अतो हदपक्षकजलाभावव्याप्यसाध्यकस्थले जलाभावव्याप्याभाव- 
वज्जलवद्वृत्तिजलवद्धदादौ नातिव्याप्तिः। नवा हदपक्षकवहिसाध्यकस्थले 
वह्िमान्‌ जलाभाववान्‌ वह्िमांश्च॒ हद इत्यादिज्ञानीयप्रतिबन्धकतामादाय 
वहन्यभाववज्जलवद्वृत्तिजलवद्भ्रदादावतिव्याप्तिरिति। संसर्गघटकीभूतानुमितित्व- 
व्यापकप्रतिनध्यतायां स्वनिरूपितप्रतिबन्धकताशालिज्ञानी यत्वनिवेशे हदो वहिमान्‌ 
वहन्यभाववज्जलवद्वृत्तिजलाभावव्याप्यादित्यत्र  वहन्यभाववज्जलवद्वृत्ति- 
जलवद्धरदेऽतिव्याप्तिः, तञ्जञानीयतिशिष्टद्रयविषयितायास्तादृशजलाभावव्याप्य- 

वत्तानिश्चयप्रतिबध्यताविशिष्टत्वात्‌। अतः स्वनिरूपितप्रतिबन्धकतानवच्छेदक- 
विषयिताशुन्यज्ञानी यत्वनिवेशः। 


न चैवं वहिनमज्जलवद्वृत्तिजलाभाववद्भ्रदादिहेतुके वहन्यभाववज्जल- 
वद्वृत्तिजलवद्भ्रदादावतिव्याप्तिः, तज्ज्ञानीयविशिष्टद्रयविषयिताया हेतुमत्ताग्रह- 
प्रतिबध्यताविशिष्टत्वादिति वाच्यम्‌, उभयसम्बन्धघटकस्वावच्छेदकत्वपदेन स्वान- 
वच्छेदकविषयिताशन्यज्ञानीयत्वस्य विवक्षणात्‌। एवञ्च जनकतावच्छेदकधर्मान- 
वच्छिन्नान्तं ज्ञानवेशिष्ट्यानवच्छिननत्व्चानुपादेयम्‌। अत॒ एव स्वावच्छेदकत्व- 
सम्बन्धावच्छन्नस्वनिष्ठावच्छेदकताकभेदवत्व--स्वरूपोभयसम्बन्धेन यद्रूपावच्छिन्न- 
विषयिताशालिनिश्चयत्वव्यापकं प्रतिबन्धकत्वं तद्रूपवत््वं लक्षणार्थः। तथा च 
वहन्यभाववज्जलादिमद्वृत्तिजलवद्ध्रदविषयकज्ञानस्य ज्ञानविशिष्टज्ञानत्वेन 
प्रतिबन्धकतया तादृशज्ञाने स्वावच्छेदकत्वसम्बन्धेन प्रतिबन्धकतायाः सत्त्वेन 
स्वावच्छेदकत्वसम्बन्धावच्छिन्नस्वनिष्ठावच्छेदकताकभेदवत््वघरितोभयसम्बन्धेन 
तादृशविशिष्टविषयकत्वाव्यापकत्वात्‌ तादृशविशिष्टेऽतिव्याप्तिविरहेण विशिष्टद्वया- 
घटितत्वनिवेशनमनतिप्रयोजनकमिति परास्तं, गगनाभाववदभाववत्कालीनगगना- 
भाववदूघटात्मकबाधेऽव्याप्तेरिति तादृशबाधविषयकनिश्चयस्य ज्ञानविशिष्ट- 
ज्ञानत्वेनैव प्रतिबन्धकतया तादृशप्रतिबन्धकत्वस्य निरुक्तोभयसम्बन्धेनं तादृश- 
बाधविषयकनिश्चयत्वाव्यापकत्वात्‌। 


अथाभावपक्षक-संयोगेन वदह्िसाध्यकस्थले संयोगसम्बन्धावच्छिन्नप्रति- 
योगिताकवहन्यभाववद्रहिमदात्मकेऽतिव्याप्तिः। प्रतियोगितासम्बन्धेन वहन्यवच्छेदेन 
वहन्यभाववत्तानिश्चयकालेऽभावत्वावच्छिन्नविशेष्येकप्रतियोगित्वावच्छिन्नवदहित्वा- 
वच्छन्नप्रकारताशालिनिश्चयस्य नैयत्येन तादृशविशिष्टविषयकनिश्चयस्य 
ज्ञानविशिष्टज्ञानत्वेन प्रतिबन्धकत्वान्तरे मानाभावात्‌, तज्जञानीयविषयितायां 
ज्ञानवैशिष्स्यानवच्छिन्नप्रतिबन्धकतानवच्छेदकत्वविरहादिति। 


न च प्रागुक्ताव्याप्तिभिया विशिष्टद्वयविषयितायां प्रतिबध्यताविशि्टान्यत्वनिवेशेनैव 
वहन्यभाववद्ध्रदादावव्याप्तिवारणसम्भवे विशिष्टद्रयाघटितत्वशरीरे ज्ञानवेशिष्ट्या- 
वच्छिन्नप्रतिबन्धकत्वप्रवेश एव नास्तीति वाच्यं, वहन्यभावव्याप्यवद्ध्र- 
दादावव्याप्तिवारणाय तत्निवेशावश्यकत्वादिति चेत्‌?, न, तत्तत्रतिबन्धकताभिन्नत्वेन 
प्रतिबन्धकताया विशेषणादिति। 


अत्र केचित्‌-विशिष्टद्रयविषयितायां प्रकृतानुमितिप्रतिबध्यतानवच्छेदकत्व- 
विशिष्टम्रकृतानुमितिविरोध्यनुमितिजनकतानवच्छेदकत्वं निवेशनीयम्‌। न चैवं हदो 
वह्िमान्‌ वहिमज्जलवत्कालीनजलाभाववद्‌श्रदादित्यादिस्थले वहन्यभाववज्जल- 

वद्वृत्तिजलवद्प्रदादावतिव्याप्तिः, तादृशविशिष्टविषयितायां प्रकृतानुमितिप्रतिबध्य- 
तानवच्छेदकत्वविशिष्टविरोध्यनुमितिजनकतानवच्छेदकत्वस्यासत्त्वादिति वाच्यं, 
यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं प्रकृतानुमितीय- 
यद्रूपावच्छिन्नविषयकत्वावच्छिन्नप्रतिबध्यतानिरूपितप्रतिबन्धक तानतिरिक्तवृत्ति 
तद्रू पावच्छिन्नविषयकत्वावच्छिन्नप्रतिबध्यतानवच्छेदकत्वविशिष्टविरोध्यनुमिति- 
जनकतानवच्छेदकत्वस्य निरुक्तविशिष्टविषयितायां विविक्षितत्वात्‌। एवञ्च 
बाधसत्परतिपक्षादिविषयितायां निरुक्तजनकतानवच्छेदकत्वाभावात्नासम्भवः। उक्तस्थलीय- 
वह्यभाववद्रहिमदात्मकविशिष्टविषयितायाञ्च तादृशजनकतानवच्छेदकत्व- 
सत्त्वान्नातिव्याप्तिरित्याहुः। 


वस्तुतस्त्वभावधर्मिताकवहिप्रकारकबुद्धि प्रति वहिमान्‌ वह्न्यभाववान्‌ 
इतिज्ञानविशिष्टवहिमांश्चाभाव इति ज्ञानमिव घटवान्‌ वहन्यभाववानिति 
निश्चयविशिष्टघट वांश्चाभाव इति . नानाविधव्यावर्तकधर्मावच्छिन्नरविशेष्यकतादृशा- 
वगाहिज्ञानानां प्रतिबन्धकत्वस्यावश्यकतया सर्वासामेवाभावधर्मिकतादृशावगाहि- 
बुद्धीनां व्यावर्तकधर्ममनिवेश्य लाघवेन ज्ञानविशिष्टज्ञानत्वेन प्रतिबन्धकत्वं 
कल्पनीयम्‌। तथा हि वह्न्याद्यभावत्वावच्छित्नप्रकारताशालिनिश्चयविशिष्टा- 
भावत्वावच्छिननविशेष्यताशालिनिश्चयत्वेन प्रतिबन्धकत्वम्‌। तादृशनिश्चय- 
वैशिष्स्यञ्च स्वसामानाधिकरण्य-स्वनिरूपितविशेष्यताविशिष्टधर्मावच्छिन्नप्रकारता- 
कत्वोभयसम्बन्धेन। विशेष्यतावैशिष्ट्यञ्च स्वावच्छेदकतावच्छेदकत्वसम्बन्धेन 
ग्राह्यम्‌। विशेष्यता च॒ व्यापकप्रतियोगिताकत्वावच्छिन्नसांस्गिकविषयिता- 
निरूपितवहन्यभावत्वावच्छिन्नप्रकारतानिरूपिता ग्राह्या। अतो न 
विशेष्यत्वान्तरमादाय कश्चिद्‌ दोषमुपैतीति नव्या वदन्ति। एतन्मते प्रकृतस्थले 
नातिव्याप्तिः। 


अत्रेदमवधेयम्‌-उक्तरीत्या ` नानाविधनिश्चयसाधारण्यानुरोधेन ज्ञान- 
वैशिष््यावच्छिन्नप्रतिबन्धकताकल्पनेऽभावो गगनत्ववान्‌ आधेयत्वादित्यत्र गगनत्व- 
व्यापकीभूताभावप्रतियोग्याधेयत्वेऽव्याप्तिः, असाधारण्यशरीरे व्यापकताघटकतया 
पक्षांशे हेतुमत्वस्य निविष्टत्वेन विशिष्टद्वयघटि तत्वादिति। 

अथ यादृशविशिष्टविषयकनिश्चयत्वं ज्ञानवशिष्ट्यावच्छिननप्रतिबन्धकता- 
नतिरिक्तवृत्ति तादृशविशिष्टाघटितत्वमेव निवेश्यतां, किं विशिष्टद्रयाघटितत्व- 
निवेशनेति चेत्‌?, 


अत्र केचित्‌- ज्ञानवैशिष्ट्यावच्छित्रप्रतिबन्धकतालाभाय तादृशाभिधानम्‌। 

परे तु यादृशविशिष्टपदेन वहन्यभाववज्जलादिमद्वृत्तिजलवद्ध्रदादेरिव 
वह्गयभाववज्जलवत्कालीनजलवद्प्रदादेरप्युपादेयतया तादृशतादृशानन्तविशिष्टा- 
घटितत्वमपेक्ष्य तद्घटकविशिष्टद्रयमुपादाय तादृशविशिष्टपदार्थवारणमेव सम्यगिति 
लाघवेन तथोक्तिः। 


न च तादृशविशिष्टद्रयाघटितत्वकल्पे वहन्यभाववज्जलादिमत्स्वरूप- 
विशिष्टविषयकनिश्चयविशिष्टकालीनजलवदध्रदत्वविशिष्टविषयकनिश्चययत्वादेरपि 
तादृशप्रतिबन्धकतावच्छेदकतया तादृशविशिष्टद्रयाघटितत्वनिवेशाद्‌ गौरवमिति 
वाच्यं, यादृशविशिष्टविषयकनिश्चयविशिष्टयादृविशिष्टविषयकनिश्चयत्वावच्छिन्न- 
प्रतिबन्धकतायास्तद्घरकत्वात्‌, वह्नयभाववज्जलवन्निश्चयविशिष्टकालीनत्व- 
विशिष्टजलवद्ध्रदनिश्चयत्वेनाप्रतिबन्धकतया तादृशरूपस्योपादानासम्भवात्‌। 


वस्तुतस्तु स्वावच्छिन्नविषयित्वावच्छिन्नप्रतिबन्धकतानवच्छेदकीभूतविषयिता- 
शृन्यप्रतीतिविषयतानिरूपकताकत्वेन यादृशरूपद्रयं विशेषणीयम्‌ 


न च यादृशविशिष्टविषयकनिश्चयवशिष््यावच्छिन्नप्रतिबन्धकतायाः 
स्वरूपसम्बन्धरूपावच्छेदकत्ववद्‌ यद्रूपावच्छिन्नविषयितासामान्यं तादृशविशिष्ट- 
विषयिताविशिष्टतादृशविषयिताशून्यज्ञानीययद्रूपावच्छिन्नविषयिताशालिनिश्चयत्वं 
तादृशानुमितिप्रतिबन्धकतानतिरिक्तवृत्ति तद्रूपवत्वविवक्षणेनैवोपपत्तौ विशिष्ट- 
द्रयाघटि तत्व] शरीरेऽ[न]तिरिक्तवृत्तित्वविशेषणमपि व्यर्थमिति वाच्यं, पक्षवृत्ति 
जलमिति निश्चयविशिष्टवहिव्यापकीभूताभावप्रतियोगित्वविशिष्टहेतुनिश्चयत्वेन 
प्रतिबन्धकतया जलत्वविशिष्टविषयकनिश्चयविशिष्टवहिव्यापकीभूताभावप्रतियोगित्व- 
विशिष्टहेतुरूपविशिष्टविषयितायाः स्वरूपसम्बन्धरूपावच्छेदकत्वेन जलत्व- 
विशिष्टजलरूपविशिष्टवहिव्यापकीभूताभावप्रतियोगित्वविशि्टहेतुरूपविशिष्टद्रय- 
घटितत्वेनासाधारण्याव्याप्तिवारणाय तस्य सार्थक्यात्‌। 


अथ यादृशविशिष्टविषयकनिश्चयविशिष्टयादृशविशिष्टविषयकनिश्चये 
प्रत्येकाव्यापकीभूतविषयिताशन्यत्वं निवेशनीयमिति। अन्यथाऽनतिरिक्तवृत्तित्वकल्पे 
जातित्वादिना जलत्वावगाहिज्ञानघटितनिश्चयत्वं न तादृशानुमितिप्रतिबन्धकता- 
नतिरिक्तवृत्तीति विशि्टद्वयाघटितत्वनिवेशनमकिञ्चित्करं स्यात्‌। तथा चासाधारण्ये 
नाव्याप्तिः। जलत्वविशिष्टविषयित्वाव्यापकीभूतविषयिताशून्यजलमिति निश्चय- 
वैशिष्ट्यावच्छिन्नप्रतिबन्धकतायाः स्वरूपसम्बन्धरूपावच्छेदकत्वस्यासाधारण्य- 
विषयितायां विरहादिति किमनतिरिक्तवृत्तित्वनिवेशनम्‌। यदि च प्रथमविशिष्ट- 
निश्चयेऽव्यापकोभूतविषयिताशृन्यत्वं न॒ प्रवेश्यम्‌। शुद्धजलत्वविशिष्ट- 
जलव्यापकताघटितसम्बन्धः शुद्धजलविशिष्टजलधर्मितावच्छेदकनज्ञाने भासत इति 


((-0. 9811011118118010 (111५6151 0661100. 01411260 0 6810011 


२० सामान्यनिरुक्तिवादार्थः 


जातिमद्व्यापकताघटितसम्बन्धो न वह्ृयभाववज्जलवद्रूपविशिष्टघरटक इति मन्यते 
तदाप्यसाधारण्येऽव्याप्तिवारणायैव तादृशाव्यापकीभूतविषयिताशून्यत्वं देयम्‌। 
तावताऽप्यप्रामाण्यज्ञानाभावाद्यनिवेशेनानत्तिरिक्तवृ्तित्वापेक्षया लाघवादिति चेत्‌?, 
एवमपि जलवत्समानकालीनः पर्वतः जलवत्समानकालीनपर्वतकालीनवहिमान्‌ 
जलादित्यादौ जलप्रकारकतादृशपक्षविशेष्यकनिश्चयविशिष्टजलवत्समानकालीन- 
पर्वतकालीनवहिव्यापकीभूताभावप्रतियोगिहेतुनिश्चयत्वेन प्रतिबन्धकतया तत्रत्या- 
साधारण्ये जलवत्समानकालीनपर्वतकालीनव्यापकीभूताभावप्रतियोगिहेतुरूपेऽ- 
व्याप्तिः, तत्र तादृशपक्षरूपतादृशासाधारण्यरूपविशि्टद्रयघरि तत्वात्‌। 
अतोऽनतिरिक्तवृतित्वनिवेशनमिति। 


न च प्रतिबन्धकीभूतहेतुमत्पक्षविषयकन्ञाने हेतुतावच्छेदकावच्छिन्न- 
विषयितानिरूपिततादृशपक्षविषयिताया अव्यापिकायाः शृन्यत्वाभावाद्‌ 
व्यावृत््यसङ्गतिरिति वाच्यं, यत्र स्वरूपसम्बन्धेन जलविशिष्टं यत्‌ संयोगसम्बन्धेन 
जलवज्जलं तस्य पक्षत्वं स्वरूपवज्जलवज्जलवज्जलकालीनवह्वः साध्यत्वं 
(सकलजलवत्त्वं संयोगसम्बन्धेन ग्राह्यम्‌।) स्वरूपवज्जलस्य हेतुत्वं तत्र 
तत्स्थलीयासाधारण्ये स्वरूपवज्जलवज्जलवज्जलकालीनवहिव्यापकीभूताभाव- 
प्रतियोगिस्वरूपवज्जलेऽव्याप्तिरिति। 


अथवा यत्र॒ जलवज्जलवज्जलवज्जलवज्जलस्य पक्षत्वं स्वरूपवज्जल- 
वज्जलवज्जलवज्जलकालीनवहसाध्यत्वम्‌ (अत्र पक्षघटकप्रथमवशिष्ट्यं स्वरूपेण, 
अन्यजलवशिष्टयं तु संयोगेन, साध्यघटकसकलजलवत््वमेव संयोगेन), तत्र 
स्वरूपवज्जलवज्जलवज्जलवज्जलकाली नवह्िव्यापकी भूताभावप्रतियोगि- 
सवरूपवज्जलात्मकविशिष्टस्वरूपवज्जलवज्जलवज्जलवज्जलरूपविशष्टघटितत्वेना- 
व्याप्तिः। अतोऽनतिरिक्तवृत्तित्वप्रवेशः। 

अत्रेदं बोध्यं, यादृशविशिष्टविषयकनिश्चयविशिष्टस्वविषयिताशून्ययादृश- 
विशिष्टविषयकनिश्चयत्वम्‌ अनुमितिप्रतिबन्धकतानतिरिक्तवृत्ति तादृशविशिष्ट- 
द्रयाघटितत्वनिवेशेनैव हदत्वविशिष्टविषयकनिश्चयविशिष्टवहन्यभाववद्रदत्व- 
विषयकनिश्चयत्वमादाय नासम्भवः। एवञ्च मेयत्वविशिष्टवटहन्यभाववदध्रदत्व- 
विशिष्टविषयकनिश्चयविशिष्टवहन्यभाववद्ध्रदत्वविशिष्टविषयकनिश्चयत्वमादाय 
मेयत्वविशिष्टवहन्यभाववदभ्रदेऽतिव्याप्तिवारणसम्भवे व्यर्थं स्वतन्त्रविशिष्टान्तरा- 
घरितत्वदलम्‌। 


न॒ च विशेषगुणवद्घटादिरूपाश्रयासिदध्यादावव्याप्तिः, विशेषगुणवद्धट- 
विषयिताशन्यगुणवद्घटविषयकनिश्चयस्यानुमितिप्रतिबन्धकतया विशिष्टद्रय- 

घटितत्वादिति वाच्यम्‌, एतन्मतेऽपि तस्य तादृशविशि्टान्तराघरितत्वरक्षणाय 
यत्किञचित्मरतिबन्धकतामादाय लक्षणसमन्वय इव मन्मतेऽपि स्वविषयिताशून्य- 
यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं यत्प्रतिबन्धक- . 
तानतिरिक्तवृत्ति तत््रतिबन्धकताभिन्नप्रतिबन्धकतानतिरिक्तवृत्तिविषयितानिरूपकता- 
वच्छेदकत्वस्य लक्ष्यतावच्छेदके विवक्षितत्वात्‌। 


अत्र केचित्‌-यादृशविशिष्टविषयकनिश्चयविशिष्टस्वविषयिताशन्ययादृश- 
विशिष्टविषयकनिश्चयत्वम्‌ अनुमितिप्रतिबन्धकतानतिरिक्तवृत्तीति निवेशेऽपि 
मेयत्वविशिष्टव्यापकसामानाधिकरण्यघरि तसत््रतिपक्षेऽतिव्याप्तिः, तद्घटकजल- 
व्यापकवहन्यभावविषयिताया जदलवद्प्रदविषयितायाश्च सत््रतिपक्षोऽव्याप्तिभयेन 
भेदस्यावश्यं निवेशनीयत्वात्‌। अतो विशिष्टान्तराघटित[त्व]दलस्य प्रथड्‌- 
निवेशस्यावश्यकत्वादित्याहुः। 


नव्यास्तु वह्नयभाववज्जलवद्वृत्तिजलाभाववान्‌ हृदो वहिमान्‌ धूमादित्यादौ 
मेयत्वविशिष्टवह्ृयभाववज्जलवद्वृत्तिजलवद्ध्रदेऽतिव्याप्तिः, तादृशजलवद्ध्रदे- 
ऽव्याप्तिवारणाय प्रतिबन्धकताविशिष्टान्यप्रतिबन्धकतानतिरिक्तवृत्तित्वस्य निश्चयत्वे 
विवक्षणीयतया तादृशनिश्चयविशिष्टनिश्चयत्वस्य धतुंमशक्यत्वादिति प्राहः 


वस्तुतो गगनाभाववदभाववत्कालीनगगनाभाववद्घटाद्यात्मकबाधाव्याप्ति- 
प्रसङ्गात्‌, तादृशबाधनिश्चयस्य निरुक्तप्रतिबन्धकताभित्नप्रतिबन्धकत्वासत्त्वादिति 
ध्येयम्‌। 

अथ पक्षवृत्तित्वाघटितासाधारण्यानुरोधेन यादृशविशिष्टविषयकनिश्चयत्व- 
व्यापकः प्रकृतानुमित्यप्रतिबन्धकत्व--पक्षधर्मताज्ञानकालीनत्वोभयाभावः, तादृश- 
त्वस्य विवक्षितत्वे हदो वह्विमान्‌ जलादित्यादौ जलव्यापकवह्नयभावेऽतिव्याप्तिः, 
तादृशविषयत्वव्यापकत्वस्यानुमित्यप्रतिबन्धकत्व-पक्षधर्मताज्ञानकालीनत्वो- 
भयाभावे सत्त्वादिति चेत्‌? न, एतन्मते वहिव्यापकीभूताभावप्रतियोगिजलादेरिव 
जलव्यापकवहन्यभावस्याप्यसाधारणताया भडवाचार्येण सव्यभिचारे लिखितत्वात्‌। 


अथैवं जलावच्छिन्नधर्मिकवहिमततानुद्धिं प्रति जलत्वावच्छन्नधर्मिकवटन्य- 
भावव्याप्यत्वन्ञानप्रतिबन्धकतायाः परामश्ग्रन्थे स्वयं भडाचार्येण व्यवस्थापितत्वात्‌ 
जलवान्‌ वहिमान्‌ धूमादित्यादौ वद्यभावव्याप्यत्वविशिष्टजलेऽतिव्याप्तिः, तस्य च 
पक्षावृत्तित्वेन सत्मतिपक्षत्वाभावादिति चेत्‌? न, पक्षसाध्यग्रहाविरोधित्वे सति 
विशिष्टपक्षे विशिष्टसाध्यग्रहविरोधित्वरूपबाधविभाजकस्य तत्र॒ सत्त्वेन बाधमध्ये 
तस्यान्तर्भावात्‌। तदनन्तभवि तु तत्तत्मतिबन्धकताभेदस्य लक्षणे निवेशनीयत्वात्‌। 
एतेन वहिमान्‌ जलादित्यादौ वह्न्यभाववज्जलवदात्मकेऽतिव्याप्तिः, तद्विषयित्व- 

व्यापकत्वस्य प्रकृतानुमित्यप्रतिबन्धकत्व- पक्षधर्मिकहेतुमत्ताकालीनत्वाभावे 
सत्वादिति परास्तम्‌। 


अथ ज्ञानवैशिष्ट्यावच्छिन्रत्वासाधारण्यविषयकत्वानवच्छत्नत्वोभयाभाव- 
वदनुमितिप्रतिबन्धकतावच्छेदकं यद्रूपावच्छिन्नविषयित्वं तद्रूपावच्छिन्नो दोष इति 
सामञ्जस्ये किं विशिष्टद्रयाघटितत्वनिवेशेनेति?, तन्न साधु, तथा हि तत्र 
यद्यनुमितिप्रतिबन्धकतावच्छेदकत्वं स्वरूपसम्बन्धरूपं तदा हेतुमत्पक्षेऽतिव्याप्तिः, 
तादृशोभयाभाववदसाधारण्यज्ञानप्रतिबन्धकतायाः स्वरूपसम्बन्धरूपावच्छेदकत्वस्य 
हेतुमत्पक्षविषयियतायाः सत्त्वात्‌। यदि चानतिरिक्तवृ्तित्वं निवेश्यते तदा जलं 
वह्िमत्‌ जलादित्यादिस्थले तादात्म्येन हेतौ वहन्यभाववह्धिव्यापकीभूता- 
भावप्रतियोगित्ववद्वृक्तितादृशप्रतियोगित्ववज्जलरूपासाधारण्यधरितेऽतिव्याप्तिरिति 
विशिष्टद्वयाघटितत्वनिवेशनमावश्यकम्‌। 


एतेन पक्षधर्मिकहेतुमत्ताज्ञानभिन्नज्ञानवशिष्ट्यानवच्छन्नप्रतिबन्धकता- 
निवेशनमपि न साधु, तत्रापि स्वरूपसम्बन्धरूपावच्छेदकत्वनिवेशे हेतुमत्पक्षेऽति- 
व्याप्तिरिति। अनतिरिक्तवृत्तित्वनिवेशे वहन्यभाववज्जलवद्वृत्तिजलवदभ्रदेऽति- 
व्याप्तेः, जलहेतुकस्थले जलवद््रदज्ञानविशिष्टवहन्यभाववज्जलवद्विषयकनिश्चयत्वा- 
वच्छिन्नप्रतिबन्धकतायास्तादृशज्ञानभिन्नज्ञानवैशिष्स्यानवच्छिन्नतया  तदनतिरिक्त- 
वृत्तित्वस्य तादृशविशिष्टविषयितायां सत््वात्‌। 


यदपि ज्ञानवैशिष्ट्यावच्छिन्नप्रतिबन्धकतावच्छेदकत्वासाधारण्यविषयता- 
भित्नत्वोभयाभावद्‌ यद्रूपावच्छन्नविषयितासामान्यं प्रकृतानुमितिप्रतिबन्धकतायाः 
स्वरूपसम्बन्धरूपावच्छेदकत्ववत्‌ तद्रूपवत््वं॑वक्तव्यम्‌। तथा च हेतुमत्पक्ष 
नातिव्याप्तिः, न वा पूर्वोक्तासाधारण्यघटिततादृशविशिष्टद्रयघरितेऽतिव्याप्तिः, 
तस्य विशिष्टान्तरेण तादृशेन तादृशाप्रतियोगित्ववज्जलरूपेण घरितत्त्वात्‌, तदपि 
न, वह्यभाववद्ध्रदादावव्याप्तेः, वहन्यभाववद््रदविषयिताया अभाववान्‌ 
वह्न्यभाववान्‌ अभाववांश्च॒ हृद इति ज्ञानवैशिष्टयानवच्छिन्नप्रतिबन्धकता- 
वच्छेदकत्वासाधारण्यविषयिताभित्नत्वयोः सत्वात्‌ 


यदि च ज्ञानवैशिष्ट्यावच्छिन्नप्रतिबन्धकतानिरूपितत्वासाधारण्यविषयित्वा- 
वृत्नित्वोभयाभाववत्प्रतिबन्धकतावच्छेदकतावद्‌ यद्रूपावच्छिन्नविषयितासामान्यं 
तद्रूपवत्त्वं वक्तव्यमित्युच्यते तदा जलहेतुपक्षकस्थले वहिव्यापकीभूताभावप्रतियोगि- 
जलवान्‌ वह्न्यभाववान्‌ जलवृत्ति तादृशजलमिति ज्ञाननिष्ठज्ञानवशिष्टयावच्छिन्न- 
प्रतिबन्धकतानिरूपितत्वासाधारण्यविषयित्वावृत्तित्वो भयाभाववत््रतिबन्धकता- 
वच्छेदकत्वस्य जलवृत्तितादृशजलविषयित्वे सत्वेन जलवृत्तिवह्यभाववद्वहि- 

व्यापकाभावप्रतियोगिजलवत्कालीनवहिव्यापकीभूताभावप्रतियोगिजलेऽतिव्याप्तिः, 
तादृशविशिष्टान्तरेणाघरि तत्वादसाधारण्यमात्रस्य तत्रतिबन्धकताघटिततादृशत्वा- 
भावात्‌। 


यदि चासाधारण्यविषयितेत्यत्रासाधारण्यप्रकारत्वातिरिक्तप्रकारत्वानिरूपित- 
विषयिता, असाधारण्यविषयित्वाव्यापकविषयिताशून्यज्ञानीयविषयिता वा निवेश्यते 
तदा स्वरूपसम्बन्धरूपावच्छेदकत्वकल्पेऽपि सम्भवतीति, तदपि न सत्‌, 
वहिमज्जलवत्कालीनजलाभाववदध्रदपक्षकवहिसाध्यकस्थले व्गयभाववज्जल- 
वत्कालीनजलवद्प्रदेऽतिव्याप्तेः, तादृशविशिष्टविषये ज्ञानवैशिषछछ्यानवच्छिन्न- 
प्रतिबन्धकतानवच्छेदकत्वादिति। वस्तुतः कपिसंयोगाभावद्वृक्षादावतिव्याप्तेः 
स्वरूपसम्बन्धरूपावच्छेदकत्वं न निवेशयितुं शक्यत इत्येव तत्त्वम्‌। 


अथवा यादृशविशिष्टविषयकनिश्चयविशिष्टयादृशविशिष्टविषयकनिश्चय- 
त्वम्‌ अनुमितिप्रतिबन्धकतायाः स्वरूपसम्बन्धरूपावच्छेदकत्वे सति ज्ञानवैशिष्ट्यान- 
वच्छिन्नप्रतिबन्धकतानवच्छेदकं  तादृशविशिष्टद्रयाघटितत्वनिवेशेनैव सम्यक्‌ 
अनतिरिक्तवृत्तित्वरूपावच्छेदकं व्यर्थमिति चेत्‌?, न, अनुमिति प्रति चिकीर्षा 
सामग्रयाः प्रतिबन्धकतया कृतिसाध्यपाकत्वविशिष्टविषयकनिश्चयविशिष्टेष्ट- 
साधनीभूतपाकत्वविशिष्टविषयकनिश्चयत्वस्यानुमितिप्रतिबन्धकतायाः स्वरूप- 
सम्बन्धरूपावच्छेदकतया ज्ञानवैशिष्टयानवच्छिन्नप्रतिबन्धकतानवच्छेदकतया च 
तादृशविशिष्टविषयिताशून्यत्वनिवेशे महागौरवं तदपेक्षयाऽनतिरिक्तवृ्तित्वनिवेशे च 
कृतिसाध्यपाकत्वविशिष्टविषयकनिश्चयविशिष्टेष्टसाधनीभूतपाकत्वविशिष्टविषयक- 
शचयत्वस्यानुमित्सासमकालीनतादृशविशिष्टविषयकनिश्चयविशिष्टतादृशविशिष्ट- 
विषयकनिश्चये फलेच्छाद्यसमानकालीननिश्चये च॒ वृत्तितया कृतिसाध्य 
व्यापकत्वविशिष्टविषयकनिश्चयविशिष्टेष्टसाधनीभूतपाकत्वविशिष्टविषयक- 
निश्चयत्वस्य नानुमितिप्रतिबन्धकतानतिरिक्तवृत्तित्वरूपावच्छेदकत्वम्‌। अत॒ एव 
यादृशपदेन कृतिसाध्यपाकत्वविशिष्टविषयकनिश्चयविशिष्टेष्टसाधनीभूतपाकत्व- 
विशिष्टविषयकनिश्चयत्वस्य धर्तुमशक्यत्वादिति तल्लाघवमिति कश्चित्‌॥। 


अथानुमितिप्रतिबन्धकतानवच्छेदकविषयिताशून्यज्ञानवृत्तियद्रूपावच्छिन्न- 
विषयिताशालिनिश्चयत्वव्यापकमनुमितिप्रतिबन्धकत्वं तद्रूपवत्वमिति किं विशिष्ट 
द्रयाघटितत्वविशिष्टान्तराघटि तत्वनिवेशेनेति, [एवम्‌] (चेत्‌?,) अव्यापकीभूत- 
विषयिताशन्यत्वमपि निष्फलमेव [इति चेत्‌?,] मैवं, वह्नयभाववज्जल- 
वत्कालीनत्वाभाववद्ध्रदपक्षकवहिसाध्यकस्थले वह््यभाववज्जलवत्कालीनजल- 
वद्प्रदादावतिव्याप्तिवारणाय विशिष्टद्रयाघटितत्वस्य, एकत्र द्वयमिति रीत्या 
वहन्यभावधूमाभाववद्प्रदादावतिव्याप्तिवारणाय विशिष्टान्तराघटितत्वस्य, एकदेश- 

वारणायाव्यापकीभूतविषयिताशून्यत्वस्य च सार्थक्यात्‌] न च (अथ) 
यद्रूपावच्छिन्नविषयिताशालिनिश्चये तादृशयत्किञ्चित््रतिबन्धकतानवच्छेदक- 
विषयिताशून्यत्वनिवेशेनैवोक्तस्थले वह््यभाववज्जलवत्कालीनजलवद्भ्रदेऽति- 
व्याप्तिवारणं सम्भवति, एकदेशेऽतिव्याप्तिवारणाय वरमव्यापकीभूतविषयिता- 
शून्यत्वमपि निवेश्यम्‌, मैवम्‌, अव्यापकीभूतविषयिताशून्यत्वनिवेशेऽपि 
गोत्वाभावपक्षकगोत्वाभावसाध्यकस्थले गोत्वाभावत्वावच्छिन्नाव्यापकीभूतविषयता- 
शून्यगोत्वाभावो गोत्ववानित्यादिबाधभ्रमविषयीभूतगोत्वाभावेऽतिव्याप्त्यापत्तेरिति 
कृतं पल्लवितेन॥ 


प्रथमविशिष्टान्तराघटि तत्वकल्पे स्वरूपसम्बन्धरूपावच्छेदकतानिवेशेऽसाधा- 
रण्यज्ञानीयप्रतिबन्धकतावच्छेदकविषयिताश्रयहेतुमत्पक्षघरि तवहन्यभाववज्जलवद्‌प्रदा- 
त्मकबाधेऽव्याप्तिः। अतोऽनतिरक्तिवृत्तित्वनिवेशनम्‌। स्वावच्छिन्नाविषयकत्वमुपेक्ष् 
स्वाश्रयाविषयकत्वनिवेशे मेयत्वविशिष्टव्यभिचारादावतिव्याप्तिः मेयत्वविशिष्टव्य- 
भिचारत्वाश्रयाविषयकत्वस्य व्यभिचारत्वावच्छिन्नरविषयकप्रतीतौ दुर्घटत्वादित्यनेन 
भडाचार्येणाभिहिता(पृ.सं. १६८), सा च न सङ्गच्छते, व्यभिचारत्वेन पटावगाहि- 
प्रतीतेरपि प्रमेयत्वविशिष्टव्यभिचारत्वाश्रयाविषयकतया तदीयविषयतावच्छेदकत्वस्य 
व्यभिचारत्वे सुधटत्वात्‌ तदवच्छिन्नाविषयकप्रतीतिविषयतावच्छेदकत्वस्य मेयत्व- 
विशिष्टव्यभिचारत्वेऽसम्भवाद्‌ इति। 


अत्र केचित्‌-असम्भवभयेन स्वाश्रयाविषयकप्रतीतिविषयवृक्तिधर्मावच्छिन्ना- 
, विषयकम्रतीतिविषयतावच्छेदकत्वमेव निवेश्यम्‌। तन्निविशेनैवातिव्याप्तिसद्गतिः। 


परे तु व्यभिचारत्वेन पटाद्यवगाहिप्रतीतेरपि स्वाश्रयाविषयकत्वं दुर्घरम्‌। 
सामानाधिकरण्यसम्बन्धेन साध्याभाववद्वृत्तित्वविशिष्टहेतुतावच्छेदकस्यैव व्यभिचा- 
रत्वपदार्थतया सामानाधिकरण्यघटकतया च तादृशप्रतीतौ स्वाश्रयभानमप्यावश्यकम्‌। 
तथा च यथाश्रुतमेव सम्यक्‌। न च स्वाश्रयाविषयकत्वनिवेशे प्रमेयं गगनवदित्यादौ 
स्वश्रयाविषयकप्रतीत्यप्रसिद्धया गगनाभाववत्ममेयात्मकबाधादावव्याप्तिसम्भवेऽति- 
व्याप्तिदानमसद्गतमिति वाच्यं, प्रमेयनिष्ठगगनाभावादेरेव तत्र दोषत्वात्‌ स्वाश्रया- 
विषयकप्रतीतिविषयतावच्छेदकं यत्‌ तादृशं तदवच्छिन्नघरितत्वावच्छेदकं यद्‌ यत्‌ 
स्वं तदन्यत्वरूपं प्रतियोगिनिष्ठत्वमन्तर्भाव्य विशिष्टान्तराघटितत्वं निवेश्याप्य- 
व्याप्तिवारणसम्भवाच्च। न चैवं स्वपदार्थाप्रसिद्धिः, मेयत्वविशिष्टव्यभिचारत्वादेरपि 
स्वपदेनोपादातुमशक्यत्वादिति वाच्यं, धूमव्यभिचारिवहित्वादेरेव स्वपदेन धरत 
शक्यत्वादिति ध्येयम्‌। ४ 

स्वावच्छिन्नाविषयकप्रतीतिविषयतावच्छेदकं यद्‌ अनुमितिप्रतिबन्धकतानति- 
रिक्तवृत्तिविषयितावच्छेदकं तदाश्रयाविषयकप्रतीतिविषयतावच्छेदकत्वनिवेशे प्रमेयं 
गगनवद्‌ वाच्यत्वादित्यादौ व्यभिचारत्वावच्छिन्नाविषयकप्रतीतिविषयतावच्छेदकं यद्‌ 
गगनाभाववत्प्रमेयत्वं तदाश्रयाविषयकप्रतीतेरसिद्धेरिति भडाचार्येणाभिहितम्‌। 
(पृ.सं. १६९) । | 


अत्रेयमनुपपत्तिः-- सर्वत्रैव साध्याभावव्याप्यवत्पक्षतावच्छेदकादिकं साध्या- 
भाववद्वृत्तित्वव्याप्यवद्धेतुतावच्छेदकञ्चादायासम्भव एव स्यात्‌। 


अत्राहुः-- घटो गगनवानित्यादौ गगनाभाववद्घटरूपबाधे लक्षणगमनात्ना- 
सम्भवः, तत्र साध्याभाववदवृ्तित्वरूपव्याप्तेः सत्मरतिपक्षघटकत्वमते सत्मरतिपक्षा- 
भावात्‌, अवृत्ति गगनादिकमादाय दोषस्य तु तदाश्रयनिष्ठमुख्यविशेष्यता- 
शन्यत्वनिवेशेनैव वारणसम्भवात्‌। न चैवं मेयत्वविशिष्टव्यभिचारादावतिव्याप्तिः, 
तत्र॒तादृशविशिष्टान्तरं यद्‌ व्यभिचारादिकं तत्निष्ठमुख्यविशेष्यताशन्यज्ञानीय- 
मुख्यविशेष्यतावच्छेदकत्वस्य विवक्षितत्वादिति ध्येयम्‌। व्यापकसामानाधिकरण्य- 
रूपव्याप्तिविशेषितधर्मवद्धटादिकमादाय दोषस्य ज्ञानवशिष्ट्यावच्छिन्रत्वघरितो- 
भयाभाववत्म्रतिबन्धकतानिवेशेनापि वारणात्‌। असिद्धिनिबन्धनाऽव्याप्पिर्वह्नय- 
भाववद्भ्रदादौ न सम्भवतीति वा तदुपेक्षितम्‌॥ 


यद्रूपावच्छिन्नविषयकत्वं स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकं तादृशरूपान्तराघटितत्वमिति कल्पे स्वावच्छिन्नविषयकत्वा- 
वच्छिन्नप्रतिबन्धकतासामान्यावच्छेदकविषयितानिरूपकतावच्छेदकस्वावच्छिन्ना- 
विषयकप्रतीतिविषयतावच्छेदकरूपाप्रसिद्ध्यासम्भवं दत्वा भडाचार्येण दूषितम्‌। 
(पृ.सं. १७०) अत्रावच्छेदकत्वद्वयमनतिरिक्तवृत्तित्वरूपं ग्राह्यम्‌। अन्यथा 
प्रथमावच्छेदकत्वं यदि स्वरूपसम्बन्धरूपं . तदा अभाववान्‌ वहयभाववान्‌ 
अभाववांश्च हद्‌ इत्यादिज्ञानीयप्रतिबन्धकताया अपि वह्वयभाववद्भ्रदत्वा- 
वच्छिन्नविषयित्वावच्छिन्नप्रतिबन्धकतासामान्यान्तर्गततया तादृशप्रतिबन्धकता- 
सामान्यानतिरिक्तवृत्तिविषयितावच्छेदकाप्रसिदध्याऽसम्भवापत्तेः। एवं वह्णयभाव- 
वद्ध्रदत्वावच्छिन्नविषयिताव्यापकप्रतिबन्धकतासामान्यस्य स्वरूपसम्बन्धरूपावच्छेदकता- 
श्रयविषयितावच्छेदकीभूतविशिष्टान्तरं  यद्ध्रदत्वादिकं . तद्घटितत्वादुक्त- 
दोषतादवस्थ्यम्‌। अतो द्वितीयावच्छेदकत्वमप्यनतिरिक्तवृत्तित्वरूपम्‌। 


नच स्वावच्छिन्नविषयिताव्यापकप्रतिबन्धकतासामान्यस्य स्वरूपसम्बन्ध 
रूपावच्छेदकतावद्‌ यद्रूपावच्छिन्नविषयितासामान्य तादृशविशिष्टान्तरविवक्षणे 


` हदत्वादिकमादाय न दोष इति वाच्यम्‌, एवमपि धूमव्यभिचारिवहिमान्‌ धूमवान्‌ 

वहेरित्यादौ धूमाभाववद्धूमव्यभिचारिवहिमदात्मकबाधाव्याप्त्यापत्तेः, तादृशबाध- 
विषयिताव्यापकप्रतिबन्धकतासामान्यस्य स्वरूपसम्बन्धरूपावच्छेदकतावद्विषयिता- 
सामान्यकरूपाप्रसिद्धेः। तादृशविषयितासामान्यकरूपाप्रसिद्धया हदो वहिमान्‌ 
वहन्यभावाभाववत्निरूपितत्वाभाववदवृत्तित्वकालीनधूमादित्यादौ हेतुविशेषणासिद्धि- 
घरितसत्प्रतिपन्ाव्याप्तिप्रसङ्गाच्च। 


नच स्वावच्छिन्नविषयितानिष्ठस्वरूपसम्बन्धरूपावच्छेदकताकप्रतिबन्ध- 
कतासामान्यस्य स्वरूपसम्बन्धरूपावच्छेदकतावद्‌यद्रूपावच्छिन्नविषयितासामान्यं 
तादृशविशिष्टान्तराघटि तत्वमित्युक्तौ नोक्तदोष इति वाच्यम्‌, एवमपि धूमव्यभि- 
चारिवहिमान्‌ धूमवान्‌ वहेरित्यत्र घटकालीनधूमव्यभिचारिवहिनमदात्मकेऽतिव्याप्िः, 
घटकालीनधूमव्यभिचारिवहिमान्‌ धूमाभाववान्‌ इति बाधज्ञानीयघटकालीनधूम- 
व्यभिचारिवहिमतत्वावच्छिन्नविषयितानिष्ठावच्छेदकताकप्रतिबन्धकतासामान्यस्य 
स्वरूपसम्बन्धरूपावच्छेदकतावद्विषयितासामान्यकं विशिष्टान्तरं यद्‌ धूमाभाव- 
वद्धूमव्यभिचारिवहिमदादि तदघरि तत्वस्य तत्र सत्त्वात्‌] 


वस्तुतस्तु वह्नयभाववद्प्रदवान्‌ धूमाभाववान्‌ तादृशहदवांश्च हद इत्यादि- 
ज्ञानीयप्रतिबन्धकताया अपि बाधविषयित्वावच्छिन्नप्रतिबन्धकतासामान्यान्तर्गततया 
नाधविषयित्वावच्छिन्नप्रतिबन्धकतासामान्यावच्छेदकविषयितासामान्यकाप्रसिद्धिरेव 
स्यादिति ध्येयम्‌। यदि च स्वावच्छिन्नविषयित्वावच्छिन्नत्वमित्यत्रापि स्वावच्छिन्न 
विषयितासामान्यावच्छिन्नत्वनिवेशेनैवोक्तदोषाणां वारणसम्भवेऽनतिरिक्तवृत्तित्वप्रवेशो 
व्यर्थं इति मन्यते, तदा व्यापकसामानाधिकरण्यरूपव्याप्तिघरितस्य सत्म्रतिप्षत्वे 
तत्राव्याप्तिः। निरुक्तविशिष्टान्तरं  यज्जलवद्पध्रदादि तदघटितत्वादिति 
तद्रारणायानतिरिक्तवृक्तित्वनिवेश इति ध्येयम्‌। 


अथ स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयिता- 
पकतावच्छेदकत्वस्वावच्छिन्नाविषयकप्रतीतिविषयतावच्छेदकत्वोभयाभावकेवलान्वयिवं 
यत्‌ स्वं तद्वत्वं हेत्वाभासत्वमित्युक्तावेतत्कल्पस्य नि्दोषित्वे कथं तत्‌ 
परित्यक्तमिति। नच जातिमान्‌ वह्न्यभाववान्‌ इत्यादिज्ञानमादाय दोषवारणाय 
स्वावच्छिन्नविषयितायां स्वावच्छिन्नविषयित्वावच्छिननप्रतिबन्धकतासामान्यावच्छेद- 
कविषयितायाञ्च स्वावच्छिन्नविषयित्वाव्यापकीभूतविषयिताशून्यज्ञानीयत्वनिवेशस्या- 
वश्यकत्वे बाधविशिष्टव्यभिचारादावतिव्याप्तिः, तत्र॒ बाधविशिष्टव्यभिचार- 


त्वावच्छिन्नविषयित्वाव्यापकीभूतविषयिताशृन्यज्ञानीयतादृशप्रतिबन्धकतासामान्या- 


वच्छेदकविषयितावच्छेदकत्वघरितनिरुक्तोभयाभावस्य केवलान्वयित्वादिति वाच्यं, 
तादृशप्रतिबन्धकतासामान्यावच्छेदकविषयितायां  स्वावच्छिन्नविषयित्वाव्यापकी- 
भूतविषयिताशून्यज्ञानीयत्वमनिवेश्य यद्रूपावच्छन्नविषयित्वाव्यापकौभूतविषयिता- 


((-0. 38111011118118010 (111५6151 (0661100. 14111260 0 6810011 

शन्यज्ञानीयत्वनिवेशेनापि जातिमान्‌ वहन्यभाववान्‌ इत्यादिज्ञानवारणसम्भवेन 
यद्रूपावच्छिन्नविषयत्वाव्यापकोभूतविषयिताशून्यज्ञानी ययद्रूपावच्छिन्नविषयकत्वं तादृश- 
प्रतिबन्धकतासामान्यावच्छेदकं तत्त्व-स्वावच्छिन्नाविषयकप्रतीतिविषयतावच्छेद्‌- 
कत्वैतदुभयाभावस्य व्यभिचारविशिष्टबाधत्वादावसत््वात्‌ केवलान्वयित्वविरहेण 
बाधविशिष्टव्यभिचारादावतिव्याप्त्यनवकाशादिति चेत्‌, न, हदे वह्न्यभावः 
वहन्यभाववान्‌ हद इत्यादिज्ञानद्रयसाधारणैकरूपेण प्रतिबन्धकत्वमते तादृशो- 
भयाभावस्य हदवृकत्तिवह्नयभावत्वादावसत्त्वेन केवलान्वयित्वाभावादसम्भवापत्तेः। 


न च ज्ञानद्रयसाधारणैकप्रतिबन्धकत्वमताश्रयणे भडाचायेक्ति यथाश्रुतकल्पे 
तादृशप्रतिबन्धकतासामान्यावच्छेदकस्वावच्छिन्नाविषयकप्रतीतिविषयतावच्छेदकस्य 
हदवृत्तिवज्यभावत्वादावेव तादृशरूपस्य प्रसिद्धत्वादसम्भवदानासङ्गतिरिति वाच्यं, 
भटुाचार्योक्तकल्पे तादृशप्रतिबन्धकतासामान्यावच्छेदकविषयितायां स्वावच्छिन्न- 
विषयित्वाव्यापकीभूतविषयिताशून्यज्ञानीयत्वनिवेशस्यैवावश्यकत्वेन इदवृत्ति- 
वहन्यभावत्वादेस्तादृशविशि्टान्तररूपत्वाभावात्‌। अन्यथा बाधविशिष्टव्य- 
भिचारादावतिव्याप्त्यापत्तेः, व्यभिचारविशिष्टबाधत्वादेरेव तादृशरूपत्वेन 
प्रसिद्धत्वात्‌। तदवच्छिन्नाघटि तत्वस्य तत्र॒ सत््वात्‌। अत एव भडाचार्योक्तकल्पे 
स्वावच्छिन्रविषयित्वावच्छिन्नप्रतिबन्धकतासामान्यावच्छेदकविषयितावच्छेदकस्व- 
पर्याप्त्यवच्छेदकताकनिरूपकताकविषयिताशन्यप्रतीतिविषयतावच्छेदकस्य तादृश- 
विशिष्टान्तरपदेन विवक्षणे मेयत्वविशिष्टव्यभिचारत्वादेरेव तादृशत्वेन 
तदवच्छिन्नाघरितत्वस्य व्यभिचारादौ सत््वादसम्भवदानासङ्गतिरिति निरस्तं, 
स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयितायामुक्तयुक्त्या 
स्वावच्छिन्नविषयित्वाव्यापकीभूतविषयिताशून्यज्ञानी यत्वनिवेशस्यावश्कत्वेन 
मेयत्वविशिष्टव्यभिचारत्वादेरपि तादृशत्वाभावात्‌। एतेन स्वावच्छिन्नविषयित्वा- 
नच्छिन्नप्रतिबन्धकतासामान्यावच्छेदकविषयितावच्छेदकस्वानवच्छन्नप्रकारता- 
वच्छेदकस्य विशिष्टान्तरपदेन विवक्षणे वहन्यभाववद्ध्दत्वादेरेव तादृशत्वादसम्भव- 
दानमसङ्गतमित्यप्यपास्तम्‌॥। 


वावच्छिननविषयकत्वार्वच्छिन्नप्रतिबन्धकतासामान्यावच्छेदकविषयितानिरूपकता- 
वच्छेदकः कश्चित्‌ स्वावच्छिन्नाविषयकप्रतीतिविषयतावच्छेदको यस्य एवम्भूतं यत्‌ 
स्वं मेयत्वविशिष्टव्यभिचारत्वादि तदवच्छिन्नाघटितत्वमित्यत्रापि (पृ.सं. १७०) 
प्रतिबन्धकतावच्छेदकत्वद्रयमेवानतिरिक्तवृत्त्वरूपं ग्राह्यम्‌। अन्यथोभयत्र 
स्वरूपसम्बन्धरूपावच्छेदकत्वनिवेशे हदो वहिमान्‌ धूमाद्‌ इत्यत्र मेयत्वविशिष्ट- 
वहयभाववान्‌ धूमाभाववान्‌ तादृशवहन्यभाववांश्च हद इत्यादिज्ञानीय- 
प्रतिबन्धकताया अपि मेयत्वविशिष्टवह्णयभाववदध्रदत्वावच्छिन्नविषयकत्वावच्छिन्न- 

प्रतिबन्धकतासामान्यान्तर्गततया तादृशप्रतिबन्धकतासामान्यावच्छेदकत्वस्य 
शुद्धवह्नयभाववद्भ्रदत्वावच्छिन्नविषयितायामसतत्वात्‌ स्वपदा्थप्रिसिद्धिः स्यादतः 
प्रथमावच्छेदकत्वमनतिरिक्तवृत्तिरूपम्‌। 


एवञ्च यत्र॒ संयोगसम्बन्धावच्छन्नप्रतियोगित्वसंसर्गावच्छिन्नप्रतियोगिता- 
कवह्णयभाववदभावस्य पक्षत्वं, संयोगेन वहर्हेतुत्वं, धूमादेः साध्यत्वं तत्र संयोग- 
सम्बन्धावच्छिन्नप्रतियोगितासम्बन्धेन वहिविशिष्टाभावरूपाश्रयासिद्धिषरित- 
वह्न्यभाववदभावरूपस्वरूपासिद्धावव्याप्तिः, तद्घरकवहिविशिष्टाभावस्य 
तादृशस्वरूपासिद्धिविषयिताव्यापकप्रतिबन्धकतासामान्यावच्छे दकौ भूततादृश- 
स्वरूपासिद्धिज्ञानीयविषयितावच्छेदकत्वेन तस्या अपि स्वपदेन धर्तुं शक्यत्वात्‌। 
तादृशप्रतिबन्धकतावच्छेदकविषयितासामान्यकत्वविवक्षणे च तत्रैव मेयत्वविशिष्ट- 
स्वरूपासिद्धावतिव्याप्तिः, मेयत्वविशिष्टतादृशासिद्धिविषयताव्यापकप्रतिबन्धकता- 
सामान्यावच्छेदकविषयितासामान्यकस्याप्रसिदध्या स्वपदेन मेयत्वविशिष्ट- 
तादृशासिद्धर्धर्तुं शक्यत्वात्‌ 


अथवा घटत्वावच्छेदेनाभाववदन्यत्ववैशिष्ट्येन प्रतियोगितासम्बन्धेन 
वहीयवदन्यत्ववैशिष्टयेन च. घरितपक्षतावच्छेदककाभाववदन्यघटकालीनवह्वीय- 
वदन्यत्वघटकालीनपर्वतो द्रव्यवान्‌ इत्यादिस्थले आश्रयासिद्धिद्वयघटिते वहन्यभाव- 
वदूघटेऽतिव्याप्िः, तादृशविशिष्टविषयिताव्यापकप्रतिबन्धकतासामान्यावच्छेद- 
कत्वस्य स्वभिननविशिष्टविषयितामात्र एवासतत्वेन स्वपदेन तादृशविशिष्टस्य धर्तुम- 
शक्यत्वात्‌। एवं यत्र पर्वतत्वसामानाधिकरण्येन नीलत्वस्य वहवेश्च प्रत्येकं दोषत्वं 
तत्र॒ वहिनमन्नीलपर्वतादावतिव्याप्तिः स्यात्‌। अतो द्वितीयावच्छेदकत्वमप्यन- 
तिरक्तिवृतित्वरूपं वाच्यमिति॥ 


स्वावच्छिन्नविषयकत्वावच्छिन्नप्रतिबन्धकतासामान्यावच्छेदकीभूतयत्किञ्चि- 
द्विषयित्वं यादृशयादृशधर्मावच्छिन्नानिरूपितं तादृशतादृशधर्मावच्छिन्नाविषयक- 
प्रतीतिविषयतावच्छेदकं यत्‌ तद्रूपावच्छिन्नत्वमेव समुतिदार्थ इति (पृ.सं. १७०) 
कल्पे- न च॒ वह्यभाववद्ध्रदत्वावच्छन्नविषयतायां वहित्वावच्छिन्ना- 
निरूपितत्वसत्वात्‌ तदवच्छिन्नाविषयकप्रतीतिविषयतावच्छेदकत्वस्य वह्यभाव- 
वदध्रदत्वे सत्वादसम्भव इति वाच्यं, तत्तदवच्छिन्नाविषयकप्रतीतिविषयता- ` 
वच्छेदकत्वस्य विवक्षितत्वात्‌ 

अथ स्वावच्छिननविषयकत्वावच्छिननप्रतिबन्धकत्वमित्यत्रावच्छेदकत्वमनति- 
रिक्तवृत्तित्वरूपं ग्राह्यम्‌। प्रतिबन्धकतावच्छेदकमित्यत्रापि तथा। अन्यथा उभयदिशि 
स्वरूपसम्बन्धरूपावच्छेदकत्वे पर्वतो वह्निमान्‌ धूमादित्यादौ पाषाणमयत्व- 

विशिष्टपर्वतेऽतिव्याप्तिः। न॒ च स्वावच्छिन्रविषयकत्वावच्छिन्नप्रतिबन्धकत्वमित्यत्र 
स्वरूपसम्बन्धरूपं प्रतिबन्धकतावच्छेदकमित्यत्रानतिरिक्तवृत्तित्वमेव निवेश्यम्‌ 
तथा च पाषाणमयत्वावच्छिन्नपर्वतत्वावच्छिन्नविषयकस्वावच्छिन्नप्रतिवन्धकताया 
अनतिरिक्तवृत्तिविषयितानिरूपकतावच्छेदकरूपाप्रसिद्ध्या पाषाणमयत्ववत्पर्वते 
नातिव्याप्तिरिति वाच्यं, हदो वहिमान्‌ धूमादित्यादौ जलवान्‌ वहन्यभाववान्‌ 
जलवांश्च हद इत्यादिज्ञानप्रतिबन्धकतावच्छेदकीभूतजलवद्‌धदत्वावच्छिन्नविषयकत्वा- 
वच्छिन्ेप्रतिबन्धकतासामान्यावच्छेदकोभूतवटहन्यभाववज्जलवद्वृत्तिजलवद्‌्रदत्वा- 
वच्छिन्नविषयिताया जलवद्‌भ्रदत्वावच्छिन्नानिरूपितत्वासत्वेनोदासीनयादृशयादृश- 
धर्मावच्छिन्नानिरूपितत्वं तत्रास्ति तादृशतादृशधर्मावच्छिन्नाविषयकप्रतीतिविषयता- 
वच्छेदकत्वस्य जलवद्‌ध्रदत्वे सत्त्वात्‌ 


एवमभाववान्‌ वहन्यभाववान्‌ अभाववांश्च हद इत्यादिज्ञानीयप्रति- 
बन्धकताया अपि तादृशप्रतिबन्धकतासामान्यान्तर्गतत्वेन तदनतिरिक्तवृत्ति- 
विषयितावच्छेदकरूपाप्रसिद्ध्या वहन्यभाववद्ध्रदादावव्याप्तिश्च। न चोक्तदोषभिया 
प्रथमावच्छेदकत्वमेवातिरिक्तवृत्तिरूपं विवक्षितं, द्वितीयन्तु स्वरूपसम्बन्धरूपमेवेति 
वाच्यं, धूमाभाववद्धूमव्यभिचारिवहिमदादावव्याप्तेः, धूमाभाववद्धूमव्यभिचारि- 
वहिमत्त्वावच्छिन्नविषयिताव्यापकप्रतिनन्धकतासामान्यावच्छेद्कं यद्रूपावच्छिन्न- 
विषयितासामान्यं तद्रूपाप्रसिद्धेः। 


अथ बाधविशिष्टव्यभिचारत्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकीभूतं न बाधत्वादिप्रत्येकधर्मावच्छिन्नविषयित्वमपि तु बाधविशिष्ट- 
व्यभिचारविषयित्वम्‌। तन्न॒ बाधविशिष्टव्यभिचारत्वावच्छिन्नानिरूपितमिति बाध- 
विशिष्टव्यभिचारत्वावच्छिन्नेऽतिव्याप्तिरुक्ता तत्‌ कथं सङ्गच्छते। तथा हि 
नाधविशिष्टव्यभिचारत्वावच्छिन्नविषयकत्वावच्छिन्नप्रतिबन्धकतासामान्यावच्छेदकी- 
भूतं यत्किच्चिद्विषयित्वं यद्व्यभिचारविशिष्टबाधत्वावच्छिन्नविषयित्वं तस्य 
बाधविशिष्टव्यभिचारत्वावच्छिन्नानिरूपितत्वान्नातिव्याप्तिरिति। 


नच हृदे वहन्यभावः वह्न्यभाववान्‌ हद इत्यादिज्ञानसाधारण- 
प्रतिबन्धकतया वह्नयभावद्प्रदादावसम्भवः, वहन्यभाववदध्रदत्वावच्छिन्नविषयकत्वा- 
वच्छिन्नप्रतिबन्धकतासामान्यावच्छेदकीभूताया हृदे वहन्यभाव इति ज्ञानीयहदत्व- 
विशिष्टवहन्यभावत्वावच्छिन्नविषयिताया वहन्यभाववद्भ्रदत्वावच्छिननानिरूपितत्वात्‌। 
अतस्तस्य वारणाय तादृशयत्किद्धिद्विषयित्वे स्वावच्छिन्रविषयकत्वसमाना- 
धिकरणाभावप्रतियोगितावच्छेदकं यद्रूपावच्छिननविषयितात्वं तद्रूपावच्छिन्नविषयिता- 
शून्यज्ञानवृत्तित्वं स्वावच्छिन्ननिरूपितविषयिताकविशिष्टनिरूपितं वा विशेषणं 
देयमिति बाधविशिष्टव्यभिचारत्वावच्छिन्नेऽतिव्याप्तितादवस्थ्यमिति वाच्यं, 

कालिकादिसम्बन्धेन वह्नयभाववत्ताज्ञानस्याप्रतिबन्धकतया स्वरूपसम्बन्धनिवेशस्या- 
वश्यकतया स्वरूपसम्बन्धावच्छिन्नाधेयत्वोभयसम्बन्धमादायैकप्रतिबन्धकताया 
दुर्घरत्वात्‌। 

नच सप्तम्युल्लेखिप्रतीतिस्थले स्वरूपसम्बन्धावच्छिन्नाधारतानिरूपिता- 
धेयता भासते प्रथमान्तत्वस्थले स्वरूपसम्बन्धावच्छिन्नाधेयतानिरूपिताधारतेति 
हदत्वावच्छिन्नविषयितानिरूपिताधे यत्वविषयतानिरूपितनिरूपितत्वविषयता- 
निरूपित(त्व ?)-आधारतानिरूपितवक्नयभावत्वावच्छिन्नरविषयताकनिश्चयत्वेनैकरूपेण 
प्रतिबन्धकतयाऽसम्भवः, तद्वारणाय स्वावच्छिन्नविषयित्वाव्यापकविषयिताशुन्यत्व- 
निवेशनमावश्यकमित्यतिव्याप्तिसङ्गतिरिति वाच्यम्‌, अप्रामाण्यज्ञानाननुगमेन 
निश्चयत्वाननुगमेन चैकप्रतिबन्धकताया वक्तुमशक्यत्वात्‌। कथक्चिदप्रामाण्य- 


ज्ञानाद्नुगमे एतद्न्थस्यैकप्रतिबन्धक।[त्व]परत्वे व्यभिचारघरितवाध- 
सङ्ग्राहकयद्रूपावच्छिन्नविषयितात्वं स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकं तादृशरूपान्तराघटितत्वकल्पे हदवृत्तिवह्नयभावादेरेव 


तादृशरूपान्तराधटि तत्वसम्भवेऽसम्भवानवकाशात्‌ तद्ू्नन्थस्योन्मत्तप्रलपितत्वापत्ेः। 
यदि च बाधविशिष्टव्यभिचारादावतिप्रसङ्गवारणाय स्वावच्छिन्नविषयित्वा- 
व्यापकविषयिताशून्यज्ञानवृकत्तित्वं यद्रूपावच्छिन्नविषयितायां दीयताम्‌, एवञ्चा- 
सम्भवदानं सङ्गच्छत एवेत्युच्यते, तदा स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकविषयितानिरूपितावच्छेदककः कश्चित्‌ स्वावच्छिन्नाविषयक- 
प्रतीतिविषयतावच्छेदको यस्य, एवम्भूतं यद्‌ यत्‌ स्वं मेयत्वविशिष्टव्यभिचारत्वादि, 
तदवच्छिन्नाघटितत्वकल्पेऽसम्भवस्य प्रसक्तौ धूमव्यभिचारिवह्िमत््वमादाया- 
व्याप्तिदानस्य सन्दर्भविरोधो वच्रायमाण एव, बाधविशष्टव्यभिचारत्वा- 
वच्छित्नेऽतिव्याप्तिभिया स्वावच्छिन्नविषयिताव्यापकीभूतविषयिताशून्यत्वाप्रवेशात्‌। 


यत्तु हदे पक्षे महानसीयवहन्यादेः साध्यत्वे महानसीयवहृयभाववद्ध्रदो 
वह्नयभाववद्ध्रद्श्च बाध इति तत्र॒ महानसीयवल््यभाववदध्रदत्वावच्छिन्न- 
विषयित्वावच्छिन्नप्रतिबन्धकतासामान्यावच्छेदकीभूताया वह्नयभाववद्‌भ्रदत्वावच्छिन्न- 
विषयिताया महानसी यवङ्गयभाववदृध्रदत्वावच्छिन्नानिरूपितत्वादिति तद्वारणाय 
तादृशाव्यापकविषयिताशून्यत्वनिवेशनमावश्यकमिति बाधविशिष्टव्यभिचारेऽति- 
व्याप्तिसङ्गतिरिति, तन्न, वहिसामान्याभावबुद्धर्वह्धिनुद्धि प्रति प्रतिबन्धकतायाः 
क्लृप्तत्वेन तत्साधारणैकप्रतिनन्धकतायां मानाभावात्‌ 


न च साक्षात्परम्परासाधारणैकनिरूपितत्वस्य स्वयं दूषितत्वाद्‌ बाधादाव- 
सम्भवाद्‌ वह्नयभाववदध्रदत्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकीभूतवहन्यभाववदूध्रदवत्ममेयविषयितायां साक्षाद्‌ वह््यभाववद्भ्रदादि 

निरूपितत्वाभावादिति तादृशाव्यापकविषयिताशून्यज्ञानवृत्तित्वविशेषणं यत्किञ्चि- 
द्विषयत्वे आवश्यकमित्यतो बाधविशिष्टव्यभिचारेऽतिव्याप्तिरिति वाच्यं, 
साक्षात्परम्परासाधारणैकनिरूपितत्वासम्भवेऽपि यादृशरूपावच्छिन्नघटि तानिरूपितत्व- 
स्यैव निवेशनीयतयाऽसम्भववारणस्यातिव्याप्तिवारणस्य च सम्भवात्‌ 


यदपि हदो वहन्यभाववान्‌ इति ज्ञानीयवह््यभावत्वावच्छिन्नविषयित्वे 
वह्यभाववद्ध्रदाद्यनिरूपितत्वेनासम्भव इति यद्रूपावच्छिन्नविषयितात्वावच्छिन्नं प्रति 
स्वावच्छिन्नविषयित्वावच्छिन्नप्रतिबन्धकतासामान्यस्य व्यापकत्वं वाच्यम्‌। तथा च 
जातिमान्‌ वहन्यभाववान्‌ इति ज्ञानसाधारणवहन्यभाववद्प्रदत्वावच्छिन्नविषयित्वा- 


 वच्छिन्नं प्रति स्वावच्छिन्नविषयित्वावच्छिन्नप्रतिबन्धकतासामान्यस्य व्यापकताभङ्खेन 


स्वावच्छिन्नविषयकत्वसमानाधिकरणाभावप्रतियोगितावच्छेदकं यद्रूपावच्छिन्नविषयि- 
तात्वं तद्रूपावच्छिन्नविषयिताशून्यज्ञानवृत्तित्वविशिष्टयद्रूपावच्छिन्नविषयिताव्यापकत्वं 
वा वाच्यमिति बाधविशिष्टव्यभिचारेऽतिव्याप्तिरिति, तत्तुच्छम्‌। 


यद्रूपावच्छिन्नविषयितासमानाधिकरणाभावप्रतियोगितावच्छेदकं यद्रूपावच्छिन्न- 
विषयितात्वं तद्रूपावच्छिन्नविषयिताशन्यत्वमेव विशेषणं देयमिति, न तु दोषता- 
वच्छेदकावच्छिन्नविषयित्वाव्यापकीभूतविषयिताशून्यत्वम्‌, अतिव्याप्तिवारणासम्भव- 
बाधकविशेषणसत्त्वेऽतिन्याप्तिसम्पादकासम्भववारकविशेषणदानस्यानो चित्यात्‌। 
दोषतावच्छेदकावच्छिन्नविषयत्वाव्यापकविषयिताशून्यत्वनिवेशे वह्नयभाववज्जाति- 
मत्कालीनत्वविशिष्टवहन्यभाववद्‌प्रदेऽतिव्याप्तिश्च। वह्नयभाववज्जातिमत्कालीनत्व- 
विशिष्टवह्नयभाववद्ध्रदत्वरूपदोषतावच्छेदकाभिमतस्वावच्छिन्नविषयकत्वसमाना- 
धिकरणाभावप्रतियोगितावच्छेदकं न॒ वह्यभाववज्जातिमत्त्वावच्छिन्नविषयितात्वं, 
किन्त्वन्यत्‌, तद्रूपावच्छिन्नविषयिताशुन्यत्वं जातिमान्‌ वह्न्यभाववान्‌ इति ज्ञाने वर्तत 
इति वह््यभाववद्प्रदत्वावच्छिन्रविषयितात्वावच्छिन्नं प्रति दोषतावच्छेदका- 
वच्छिन्नविषयित्वावच्छिन्नप्रतिबन्धकताया अव्यापकत्वमिति। वह््यभाववद्भ्रदत्वा- 
वच्छिन्नविषयित्वं न किञ्चिद्विषयितान्तर्गतं किन्तु वह्णयभाववज्जातिमत्कालीन- 
वह्नयभाववद्ध्रदत्वावच्छिन्नविषयित्वमेव, तच्च तादृशधर्मावच्छिन्ननिरूपितमेवेति। 


अथ  बाधाभावविशिष्टबुद्धित्वावच्छिन्नप्रतिबध्यतानिरूपितप्रतिबन्धकतापि 
सामान्यान्तर्गतेति व्यभिचारविशिष्टबाधत्वावच्छिननविषयिता न तादृशप्रतिबन्धकता- 
सामान्यावच्छेदिकेति नासङ्गतिरिति चेत्‌?, न, मेयत्वविशिष्टव्यभिचारादौ 
तादृशरीत्या शुद्धव्यभिचारत्वावच्छिननविषयित्वमपि न किञ्चिद्विषयितान्तर्गतमपि तु 
मेयत्वविशिष्टव्यभिचारादिकविषयित्वमित्यतिव्याप्तिभिया प्रकृतानुमितिप्रतिबन्ध- 
कत्वस्य निवेशनीयत्वात्‌। 


((-0. 98110411118/18010 (111५6151 0661100. 1011260 0# 6810011 


३२ सामान्यनिरुक्तिवादार्थः 


नच द्रव्यत्वं वहिमद्द्रव्यत्वाभाववच्छैवालादित्यादिस्थलीयवहन्चभाव- 
वदद्वव्यत्वरूपबाधविशिष्टवह्यभाववद्वृत्तिशेवालरूपव्यभिचारेऽतिव्याप्तिः, तत्र 
व्यभिचारविशिष्टबाधविषयितायास्तादृशानुमितिप्रतिबन्धकतासामान्यावच्छेदकत्वा- 
भावादिति वाच्यं, तत्र॒ ` द्रव्यत्ववद्वह्न्यभाववद्वृत्तिशैवालविशिष्टवल्खयभाव- 
वदद्रव्यत्वविषयिताया अपि तादृशतया तत्र स्वावच्छित्रानिरूपितत्वादतिव्याप्ति- 
विरहादिति चेत्‌2, न, वहयभाववज्जलाभाववद्रहिव्यभिचारिजलं वहिमज्जलादि- 
त्यादिस्थलीयवहन्यभाववज्जलरूपबाधविशिष्टव्यभिचारे वह््यभाववद्वृत्तिजल- 
रूपेऽतिव्याप्तिः, तत्रत्यव्यभिचारविशिष्टबाधविषयितायास्तादृशप्रतिबन्धकता- 
सामान्यान्तर्गंतपक्षतावच्छेदकविशिष्टपक्षग्रहत्वावच्छिन्नप्रतिबध्यतानिरूपितप्रति- 
बन्धकतावच्छेदकत्वाभावात्‌। न च तत्र॒ जलत्वविषशिष्टे वहितदभावावगाहि- 
ज्ञानस्याहार्यत्वमिति वाच्यं, जलत्वसामानाधिकरण्येन वहितदभावयो्ञानात्‌। न च 
तादृशविशिष्टस्य पक्षग्रहविरोधितया लक्ष्यत्वमेवेति वाच्यं, जलत्वव्यापकत्व- 
विशिष्टस्वरूपसम्बन्धेन वह्ग्यभावविशिष्टजलरूपबाधविशिष्टव्यभिचारस्य स्वरूप- 
सम्बन्धघटि तवह््यभाववज्जलविशिष्टव्यभिचारात्मकाश्रयासिद्‌ध्यन्तर्गतत्वेना- 
लक्ष्यत्वात्‌, न सोऽपि साधीयान्‌ शुद्धस्वरूपसम्बन्धेन वहन्यभाववज्जलविशिष्टं 
यदूवह्धिव्यभिचारिजलं तद्विशिष्टजलत्वव्यापकत्वविशिष्टस्वरूपसम्बन्धेन बाधस्वरूपं 
तादृशविशिष्टविषयत्वमपि स्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकं तत्र बाधविशिष्टव्यभिचारानिरूपितत्वेनातिव्याप्त्यभावात्‌। 


स्वरूपसम्बन्धेन वह्गयभाववज्जलाभावनुद्धि प्रति स्वरूपसम्बन्धेन 
वंहन्यभावघरि तवह्नयभाववज्जलवत्ताज्ञानप्रतिबन्धकताया जलत्वव्यापकविशिष्ट- 
स्वरूपशुद्धस्वरूपसाधारणस्वरूपत्वेनैव निवेशात्‌ प्रतिबन्धकताया एेक्यात्‌, अन्यथा 
शैवालधर्मिकद्रव्यत्ववत्त्वव्गयभाववद्द्रव्यत्व0 2 )ज्ञानयोरपि प्रतिबन्धकताद्रयापत्त्या 
पूर्वस्थलत्यागानौचित्यात्‌। 


अत्र॒ केचित्‌-प्रतिहेतुव्यापकसाध्याभावसमानाधिकरणतद्धेतुमत्पक्षरूपस्य 
सत्प्रतिपक्षास्याभिप्रायकमिदं, तादृशसत्म्रतिपक्षविषयित्वावच्छिन्नप्रतिबन्धकता- 
सामान्यावच्छेदकं प्रतिहेतुव्यापकसाध्याभावसमानकालीनतद्धेतुमत्पक्षविषयित्वमपि, 
तत्र॒ स्वावच्छिन्ननिरूपितत्वाभावात्‌ तादृशसत्मतिपक्षेऽव्याप्तिः। अथ वा 
प्रागुक्तगगनाभाववदभाववत्कालीनगगनाभाववद्घटात्मकबाधेऽव्याप्तिः, तादृश- 
बाधविषयित्वावच्छिन्नप्रतिबन्धकतासामान्यावच्छेदकत्वस्य गगनाभाववदभाव- 
वदूवृत्तिगगनाभाववद्घटत्वावच्छिन्नविषयितायामपि सत्त्वेन तत्र॒ स्वावच्छिन्न- 
निरूपितत्वात्‌। अतस्तद्वारणाय स्वावच्छिन्नविषयित्वाव्यापकविषयिताशून्यज्ञान- 
वृत्तित्वस्यापि तादृशयत्किञ्चिद्विषयित्वे विवक्षणीयतया व्यभिचारविशिष्ट- 

बाधत्वावच्छिन्नविषयिताया (धर्तुमशक्यत्वादतिव्याप्तिसद्धतिवारणाय स्वावच्छिन्न- 
विषयित्वाव्यापकविषयिताशुन्यत्वस्य यत्किच्चिद्विषयित्वे विवक्षणीयतया व्यभिचार- 
विशिष्टबाधत्वावच्छिन्नविषयिताया 2) धर्तुमशक्यत्वादतिव्याप्तिसङ्गतिः। अत एव 
वह्नयभाववज्जलवद्वृत्तिजलवदध्रदेऽतिव्याप्तिवारणाय विशिष्टद्वयाघटित- 
[त्वनिवेशौोऽपि सफलः। अन्यथा जलवदध्रदविशिष्टवज््यभाववज्जलत्वा- 
वच्छिन्रविषयितायास्तादृशतया तत्र॒ स्वावच्छिन्नानिरूपितत्वात्‌ तादृशविशेषण- 
मनर्थकम्‌। परन्तु साध्यवदवृत्तिमत्पक्षस्य सत्प्रतिपक्षतामत एतादृशी रीतिर्न 
सम्भवति, विशिष्टयाघटितत्वनिवेशोऽपि निष्फलः। बाधविशिष्टव्यभिचारादावति- 
व्याप्तिश्च न सन्दर्भविरुद्धेति ध्येयम्‌। 


वस्तुतस्तु स्वावच्छिन्नविषयकत्वावच्छिन्नप्रतिबन्धकत्वमित्यत्रावच्छेदकत्वं 
स्वरूपसम्बन्धरूपमनतिरिक्तवृतित्वञ्च, प्रतिबन्धकतावच्छेदकत्वमित्यत्र॒ स्वरूप- 
सम्बन्धरूपमेव। प्रथमे स्वरूपसम्बन्धरूपावच्छेदकत्वनिवेशादधूमव्यभिचारिवहिमान्‌ 
धूमवान्‌ वहेरित्यादौ धूमाभाववद्धूमव्यभिचारिवहिमदात्मकबाधे नाव्याप्तिः। अन्यथा 


तादृशविषयिताव्यापकप्रतिबन्धकतावच्छेकविषयित्वाप्रसिद्धेस्तत्राव्याप्तिः। एवञ्च 
बाधविशिषटव्यभिचारत्वावच्छिन्नविषयित्वावच्छिन्नप्रतिबन्धकत्वं व्याप्तिज्ञान- 


प्रतिबन्धकत्वमात्रमेव न तु साध्यव्ताज्ञानप्रतिबन्धकत्वमपि तादृशप्रतिबन्धकत्वे 
नाधविशिष्टव्यभिचारत्वावच्छिन्नविषयितानिष्ठस्वरूपसम्बन्धरूपावच्छे दकता- 
निरूपकत्वाभावात्‌। तथा च बवाधविशिष्टव्यभिचारत्वविशिष्टविषयित्वावच्छिन्न- 
व्याप्तिज्ञानप्रतिबन्धकतावच्छेदकीभूतबाधविशिष्टव्यभिचारत्वावच्छिन्नविषयिताया 
उदासीनघटत्वावच्छिन्नानिरूपितत्वेन तादृशधर्मावच्छिन्नाविषयकप्रतीतिविषयिता- 
वच्छेदकत्वस्य बाधविशिष्टव्यभिचारत्वे सत्त्वेनातिव्याप्तिसद्धतिरिति। 


न च तादृशधूमाभाववद्धध्रदविशिष्टधूमव्यभिचारिवहित्वावच्छिन्नविषयित्वा- 
वच्छिन्नव्याप्तिज्ञानप्रतिबन्धकतावच्छेदकव्यभिचारत्वावच्छिन्नविषयिताया 
बाधत्वावच्छिन्नानिरूपितत्वेन तादृशबाधत्वावच्छिन्नाविषयकप्रतीतिविषयतावच्छेद- 
कत्वस्य बाधविशिष्टव्यभिचारत्वेऽसत्त्वात्‌ तत्र नातिव्याप्तिरिति वाच्यं, वहिर्धुमवान्‌ 
वहेरित्यादौ एकत्र द्वयमिति रीत्या धूमाभावधूमाभाववद्वत्तित्ववद्रहित्वविशिष्ट- 
बाधात्मकव्यभिचारेऽतिव्याप्तर््रनथकर्तुरभिप्रेतत्वादिति दिक्‌। 


एतेनोभयप्रैव स्वरूपसम्बन्धरूपावच्छेदकत्वनिवेशेऽपि ज्ञानवेशिष््या- 
वच्छिन्नत्वासाधारण्यविषयित्वानवच्छिन्नत्वोभयाभाववत्‌ स्वावच्छिननविषयिकत्वा- 
.“ वच्छिन्नप्रतिबन्धकतासामान्यविवक्षयैव ज्ञानवैशिष्ट्यावच्छिन्नप्रतिबन्धकतामादाय 
, जलवद्ध्रदादौ प्रागुक्तदोषस्य वारणसम्भवे एतत्कल्पस्य निदोर्षत्वमिति प्रलपितम- 
पास्तम्‌। न च प्रथमावच्छेदकत्वं स्वरूपसम्बन्धरूपं द्वितीयन्त्वनतिरिक्तवृत्तित्वरूपं, 

३.४ सामान्यनिरुक्तेवादार्थः 


ज्ञानवैशिष्ट्यावच्छिन्नप्रतिबन्धकतामादाय वह्यभाववद्ध्रदादावतिव्याप्तिस्तु 
प्रतिबन्धकतायां निरुक्तोभयाभावत्वविवक्षयेव वारणीया। तथा च वहिर्धूमवान्‌ 
वहेरित्यादौ धूमाभावधूमाभाववदवृक्तित्ववद्रहित्वावच्छिन्नविषयित्वावच्छिन्न- 
प्रतिबन्धकतासामान्यानतिरिक्तवृ्तिधूमाभाववद्रहिकालीनधूमाभाववद्वृत्तिवहिमतत्वाच्छिन्न- 
विषयितायां स्वावच्छिन्नानिरूपितत्वसत्त्वादुक्तातिव्याप्यनवकाशेनैव तत्कल्पस्य 
निर्दोषित्वमिति वाच्यं, तथा सति वहिव्यापकीभूताभावप्रतियोगित्वाभाववज्जलं 
वहिमज्जलादित्यादौ वह्धिव्यापकीभूताभावप्रतियोगित्ववज्जलाभाववत्तादृश- 
प्रतियोगित्ववज्जलमित्यादिज्ञानीयप्रतिबन्धकताया निरुक्तोभयाभाववत्त्वेन 
सामान्यान्तर्गततया तादृशप्रतिबन्धकतासामान्यानतिरिक्तवृत्तिविषयितावच्छेदका- 
प्रसिद्ध्या वहिव्यापकीभूताभावप्रतियोगिजलरूपाश्रयासिद्धावव्याप्त्यापत्तिरिति 
ध्येयम्‌। | 

अथ यादृशविशिष्टविषयकनिश्चयविशिष्टयादृशविशिष्टविषयकनिश्चयत्व- 
मित्यत्र शेषांशे निश्चयत्वस्य संशयान्यज्ञानत्वरूपस्य विवक्षणीयतया तादृश- 
विशिष्टविषयकस्यापि तादात्म्यसम्बन्धेन वैशिष्ट्याभिधानादेवोपपत्तौ प्रथमनिश्च- 
यत्वांशप्रवेशनमनतिप्रयोजनकमिति चेत्‌?, न, तादात्म्येन वहन्यभाववज्जल- 
वद्विषयकनिश्चयविशिष्टस्य वह्यभाववज्जलवन्मात्रविषयकनिश्चयस्य तादृशोभय- 
विषयकस्याप्रसिद्धतया तदुभयविषयकन्ञानस्य तादृशप्रत्येकविशिष्टविषयकत्वा- 
व्यापृकीभूतविषयिताशून्यत्वविरहाद्‌ यादृशविशिष्टपदेन वहन्यभाववज्जलवद्रूप- 
विशिष्टस्य जलवद्ध्रदरूपविशिष्टस्य च धर्तुमशक्यत्वेन वहन्यभाववज्जलवद्‌- 
वृत्तिजलवद्ध्देऽतिव्याप्त्यापत्तेः, तादृशविषयित्वाव्यापकीभूतद्रयाप्रसिद्ध्याऽसम्भवा- 
पत्तेरवा। 

न च यादृशविशिष्टपदेन वहन्यभाववज्जलवद्वृत्तिजलवद्ध्रदरूपविशिष्ट एव 
धर्तव्यः। तथा च तादृशविशिष्टविषयित्वाव्यापकीभूतविषयिताशून्यवहन्यभाव- 
वज्जलवद्वृत्तिजलवद्‌ध्रद्‌ इत्याकारकनिश्चयत्वस्य प्रकृतानुमितिप्रतिबन्धकतान- 
तिरिक्तवृत्तितया नातिव्याप्तिरसम्भवो वेति वाच्यं, यादृशविषयकनिश्चयत्वं 
प्रकृतानुमितिप्रतिबन्धकतानतिरि क्तवृत्तीत्यस्यैव सम्यक्त्वे वैशिष्ट्यप्रवेशस्य वैयर्थ्यापत्त्या 
किं तदंशे निश्चयत्वव्यावृत््यनुसरणेन, वृत्तित्वादिघटितविशिष्टवारणासम्भवस्य 
प्रागुक्तत्वाच्च। 

न च यादृशविशिष्टविषयित्वाव्यापिका सती यादृशविशिष्टविषयित्वाव्यापिका 
या विषयिता यादृशविशिष्टतिषयित्वविशिष्टयादृशविषयित्वाव्यापिका वा या 
विषयिता तच्छून्यत्वनिवेशान्न पूर्वोक्तदोषाणामवकाश इति वाच्यं, हदपक्षकजातिम- 
ज्जलवत्कालीनवहिसाध्यकानुमितौ जातिमज्जलवत्कालीनवटन्यभाववज्जलवद्वृत्ति- 

॥ 
१ 


सामान्यनिरुक्तवादार्थः ३५ 


जलवद्‌भ्रदेऽतिव्याप्त्यापत्तेः, जातिमज्जलवत्कालीनवटन्यभाववज्जलवद्रूपविशिष्ट- 
विषयित्वाव्यापकत्वस्य जातिमज्जलवतत्वाच्छिन्नविषयितायामभावात्‌। निरुक्ता- 
व्यापकीभूतविषयिताशून्यजलवान्‌ जलवत्कालीनवहन्यभाववान्‌ जातिमांश्च जलवान्‌ 
इति निश्चयेऽपि जातिमज्जलवत्कालीनवहन्यभाववज्जलवद्रूपविशिष्टविषयक- 
निश्चयविशिष्टजल[ वद्‌]हृदरूपविशिष्टविषयकनिश्चयत्वस्य सत्वेन प्रकृतानुमिति- 
प्रतिबन्धकतानतिरिक्तवृत्तित्वविरहाद्‌ यादृशविशिष्टपदेन निरुक्तविशिष्टद्वयस्य 
धर्तुमशक्यत्वात्‌। 


एतेन स्वावच्छिन्नविषयकत्वावच्छिन्नयत््रतिबन्धकतावच्छेदकी भूतविषयिता- 
कविशिष्टनिरूपितविषयितात्वव्यापकस्वावच्छिन्ननिरूप्यताकत्वमिति समुदितार्थः। 
स्वावच्छिन्नविषयकत्वव्यापकयत्किञ्चित्परतिबन्धकत्वं यद्रूपावच्छिन्नविषयकत्वव्यापकं 
तद्रूपावच्छिन्नविषयितात्वव्यापकस्वावच्छिन्ननिरूप्यताकत्वमिति निष्कृष्टार्थः न चात्र 
स्वावच्छिन्नविषयकत्वावच्छिन्नत्वस्य यत्किञ्चित्मरतिबन्धकतायां निवेशनं व्यर्थमिति 
वाच्यं, हदो वहिमान्‌ धूमादित्यत्र वह्गयभाववद्ध्रदरूपनाधघटकीभूते शुद्धहदेऽ- 
तिव्याप्त्यापत्ेः, वह्नयभाववदध्रदत्वावच्छिन्नविषयत्वस्य हदनिरूपितत्वेन 
तादृशविषयितात्वव्यापकत्वस्य शुद्धहदनिरूपितत्वे सत्त्वादिति। 


न॒ च स्वावच्छिन्नविषयित्वाव्यापकीभूतविषयिताशुन्यज्ञानवृत्तित्वविशिष्ट- 
यद्रूपावच्छिन्नविषयिताव्यापकं यत्किञ्चित्प्रतिबन्धकत्वं तद्रूपावच्छिन्नविषयितात्व- 
व्यापकस्वावच्छिन्ननिरूप्यताकत्वमिति निष्कृष्टार्थमेव वक्तव्यं किं स्वावच्छिनन- 
विषयकत्वव्यापकत्वनिवेशेनेति वाच्यं, वह्नयभाववज्जातिमदप्रदेऽतिव्याप्त्यापत्तेः, 
वह्घयभाववज्जातिमद्ध्रदत्वावच्छिन्नविषयित्वाव्यापकोभूतविषयिताशन्यज्ञानवृक्ति- 
यद्रूपावच्छिन्नविषयितापदेन वह्न्यभाववद्ध्रदत्वावच्छिननविषयिताया धर्तुमशक्यत्वेन 
यद्रूपपदेन वह्नयभाववज्जातिमद्ध्रदत्वावच्छिन्नविषयिताया धर्तव्यतया वहयभाव- 
वज्जातिमद्‌ध्रदत्वावच्छिन्नविषयितात्वव्यापकत्वस्य तादृशनिरूपितत्वे सत््वादिति। न 
च यद्रूपावच्छिन्नविषयित्वाव्यापकीभूतविषयिताशून्यत्वमपि निवेशनीयं तावतापि 
व्यापकतानिवेशापेक्षया लाघवमिति वाच्यं, वह्यभाववज्जलवद्वृत्तिजलवद्ध्रदे- 
तिव्याप्त्यापत्तेः। न च तत्रातिव्याप्तिवारणाय विशिष्टद्वयाघटितत्वमेव निवेशनीय- 
मिति वाच्यं, व्यापकत्वमपेश्ष्य तादृशनिवेशस्यैव गुरुत्वात्‌॥। 


न च स्वावच्छिन्नविषयकत्वं यद्रूपावच्छिन्नप्रतिबन्धकतासामान्यावच्छेदकं 
तादृशरूपान्तराघटितत्वस्य स्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकीभूतविषयितानिरूपकतावच्छेदकं सत्‌ स्वावच्छिन्नविषयिताशून्यप्रतीति- 
विषयतानिरूपकतावच्छेदकं यद्रूपं तादृशरूपान्तराघरितत्वमिति निष्कृष्टार्थत्वे- 
ऽसम्भवमुक्तं (इत्युक्तं) भडाचार्येण (पृ.सं. १७०), तनन सङ्गच्छते, तथा हि 

३६ सामान्यनिरुक्तवादार्थः 


स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकता- 
वच्छेदकत्वस्वावच्छिन्नविषयिताशन्यप्रतीतिविषयतानिरूपकतावच्छेदकत्वैतदुभया- 
भावकेवलान्वयिकत्वात्‌ स्वं तदवच्छिननत्वनिवेशेनैव सामञ्जस्यादिति चेत्‌? न, हदे 
वह्न्यभावः वह्न्यभाववान्‌ हद इति ज्ञानद्रयसाधारणैकरूपेण प्रतिबन्धकत्वमते 
तादृशोभयाभावस्य केवलान्वयित्वाभावात्‌। न च ज्ञानद्रयसाधारणैक- 
प्रतिबन्धकत्वमतेऽत्र॒ कल्पेऽसम्भव एव नास्ति स्वावच्छिन्नविषयिकत्वावच्छिन्न- 
प्रतिबन्धकतासामान्यावच्छेदकीभूतविषयतानिरूपकतावच्छेदकं यत्‌ हदवृकत्तिवल्नय- 
भावत्वं तस्यापि वह््यभाववद्ध्रदत्वावच्छिन्नविषयिताशृन्यप्रतीतिविषयतानिरूपकता- 
वच्छेदकत्वादिति वाच्यं, बाधविशिष्टव्याभिचारेऽतिव्याप्तिवारणायाव्यापकीभूत- 
विषयिताशून्यज्ञानवृत्तित्वस्य विषयतायां निवेशनीयत्वादिति। तथा च 
नाधविशिष्टव्यभिचारत्वावच्छिन्नविषयित्वाव्यापकौभूतविषयिताशृन्यज्ञानी य- 
विषयितानिरूपकतावच्छेदकं यद्‌ बाधविशिष्टव्यभिचारत्वं तस्य बाधविशिष्ट- 
व्यभिचारत्वावच्छिन्नविषयिताशृन्यप्रती तिविषयितानिरूपकतावच्छेदकत्वाभावेन 
तादृशरूपाप्रसिद्धयैव नातिव्याप्तिः। एवमसम्भवदानं सद्कतमिति। 


स्वसजातीयविशि्टान्तराघटितत्वकल्पे विशेष्यदले विरोधिविषयता- 
परयुक्तत्वदलवेयर्थ्यमुक्तं भडाचार्येण (पृ.सं. १७२), तन्न सङ्गच्छते, घटादेरपि 
स्वपदेन धत्तुं शक्यत्वात्‌। तथा हि यद्विषयकनिश्चयोत्तरानुमितिसामान्ये प्रकृतपक्ष 
प्रकृतसाध्यवैशिष्ट्यावगाहित्वाभावस्तत्त्वं बाधत्वम्‌। एवं रीत्या व्यभिचारत्वादिकं 
निर्वाच्यम्‌। तथा च निर्वहिः पर्वतो वह्िमान्‌ इत्यादौ घटविषयकनिश्चयोत्तरानुमितौ 
पक्षविषयितानिरूपितसाध्यवैशिष्टयावगाहित्वाभावादिति घटादिवारणाय तदल 
सार्थक्यमिति। नच वह्िमत्पर्वतरूपतादृशस्थलीयाश्रयासिद्धयसङ्प्रहः, तादृश- 
बाधत्वाश्रयवल्न्यादिघरितत्वादिति वाच्यम्‌, असिद्धित्वमादाय लक्षणसमन्वयात्‌। 
सववृत्तिहेत्वाभासविभाजकीभूतयत्किञचिद्धर्मवद्विशिष्टान्तराघटितत्वस्यैव विवक्षित- 
त्वात्‌। अन्यथा विशेषगुणवदघटादेरसङ््रहापत्तेः, गुणवद्घटादेराश्रयासिद्धित्वादिना 
साजात्यविरहेऽपि बाधत्वादिना तत्सतत्वात्‌। यत्किञ्चित्वनिवेशे चाश्रयासिद्धित्व- 
मादायैव तत्र लक्षणसमन्वयः, 

अथ वह्वयभाववान्‌ हदो वहिमान्‌ इत्यादौ वक्ञयभाववद्ध्रदरूप- 
नाधेऽव्याप्तिः, तादृशवह््यभावादिघटितत्वात्‌। तद्वारणाय यद्विषयकनिश्चयो- 
त्तरानुमितिसामान्ये विरोधिविषयताप्रयुक्तः प्रकृतपक्ष प्रकृतसाध्यवेशिष्टया- 
वगाहित्वाभावस्तत््वं बाधत्वमित्यादिरीत्या हेत्वाभासविभाजको निर्वाच्यः। तथा च 
घटादिवारणाय विरोधिविषयताप्रयुक्त[त्वादलवैयर्थ्यमिति चेत्‌?, न, तथा सति 
विशेष्यदलवैयर््यप्रसङ्गेन विरोधिविषयताप्रयुक्तत्व]दलवेयर्थ्यनिर्वचनानौचित्यात्‌। न 

च सिद्धिविषयवारणाय विशेष्यदलसार्थक्यं साजात्यघरितविषयितायां विरोधित्वं न 
देयं, यथा सन्निवेशे वैयर्थ्याभावादिति वाच्यं, तथा सति विशेष्यदले 
विरोधिविषयताप्रयुक्तत्वदलवेयर्थ्याभावेनासङ्गत्यापत्तेरिति दिक्‌। 


केचित्त्वेवं रीत्या बाधत्वादिनिर्वचने स्ववृत्तिहेत्वाभासविभाजकस्यान्य- 
त्रासत्त्वादसम्भवापत्तेः, तादृशस्य प्रतिव्यक्तिभिन्नत्वात्‌। परन्तु यद्धर्मावच्छिननविषयता- 
प्युक्तोभयाभावप्रयोजकयत्किञ्चिदभावाधिकरणतायां ज्ञानवैशिष्टयाप्रयोज्यत्वे सति 
स्वावच्छिन्नाविषयकप्रतीतिविषयतावच्छेदकयद्धर्मावच्छिन्नविषयितात्वव्यापकरूपा- 
वच्छिन्नप्रयोज्यत्वं तद्धर्मावच्छिन्नाविषयकप्रतीतिविषयतावच्छेद्कतद्धर्मवत्त्वमिति 
स्वसजातीयविशिष्टान्तराघरितदलनिष्कर्षः। तथा च वह्न्यभाववद्ध्रदत्वा- 
वच्छिन्नविषयताप्रयोज्यं यत्‌ स््रतिपक्षहदवृक्तिवह्नयभावनिश्चयोत्तरानुमिति- 
सामान्यनिष्टसाध्यवेशिष्ट्याभावाधिकरणत्वं तद्‌ हद्वृत्तिवह्नयभावसत्मरतिपक्ष- 
विषयिताप्रयोज्यमपीति सत्म्रतिपक्षादिकमेव विशिष्टान्तरं  तदघटितत्वञ्च 


वहयभाववद्भ्रदत्वावच्छिन्नेऽस्तीति तत्र लक्षणसमन्वयः। ज्ञान- 
वैशिष्ट्याप्रयोज्यत्वञ्चाभाववान्‌ वह्न्यभाववान्‌ अभाववांश्च हद इति निश्चयीया- 
भाववद्ध्रदत्वावच्छिन्नविषयिताप्रयुक्तत्वमादाय दोषवारणायैकदेशविषयिता- 


मादायासम्भववारणाय व्यापकत्वपर्यन्तानुसरणम्‌। विशेषगुणवद्घटादिसङ्यहाय 
यत्किञ्चित््वनिवेशः। तथा चैकदेशेऽतिव्याप्तिवारणाय विशेष्यदलम्‌। परन्तु 
घटादिविषयत्वप्रयुक्ततादृशाधिकरणत्वाप्रसिद्धया स्वपदेन धर्तुमशक्यत्वात्‌ 
तद्वारकविरोधिविषयताप्रयुक्तत्वदलवय्यर्थ्यमिति प्रतियोगिनि स्वत्वान्तर्भाव इति। 
धूमव्यभिचारिवहिमान्‌ धूमवान्‌ वहेरित्यादिस्थलीयबाधविषयिताप्रयोज्यायां प्रकृतपक्ष 
प्रकृतसाध्यवैशिष्टयावगाहित्वाभावाधिरणतायां व्यभिचारविषयित्वाप्रयोज्यत्वान 
तादृशविशिष्टान्तरं व्यभिचारत्वावच्छिन्नमिति नाव्याप्तिरिति। न चैवं व्यभिचार 
विशिष्टमेयत्वादावतिव्याप्तिरिति वाच्यं, यद्धर्मावच्छिन्नविषयितापदेन यद्धर्मा- 
वच्छिन्नविषयितान्तःपातिविषयिताविवक्षणाद्‌ व्यभिचारविशिष्टमेयत्वविषयिता- 
यास्तादृशाधिरकरणत्वाप्रयोजकत्वेऽपि व्यभिचारविषयितायास्तथात्वाक्षतेः। 
यद्धर्मपदेन व्यभिचारविशिष्टमेयत्वादेरपि धर्तव्यत्वेन स्वसजातीयविशिष्टान्तरघरितं 
व्यभिचारविशिष्टमेयत्वादिकमपीति नातिव्याप्तिः। एवञ्च तत्कल्पेऽपि 
व्यभिचारघटि तबाधेऽव्याप्तिदानमग्रे सङ्गच्छते। बाधविषयतान्तःपातिव्यभिचार- 
विषयताप्रयोज्यनिरुक्तोभयाभावप्रयोजकाभावाधिकरणतायां व्यभिचारविषयिता- 
प्रयोज्यत्वसत््वेन यद्धर्मपदेन बाधत्वादिसङ्प्रहात्‌। स्ववृत्तियावद्धेत्वाभासविभाजक 
इत्यादिरपि यद्धर्मावच्छिननविषयतान्तःपातिविषयताप्रयक्तं निरुक्तोभयाभावप्रयोजकी- 
भूतं यद्यदभावादिकरणत्वं तत्तदधिकरणत्वं तद्धर्मावच्छिन्नस्य विशिष्टान्तर- 

विषयिताप्रयोज्यं तदघरटितत्वमित्यर्थः। नच व्यभिचारविशिष्टमेयत्वादावति- 
व्याप्तिवारणायान्तःपातिविषयतात्वमनिवेश्य विशेष्यदले विरोधिविषयताप्रयुक्तत्व- 
मित्यत्र स्वीयविरोधिविषयताप्रयुक्तत्वमित्यर्थो वाच्यः। तथा च न व्यभिचारघटित- 
बाधादावव्याप्तिरिति वाच्यं, धूमवान्‌ अवृत्तिवहेरित्यादिसाधनाप्रसिद्धिघरितव्यभि- 
चारात्मकधूमाभाववद्वृत्तिवहलौ तावताप्यव्याप्िरित्याहुः, तच्चिन्त्यम्‌, उक्तरीत्या 
घटादावतिव्याप्तिवारकतया विरोधिविषयताप्रयुक्तत्वदलस्य सार्थक्यासम्भवेऽप्याहार्य- 
स्थले एकदेशेऽतिव्याप्तिवारकत्वैनैव सार्थक्यसम्भवेन तद्वयर्थ्याभिधानासद्गतिता- 
दवस्थ्यात्‌। 

विशिष्टान्तराघटितत्वेनाघटितस्य विशिष्टसाध्यसाधनग्रहाविरोधिज्ञाननिष्ठ- 
विषयितासम्बन्धेन व्याप्तिग्रहप्रतिबन्धकतानतिरिक्तवृक्तित्वादिरूपस्य व्यभिचारादि- 
विभाजकस्यात्र निवेशादिति भडाचार्यः (पृ.सं. १७२) अत्र विशिष्टसाध्यसाधन- 
ग्रहाविरोधित्वानिवेशे पर्वतो धूमवान्‌ अवृत्तिसतत्वादित्यत्र॒ धूमाभाववद्वृत्ति- 
सत््वरूपव्यभिचारेऽव्याप्तिः, उक्तव्यभिचारत्वेन स्वसजातीयविशिष्टान्तरं यद्वृत्तिसत्तवं 
तद्घटितत्वात्‌। तद्वारणाय यदि विशिष्टसाधनग्रहाविरोधित्वमात्रं निवेश्यते तदा हदः 
प्रतियोगितानवच्छेदकवहित्ववत््वान्‌ जलादित्यत्र॒ स्वव्यापकसाध्यसामानाधि- 
करण्यरूपव्याप्तिग्रहविरोधिविषयजलसमानाधिकरणाभावप्रतियोगितावच्छेदक- 
वहित्वरूपव्यभिचारेऽव्याप्तिः, तस्याप्युक्तव्यभिचारत्वेन स्वसजातीयविशिष्टान्तरं 
यत्‌ प्रतियोगितावच्छेदकवहित्वं तद्घटितत्वात्‌। अतो विशिष्टसाध्यग्रहा- 
विरोधित्वस्यापि निवेशः। 


न चैतद्विशेषणप्रक्षेपेऽप्युक्तव्यभिचारद्रयेऽव्याप्तिवारणमशक्यम्‌, उक्त- 
विशिष्टान्तरद्वयस्यैव विशिष्टसाध्यसाधनग्रहाविरोधिज्ञाननिष्ठविषयितासम्बन्धेन 
व्याप्तिग्रहप्रतिबन्धकतानतिरिक्तवृत्तित्वादिति वाच्यम्‌, अभिप्रायापरिज्ञानात्‌, उक्त- 
विशेषणेन विशिष्टसाध्यग्रहत्वाव्यापकत्वे सति विशिष्टसाधनग्रहत्वाव्यापकत्वे च 
सति यद्व्याप्तिग्रहत्वव्यापकप्रतिबध्यत्वं तन्निरूपितप्रतिबन्धकतायाः शुद्धविषयित्व- 
सम्बन्धेन तादृशप्रतिबन्धकतातिरिक्तवृत्तित्वेन स्वसाजात्याभावान्नाव्याप्तिरिति। 


न च स्ववृक्तियावद्धेत्वाभासविभाजकरूपेण साजात्यं विवक्षणीयं, तथा च 
बाधादिघटकव्यभिचारादौ बाधत्वाद्यसत््वात्‌ न तादृशबाधादिसाजात्यमतस्तत्सङ्ग्रह- 
सम्भव इति वाच्यम्‌, एवं सति बाधविशिष्टव्यभिचारादौ स्ववृत्तिनाधत्व- 
व्यभिचारत्वादियावद्धर्मेण स्वसजातीयविशिष्टान्तरस्य व्यभिचारविशिष्टबाधादेः 
प्रसिद्धावपि तदघटितत्वादतिव्याप्तेरिति भडाचार्यः (पृ.सं. १७३) ननु 
स्ववृत्तिहेत्वाभासविभाजकं यद्यद्रूपं तत्मत्येकाश्रयविशिष्टान्तरघटितं यद्‌ 

यत्तदन्यत्वस्य प्रकृते विशेषणत्वान्नातिव्याप्तिः। तथा हि बाधविशिष्टव्यभिचारवृत्ति 
तादृशरूपं यद्बाधत्वं व्यभिचारत्वञ्च॒ तत््रयेकाश्रयो बाधो व्यभिचारश्च 
तद्‌घटि तत्वादित्यनुगमज्ञानवृत्तिहेत्वाभासविभाजकरूपत्वव्यापकभिन्नत्वम्‌। 
व्यापकत्वन्तु स्वाश्रयवृत्तित्वसम्बन्धेन। स्वाश्रयत्वन्तु स्वाविषयकप्रतीतिविषय- 
त्वाधेयत्वोभयसम्बन्धेन। आधेयत्वन्तु स्वाविषयकप्रतीत्यविषयत्वसम्बन्धावच्छिन्नं 
ग्राह्यम्‌। वृत्तित्वन्तु पर्याप्तिसम्बन्धावच्छिन्नाधेयत्वरूपं ग्राह्यम्‌। तथा च 
बाधविशिष्टव्यभिचारवृत्तिबाधत्वादिरूपत्वव्यापकत्वस्य बाधविशिष्टव्यभिचारे सत्त्वेन 
तत्र तदन्यत्वासत्त्वादिति वाच्यं, तथाप्यवच्छेदकावच्छेदेन बाधादौ लक्षणासम्भवात्‌ 
नैष सारसिकः पन्था इति ध्येयम्‌ 


यद्रूपावच्छिन्नविषयकनिश्चयोत्तरानुमितिसामान्ये विरोधिविषयताप्रयुक्ता 
प्रकृतपक्ष प्रकृतसाध्यावगाहित्व-प्रकृतसाध्यव्याप्तिविशिष्टहेतुवैशिष्ट्यावगाहित्वो- 
भयाभावाधिकरणता तद्रूपावच्छिन्नत्वं भडाचार्येणाभिहितम्‌ (पृ.सं. १७८)। तत्र 
निर्वह्िः पर्वतो वहिमान्‌ धूमादित्यत्र॒ पाषाणमयत्वविशिष्टपर्वतविषयक- 
निश्चयोत्तरानुमितिसामान्ये प्रकृतपक्ष प्रकृतसाध्यवैशिष्ट्यावगाहित्वस्य प्रकृतपक्ष 
प्रकृतसाध्यनिरूपितव्याप्तिविशिष्टहेतुमत्त्वावगाहित्वस्य चोभयाभावसतत्वात्‌। एवं 
स्वविषयिताप्रयोज्यविशिष्टान्तरविषयित्वाप्रयोज्योभयाभावप्रयोजिका पाषाणमयो न 
वह्िमान्‌ पर्वतश्च पाषाणमय इति ज्ञानोत्तरज्ञाननिष्ठा प्रकृतपक्षे प्रकृतसाध्य- 
वैशिष्स्यावगाहित्वाभावाधिकरणता तत्कत्वमपि पाषाणमयत्वविशिष्टपर्वतेऽस्ति 
पाषाणमयत्वावच्छेदेन वहन्यभावाप्रसिद्ध्या विशिष्टान्तरविषयित्वाप्रयोज्यत्वस्य 
तदधिफरणतायामक्षतत्वात्‌। अतो यद्रूपावच्छिननविषयकनिश्चयोत्तरानुमितिसामान्ये 
तादृशोभयाभाववत्वमपहाय विरोधिविषयिताप्रयुक्ततादृशोभयाभाववत्त्वं निवेशितम्‌ 
तथा च प्रतिबन्धकन्ञानोत्तरवर्तिज्ञाननिष्ठोभयाभावप्रयोजकत्वस्य प्रतिबन्धकनज्ञानवृत्ति- 
प्रतिबन्धक तावच्छेदकविषयितायामेव स्वीकारात्‌, पाषाणमंयो न वह्िमान्‌ इति 
ज्ञानशुन्य(विरह)कालीनपाषाणमयत्वविशिष्टपर्वतविषयकनज्ञानोत्तरानुमिति( तौ )विरोधि- 
विषयित्वाप्रयुक्तविशिष्टतादृशोभयाभावाधिकरणतायाः सत्वात्‌ इति न 
पाषाणमयत्वविशिष्टपर्वतविषयकनिश्चयोत्तरानुमितित्वव्यापकविरोधिविषयताप्रयुक्तोभया- 
भावाधिकरणताकत्वम्‌ इति न पाषाणमयत्वविशिष्टपर्वतेऽतिव्याप्तिः। निर्वहिः पर्वतो 
वहिमान्‌ धूमादित्यत्र वहिमत्पर्वतरूपाश्रयासिद्धिविषयकनिश्चयोत्तरानुमितिनिष्ठा या 
तादृशोभयाभावाधिकरणता सापि निर्वहिपर्वतत्वविशिष्टे वहिवैशिष्स्यावगाहित्व- 
व्यापकस्य पर्वतत्वावच्छिन्ने वहयभावावगाहित्वस्याभावप्रयोजिका या 





१. विरोधिविषयताप्रयुक्ततादृशोभयाभावाधिकरणताया असत्त्वादित्यत्र तात्पर्यम्‌। 


((-0. 38111011118118010 (111५6151 (0661100. 1411260 0 66810011 


४० सामान्यनिरुक्तिवादार्थः 


वदह्धिमत्पर्वतविषयता तत््रयोज्या भवति व्यापकाभावप्रयोज्यत्वस्यावश्यं व्याप्याभावे 
सत्त्वात्‌। 

ननु निर्वहिपर्वतत्वविशिष्टे वहिवैशिष्ट्यावगाहित्वव्यापिका नानाहार्य- 
ज्ञानीयपर्वतत्वावच्छिन्नविषयतानिरूपितवहनयभावविषयता, निर्वह्विः पर्वत इति 
ज्ञानी यवल््यभावप्रकारतानिरूपितपर्वतत्वावच्छिन्नविशेष्यताया वह्धिप्रकारकत्वा- 
निरूपित्ततयाऽऽहार्यज्ञानावृ्तित्वात्‌। न च निर्वह्िः पर्वतो वह्निमान्‌ इति ज्ञानस्य 
प्रत्यक्षरूपतयोपनयसन्निकर्षमर्यादया निर्वह्निः पर्वतो वहिमान्‌ निर्वहिपर्वतश्च 
इत्याकारकसमूहालम्बनप्रत्यक्षे बाधकाभावादाहार्यज्ञानवृत्तित्वमपि तादृश- 
विषयतायामक्षतमेवेति वाच्यं, यत्र च पर्वतो वह्विमान्‌ इति बाधनिश्चयो वर्तते, 
तदुत्तरं निर्वहिपर्वतत्वविशिष्टे विज्ञानं जायतामितीच्छा, तदुत्तरं निर्वह्िः पर्वतो 
वह्निमान्‌ इत्येव ज्ञानं जायते न तु समूहालम्बनतया निर्वह्विः पर्वतो वहिमान्‌ 
पर्वतश्च ॒निर्वहिरिति ज्ञानं केवलं पर्वतत्वाच्छत्रे वह््यभाववत्ताबुद्धि प्रति 
पर्वतत्वावच्छिन्ने वह्वयभावप्रकारकनिश्चयेच्छाविरहविशिष्टपर्वतधर्मिकवहिमत्ता- 
निश्चयाभावस्य जनकत्वात्‌ तदभावस्य तत्रासत्त्वात्‌। तथा च निर्वहिः पर्वत इति 
ज्ञानीया या प्रतिनध्यतावच्छेदकीभूतविषयता तस्याः प्रकृतपक्ष प्रकृतसाध्य- 
वशिष्ट्यावगाहित्वव्यापकत्वविरहात्‌ कथं वहिमत्पर्वतविषयताया व्यापकाभाव- 
प्रयोजकतया व्याप्याभावप्रयोजकत्वमिति चेत्‌? न, व्यापकतावच्छेदकावच्छिन्ना- 
भावप्रयोजकस्य वहिमत्पर्वतविषयकत्वस्यैव व्याप्याभावप्रयोजकत्वात्‌। तथा च 
पर्वतत्वावच्छिन्ने वहयभावावगाहितात्वस्य निर्वहिपर्वतत्वविशिष्टे वहयवगाहिता- 
व्यापकतावच्छेदकतया तदवच्छिन्नाभावप्रयोजकस्य वह्िमत्पर्वतविषयत्वस्य 
निर्वह्निपर्वतत्वविशिष्टे वहिवैशिष्ट्यावगाहित्वघटितोभयाभावप्रयोजकत्वमक्षतमिति। 


मेयत्वविशिष्टव्यभिचारादावतिव्याप्तिवारणाय स्वविषयताप्रयोज्यविशिष्टान्तर- 
विषयत्वाप्रयोज्योभयाभावप्रयोजकाभावाधिकरणताकत्वं भडाचार्येण निवेशितम्‌ 
(पृ.सं. १८१) उभयाभावप्रयोजकाभावाधिकरणतायां विशिष्टान्तरविषयत्वा- 
प्रयोज्यत्वमात्रोक्तौ यदनुमित्यव्यवहितपूर्वं हदे वल्न्यनुमितिसामग्री नास्ति 
वह््यभाववद्ध्रदविषयकनिश्चयोऽपि नास्ति तदनुमितिनिष्ठोभयाभावप्रयोजिकाया 
अभावाधिकरणताया हदधर्मिकवह्यनुमितिसामग्यभावमात्रप्रयोज्याया विशिष्टान्तर- 
विषयित्वाप्रयोज्यत्वात्‌ विशिष्टान्तरविषयित्वाप्रयोज्यतदधिकरणताकमेयत्व- 
विशिष्टवह्नयभाववद्रदेऽतिव्याप्िर्दुवारेव। अतः स्वविषयताप्रयोज्यत्वदलम्‌। तथा 
चानुमितिसामग्रयभावमात्रप्रयोज्यायां तादृशाधिकरणतायां मेयत्वविशिष्टवह्नय- 


१. “अनाहार्य' इत्यस्य स्थाने “आहार्य' इति पाठः समीचीनः प्रतिभाति। 


((-0. 38111011111811800 (111५6151 (0661100. 1411260 0 68104011 





सामान्यनिरुक्तिवादार्थः ४१ 


भाववद्‌श्रदविषयित्वाप्रयोज्यत्वाननन स्वपदेन मेयत्वविशिष्टवह्नयभाववदध्रदोपादान- 
सम्भवः। 


ननु विषयताप्रयुक्तत्वनिवेशेनैव सामग््रभावमात्रप्रयोज्योभयाभावप्रयोजका- 
भावाधिकरणतामादायातिव्याप्तिवारणसम्भवे स्वविषयिताप्रयोज्यत्वनिवेशनं 
व्यर्थमिति वाच्यम्‌, एवमपि पर्वतो धूमवान्‌ वहेरित्यत्र पर्वतत्वसामानाधिकरण्येन 
धूमस्य साध्यतायां तत्र॒ पर्वतत्वावच्छेदेन धूमाभावनिश्चयोत्तरानुमितौ या 
तादृशोभयाभावप्रयोजक-प्रकृतपक्षे प्रकृतसाध्यवैशिष्ट्यावगाहित्वाभावाधिकरणता 
तस्या मेयत्वविशिष्टधूमव्यभिचारिवहित्वावच्छिन्नाविषयकप्रतीतिविषयतावच्छेदकं 
यद्‌ व्यभिचारत्वं तदवच्छिन्नविषयतात्वव्यापकरूपावच्छिन्नाप्रयोज्यत्वाद्‌ 


भ्रमीयबाधविषयताप्रयोज्यत्वाच्च पर्वतत्वावच्छेदेन धूमाभावाप्रसिद्ध्या 
विशिष्टान्तरपदेन बाधमुपादाय तादृशाधिकरणतायां न विशिष्टान्तरविषयितात्व- 
व्यापकरूपावच्छिन्नप्रयोज्यत्वसम्भवः। स्वविषयताप्रयोज्यत्वदलनिवेशे च 


भ्रमविषयताप्रयोज्यतादृशाभावाधिकरणतायां न मेयत्वविशिष्टव्यभिचारविषयता- 
प्रयोज्यत्वमिति न मेयत्वविशिष्टव्यभिचारेऽतिव्याप्तिः। 


न च धूमव्यभिचारिवहिर्धूमवान्‌ वहेरित्यादौ मेयत्वविशिष्टधूमव्यभिचारि- 
वहिविषयताप्रयोज्याया मेयत्ववान्‌ धूमाभाववान्‌ धूमव्यभिचारिवद्िश्च मेयत्ववान्‌ 
इति ज्ञानोत्तरानुमितिनिष्ठायाः प्रकृतपक्ष प्रकृतसाध्यवैशिष्टयावगाहित्वाभावा- 
धिकरणताया मेयत्वावच्छेदेन धूमाभावाप्रसिद्ध्या विशिष्टान्तरविषयितात्वव्यापकरूपाव- 
च्छिन्नाप्रयोज्यत्वेन मेयत्वविशिष्टधूमव्यभिचारिवह्ावतिव्याप्तितादवस्थ्यात्‌, 
यद्विषयकनिश्चयोत्तरानुमितिसामान्ये विरोधिविषयताप्रयुक्तयदभावाधिकरणता- 
प्रयुक्तोभयाभावाधिकरणता स्वविषयताप्रयुक्तविशि्टान्तरविषयित्वाप्रयोज्यतद- 
भावाधिकरणताकत्वमेव विवक्षणीयम्‌। तथा च मेयत्वविशिष्टधूमव्यभिचारिवहि- 
विषयकनिश्चयोत्तरानुमितिसामान्ये पक्षे साध्यव्याप्यहेत्ववगाहित्वाभावाधि- 
करणताप्रयुक्त॒ एव॒ निरुक्तोभयाभावः। एवञ्च पर्वतो धूमवान्‌ वहेरित्यादौ 
पर्वतत्वावच्छेदेन धूमवत््वनिश्चयोत्तरानुमितिनिष्ठायाः प्रकृतपक्षे साध्यवेशिष्स्या- 
वगाहित्वाभावाधिकरणताया विशिष्टान्तरविषयत्वाप्रयोज्यत्वेऽपि मेयत्वविशिष्ट- 
धूमव्यभिचारिवहिविषयकनिश्चयोत्तरानुमितिसामान्ये तादृशोभयाभावो व्याप्त्य- 
वगाहित्वाभावप्रयुक्त एव। तादृशव्याप्त्यवगाहित्वाभावाधिकरणतायां विशिष्टान्तर 
शुद्धव्यभिचारविषयत्वाप्रयोज्यत्वविरहेणातिव्याप्तिविरहात्‌ कथं स्वपदोपादानमिति 
वाच्यम्‌, एवमपि पर्वतो वह्न्यभाववान्‌ हृदश्च पर्वत इति ज्ञानोत्तरानुमितिनिष्ठा या 
पक्षे साध्यवैशिष्स्यावगाहित्वाभावाधिकरणता भ्रमीयविषयतामात्र्रयोज्या तस्या 
विशिष्टान्तरविषयतात्वव्यापकरूपावच्छिन्नाप्रयोज्यत्वाद्‌ हदो वहिमान्‌ धूमादित्यादौ 


((-0. 9811011118118010 (111५6151 0661100. 01011260 0 60810011 


४२ सामान्यनिरुक्तिवादार्थः 


मेयत्वविशिष्टवहन्यभाववद्प्रेऽतिव्याप्तेः। अतः केवलं विषयतामपहाय स्वविषयता- 
प्रयोज्यत्वनिवेशनम्‌। ` 


विशिष्टान्तरविषयत्वाप्रयोज्यस्वविषयताप्रयोज्यो भयाभावप्रयोजकाधिकरण- 
तामात्रनिवेशे हदो वहिमान्‌ इत्यत्र॒मेयत्वव्याप्यवहन्यभाववद्ध्रदेऽतिव्याप्िः, 
वहन्यभाववद्प्रदो मेयत्वव्याप्यवान्‌ इति परामर्शीया या विषयता तत्प्योज्यत्वस्य 
वहन्यभाववद्ध्रदो मेयत्ववान्‌ इत्यनुमितिनिरूपिताया वहन्यभाववद्ध्रदविषयतायाः 
प्रतिबन्धकतावच्छेदकविषयतात्वेनोभयाभावप्रयोजिकायास्तस्याः सत्त्वेन विशिष्टान्तर- 
विषयत्वाप्रयोज्यत्वेन च॒ तद्विषयत्वाधिकरणत्वस्य मेयत्वव्याप्यविशिष्टवटन्य- 
भाववद्धरदेऽपि सत्त्वात्‌। 


न च यद्रूपावच्छिन्नविषयकनिश्चयोत्तरानुमितिसामान्ये विशिष्टान्तरविषयिता- 
त्वव्यापकरूपानवच्छिन्ना या विरोधिविषयतानिष्ठप्रयोजकता तन्निरूपितप्रयोज्यत्व- 
विशिष्टं यत्‌ तादृशोभयाभावाधिकरणत्वं (तद्रूपवत्वमेव लक्षणम्‌। 2) तद्रूपवत्त्वस्यैव 
लक्षणत्वे मेयत्वविशिष्टव्यभिचारवारणं सम्भवति। तथा हि मेयत्वविशिष्ट- 
व्यभिचारविषयकनिश्चयोत्तरानुमितिनिष्डा या तादृशोभयाभावाधिकरणता तस्या 
विशिष्टान्तरव्यभिचारविषयतात्वव्यापकरूपव्यभिचारविषयतात्वेन मेयत्वविशिष्ट- 
व्यभिचारविषयताप्रयोज्यतया न विशिष्टान्तरविषयितात्वव्यापकरूपानवच्छिन्न- 
प्रयोजकतानिरूपितप्रयोज्यत्वम्‌। एवञ्च स्वतन्त्रविशिष्टान्तराघटितत्वनिवेशनं 
व्यर्थमेव, किन्तु विरोधिविषयतायां मुख्यविशेष्यतात्मकत्वमवश्यं निवेशनीयम्‌ 
अन्यथा व्यभिचारविषयिताया धूमाभाववदूवृत्तित्वप्रकारतानिरूपितवहित्वावच्छिन्न- 
विषयतात्वेनैव वह्ित्वावच्छिन्नविषयतानिरूपितधूमाभाववद्वृत्तित्वप्रकारताया अपि 
वह्वित्वावच्छिन्नविशेष्यतानिरूपितधूमाभाववद्वृत्तित्वप्रकारतात्वेन प्रयोजकतया 
तादृशप्रकारतात्वस्य विशिष्टान्तरविषयतात्वव्यापकत्वविरहात्‌ तादृशप्रकारतानिष्ठ- 
प्रयोजकताया विशिष्टान्तरविषयितात्वव्यापकरूपानवच्छिननतया तादृशप्रकारतानिष्ठ- 
प्रयोजकतानिरूपितप्रयोज्यत्वस्य मेयत्वविशिष्टव्यभिचारविषयकनिश्चयोत्तरानुमिति- 
सामान्यवृत्त्युभयाभावाधिकरणतायां सत्वेऽपि न मेयत्वविशष्टव्यभिचारेऽति- 
व्याप्तिरिति वाच्यं, यत्र॒ हृदत्वावच्छेदेन वहेः साध्यता तत्र॒ हदत्व- 
व्यापकत्वविशिष्टवह्नयभावप्रतियोगिकविशेषणताविशेषेण वहन्यभाववद्ध्रदस्य 
दोषत्वम्‌, एवं केवलविशेषणताविशेषसम्बन्धेन वह्नयभाववद्प्रदस्यापि दोषत्वम्‌, 
तत्र हदत्वावच्छेदेन वहयभावेऽव्याप्तिः। तथा हि हृदत्वावच्छेदेन वह्न्यभावावगाहि- 
निश्वयोत्तरानुमितिनि्डहदत्वावच्छेदेन वहिवैशिष्टयावगाहित्वघटितोभयाभावाधि- 
करणतायां हदत्वावच्छेदेन वहिवैशिष्टयावगाहिबुद्धित्वावच्छिन्नप्रतिबध्यतानिरूपित- 
प्रतिबन्धकतावच्छेदकं यद्‌ वह्यभावप्रकारतानिरूपितहदत्वावच्छिन्नविशेष्यतात्वं 

तेन॒ रूपेण हदत्वव्यापकवल्नयभावप्रतियोगिकविशेषणताविशेषसम्बन्धावच्छिनन- 
वह््यभावप्रकारतानिरूपितहदत्वावच्छिन्नविशेष्यतायां हदत्वावच्छेदेन वहिवैशिए्या- 
वगाहित्वघरितोभयाभावप्रयोजकतया न तादृशोभयाभावाधिकरणतायां विशिष्टान्तर- 
विषयितात्वव्यापकरूपानवच्छिन्नप्रयोजकतानिरूपितप्रयोज्यत्वस्य सम्भवः। 


एवं घटो विशेषगुणाभावगुणसामान्याभावोभयवान्‌ इत्यादौ विशेषगुणवद्‌- 
घटो बाधः। तत्रानुमितौ विशेषगुणाभावप्रकारकबुद्धित्वावच्छिन्ना [एका,] एवं 
गुणसामान्याभावप्रकारकबुद्धित्वावच्छिन्ना चापरा प्रतिबध्यता। तथा च 
तादृशप्रतिबध्यताभेदेन प्रतिबन्धकतापि गुणवद्घटविषयकनिश्चये विशेषगुणवद्‌- ` 
घटविषयकनिश्चयेऽपि भिन्ना भिन्ना भवतीत्युभयस्यैव दोषत्वं तत्र 
विशेषगुणवद्घटेऽव्याप्तिः, विशेषगुणवदूघटविषयकनिश्चयोत्तरानुमितिसामान्ये या 
तादृशोभयाभावाधिकरणता तस्या गुणवदूघररूपविशिष्टान्तरविषयतात्व- 
व्यापकगुणत्वावच्छिन्नविषयतानिरूपितघटत्वावच्छिननविषयतात्वेनैवावच्छि या 
प्रयोजकता तत्निरूपितप्रयोज्यत्वमेव स्वीक्रियते नतु विशेषगुणत्वावच्छिनन- 
विषयतानिरूपितघरत्वावच्छिन्नविषयतात्वेनावच्छिन्ना प्रयोजकता 
तन्निरूपितप्रयोज्यत्वान्तरमपि, गौरवात्‌। तथा च विशेषगुणवद्घटविषयक- 
निश्चयोत्तरानुमितिनिष्ठोभयाभावाधिकरणताया न विशिष्टान्तरविषयतात्वव्यापक- 
रूपावच्छिन्नप्रयोजकतानिरूपितप्रयोज्यत्वसम्भवः। स्वविषयताप्रयोज्यविशिष्टान्तर- 
विषयत्वाप्रयोज्योभयाभावाधिकरणताक[त्वानिवेशे च हृदत्वावच्छेदेन 
वहिवैशिष्ट्यावगाहित्वघरितोभयाभावप्रयोजिका यथा हदत्वव्यापक- 
वहिप्रतियोगिकसंयोगसम्ब॑न्धावच्छिन्नवहिवैशिष्ट्यावगाहित्वाभावाधिकरणता तथा 
हदत्वावच्छिन्नविशेष्यतानिरूपितसं यो गत्वावच्छिन्नसं सर्गतानिरूपितवहित्वा- 
वच्छिन्नप्रकारताकत्वसामान्याभावेऽपि, एवं विशेषगुणाभावगुणाभावोभयवशिष्टया- 
वगाहित्वघटितोभयाभावप्रयोजिका घटविशेष्याकागुणाभावप्रकारकत्वसामान्याभावा- 
धिकरणतापि। तयोश्च प्रत्येकं हदत्वसामानाधिकरण्येन वह्नयभावरूपविशिष्टान्तर- 
विषयितात्वव्यापकरूपावच्छिन्नाप्रयोज्यत्वहृदत्वावच्छेदेन वह््यभावप्रयोज्यताया एव 
णवद्घररूपविशिष्टान्तरविषयितात्वव्यापकरूपावच्छिन्नाप्रयोज्यत्वविशेषगुणवद्‌- 
घटरूपविषयतायाश्च प्रयोज्यतायाः सत्त्वादुक्तस्थले हदत्वावच्छेदेन वहयभारूपनाधे 
विशेषगुणवद्घटरूपबाधे च नाव्याप्तिः।* स्वविषयताप्रयोज्यविशिष्टान्तरविषयित्वा- 
प्रयोज्योभयाभावाधिकरणताकत्वमात्रनिवेशे धूमवान्‌ धूमव्यभिचारिवहिमान्‌ धूमवान्‌ 
वहे; इत्यत्र बाधेऽव्याप्तिः, बाधविषयताप्रयोज्याया निरुक्तोभयाभावाधिकरणताया 
व्यभिचाररूपविशिष्टान्तरविषयताप्रयोज्यत्वनियमात्‌। अत॒ उभयाभावप्रयोजका- 


१. अत्रत्य मन्थः किञ्चिदस्पष्ट इव प्रतीयते। 

भावाधिकरणतायां स्वविषयिताप्रयोज्यविशिष्टान्तरविषयत्वाप्रयोज्यत्वनिवेशनं 
भडाचार्येण कृतम्‌। तथा चोभयाभावप्रयोजिका या पक्षे साध्यवैशिष्स्यावगाहित्वा- 
भावाधिकरणता तस्यां व्यभिचारविषयतात्वव्यापकरूपेण व्यभिचारविषयताया 
अप्रयोजकतया _ व्यभिचाररूपविशिष्टान्तरविषयतात्वव्यापकरूपावच्छिन्नाप्रयोज्यत्वं 
तत्राक्षतमेव। 


नच यत्र॒ धूमव्यभिचारिवहिमान्‌ धूमाभाववान्‌ इति बाधनिश्चयोत्तरं 
धूमव्यभिचारिवहिमान्‌ धूमव्याप्यवह्विमान्‌ इत्याहार्यनिश्चयस्तज्ज्ञाननिष्ठा या 
उभयाभावाधिकरणता तस्याञ्च न व्यभिचारविषयतायाः प्रयोजकत्वं किन्तु 
बाधविषयतात्वेनैवेति तदधिकरणतामादायैव स्वविषयताप्रयोज्यविशिष्टान्त- 
रविषयित्वाप्रयोज्योभयाभावाधिकरणताकत्वं व्यभिचारघटितवबाधे स्थास्यतीति 
तादृशोभयाभावप्रयोजकाभावाधिकरणतापर्यन्तनिवेशनं विफलमिति वाच्यं, 
यादृशव्यभिचारघरितबाधविषयकन्ञाना[ना]न्तरं पक्षे साध्यव्याप्यहेतुवेशिष्स्यावगाह्या- 
हार्यज्ञानं न जातं तादृशव्यभिचारघरितबाधानन्तरज्ञाने निरुक्तोभयाभावाधि- 
करणताया व्यभिचाररूपविशिष्टान्तरविषयतात्वव्यापकरूपावच्छिन्नप्रयोज्यत्व- 
नियमात्‌ तादृशव्यभिचारघटितबाधेऽव्याप्तिवारणार्थमेवोभयाभावप्रयोजकाभावाधि- 
करणताकत्वपर्यन्तानुधावनम्‌। एवं हदो वहिमान्‌ धूमाद्‌ इत्यत्र हदत्वावच्छेदेन 
वहेः साध्यता यत्र, तत्र हदत्वावच्छेदेन व्ग्यभावस्य दोषत्वानुपपत्तिः। हदत्वा- 
वच्छेदेन वह्यभावनिश्चयोत्तरोभयाभावाधिकरणताया हदत्वसामानाधिकरण्येन 
वह्नयभावरूपविशिष्टान्तरविषयताप्रयोज्यत्वनियमात्‌। अतस्तादृशानुधावनमिति 
चिन्त्यम्‌। 

ननु धूमव्यभिचारिवहिमान्‌ धूमवान्‌ वहेरित्यत्र॒ धूमाभाववद्धूमव्य- 
भिचारिवहिमद्विषयकनिश्चयोत्तरानुमितिनिष्ठो भयाभावप्रयो जकाभावाधिकरणताया 
बाधविषयतान्तःपातित्वेन विशिष्टान्तरव्यभिचारविषयताप्रयोज्यतया विशिष्टान्तर- 
यत्किञ्चिद्विषयितात्वव्यापकरूपावच्छिन्नाप्रयोज्यत्वं भडाचार्येण निवेशितम्‌। अत्रेदं 
बोध्यं, यद्यपि हदो वदहिमान्‌ धूमादित्यादावपि वह्न्यभाववद्ध्रदादिरूपबाध- 
विषयिताप्रयोज्योभयाभावप्रयोजकाभावाधिकरणतायां वह्यभावादिरूपविशिष्टान्तर 
विषयिताया अपि बाधविषयितान्तःपातिविषयितात्वेन प्रयोजकतया 
विशिष्टान्तरविषयितात्वव्यापकत्वानिवेशेऽसम्भव एव दातुमुचितः, तथापि 
यद्विषयकनिश्चयोत्तरानुमितिसामान्ये निरुक्तोभयाभावस्तादृशविशिष्टान्तर- 
विषयित्वाप्रयोज्यत्वनिवेशे वह््यभावादिविषयताप्रयोज्यत्वस्य वहयभाववद्प्रद- 
विषयिताप्रयोज्यत्वस्य चं निरुक्तोभयाभावप्रयोजकाभावाधिकरणता| यां ¡सत्त्वेऽपि न 
वह््यभाववद्‌भ्रदादौ लक्षणासङ्गतिः, केवलवल््यभावविषयकनिश्चयोत्तरानुमिति- 

सामान्ये तादृशोभयाभावविरहाद्‌ विशिष्टान्तरपदेन केवलवहयभावस्य धर्तुमशक्य- 
त्वात्‌। धूमव्यभिचारिवह्िमान्‌ धूमवान्‌ वहेरित्यत्र॒धूमव्यभिचारिवहिमद्िषय- 
कनिश्चयोत्तरानुमितिसामान्य एव तादृशोभयाभावसत््वात्‌ तादृशविशिष्टान्तरपदेन 
व्यभिचारस्य धर्तुं शक्यतया व्यभिचारादिकमादाय धूमाभाववद्धूमव्यभिचारिवहिम- 
त्यव्याप्तिवारणार्थं विशिष्टान्तरविषयितात्वव्यापकरूपावच्छिन्नाप्रयोज्यत्वनिवेश- 
नमावश्यकमिति। 


ननु वह्णयादिधर्मिकव्याप्तिग्रहं प्रति धूमाभाववद्वृत्तित्वप्रकारतानिरूपितवहि- 
त्वनिष्ठनिरवच्छिन्नावच्छेदकतानिरूपितविशेष्यताशालिनिश्चयत्वेन प्रतिबन्धत्वमावश्यकं 
वाच्यम्‌, अन्यथा जातिमान्‌ धूमाभाववद्वृत्तिरिति ज्ञानोत्तरमपि वहिधर्मिकधूम- 
व्याप्िग्रहानुत्पादप्रसङ्गात्‌। एवञ्च मेयत्वविशिष्टधूमव्यभिचारिवहावतिव्याप्तिवारणं 
दुःशकम्‌। तथा हि तत्र विशिष्टान्तरं यद्‌ धूमव्यभिचारिवह्नयादि तद्विषयतात्व- 
व्यापकं न धूमाभाववद्वृक्तित्वप्रकारतानिरूपितनिरवच्छिन्नवहित्वनिष्ठावच्छंदकताक- 
विशेष्यतात्वं, जातिमान्‌ धूमाभाववद्वृत्तिरिति ज्ञानीयविषयतायां व्यभिचारात्‌। किन्तु 
धूमाभाववद्वृत्तित्वप्रकारतानिरूपितवह्वित्वावच्छिन्नविशेष्यतात्वमेव। तादृशञ्च रूपं 
न शुद्धवहित्वावच्छिन्नधर्मिकव्याप्तिग्रहप्रतिबन्धकतावच्छेदकमिति न तदवच्छिनन- 
प्रकारतानिरूपितप्रयोज्यत्वस्य व्याप्तिविशिष्टवैशिष्ट्यावगाहित्वाभावाधिकरणतायां 
सत्वसम्भवः। तथा च कथं मेयत्वविशिष्टव्यभिचारेऽतिव्याप्तिवारणमिति 
विशिष्टान्तरविषयित्वाव्यापकीभूतविषयताशून्यज्ञानी यविशिष्टान्तरविषयितात्व- 
व्यापकरूपावच्छिन्नाप्रयोज्यत्वमेव निवेशनीयम्‌। तथा च धूमाभाववद्वृत्तिवहित्वा- 
वच्छिन्नविषयितात्वाव्यापकोभूतविषयिताशून्यं (विशििष्टान्तरविषयितात्वव्यापक- 
रूपावच्छिन्नाप्रयोज्यत्वमेव ?,) न जातिमान्‌ धूमाभाववद्वृत्तिरितिज्ञानं किन्तु 
धूमाभाववदवृक्तिवहिरितिज्ञानमेव तज्ज्ञानवृकत्तिधूमाभाववद्वृत्तिवहित्वावच्छिन्न- 
विषयितात्वव्यापकं धूमाभाववद्वृत्तित्वप्रकारतानिरूपितवहित्वनिष्ठनिरवच्छिन्ना- 
वच्छेदकताकविशेष्यतात्वमपि। तद्रूपावच्छिन्नप्रयोजकतानिरूपित्तप्रयोज्यत्वस्य 
व्याप्तिविशिष्टवैशिष्ट्यावगाहित्वाभावाधिकरणतायां सत्त्वान्न मेयत्वविशिष्ट- 
व्यभिचारादावतिव्याप्तिः। 


एवञ्च विशिष्टान्तरविषयत्वाव्यापकीभूतविषयताशून्यज्ञानी यविषयतानिष्ठ- 
प्रयोजकतानिरूपितप्रयोज्यत्वस्याभावविवक्षणे धूमव्यभिचारिवहिमान्‌ धूमवान्‌ वहे- 
रित्यत्र बाधे नाव्याप्तिः, व्यभिचाररूपविशिष्टान्तरविषयित्वाव्यापकी- 
भूतविषयिताशून्यज्ञानं [न] भूमव्यभिचारिवह्निमान्‌ धूमाभाववान्‌ इति 
बाधविषयकन्ञानं, किन्तु धूमव्यभिचारिवहिरिति केवलव्यभिचारविषयकं ज्ञानं, 
तदीयविषयिता तु न प्रकृतपक्ष प्रकृतसाध्यवैशिष्स्यावगाहिग्रहपरतिबन्धतावच्छेदकेति 

४६ सामान्यनिरुक्तिवादार्थः 


तन्निष्ठप्रयोजकतानिरूपितप्रयोज्यत्वाभावस्य पक्षे साध्यवैशिष्ट्यावगाहित्वा- 
भावाधिकरणतायां सत्वात्‌ तादृशयत्किद्चिद्विशिष्टान्तरविषयतात्वनिवेशनमफलम्‌। 


नचैवं मेयत्वविशिष्टधूमव्यभिचारिवह्ावतिव्याप्तिः, मेयत्वविशिष्टधूम- 
व्यभिचारिवहिविषयकनिश्चयोत्तरानुमितिनिष्ठा या उभयाभावप्रयोजकाधिकरणता 
तस्या धूमव्यभिचारिवह्िरूपविशिष्टान्तरविषयतात्वव्यापकोभूतविषयताशन्यधूम- 
व्यभिचारिवह्िः इत्याकारकन्ञानीयविषयताया मेयत्वविशिष्टधूमव्यभिचारीति ज्ञाना- 
वृत्तितया तादृशविषयत्वाप्रयोज्यत्वात्‌ स्वपूर्ववरिज्ञानीयविषयताया एव 
स्वोत्तरवतिज्ञाननिष्ठप्रतिबध्यतावच्छेदकधर्माभावप्रयोजकत्वादिति वाच्यम्‌, एवमपि 
विशिष्टान्तरविषयित्वाव्यापकौभूतविषयताशन्यज्ञानी यविषयतावृत्निरूपपर्याप्त्य- 
वच्छेदकताकप्रयोजकतानिरूपितप्रयोज्यत्वाभावविवक्षणेऽतिव्याप्तिवारणं सम्भवति। 
केवलं धूमव्यभिचारिवहिरितिज्ञानीया या विषयता तद्वृत्ति यद्धूमाभाव- 
वद्वृ्तित्वप्रकारतानिरूपितवहित्वावच्छिन्नविषयतात्वं तेन रूपेणैव मेयत्वविशिष्ट- 
धूमव्यभिचारिवहिविषयतायास्तदनन्तरज्ञाननिष्ठोभयाभावप्रयोजकाभावाधिकरणतायां 
प्रयोजकत्वादिति चेत्‌?, न, सामान्यतो विशिष्टान्तरविषयत्वाव्यापकीभूत- 
विषयताशून्यग्रहस्यापि प्रसिद्धिरिति विशिष्टान्तरविषयताया घटादिज्ञानेऽपि सत्त्वात्‌, 
तत्र॒ च व्यभिचारविषयताया अभावाद्‌ व्यभिचारविषयताया अपि विशिष्टान्तर- 
विषयत्वाव्यापकत्वेन तच्छून्यत्वस्य व्यभिचारविषयकन्ञानेऽप्यभावात्‌, किन्तु 
स्वावच्छिन्नाविषयकप्रतीतिविषयतावच्छेदकं यद्यद्रूपं प्रातिस्विकरूपेण 
तद्रूपावच्छिन्नविषयत्वाव्यापकीभूतविषयताशन्यज्ञानवृत्तिविषयतानिष्डधर्मपर्याप्त्य- 
वच्छेदकताप्रयोजकतानिरूपितप्रयोज्यत्वाभावकूट एव निवेशनीयः। तथा च 
मेयत्वविशिष्टव्यभिचारे नातिव्याप्तिः, व्यभिचारविषयत्वाव्यापकीभूतविषयता- 
शून्यज्ञानवृत्तिविषयतानिष्डधर्मपर्याप्त्यवच्छेदकताकप्रयोजकतानिरूपितप्रयोज्यत्वस्य 
मे यत्वविशिष्टव्यभिचारविषयकन्ञानो ्तरज्ञाननिष्ठो भयाभावप्रयोजकाभावाधि- 
करणतायामक्षतत्वात्‌। एवञ्च घटाभाववद्भूतलविषयत्वाप्रयोज्यत्वस्य पटाभाव- 
` वदभूतलविषयत्वाप्रयोज्यत्वस्य प्रातिस्विकरूपेण निवेशः कर्तव्यः। तदपेक्षया 
स्वावच्छिननविषयत्वाव्यापकीभूतविषयताशून्यज्ञानवृत्तिर्या स्वावच्छिन्नाविषयक- 
प्रतीतिविषयतावच्छेदकीभूतधर्मावच्छिन्नविषयता तत््रयोज्यत्वाभाव एव 
निवेशनीयः। तथा च घटाभाववद्भूतलविषयतायाः स्वावच्छिन्नविषयत्वाव्यापकी- 
भूतविषयताशून्यज्ञानवृत्तित्वविरहात्‌ तदप्रयोज्यत्वस्म न॒ तादृशकूटान्तर्गतत्वम्‌। 
एवञ्च धूमव्यभिचारिवहिमान्‌ धूमवान्‌ वहेरित्यादौ धूमाभाववदधूमव्यभिचारि 
वह्िमद्विषयत्वाव्यापकीभूतविषयताशन्यज्ञानीया या धूमव्यभिचारिवहित्वा- 
वच्छिननविषयता तस्याः साध्यव्ताग्रहप्रतिबन्धकतावच्छेदकतया पक्ष 

सामान्यनिरुक्तिवादार्थः ४७ 


साध्यवेशिष्टयावगाहित्वाभावाधिकरणताप्रयोजकत्वेन धूमाभाववद्धूमव्यभिचारि- 
वह्िमत्यव्याप्तिः। अतो व्यापकत्वनिवेशनमिति। 


यत्तु गगनम्‌ .अभावाप्रतियोगि गगनादित्यादावभावाप्रतियोगित्वव्यापकी- 
भूताभावप्रतियोगिगगनरूपासाधारण्ये बाधघरितेऽव्याप्तिः, तज्ज्ञानानन्तरज्ञाननिष्ठ- 
तादृशसाध्यावगाहित्वाभावाधिकरणतायां बाधरूपविशिष्टान्तरविषयित्वप्रयोज्यत्वादिति, 
तत्तुच्छं, साध्यवत्ताबुद्धावभावप्रतियोगित्वनिश्चयत्वेन प्रतिबन्धकत्वं न तत्र 
ज्ञानविशिष्टज्ञानत्वेन बाधविषयकज्ञानस्य प्रतिबन्धकत्वमिति तस्यालक्ष्यत्वात्‌ 
स्वातन्त्रेण दूषकत्वाभावेन दोषत्वस्वीकारस्यायुक्तत्वाद्‌ व्यभिचारघरि तबाधादेश्च 
स्वातन्त्रयेण दूषकत्वात्‌ तत्सद्यरहप्रकारस्यावश्यकत्वात्‌। 


अथ साध्यव्यापकोभूताभावप्रतियोगिहेतुरूपासाधारण्येऽव्याप्तिः, पक्षवृत्ति- 
हेतुरिति ज्ञानकालीनासाधारणज्ञानोत्तरजायमानज्ञाननिष्ठसाध्यावगाहित्वाभावाधिकरण- 
तायां स्वविषयिताप्रयोज्यत्वविशिष्टान्तररूपहेतुमत्पक्षविषयिताप्रयोज्यत्वस्यावश्य- 
कत्वात्‌। न च तादृशविशिष्टान्तरविषयित्वाप्रयोज्यत्वं वक्तव्यं केवलहेतुमत्पक्षादि- 
कञ्च न तथेति वाच्यं, जलाभाववदप्रदकालीनवहेः साध्यतास्थले जलवद्धद- 
रूपहेतुमत्पक्षस्य तादृशतया तत्र वहिव्यापकीभूताभावप्रतियोगिजलरूपेऽसाधारण्ये- 
ऽव्याप्तिः। एवं यद्विषयक्निश्चय इत्यादिदलानाक्रान्तत्वाच्च। न [च] तत्रापि 
यद्विषयकनिश्चये पक्षधर्मिके हेतुमत्ताज्ञानकालीनत्वं देयमिति न दोष इति वाच्यं, 
यद्विषयकनिश्चयेऽनाहार्यत्वस्यावश्यकतया स्वरूपासिद्ध्यादावव्याप्त्यापत्तेः। तस्मात्‌ 
पक्षवृत्तित्वाघटितमेवासाधारण्यमित्यस्य विरोध इति चेत्‌?, न, पश्षवृत्तित्वाघटितमेवा- 
साधारण्यम्‌। परन्तु तत्निश्चयोत्तरमनाहार्यहेतुमदवगाहिसाध्यावगाहिज्ञानानुत्पत्त्या 
तादृशानुमितावुभयाभावसत्वात्‌ तादृशाधिकरणतायां विरोधिविषयिताप्रयुक्तत्वस्य च 
सत्त्वादनुपपत्त्यभावात्‌। 


एतेन विशेष्यदलसत्त्वनिर्वाहकं यद्विषयकनिश्चये हेतुमत्पक्षनिश्चयाकालीन- 
त्वासाधारण्यविषयकत्वोभयाभावनिवेशनमुपादेयमेवेति निरस्तम्‌। 


विशिष्टान्तरविषयित्वाप्रयोज्यत्वञ्च ज्ञानवैशिष्टयाप्रयोज्यत्वे सति. यद्वि 
शिष्टान्तरविषयित्वाप्रयोज्यत्वं तदभाव इति नासाधारण्यासद्हः। एवञ्च ` 
वह्न्यभाववज्जलादिमद्वृत्तिजलवद्ध्रदवारणाय विशिष्टद्रयाघटितत्वमावश्यकम्‌। 
वस्तुतो विशिष्टान्तरविषयितात्वव्यापकरूपानवच्छिन्नविषयितानिष्ठप्रयोजकता- 
कत्वनिवेशनकल्पे नानुपपत्तिलेशोऽपि। न वा तादृशविशिष्टद्रयाघरितत्वमपीति। 
अथात्र कल्पे हेतुनिष्ठसाध्यव्यापकीभूताभावप्रतियोगित्वस्यासाधारण्यादिरूपस्य कथं 
सङ्यरहः। साधने साध्यव्यापकीभूताभावप्रतियोगित्वनिश्चयोत्तरपक्षतावच्छेदकमेव 

४८ सामान्यनिरुक्तिवादार्थः 


धर्म धर्मितावच्छेदकीकृत्य साध्यसाधनोभयप्रकारकानाहार्यज्ञानानुत्पत्त्या निरुक्ता- 
साधारण्यादिविषयकनिश्चयोत्तरानुमितिसामान्ये निरुक्तोभयाभावाधिकरणतासत्तवेऽपि 
तन्निश्चयोत्तरानुमितिसामान्ये विरोधिविषयताप्रयुक्तत्वविशिष्टतादृशोभयाभावाधि- 
करणताविरहात्‌ स्वपूर्ववर्तिप्रतिबन्धकीभूतज्ञानविषयित्वस्यैव प्रयोजकतया हेतुमत्ता- 
ज्ञानकलीनतादृश[] साधारण्यज्ञानविषयिताया अप्रयोजकत्वादिति चेत्‌?, हेतुमत्पक्ष- 
ज्ञानाकालीनत्वासाधारण्यविषयकत्वोभयाभाववैशिष्टयं यद्विषयकनिश्चये विशेषणी- 
कृत्य सड््रहात्‌। असाधारण्यविषयकस्य पक्षधर्मताज्ञानकालीननिश्चयस्य 
निरुक्तोभयाभाववत्तया तदुत्तरानुमितिसामान्ये विरोधिविषयताप्रयुक्ततादृशाव- 
गाहित्वद्रयाभावाधिकरणताकत्वसत््वादिति स्वरूपासिद्धिनिश्चयस्य पक्षधर्म 
ज्ञानकालीनस्यापि निरुक्ताभावविशिष्टानाहार्यस्याप्रसिद्धयाऽव्याप्तिवारणाया- 
साधारण्यविषयकत्वमित्यपि मदेकपरिशीलितः पन्थाः। 


नच तथापि निरुक्तासाधारण्यविषयताप्रयुक्तनिरुक्तोभयाभावप्रयोजका- 
भावाधिकरणतायां नियमतो हेतुमत्पक्षरूपविशि्टान्तरविषयिताप्रयुक्तत्वसत््वेन 
विशिष्टान्तराघटितत्वस्य निरुक्तासाधारण्ये विरहात्‌ तत्राव्याप्तिरिति वाच्यम्‌, 
असाधारण्यविषयितात्वावच्छिन्नानिरूपितत्वन्ञानवशिष्टयप्रयोज्याधिकरणतावृत्तित्वो- 
भयाभावस्य विशि्टान्तरविषयिताप्रयोज्यतायां निवेशेन सामञ्जस्यात्‌। 


अथ तादृशाधिकरणतानिष्ठगप्रयोज्यत्वं प्रतिबन्धकतावच्छेदकतापर्याप्त्य- 
धिकरणघटकयावद्धिर्निरूपितमेकमेव न तु नाना कथं विशिष्टान्तरविषयिता- 
प्रयोज्यतायां तादृशोभयाभावनिवेशेनासाधारण्यसङ्ग्रह इति चेत्‌?, तथा सति 
तादृशप्रयोज्यतानिरूपितहेतुमत्पक्षादिविषयितानिष्ठा च प्रयोजकता नानैव, 
अवच्छेदकभेदात्‌। तासां भिन्नानामपि तत््योज्यतानिरूपितप्रयोजकतात्वेन 
व्यासज्यवृकत्तितया महानसीयवहन्यभावप्रतियोगितावच्छेदकतावत्पर्यप्तिरेक्येन 
तावद्धेदेन न प्रयोज्यताभेदः। एवञ्च ज्ञानवैशिष्ट्याप्रयोज्यत्वनिरूपितत्वा- 
साधारण्यविषयितात्वानवच्छिन्नत्वोभयाभाववती या विशिष्टान्तरविषयितात्व- 
व्यापकरूपानच्छिन्नप्रयोजकता तन्निरूपितप्रयोज्यताभावस्य विशिष्टान्तरविषयित्वा- 
प्रयोज्येत्यनेन विवक्षितत्वाद्‌ हेतुमत्पक्षविषयितानिष्ठतादृशप्रयोजकतायाश्च 
तादृशो भयवत्त्वादिति। 


अथ हदो वहिमान्‌ वहिमद्वृत्तिजलादित्यादौ साधनाप्रसिद्ध्यात्मक- 
वहिमदवृत्तिजलेन घटिते मेयत्वविशिष्टे तत्रातिव्याप्तिः, वहिमदवृत्ति जलं ` प्रमेयं 
जलवान्‌ हद इति ज्ञानोत्तरघटानुमितिनिष्ठप्रमेयत्वविशिष्टतादृशजलविषयिताप्रयुक्त- 
पक्षधर्मिकसाध्यवैशिष्ट्यावगाहित्वाभावाधिकरणतायास्तदघटकीभूतवहिमदवृक्तिजल- 
विषयिताप्रयोज्यत्वसत्त्वेऽपि तत्मयोज्यत्वानिरूपिततादृशविषयितानिष्ठप्रयोजकतायां 

सामान्यनिरुक्तिवादार्थः ४९ 


ज्ञानवेशिष्ट्यप्रयोज्यतानिरूपितत्वासाधारण्यादिविषयतात्वानवच्छिन्नत्वो भयवत्त्वेन 
तादृशोभयाभाववद्धिशिष्टान्तरविषयितानिष्टप्रयोजकतानिरूपितप्रयो ज्यताविरहस्य 
तादृशाधिकरणतायामक्षतत्वेन तामादाय विशिष्टान्तराघटितत्वसत््वात्‌। एवं हदो 
वहिमान्‌ धूमादित्यादौ वह्नयभाववज्जलवद्वृत्तिजलवद्रदेऽतिव्याप्तिः, तद्घरकी- 
भूतवहन्यभाववज्जलादिरूपविशिष्टान्तरविषयितानिष्ठतादृशाधिकरणताप्रयोजकताया 
उभयकव््वात्‌। न चासाधारण्यविषयिताप्रयुक्ताधिकरणताप्रयोजकत्वासाधारण्य- 
विषयत्वान्यत्वोभयाभाव एव विषयितायां निवेशनीयो न तु प्रयोजकताया- 
मुक्तोभयाभावः, तथा च नोक्तातिव्याप्तिद्रयावाकाश इति वाच्यं, हदो वह्धिमान्‌ 
धूमादित्यादौ मेयत्वविशिष्टबाधेऽतिव्याप्तेः, वह्न्यभाववान्‌ हदः प्रमेयः 
वहिव्यापकीभूताभावप्रतियोगिधूमवान्‌ हद इति ज्ञानोत्तरघटाद्यनुमितिनिष्टपक्ष- 
धर्मिकसाध्यवेशिष्स्यावगाहित्वाभावाधिकरणतायां बाधासाधारण्यविषयकत्वयोरेव 
विनिगमनाविरहेण प्रयोजकतया तादृशोभयवत््वादिति। मैवम्‌, असाधारण्य- 
विषयिताप्रयोज्यतानिरूपितत्वासाधारण्यविषयितात्वानवच्छिन्नत्वोभयाभाववती या 
विशिष्टान्तरविषयितानिष्ठप्रयोजकता तन्निरूपितप्रयोज्यत्वाभावस्य विशिष्टान्तर- 
विषयित्वाप्रयोज्यत्वेत्यनेन विवक्षणादिति। 


नव्यास्त्वसाधारण्यसङ्ग्रहाय वरमसाधारण्यविषयताभिन्नत्वतादृशोभयाभाव- 
वृत्तिभिन्नत्वोभयाभावविशिष्टविषयतावच्छेदकत्वं लक्ष्यतावच्छेदके विशेषणं देयम्‌। 
विषयतायां तादृशोभयाभाववृत्तित्वञ्च स्वावच्छेदकावच्छिन्नविषयकनिश्चयोत्तरानु- 
मितित्वव्यापकत्वसम्बन्धेन ग्राह्यम्‌। एवञ्च मेयत्वविशिष्टव्यभिचारादावति- 
व्याप्तिवारणार्थं तादृशविषयतायां विशिष्टान्तराघटितत्वविशेषणमपि देयम्‌। तच्च 
स्वनिष्ठप्रयो जकतानिरूपितस्वभिन्नयत्किञ्चिद्धिषयतात्वव्यापकरूपावच्छिन्न- 
प्रयोजकत्वानिरूपितत्वोभयवत्तादृशोभयाभावप्रयोजकाभावाधिकरणतानिष्ठप्रयोज्यता- 
वत्त्वरूपम्‌। अतो नानुपपत्तिलेशोऽपीति ध्येयम्‌। 


अत्रापि धूमाभाववत्पर्वतकालीनः पर्वतो वहिमान्‌ धूमादित्यादावाश्रया- 
सिद्ध्यात्मकधूमवत्पर्वते मेयत्वादिविशिष्टेऽतिव्याप्तिः, वहिव्यापकीभूताभाव- 
प्रतियोगिधूमो धूमवान्‌ पर्वतः प्रमेय इति ज्ञानोत्तरजातघटाद्यनुमितिनिष्ठपर्वत- 
धर्मिकवहिवैशिष्स्याभावाधिकरणतामादाय विशिष्टान्तराघटितत्वसतत्वात्‌, धूमवत्पर्वत- 
विषयितानिष्ठतादृशाधिकरणताप्रयोजकताया असाधारण्यविषयितात्वानवच्छिन्नत्वा- 
साधारण्यविषयिताप्रयोज्यतानिरूपितत्वोभयवत्त्वात्‌। ्‌ 


यदि च विशिष्टान्तरविषयितानिष्ठप्रयोजकत्वे स्वविषयितानिष्टप्रयोजकत्वे 
चोभयत्रैवासाधारण्यविषयित्वानवच्छिननत्वासाधारण्यविषयिताप्रयोज्यतानिरूपितत्वो- 
भयाभावं निवेश्य विशिष्टान्तरविषयितानिष्ठतादृशोभयाभाववत्मयोजकतानिरूपित- 

५० सामान्यनिरुक्तिवादार्थः 


्योज्यताशून्यस्वविषयितानिष्ठतादृशोभयाभाववत्मयोजकतानिरूपितप्रयोज्यतावत्तादृशो- 
भयाभावप्रयोजकाभावाधिकरणताकत्वमित्युच्यते तदा न कोऽपि दोषः। एवञ्च 
ज्ञानवैशिष्ट्यप्रयो ज्यतानिरूपितत्वघटितप्रागुपदरशितोभयाभावस्यो भयप्रयोजकताया 
निवेशोऽपि साधीयानिति 


अथात्र प्राणुक्तदोषवारणाय स्वविषयितानिष्ठप्रयोजकतायां विशिष्टान्तर- 
विषयितानिष्ठप्रयोजकतायाञ्च ज्ञानवैशिष्ट्यप्रयोज्यतानिरूपितत्वासाधारण्यविषयि- 
त्वानवच्छिन्नत्वोभयाभावनिवेशेन ध्रौव्ये निरुक्तोभयाभावविशिष्टविशिष्टान्तर- 
विषयितात्वव्यापकरूपानवच्छिन्नप्रयो जकतानिरूपितप्रयो ज्यत्वाभाववन्निरुक्तो - 
भयाभावविशिष्टस्वविषयितात्वव्यापकरूपावच्छिन्नस्वविषयितानिष्टप्रयोजकता- 
निरूपितप्रयोज्यतावदुभयाभावप्रयोजकीभूताभावाधिकरणताकत्वमित्यस्यैव सम्यक्त्वे 
विशेष्यदलनिवेशनमफलमिति चेत्‌?, न, कपिसंयोगाभाववद्वृक्षः कपिसंयोगीत्यत्र 
कपिसंयोगाभाववद्वृक्षेऽतिव्याप्तेः। न च यद्विशेष्यकनिश्चयस्येत्यत्राव्याप्य- 
वृत्तित्वज्ञानानास्कन्दितत्वनिवे शस्यावश्यक तयाऽव्याप्यवृत्तित्वज्ञानानास्कन्दित- 
कपिसंयोगाभाववद्वृक्षविषयकनिश्चयोत्तरानुमितित्वव्यापकोभयाभावस्य सत्त्वात्‌ 
तन्निवेशेऽपि तत्रातिव्याप्तिरिति वाच्यम्‌, अन्याप्यवृत्तित्वभरमानास्कन्दितयद्विषय- 
केत्यस्यैव विशेष्यदले निवेश्यतया तत्राव्याप्यवृत्तित्वभ्रमानास्कन्दिततन्निश्चयोत्तरानु- 
मितित्वव्यापकविरोधिविषयताप्रयुक्तत्वविशिष्टोभयाभाववत््वविरहादिति ध्येयम्‌ 


प्रकृतपक्ष प्रकृतसाध्यहेतुवैशिष्ट्यावगाहिनिश्चयावृत्तियद्रूपावच्छिन्नविषयता 
तद्रूपावच्छिननविषयताशालिनिश्चयोत्तरानुमितिसामान्ये निरुक्तोभयाभावस्तद्रूपवत्त्व- 
मिति अत्र वदन्तीत्यस्य निकृष्टार्थो भडाचार्येण “यत्तु इत्यादिना कृतः 
(पृ.सं. १८४)। तत्र यद्रूपावच्छिन्नविषयतायां तादृशनिश्चयावृक्तित्वरूपविरोधित्वस्य 
निवेशात्‌ निर्वहिः पर्वतो वह्िमान्‌ इत्यत्र घटविषयकनिश्चयोत्तरानुमितिसामान्ये 
निर्वहिपर्वतत्वविशिष्टवहिवैशिष्स्यावगाहित्वघटि तोभयाभावस्य सत्त्वेऽपि न घटे 
तादृशस्थले दोषताप्रसङ्गः। निर्वहिः पर्वतो वहिमान्‌ घटश्चेति समूहालम्बनज्ञाने 
घटविषयितायाः सत्वेन घटविषयितास्तादृशनिश्चयावृत्ित्वविरहात्‌। 


अत्र च निश्चयपदानुपादाने हदो वहिमान्‌ न वा वहिव्याप्यवान्‌ न वेति 
संशयात्मक-पक्षे साध्यवैशिष्ट्यावगाहिसाध्यव्याप्यहेतुवैशिष्टयावगाहिज्ञाने वहन्यभाव- 
वद्ध्रदविषयताया धूमाभाववद्‌श्रदविषयतायाश्च सत्त्वेन वह्यभाववद्ध्रदरूपबाधे 
स्वरूपासिद्ध्यादिदोषे च तादृशलक्षणगमनानिर्वाहः। अतो निश्चयपदम्‌। अथात्र 
निश्चयत्वं यदि तद्धर्मावच्छिन्नविशेष्यकतदभावप्रकारकत्वे सति तद्धर्मावच्छिन्न- 
विशेष्यकतत्मरकारकत्वं तदा निर्वहिः पर्वतो वह्िमान्‌ इत्यत्र पर्वतधर्मिकवह्णय- 
भावप्रकारकपर्वतधर्मिकवहिप्रकारकस्य तादृशाहार्यस्यासदङ्यरहः। नच तद्धर्मा 

वच्छिन्नप्रकारतानिरूपितविशेष्यतावच्छेदकतापर्याप्त्यधिकरणधर्मावच्छिन्न- 
विशेष्यकतदभावप्रकारताकान्यत्वं यत्‌ तदेव निश्चयपदेन विवक्षणीयम्‌। तथा च 
निर्वह्विः पर्वतो वह्निमान्‌ इत्यत्र वह्िप्रकारतानिरूपितविशेष्यतावच्छेदकता- 
पर्याप्त्यधिकरणवहन्यभावपर्वतत्वोभयमेव तादृशोभयधर्मावच्छिन्नविशेष्यक- 
वहन्यभावप्रकारकान्यत्वं तादृशनिश्चयेऽक्षतमेव। 


अनुगमप्रकारस्तु-स्वाश्रयत्वस्वनिरूपितविशेष्यतावच्छेदकतापर्याप्त्यधिकरणी- 
भूतधर्मावच्छिन्नविशेष्यतानिरूपितस्वावच्छेदकावच्छिन्नप्रतियोगिताकाभावप्रकारता- 
कत्वैतदुभयसम्बन्धेन तद्धर्मावच्छिन्नप्रकारताविशिष्टान्यत्वमिति (वाच्यम्‌?) एवं 
सति नीलहदो वह्िमान्‌ इत्यत्र हदत्वावच्छेदेन वह्न्यभावस्य बाधतया 
तादृशपक्षकधूमसाध्यकहेतौ च॒ हदत्वावच्छेदेन धूमाभावस्य स्वरूपासिद्धितया 
तत्राव्याप्तिः भडाचार्यमते यथा सामान्यघटितविशेषधर्मावच्छिन्नसामान्या- 
भावकोरिसंशयो हदो महानसीयवहिमान्‌ वहिसामान्याभाववान्‌ वेत्याकारको 
जायते, तथा च सामान्यघटितविशेषधर्मावच्छिन्नैककोटिविशिष्टसामान्य- 
धर्मावच्छेदेन चापरकोरयवगाही नीलहदो वहिमान्‌ हदो वह्न्यभाववान्‌ वा नीलहदो 
वह्िव्याप्यधूमवान्‌ हदो धूमसामान्याभाववान्‌ इत्याकारको जायते। तथा च 
तादृशसंशयस्य वह्ित्वावच्छिन्नप्रकारकत्वसत्त्वेऽपि वदह्धित्वावच्छिन्नप्रकारता- 
निरूपितविशेष्यतावच्छेदकतापर्याप्त्यधिकरणीभूतनीलत्वहदत्वोभयधर्मावच्छिनन- 
विशेष्यतानिरूपितव्नयभावप्रकारकत्वाभावाद्‌ वह्ित्वावच्छिन्नप्रकारकत्वंस्य 
निरुक्तोभयसम्बधेन वैशिष्ट्यस्य तत्रासतत्वात्‌ तादृशज्ञानस्य निरुक्तनिश्चयत्वसतत्वात्‌ 
तादृशसंशये च॒  वह्ग्यभाववद्‌ध्रदत्वावच्छिन्नविषयताया वर्तमानत्वादतः 
स्वनिरूपकत्वम्‌। स्वनिरूपितविशेष्यतावच्छेदकतानात्मकस्वनिरूपितविशेष्यता- 
नच्छेदकावच्छिन्नविशेष्यतानिरूपितस्वावच्छेदकावच्छिन्नप्रतियोगिताकाभाव- 
प्रकारतानिरूपकत्वैतदुभयसम्बन्धेन प्रकारतावदन्यथारूपनिश्चयत्वं निवेशितम्‌। तथा 
च निर्वह्निः पर्वतो वहिमान्‌ इति ज्ञाने वहित्वावच्छिन्नप्रकारकत्वेऽपि 
तादृशप्रकारतानिरूपितविशेष्यतावच्छेदकतानात्मकवहन्यभावप्रकारतानिरूपकत्वं 
नास्तीति निरुक्तोभयसम्बन्धेन ` वहित्वावच्छिन्नप्रकारतावशिष्ट्यान्यत्वं 
(विशिष्टान्यत्वं) निरुक्ताहार्यनिश्चयेऽस्त्येव। 


न च निर्वहिः पर्वतो वह्निमान्‌ इति ज्ञाने वहन्यभावे यथा वहिप्रकारता- 
निरूपितविशेष्यतावच्छेदकता वर्तते तथा पर्वतत्वावच्छिननविशेष्यतानिरूपितधर्मिता- 
वच्छेदकतानात्मकप्रकारता वर्तत इति कथं तादृशाहार्यस्य सदह इति वाच्यं, तत्र 
धर्मितावच्छेदकत्वप्रकारत्वयोर्भेदमते स्वनिरूपितविशेष्यतानात्मकत्वं विहाय 
स्वनिरूपिते विशेष्यतावच्छेदकत्वानवच्छिननत्वस्योक्तत्वान्न दोषः। 

न चैवं सति हदो वहिमान्‌ धूमादित्यत्र हदविशिष्टवह्नयभावेऽव्याप्तिः, इदो 
वहिमान्‌ वह्यभावश्च हद इति समूहालम्बनाहार्यस्य वह्धित्वावच्छिन्न- 
प्रकारकत्वसत्त्वेऽपि वह्वित्वावच्छिन्नप्रकारतानिरूपितविशेष्यतावच्छेदकावच्छिन्न- 
विशेष्यतानिरूपितावच्छेदकत्वानवच्छिननवहन्यभावप्रकारकत्वविरहेण निरुक्तोभय- 
सम्बन्धेन वह्वित्वावच्छिन्नप्रकारताविशि्टान्यत्वसत्त्वात्‌ तत्र च हदविषयतानिरूपित- 
वह्न्यभावत्वावच्छिन्नविषयताया वर्तमानत्वेन निरुक्ततादृशनिश्चयावृत्तित्वस्य 
हदविशिष्टवह्यभावत्वावच्छिननविषयतायामसत््वात्‌ आहार्यज्ञानीयविषयताया 
अनाहार्यज्ञानीयविषयतातो निरूपकभेदेन भिन्नतयाऽपि हृदे वह्नयभाव इति ज्ञानीय- 
विषयताया हदो वहिमान्‌ वह्न्यभावश्च हदे इति समूहालम्बनज्ञानीयहदविशिष्ट- 
वह््यभावविषयतातोऽभिन्नतया प्रामाण्यम्‌। केवलं हृदे वह्नयभाव इति ज्ञानीय- 
इदविशिष्टवह्नयभावत्वावच्छिननविषयताया अपि तादृशसमूहालम्बननिश्चयवृक्तित्वे 
बाधकाभावात्‌। अत एव हृदो वहिमान्‌ हदो वहयभाववान्‌ इति ज्ञानीय- 
विषयतातदप्रयोजकम्‌ आहार्यज्ञानसमानाकारकानाहार्यज्ञानाप्रसिद्धिरिति भडाचार्य- 
लिखनं न सङ्गच्छत इति वाच्यं, स्वनिरूपकत्वस्वावच्छिन्नप्रतिबध्यतानिरूपित- 
प्रतिबन्धकतावच्छेदकी भूतविषयतावत्वैतदुभयसम्बन्धेन प्रकारताविशिष्टान्यत्वं 
निश्चयत्वम्‌। तथा च हदो वहिमान्‌ वह्नयभावश्च हदे इति ज्ञाने हृदत्वावच्छिनन- 
विशेष्यतानिरूपितवह्ित्वावच्छिन्नप्रकारतावत्त्वं वर्तते। एवं तादृशप्रकारतावच्छिन्न- 
प्रतिनध्यतानिरूपितप्रतिबन्धकतावच्छेदकौभूताधेयत्वसम्बन्धावच्छिन्नहदत्वावच्छिनन- 
प्रकारतानिरूपितवह्नयभावत्वावच्छिन्नविषयताकत्वमपि वर्तत॒ इत्युभयसम्बन्धेन 
तादृशप्रकारतावत््वात्‌ तादृशज्ञानस्य न निरुक्तोभयसम्बन्धेन प्रकारताविशिष्टान्यत्वं 
किन्तु हदो वह्िमान्‌ इति ज्ञानस्यैव, तत्र हदविशिष्टवल््यभावत्वावच्छिन्नविषयताया 
अवर्तमानत्वाद्‌ यद्रूपपदेन हदविशिष्टवहन्यभावस्य धारणसम्भवादध्रदविशिष्ट- 
वह््यभावे लक्षणसमन्वयः। 


नच निर्वह्िः पर्वतो वहिमान्‌ इत्यत्र वहन्यभावप्रकारतायाः सत्त्वेऽपि 
तादृशप्रकारताया आहार्यज्ञानमात्रवृत्तित्वेन स्वावच्छिन्नप्रतिबध्यताया अप्रसिद्धत्वेन 
स्वपदेन तस्य धारणं न सम्भवतीति निर्वहिः पर्वतो वहिमान्‌ पर्वतश्च वहिमान्‌ 
` इति ज्ञाने निरुक्तोभयसम्बन्धेन प्रकारताविशिष्टान्यत्वमस्त्येवेति तादृश- 
वह्िमत्पर्वतत्वावच्छिन्नविषयताया वर्तमानत्वेन वहिमत्पर्वतस्य धारणासम्भवाद्‌ 
वह्विमत्पर्वतेऽव्याप्तिरिति वाच्यं, स्वनिरूपकत्वस्वविशिष्टम्रकारतावच्छिन- 
पतिबध्यतानिरूपितप्रतिबन्धकतावच्छंदकोभूतविषयताकवत्वे तदुभयसम्बन्धन प्रकारता- 
विशिष्टान्यत्वम्‌। प्रकारतायां वैशिष्टयजञ्च॒स्वावच्छेदकावच्छिन्नत्वस्वनिरूपित- 
विशेष्यतावच्छेदकावच्छिन्नविशेष्यतानिरूपितत्वैतदुभयसम्बन्धेन। तथा च निर्वि; 

पर्वतो वह्िमान्‌ पर्वतश्च वह्विमान्‌ इति समूहालम्बनज्ञाने निर्वह: पर्वतो वहिमान्‌ 
इति ज्ञानीया या वह्यभावप्रकारता तन्निरूपकत्वं वर्तते। एवं निरुक्तोभयसम्बन्धेन 
तादृशप्रकारताविशिष्टा या निर्वह्विः पर्वत इति ज्ञानीयविषयता तदवच्छिनन- 
प्रतिबध्यतानिरूपितप्रतिबन्धकतावच्छेदकीभूता पर्वतो वह्निमान्‌ इति ज्ञानीय- 
विषयताऽपि वर्तत॒ इति निरुक्तोभयसम्बन्धेन तादृशप्रकारताविशिष्टान्यत्वं 
तादृशसमूहालम्बनज्ञाने नास्तीति न वहिमत्पर्वतेऽव्याप्तिः। 


नच निर्वहिः पर्वतो वह्निमान्‌ इत्याहार्यज्ञानीयवहिमत्पर्वतविषयताया 
वहन्यभावप्रकारत्वावच्छिन्नप्रतिनध्यतानिरूपितप्रतिबन्धकतावच्छेदकत्वविरहेण 
तादृशज्ञानमपि निरुक्तोभयसम्बन्धेन प्रकारताविशिष्टान्यमेवेति तादृशज्ञानीयवह्िम- 
त्पर्वतत्वावच्छिन्नविषयतायास्तादृशनिश्चयावृत्तित्वेन तथापि वहिमत्पर्वतेऽव्याप्ति- 
तादवस्थ्यमिति वाच्यं, भ्रमान्यवृत्तियद्रूपावच्छिन्नविषयताया तादृशनिश्चयावृत्ति- 
तद्रूपावच्छिन्नत्वस्य भडाचार्येण विवक्षणीयतया निर्वह्िः पर्वतो वह्निमान्‌ इति 
ज्ञानी यवह्िमत्पर्वतविषयताया भ्रमान्यवृत्तित्वविरहेण भ्रमान्यवृत्तियद्रूपावच्छिन्न- 
विषयतासामान्यस्य तादृशनिश्चयावृक्तित्वाक्षतेः। 


न चैवमपि निर्वह्विः पर्वतो वह्निमान्‌ निर्वहिश्च वह्गयभाववान्‌ इति 
समूहालम्बनज्ञाने या वहन्यभावत्वावच्छिन्नविषयतानिरूपितवह्नयभावप्रकारता तस्यां 
प्रतिबन्धकतानवच्छेदकतया तादृशज्ञाने निरुक्तोभयसम्बन्धेन प्रकारताविशिष्टान्यत्व- 
मक्षतमेवेति निरुक्तनिश्चयावृत्ित्वस्य वह्यभावविशिष्टवह्नयभाववत्त्वावच्छिनन- 
विषयतायामक्षतत्वाद्‌ वहन्यभावविशिष्टवक्ष्यभाववत्यव्याप्तिरिति वाच्यं, तत्र 
वहन्यभाववत्त्वावच्छिन्नविशेष्यकवल्नयभावप्रकारताकान्यत्वस्य स्वातन्त्र्येण ज्ञाने 
निवेशात्न वह्नयभावविशिष्टवह्नयभाववत्यव्याप्तिः। 


एवं वह्नयभावस्याधेयत्वसम्बन्धेन वह्यभाववत््रकारकान्यत्वमपि तादृशज्ञाने 
देयमित्यतो नाधेयतासम्बन्धेन वह्यभाववद्विशिष्टवक्यभावेऽव्याप्तिः। एवञ्च निर्वह्िः 
पर्वतो वहिमान्‌ इत्यत्र वहिविशिष्टपर्वतस्य आधेयतासम्बन्धेन पर्वतविशिष्ट- 
वह्न्यादीनां `लक्षणसमन्वयार्थ पर्वते वह्यभावप्रकारकान्यत्वस्याधेयतासम्बन्धेन वहौ 
पर्वतप्रकारकान्यत्वस्य प्रातिस्विकरूपेण निवेशे गौरवात्‌ तेषामनुगतोक्तरूपेणैव 
निवेशः। वहृयभावविशिष्टवह््यभावादौ च॒ तादृशानुगमप्रकारत्वासम्भवादगत्या 
प्रातिस्विकरूपेणाभावनिवेशः। 


न च निरुक्तोभयाभाववत्वनिवेशनं विफलमिति वाच्यं, यादृशस्थलविशेषे 
यद्व्याप्यवतताज्ञानं व्याप्याभावधर्मितावच्छेदककं पक्षे तदभावनिश्चयकाले न जायते 
` पक्षे तद्व्याप्यस्य साध्यतायां तदभाववत्पक्षेऽतिव्याप्तिवारणार्थ॑तादृशविशिष्ट- 

विषयकनिश्चयोत्तरानुमितिसामान्य उभयाभावस्य निवेशनसार्थक्यात्‌। अत एव 
सव्यभिचारग्रन्थे यद्रूपवत्ताज्ञानं साध्यसन्देहजनकमित्यस्य साध्यसन्देहजनकता- 
वच्छेदकीभूता या या प्रकारता तत्तत्मरकारतावच्छेदकतापर्याप्त्यधिकरणधर्मवत्त्व- 
विवक्षणे व्याप्यसंशयस्य पक्षे व्याप्याभावप्रकारकत्वे सति पक्षे व्याप्यप्रकारकज्ञानत्वेन 
यदि कारणता तदा साध्यसन्देहजनकतावच्छेदकीभूतयावत्मकारतान्तर्गत- 
व्याप्याभावप्रकारतावच्छेदकीभूतव्याप्याभावत्वस्य व्याप्येऽसतत्वात्‌ व्याप्येऽतिव्याप्र्न 
सम्भवति। अतः पक्षे व्याप्यप्रकारकज्ञानत्वेनैव व्याप्यसंशयस्य व्यापकसंशयहेतुत्वमत 
एव व्याप्येऽतिव्याप्तिः। एवञ्च व्याप्यवत्तासंशयेऽप्रामाण्यनिश्चयकाले व्यापक- 
संशयानुत्पत्या व्याप्यसंशयेऽप्रामाण्यसंशयकाले व्यापकसंशयोत्पत््याऽप्रामाण्य- 
निश्चयाभावविशिष्टव्याप्यवत्ताज्ञानत्वेनैव व्यापकसंशयं प्रति हेतुत्वस्य वाच्यतया 
यत्र॒ सन्दिग्धाप्रामाण्यक- पक्षे व्याप्यवत्तानिश्चयस्तदनन्तरमपि पक्षे व्यापक- 
संशयोत्पत्तिरित्याशङ्खय यादृशस्थलविशेषे पक्षे व्यापकसंशयस्येतरसकलकारण- 
सत्त्वे पक्षे व्याप्यवत्तानिश्चयेऽप्रामाण्यसंशयो न जातस्तत्रैव व्यापकसंशयं प्रत्य- 
प्रामाण्यनिश्चयाभावविशिष्टव्याप्यवत्ताज्ञानत्वेनैव हेतुत्वस्य वक्तुमशक्यतया तत्रैव 
व्याप्येऽतिव्याप्तिवारणार्थं ज्ञानपदं निश्चयपरमित्युक्तं गदाधरेण। 


नन्वत्रापि (न चात्रापि) कल्पे मेयत्वविशिष्टव्यभिचारेऽतिव्याप्तिवारणार्थ 
विशिष्टान्तराघरितत्वमवश्यं निवेशनीयम्‌। तथा सति धूमव्यभिचारिवहिमान्‌ 
धूमवान्‌ वहेरित्यत्र॒धूमाभाववद्धूमव्यभिचारिवहिमद्पध्रदरूपनाधे धूमव्यभिचारि- 
वंह्धिरूपव्यभिचारघरितेऽव्याप्तिरिति वाच्यं, पक्षविशेष्यकसाध्यतावच्छेदका- 
बच्छिन्नवेशिष्टयावगाहिपक्षतावच्छेदकावच्छिन्नविशेष्यकसाध्यव्याप्यहेतुता- 
वच्छेदकावच्छिन्नवेशिष््यावगाहिनज्ञानत्वव्यापकं यद्रूपावच्छिननविशेष्यकयद्रूपा- 
वच्छिन्नप्रकारताकत्वं तद्रूपावच्छिन्नविशेष्यकतद्रूपावच्छिन्नप्रकारकनिश्चयावृत्ति- 
यद्रूपावच्छिन्नविषयतासामान्यं तद्रूपावच्छिन्नविशेष्यकतद्रूपावच्छिन्नप्रकारक- 
निश्चयावृत्तिस्वावच्छिन्नाविषयकप्रतीतिविषयतावच्छेदिका यद्धर्मावच्छिन्नविषयता 
तद्धर्माविषयकप्रतीतिविषयतावच्छेदकतद्रूपावच्छिन्नवत्त्वस्य निवेश्यत्वानन दोषः। 
तथा च मेयत्वविशिष्टव्यभिचारत्वावच्छिननविषयता पक्षविशेष्यकसाध्य- 
वैशिष्टयावगाहिपक्षविशेष्यकसाध्यव्याप्यहेतुवैशिष्टयावगाहित्वव्यापकहेतुविशेष्यक- 
व्याप्तिप्रकारकनिश्चयावृत्तिर्भवति। परन्तु तादृशनिश्चयावृत्तिव्यभिचारत्वा- 
वच्छिन्नाविषयकप्रतीतिविषयतावच्छेदकव्यभिचारत्वावच्छिन्नविषयतापि भवतीति 
व्यभिचारत्वावच्छिन्नाविषयकप्रतीतिविषयतावच्छेदकत्वस्य मेयत्वविशिष्टव्यभिचार- 
त्वेऽसत््वान्न मेयत्वविशिष्टव्यभिचारेऽतिव्याप्तिः। 

स्वनिरूपकत्वस्वविशिष्टविशेष्यत्वावच्छिन्नप्रतिबध्यतानिरूपितप्रतिबन्धकता- 
वच्छेदकीभूतविषयतावत््वैतदुभयसम्बन्धेन प्रकारताविशि्टान्यत्वमेव निश्चयत्वम्‌। 
स्ववैशिष्टयञ्च स्वावच्छेदकावच्छिन्नप्रकारतानिरूपितत्वस्वनिरूपितविशेष्यता- 
वच्छेदकावच्छिन्नत्वैतदुभयसम्बन्धेन। तथा च हदो वहिमान्‌ धूमादित्यत्र हदो 
वह्धिमान्‌ न वा हदो वह्धिव्याप्यधूमवान्‌ न वेति संशये वहित्वावच्छिन्नप्रकारतायाः 
स्वनिरूपकत्वसम्बन्धेनाधिकरणत्वम्‌। एवं तादृशप्रकारताया निरूपकत्वसम्बन्धे- 
नाश्रयीभूता या वह्ित्वावच्छिन्नविषयतानिरूपितहदत्वावच्छिन्नविषयता तदवच्छिननन- 
प्रतिबध्यतानिरूपितप्रतिबन्धकतावच्छेदकीभूता या समानाकारज्ञानीयैकविषयिता 
तदद्गीकर्तृमते हदो वह्निमान्‌ न वेति संशयीयवल््यभावप्रकारतानिरूपितहदत्वा- 
वच्छिन्नविशेष्यता तद्रत्वमपि वर्तत इति न निरुक्तसम्बन्धेन प्रकारताविशिष्टान्यत्वं 
तत्रास्तीति न तस्य निश्चयत्वमिति तादृशसंशये वह्गयभाववद््रदत्वावच्छिन्न- 
विषयताया: सत्त्वेऽपि न वह््यभाववद्पध्रदादावसम्भवः। निर्वह्विः पर्वतो वह्निमान्‌ 
इत्यत्र॒निर्वह्िः पर्वतो वह्िमान्‌ निर्वहिः पर्वतो वहिव्याप्यवांश्चेतिसमूहा- 
लम्बननिश्चयस्य वह््यभावप्रकारतानिरूपकत्वसत्त्वेऽपि निरुक्तोभयसम्बन्धेन 
प्रकारताविशिष्टान्यत्वमक्षतमेवेति तस्य निश्चयत्वनिर्वाहः। 


न च निर्वह्िः पर्वतो वह्निमान्‌ इत्यत्र वहिविशिष्टपर्वतरूपाश्रया- 
सिद्धिविषयतायास्तादृशनिश्चयवृत्तितया वहिविशिष्टपर्वतरूपतादृशाश्रयासिद्धावव्याप्तिरिति 
वाच्यं, भ्रमान्यवृत्तियद्रूपावच्छिन्नविषयता तादृशनिश्चयावृत्निस्तद्रूपावच्छिन्नस्यैव लक्षणे 
निवेशनीयतया निर्वह्विः पर्वतो वह्िमान्‌ पर्वतो वह्िमान्‌-इति ज्ञानीयवहिमत्पर्वतविषयताया 
भ्रमान्यवृत्तित्वविरहात्‌। भ्रमान्यवृत्तिर्या केवलं वहिमान्‌ पर्वत इति ज्ञानीयविषयता 
तस्याश्च तादृशनिश्चयावृत्तितया तत्र लक्षणगमनसम्भवात्‌। 


न च हृदो वह्िमान्‌ वह्न्यभावादित्यत्र हृदो वह्विमान्‌ वहिव्याप्यवह्नयभाववांश्च 
हद इत्यस्य निश्चयत्वानुपपत्तिः, तत्र हदो वह्निमान्‌ इति ज्ञानीयवहित्वावच्छिनन- 
प्रकारतानिरूपकत्वस्य तादृशप्रकारताविशिष्टा या हदत्वावच्छिन्नविशेष्यता 
तन्निरूपितप्रतिबन्धकतावच्छेदकविषयतावत््वस्य च तत्र॒ सत्वादिति वाच्यं, 
वह्न्यभाववदवृत्तित्वरूपवहिव्याप्यत्वस्य स्वस्मिन्‌ स्वावृत्तिधर्मप्रकारकन्ञानस्येव 
स्वमिन्‌ स्वाधिकरणावृत्तित्वप्रकारकन्ञानस्याप्याहार्यतया वहिव्याप्यत्वावच्छिनन- 
वह्घयभावविषयतायाः प्रतिबन्धकतानवच्छेदकत्वेन निरुक्तप्रतिबन्धकतावच्छेदकीभूत- 
विषयताघरितोभयसम्बन्धेन तादृशविषयताविशिष्टान्यत्वस्य तत्राक्षतत्वात्‌। 


न च हृदो वह्विमान्‌ वह्नयभाववदभ्रदकालीनजलादित्यत्र हदो वहिमान्‌ 
वह्िव्याप्यवह््यभाववद्ध्रदकालीनजलवांश्च हृद्‌ इति ज्ञानीयव्नयभावप्रकारता- 
निरूपितहृदविषयतायाः प्रतिबन्धकतावच्छेदकतया तादृशज्ञानस्य निश्चयत्वानुपपत्तिरिति 

वाच्यं, हदध्मिकवल््यभाववत्तानुद्धि प्रति हदधर्मिकवहिव्याप्यप्रकारकनिश्चयत्वेन 
प्रतिबन्धकतया हृदधर्मिकवहिव्याप्यप्रकारकनिश्चयात्मकन्ञानीयवह्णयभाववद्भ्रदविषयताया 
अप्याहार्यज्ञानीयत्वेन प्रतिबन्धकतानवच्छेदकत्वात्‌। 


न च हृदो वह्िव्याप्यवान्‌ इत्यत्र वहिव्याप्याभाववान्‌ वह्विव्याप्यवान्‌ हदो 
वह्न्यभाववान्‌ वहिमांश्चेति समूहालम्बनज्ञानस्य वह्ृयभावत्वावच्छिन्नप्रकारता- 
निरूपकत्वसत््वेऽपि निरुक्तोभयसम्बन्धेन तादृशप्रकारताविशिष्टा या हृदो 
वह्न्यभाववान्‌ इति ज्ञानीयहृदत्वावच्छिन्नविशेष्यता तदवच्छिननप्रतिबध्यतानिरूपित- 
प्रतिबन्धकतावच्छेदकीभूतविषयतावत्त्वं नास्ति वहिव्याप्याभाववान्‌ हदो 
वहिव्याप्यवान्‌ इति ज्ञानस्याहार्यतया तदीयविषयतायाः प्रतिबन्धकतानवच्छेदकत्वा- 
दिति तत्र॒ समानाकारकन्ञानीयविषयताया एेक्याद्भीकर्तृमते हदो वह्न्यभाववान्‌ 
इत्याकारकश्रमान्यवृत्तिवह््यभाववद्ध्रदत्वावच्छिन्नविषयतायास्तत्र सत्त्वाद्भ्रदपक्षक- 
वह्धिव्याप्यसाध्यकस्थले वह्नयभाववद्ध्रदेऽतिव्याप्तर्न सम्भवतीति तादृशनिश्चयो- 
त्रानुमितिसामान्य इत्यस्य वेयर्थ्य॑दुर्वारमेवेति वाच्यं, यादृशस्थलविशेषे हदो 
वह्न्यभाववान्‌ इति ज्ञानं कदाचिदपि वहिव्याप्यवान्‌ हदो वहयभाववान्‌ 
इत्याकारकाहार्यात्मकं न भवति तत्र स्थल एव हदपक्षकवह्िव्याप्यसाध्यकस्थले 
वह्ञयभाववद्ध्देऽतिव्याप्तिवारणार्थं सामान्यान्तस्य सार्थक्यसम्भवादिति। 


न च यादृशस्थलविशेष उदासीनघटादिविषयकं निर्वह्विः पर्वतो वहिमान्‌ 
इत्याहार्यज्ञानं न जातं तत्र घटादावतिव्याप्तिः, तत्र निर्वह्विः पर्वतो वह्िमान्‌ 
इत्याकारक-प्रकृतपक्षे प्रकृतसाध्यवैशिष्ट्यावगाहिनिश्चयावृत्तित्वस्य तादृशोदासीन- 
पदार्थविषयतायां सत्त्वादुदासीनपदार्थविषयकनिश्चयोत्तरानुमितिसामान्ये पर्वतत्व- 
विशिष्टे वहिवैशिष्ट्यावगाहित्वघरितोभयाभावसत््वादिति वाच्यम्‌, एतादृश- 
समशीलकल्पमादृत्यास्वरसस्य जगदीशेन दत्तत्वात्‌। अत्र वदन्तिकल्पेऽस्वरस एव 
तत्स्थले। 


नच घटवद्ध्रदकालीनहदो वहिमान्‌ घटाभाववद्ध्रदकालीनधूमादित्यत्र 
प्रकृतपक्ष प्रकृतसाध्यवैशिष्टयावगाहिप्रकृतसाध्यव्याप्यहेतुवैशिष्टयावगाहिनिश्चया- 
प्रसिद्धिः, घटत्वावच्छिन्नविषयतानिरूपिता या हदत्वावच्छिन्नविषयता तन्नि- 
रूपकत्वस्य तदवच्छिन्नप्रतिबध्यतानिरूपितप्रतिबन्धकतावच्छेदकोभूतविषयतायां 
श्रकृतपक्षे ्रकृतसाध्यविषयताबहिर्भूतत्वस्य प्रकृतपक्ष प्रकृतसाध्यव्याप्यहेतुविशिष्ट- 
विषयताबहिर्भूतत्वस्य च निवेशनीयत्वात्‌। घटवद्ध्रदकालीनहदो वहिमान्‌ 
तादृशहदो वह्धिव्याप्यघटाभाववदध्रदकालीनधूमवान्‌ `इति ज्ञाने घटत्वाच्छिनन- 
प्रकारतानिरूपितहदत्वावच्छिन्नविशेष्यतावच्छिन्नप्रतिबध्यतानिरूपितप्रतिबन्धकता- 
वच्छेदकतायाः सत्त्वेऽपि तादृशविषयता न प्रकृतपक्षे प्रकृतसाध्यव्याप्यहेतुविषयता- 

सामान्यनिरुक्तिवादार्थः ५७ 


बहिर्भूता। एवं  घटाभावप्रकारतानिरूपितहदत्वावच्छिननविशेष्यतावच्छिनन- 
प्रतिबध्यतानिरूपितप्रतिबन्धकतावच्छेदकघरत्वावच्छिन्नविषयतानिरूपितहदत्वा- 
वच्छिन्नविषयतायाः सत्त्वेऽपि तादृशविषयता न प्रकृतपक्ष प्रकृतसाध्यविषयता- 
बहिर्भूतेति न तादृशस्थले निश्चयत्वानुपपनत्तिः। 


नच तादृशज्ञाने घटाभाववदभ्रदविषयतायास्तादृशप्रकृतपक्षे साध्य- 
वैशिष्टयावगाहित्व-प्रकृतपक्षे प्रकृतसाध्यव्याप्यहेतुवैशिषट्यावगाहिनिश्चयवृत्तितया 
घटाभाववदध्रदस्य दोषत्वानुपपतिरिति वाच्यं, भ्रमान्यवृत्तित्वस्याव्यापकी- 
भूतविषयिताशन्यज्ञानवृत्तित्वस्य वा यद्रूपावच्छिन्नविषयतायां निवेशनीयतया 
निरुक्तज्ञाने या घटाभाववद्प्रदविषयता तस्यास्तादृशज्ञानीयत्वविरहात्‌ तादृशज्ञानीया 


या हृदो घटाभाववान्‌ इतिज्ञानीयविषयता तस्याश्च ताटृशनिश्चयावृत्तित्वे 
लक्षणसमन्वयसम्भवात्‌। 


न च भ्रमान्यवृत्तित्वस्य यद्रूपावच्छिन्नविषयतायां निवेशेऽपि हदो वहिमान्‌ 
जातिमान्‌ वह्न्यभाववान्‌ हदो वहिव्याप्यवांश्चेति समूहालम्बनज्ञाने भ्रमान्यद्‌ 
यज्जातिमान्‌ वहयभाववान्‌ इत्याकारकजातिसामानाधिकरण्येन वह्यभावावगाहि- 
ज्ञानं तदीयविषयतायाः सत्त्वेन वज््यभाववद्ध्रदादावतिव्याप्तिरित्यतो यद्रूपावच्छिनन- 
विषयत्वाव्यापकीभूतविषयताशन्यज्ञानवृत्तित्वमेव यद्रूपावच्छिन्नविषयतायां 
निवेशनीयम्‌। एवं वहन्यभाववान्‌ हदो वह्िमान्‌ इत्याहार्यज्ञानीयव्नयभाव- 
वद्ध्रदत्वावच्छिन्नविषयताया  अव्यापकीभूतविषयताशून्यज्ञानवृत्तित्वविरहादेवा- 
व्यापकीभूतविषयताशून्यज्ञानीयविषयतासामान्ये तादृशनिश्चयावृ्तित्वं सम्भवतीति 
भडाचार्योक्तश्रमान्यवृंत्तित्वनिवेशनं निष््रयोजनमिति वाच्यं, सम्बन्धघटक- 
विशेष्यतायां यत््रकारतावेशिष्ट्यं तत्र यत्‌ स्वनिरूपितविशेष्यतावच्छेदकावच्छिन्नत्वं 
तत्र निरवच्छिन्नावच्छेदकताकत्वरूपं न निविष्टमिति। हदो वहिमान्‌ इति ज्ञानीया 
या प्रकारता तद्विशिष्टा जातिमान्‌ वह्न्यभाववान्‌ इति ज्ञानीयविशेष्यता भवतीति 
तदवच्छिन्नप्रतिबध्यतानिरूपितप्रतिबन्धकतावच्छेदकीभूतविषयताया जातिमान्‌ 
वहन्यभाववान्‌ हदो वह्न्यभाववान्‌ वहिव्याप्यधूमवांश्चेति समूहालम्बनज्ञाने सत्त्वात्‌ 


तादृशज्ञानस्य निरुक्तनिश्चयत्वाभावादेवाव्यापकीभूतविषयताशून्यत्वस्य निवेशे 
प्रयोजनाभावात्‌। 


न चैवं निर्वह्विः पर्वतो वह्िमान्‌ इत्यत्र वहिमत्पर्वतरूपाश्रयासिद्धिस्तत्र 
वहिमज्जातिमत्यतिव्याप्तिः, नि्व॑ह्विः पर्वतो वहिमान्‌ जातिमांश्च वहिमान्‌ इति 
ज्ञाने पर्वतत्वावच्छिन्नविशेष्यतानिरूपिता या वह्नयभावत्वावच्छिन्ना प्रकारता 
तद्विशिष्टा निरुक्तोभयसम्बन्धेन विशेष्यता सा जातिमान्‌ वहयभाववान्‌ इति 
ज्ञानीयापि भवति तदवच्छिन्नप्रतिबध्यतानिरूपितप्रतिबन्धकतावच्छेदकीभूत- 

५८ सामान्यनिरुक्तिवादार्थः 


विषयतावत््वस्य तत्र॒ सत्त्वात्‌ निरुक्तसम्बन्धेन प्रकारताविशिष्टान्यत्‌ न तज्ज्ञानं 
भवति किन्तु वहिमज्जातिमद्विषयकमेव प्रकृतपक्ष प्रकृतसाध्यवैशिष्छ्या- 
वगाहिज्ञानमेव भवति तत्र च वहिमज्जातिमद्विषयताया अवर्तंमानत्वाद्वहिमज्जाति- 
मद्विषयकनिश्चयोत्तरानुमितिसामान्ये च निर्वहिपर्वतत्वविशिष्टे वहिवैशिष्ट्या- 
वगाहित्वघटितोभयाभावसत्त्वादिति सम्बन्धघटकीभूतविशेष्यतावच्छेदकावच्छिन्नत्वं 
विशेष्यतावच्छेदकनिविष्टनिरवच्छिन्नावच्छेदकताकत्वं विशेष्यतावच्छेदकता- 
वच्छेदकावच्छिन्नावच्छेदकताकविशेष्यताकत्वं वा ॒कुत्रचिदेयम्‌। तथा च हदो 
वहिमान्‌ धूमादित्यत्र॒ हृदो वहिमान्‌ जातिमान्‌ वह्न्यभाववान्‌ इति ज्ञानमपि 
निरुक्तप्रकारताविशिष्टान्यज्जातम्‌। तत्र॒ वह््यभाववद्भ्रदत्वावच्छिन्नविषयताया 
वर्तमानत्वेनासम्भववारणायाव्यापकीभूतविषयताशुन्यज्ञानीयत्वमवश्यं देयमिति 
भ्रमान्यवृत्तित्वं व्यर्थमेवेति वाच्यं, संयोगवान्‌ इत्यादौ संयोगः संयोगवान्‌ 
इत्याश्रयासिद्धिभ्रमविषयसंयोगत्वावच्छिन्नेऽतिव्याप्तिवारणार्थं भ्रमान्यवृत्तित्वस्य 
यद्रूपावच्छिन्नविषयतायामव्यापकौभूतविषयताशृन्यज्ञानी यत्वनिवे शेऽप्यवशयं 
निवेशनीयत्वात्‌। अन्यथा संयोगः संयोगवान्‌ इति बाधभ्रमस्यापि संयोगत्वा- 
वच्छिन्नविषयत्वाव्यापकोभूतविशयताशून्यज्ञानीयतया तदीयविषयताया अस्मदुक्त- 
प्रकृतपक्ष प्रकृतसाध्यवैशिएटयावागाही यः पूर्वोक्तनिश्चयस्तदवृत्तितया तादृश- 
विषयताशालिनिश्चयोत्तरानुमितिसामान्ये निरुक्तोभयाभावसत्त्वाच्चेति वाच्यं, 
यद्रूपावच्छिन्नविशेष्यतानिरूपितयद्रूपावच्छिननविषयत्वं प्रकृतहदावच्छिन्नप्रकारत्वा- 
भावस्तच्छून्यत्वस्य विवक्षितत्वान्न तत्र वह््यभाववद्‌प्रदे दोषः। वहन्यभाववद्‌ध्रद- 
विषयतातद्रूपावच्छिन्नविषयकनिश्चयोत्तरानुमितित्वव्यापको यस्तद्रूपावच्छिन्न- 
विशेष्यतानिरूपितमिति सामान्ये हदत्वविशिष्टे वहिव्याप्यवशिष्ट्यावगाहित्वा- 
भावासत्त्वात्‌ तत्रातिव्याप्त्यसम्भवादिति कृतं पल्लवितेन॥। 


। पण्डितकुलपतिना बी.ए. उपाधिधारिणा श्रीजीवानन्दविद्यासागरभडाचार्येण 
सङ्कलित; सामान्यनिरुक्तर्गदाधरीटीकावादार्थः सम्पूर्णः ।। 

सारस्वती सुषमा 
सम्पूणनिन्दसस्कृतविश्वविद्यालयानुसन्धानपन्रिका 


एषा देशे विदेशे च लब्धप्रसरा त्रैमासिकी संस्कृतपत्रिका। 
अस्याः प्रकाशनं प्रतिवर्ष ज्येष्ठ-भाद्रपद्‌-मार्गशीर्ष-फाल्गुनपूर्णिमासु भवति। 


अस्याः प्रधानमुदेश्यं संस्कृतज्ञेषु स्वोपज्ञानुसन्धानप्रवृत्तेः समालोचना- 
प्रवृत्तेशोद्रोधनं प्रोत्साहनं चास्ति। 


अस्यां सम्पूर्णानन्दसंस्कृतविश्वविद्यालयस्थानामन्येषां च विदुषां स्वोपज्ञ- 
विचारपूर्णां अनुसन्धानप्रधाना निबन्धाः प्रकाश्यन्ते। 


प्रकाशितनिबन्धस्य प्रतिमुद्रणानां पञ्चविंशतिः, पत्रिकायाश्च सोऽद्धौ दीयते, 
यस्मिस्तदीयो निबन्धः प्रकाशितो भवति। 


अस्यां पत्रिकायां विशिष्टानां हिन्दीसंस्कृताङ्ग्लग्रन्थानां समालोचनाः 
प्रकाश्यन्ते। तदर्थं ग्रन्थकृद्धिर्गन्थस्य द्वे प्रतिकृती प्रेषयितव्ये। 


“«वित्त॒ अधिकारी, सम्पूणनिन्द्‌-सस्कृत-विश्वविद्यालय, - वाराणसी- 
२२१९००२ (उ.प्र.)*" इति सङ्केतेन (बिङ्कडाफ्ट' अथवा °ोस्टल-आरडरः 
इत्येतेनैव) मूल्यं प्रषणीयम्‌। 

पत्रिकासम्बन्धी सर्वविधः पत्रव्यवहारः “सम्पादक, सारस्वती सुषमा, 
सम्पूणनिन्द-संस्कृत-विश्वविद्यालय, वाराणसी- २२९१९००२ (उ.्र.)' 
इति सङ्केतेन विधेयः। 

पञ्जीकरणसंख्या-- ६९८ १/५८ 
(१. 


१. 


१३. 


सुसङ्ग्राह्याणि अभिनवप्रकाशनानि 


कातन्नव्याकरणम्‌ : आचार्यशर्ववर्मप्रणीतो व्याकरणशास्त्रस्यापूर्वोऽ यं ग्रन्थः श्रीदुर्गसिहकृताभ्यां कातन्त्र 
वृत्ति-टीकाभ्यां, श्रीमत्तिलोचनदासकृतया “कातन््रवृत्तिपव्जिका' टीकया, कविराजसुषेणशर्मकृतया "कलाप- 
चन्द्र' टीकया, अथ च ड. जानकीप्रसादद्विवेदिकृतया समीक्षया, विवरणात्मिकया भूमिकया, अनुसन्धानात्मक- 
परिशिष्टेश्च सनाथीकृत्य सुसम्पाद्य प्रकाशितः - 


. प्रथमो भागः ३५०.०० द्वितीयो भागः खण्डम्‌-१ ५००.०० 
द्वितीयो भागः खण्डम्‌-२ ६००.०० तृतीयो भागः खण्डम्‌-१ ८०.०० 
तृतीयो भागः खण्डम्‌-र ५००.०० चतुर्थो भागः ८ ००.०० 


. परशुरामकल्यसूत्रम्‌ : तन्त्रशास्त्रस्य सूत्रात्मकोऽयं म्रनथस्तन््रसिद्धान्तैः सह॒ सर्वासामुपासनानां 


प्रतिपादकोऽस्ति। श्रीरामेश्वरव्तर्मुख्यांशेन समलङ्कृतो नीरक्षीरविवेकाभिधेन भाषाभाष्येण संवलित: 
प्रो. विद्यानिवासमिश्रैः, ड. परमहंसमिश्रैश्च सुसम्पाद्य प्रकाशितः - २८ ०.०० 


. सौभाग्यरत्नाकरः : तन्त्रशास्त्रस्य समृद्धोऽ यं मन्थः श्रीविद्यानन्दनाथविरचितः सौभाग्यसंवर्दधनस्य सदुदेश्येन 


तरङ्गायितः श्रीविद्यायाः सम्प्रदायसिद्धानां राद्धान्तानां समुपासनपद्धतीनाञ्च प्रतिपादको रत्नाकरसदृशो 
विराजते। स्वात्मविमर्शाख्यया भूमिकया विभूष्य डो. परमहंसमिश्रैः सम्पाद्य प्रकाशितः-- ३५०.०० 


, प्राणतोषिणी : श्रीरामतोषणभदाचार्येण प्रणीतस्तन्त्रशास््रस्य महनीयोऽयं म्रन्थः। अस्य प्रथमभागस्य 


विषयवस्तु सर्ग-धर्म-अर्थेति काण्डत्रयेण विभज्य प्रस्तुतम्‌। ग्रन्थोऽयं सुविस्तरृतया भूमिकया समलङ्कृत्य 
डो. हरिवंशकुमारपाण्डेयेन सुसम्पाद्य प्रकाशितः- प्रथमो भागः ४५०.०० 
द्वितीयो भागः ४६०.०० 


. जैमिनीयं सामगानम्‌ : जेमिनिमुनिना प्रणीतं ग्रन्थरत्नमिदं द्वितीयसंस्करणात्मकं प्रकाशतामानीतम्‌। 


ग्रन्थेऽस्मिन्‌ सामगानस्यानेकेषां छन्दसामुपवरंहणमस्ति। ग्रन्थोऽयं श्रीरामनाथदीक्षितस्य विस्तृतया 
भूमिकया सुशोभितोऽस्ति- २००.०० 


. केदारखण्डः : स्कन्दपुराणीयमाहेश्वरखण्डान्तर्गतकेदारखण्डस्य प्रकाशनं प्रो. वाचस्पतिद्विवेदिनो हिन्दी - 


भाषानुवादेन सह कृतमस्ति। पौराणिककथानकैः सत्कर्मणो भगवत आशुतोषस्य भक्तिभावनायाः सततं 
पररणाप्रदाने पूर्णरूपेण सक्षमोऽयं गन्थः। प्रो. द्विवेदिनो विस्तृतया भूमिकया सनाथितोऽयं प्रकाशितः- 
प्रथमो भागः ६०.०० 
द्वितीयो भागः ५००.०० 


. सात्वतसंहिता : वेष्णवतन््रस्य मूर्धन्यतमोऽयं ग्रन्थः अलशिङ्गभटुस्य व्याख्यया सनाधितः प्रकाशतामानीतः। 


श्रीत्रजवल्लभद्विवेदिना सम्पादितस्य सभाष्यस्य मन्थस्यास्य द्वितीयं संस्करणं प्रस्तूयते-- ३६०.० ० 


. श्रीमालिनीविजयोत्तरतन्त्रम्‌ : तन्त्रशास्त्रस्य ग्रन्थोऽयं डो. परमहंसमिश्रस्य “नीरक्षीरविवेक' भाषाभाष्येण 


समलङ्कृत्य प्रकाशतामानीतः। ग्रन्थोऽयं सम्पूर्णाध्वावर्गोपरि स्वकीयां स्वतन्त्रां दृष्टं प्रस्तोति। स्वात्म- 
विमर्शात्मिकया भूमिकया विभूष्य डो. परमहंसमिश्रैः सम्पादितोऽयं ग्रन्थः प्रकाशितः-- २,४६०.०० 


, बौद्धदशनि ओर माक््सवाद (परिसंवाद-६) : विश्वविद्यालयस्यास्य श्रमणविद्यासङ्कायेन समायोजितायां 


सङ्गो्यां विश्रतैर्िदरद्धिः पठितानां विशिष्टनिबन्धानां सङ्कलनं विहितम्‌। संस्कृत-हिन्दी-आङ्ग्ल-भाषामयान्‌ 
निबन्धान्‌ सङ्कलय्य ड. रमेशकुमारद्विवेदिना सम्पादितोऽयं मन्थः प्रकाशितः- ३६०.०० 


. मैन्युपनिषद : श्रीरामतीर्थविरचितया 'दीपिका' ख्यसंस्कृतव्याख्यया, प्रो. ओमप्रकाशपाण्डेयेन सनाथि- 


तया हिन्दीव्याख्यया विस्त्रतया भूमिकया सम्भूष्य सम्पाद्य च प्रकाशितोऽयं ग्रन्थः-- ९८०.०० 


, श्रीमद्धागवत मे साख्ययोग के तत्तव : एक परिशीलन : श्रीमद्धागवतस्य दार्शनिकविश्लेषणात्मकोऽयं 


ग्रन्थः प्रो. विमलाकर्नटिकमहोदयाभिर्हिन्दीभाषायां प्रणीतः। दश्नेतिहासाख्यपटलद्रयेन विभक्तोऽयं मन्थो 
विस्त्रतया भूमिकया परिशिष्टादिभिश्च सम्भूष्य सम्पाद्य च प्रकाशितः-- ४००.०० 


, तत््वबिन्दुः : श्रीवाचस्पतिमिश्रप्रणीतोऽयं ग्रन्थः सम्पूर्णानन्दसंस्कृतविश्वविद्यालयस्य विश्वविश्रुतस्य 


सरस्वतीभवन-पुस्तकालयस्य हस्तलिखितपाण्डुलिपिमाधारीकृत्य ड. रजनीशकुमारशुक्लेन सम्पादितः 
प्रकाशतामानीतः-- ९१२०.०० 
शिवलीलाणवः : महाकविना श्रीनीलकण्ठदीक्षितेन प्रणीतं द्वा्विशसर्गात्मकं महाकाव्यमिदं भगवतः 
शिवस्य चतुष्बष्टिलीलानां लालित्यपूर्णं वर्णनं प्रस्तोति। सुविस्तृतया भूमिकया विविधैः परिशिष्टेश्च 
सम्भूष्य डो. ददन-उपाध्यायेन सम्पादितमिदं महाकाव्यं प्रकाशितम्‌-- २००.००. 


धत्रन्यवहारसद्धेतः-- निदेशकः, प्रकाशनसंस्थानस्य, सम्मूर्णानन्दसंस्कृतविश्चविद्यालवे, वाराणसी-२२१००२ 

